

ಶ್ರೀ
ಶ್ರೀ ನಾದಿರಾಜಯತಿ ವಿರಚಿತ
ಶ್ರೀ ಶ್ರುತಿತತ್ತ್ವಪ್ರಕಾಶಿಕಾ

Complimentary Copy



ಅನುವಾದಕರು
ಬಿ. ವೆಂಕಟೇಶಾಚಾರ್ಯರು

Publisher :

Dr. B. V. RAOHAVENDRA RAO
62, Ambika Vilas
Gandhibazar, Basavanagudi
[560004]

Printers :

PRABHA PRINTING HOUSE
22/A, D. V. Gundappa Road
Basavangudi
[560004]

ಎಲ್ಲಾ ಹಕ್ಕುಗಳೂ ಪ್ರಕಾಶಕರಿಗೆ ಸೇರಿವೆ.

ಬೆಲೆ : ರೂ. 2-50

Copies can be had of :

B. S. PRANESHA RAO
47, Second Street
Model House Block, Basavangudi
[560004]

ಮುನ್ನುಡಿ

ಶ್ರೀ ವೇದಾಂತವಿದ್ಯಾಸಾಮ್ರಾಜ್ಯಾಧಿರಾಜ ಶ್ರೀಮದಾನಂದತೀರ್ಥ ಶ್ರೀರೋಚ್ಯಾಚಾರ್ಯರ ವರಮತೋದ್ಧಾರಕ ಶ್ರೀ ವಾದಿರಾಜತೀರ್ಥಶ್ರೀಚರಣ ರಿಂದ ವಿರಚಿತವಾದ ಶ್ರುತಿತತ್ವಪ್ರಕಾಶಿಕಾ ಗ್ರಂಥವು ದುರ್ವಾದಿಗರ್ವಾದಿ ವಿಭೇದನದಲ್ಲಿ ವಜ್ರಾಯುಧಕ್ಕೆ ಸಮಾನವಾಗಿದೆ. ವಿಷ್ಣುಸರ್ವೋತ್ತಮತ್ವಾದಿ ನವರತ್ನಗಳ ತತ್ವಜ್ಞಾನಾಮೃತಪಾನವನ್ನು ಮಾಡಿಸಿ ಸಜ್ಜನರನ್ನು ಅಜರಾಮರರನ್ನಾಗಿ ಮಾಡಲು ಸಮರ್ಥವಾಗಿದೆ.

ಅದ್ಭುತವಾದ ಈ ಗ್ರಂಥಕ್ಕೆ ಸರಳ ಕನ್ನಡ ಭಾಷೆಯಿಂದ ಅನುವಾದ ವನ್ನು ದಿವಂಗತ ಶ್ರೀ ಬಿ. ವೆಂಕಟೇಶಾಚಾರ್ಯರು ಮಾಡಿ ಸಜ್ಜನರಿಗೆ ಮಹೋಪಕಾರವನ್ನು ಮಾಡಿದ್ದಾರೆ. ನಾವು ಇದರ ಕೆಲಭಾಗವನ್ನು ನೋಡಿ ಬಹಳ ಸಂತೋಷಪಟ್ಟಿದ್ದೇವೆ.

ಶ್ರೀ ಬಿ. ವೆಂಕಟೇಶಾಚಾರ್ಯರು 'ಸರಸಭಾರತೀವಿಲಾಸಾ'ದಿ ಗ್ರಂಥ ಗಳನ್ನೂ ಕನ್ನಡ ಭಾಷೆಯಿಂದ ಅನುವಾದ ಮಾಡಿದ್ದು ಎಲ್ಲರಿಗೂ ವಿದಿತ ವಾಗಿಯೇ ಇದೆ. ಶ್ರೀ ಬಿ. ವೆಂಕಟೇಶಾಚಾರ್ಯರು ಮೂವತ್ತು ವರ್ಷಗಳ ಕಾಲ ತಮ್ಮ ಮನೆಯಲ್ಲಿ ನ್ಯಾಯಸುಧಾದಿ ಗ್ರಂಥಗಳ ಪ್ರವಚನವನ್ನು ಮಾಡಿ ಬಹು ವೈಭವದಿಂದ ಮಂಗಳ ಮಹೋತ್ಸವಗಳನ್ನು ನಡೆಸಿದ್ದಾರೆ. ಅವರಿಗೆ ಅನೇಕ ಮಾಧ್ವಮಹಾಸೀಲಾಧಿಪತಿಗಳು ಶಾಸ್ತ್ರನಿಧಿ, ಮಾಧ್ವಭೂಷಣ, ಸಚ್ಚಾಸ್ತ್ರಪ್ರವಚನರತ್ನ ಇತ್ಯಾದಿ ಬಿರುದುಗಳನ್ನು ಅನುಗ್ರಹಿಸಿದ್ದಾರೆ. ಅವರಿಗೆ ಶ್ರೀಮಧ್ವಶಾಸ್ತ್ರದಲ್ಲಿ ಇರುತ್ತಿದ್ದ ಅಚಲಶ್ರದ್ಧಾ, ಭಕ್ತ್ಯಾದಿಗುಣಗಳೂ ಮತ್ತು ಅವರ ಸದಾಚಾರಗಳು ಅವರ ಶಿಷ್ಯರಾದ ಐವತ್ತು ಆರವತ್ತು ಲೌಕಿಕ ಸದ್ಗೃಹಸ್ಥರಲ್ಲಿ ಪ್ರತಿಬಿಂಬಿತಗಳಾಗಿ ಈಗಲೂ ಕಾಣುತ್ತಿವೆ.

ಇಂಥಾ ಆದರ್ಶ ಜೀವನವನ್ನು ನಡೆಸಿದ ಶ್ರೀ ಬಿ. ವೆಂಕಟೇಶಾಚಾರ್ಯರ ಉತ್ತಮ ಕೀರ್ತಿಯು ಚರಸ್ಥಾಯಿ ಆಗಲು ಕಾರಣವಾದ ಅವರ ಈ ಕೃತಿಯನ್ನು ಪ್ರಕಾಶಪಡಿಸಿದ ಅವರ ಮಕ್ಕಳು ಅವರ ಉತ್ತಮ ಸೇವೆಯನ್ನು ಮಾಡಿ ಧನ್ಯರಾಗಿದ್ದಾರೆ.

ಜಗದ್ಗುರು ಶ್ರೀ ಮಧ್ವಾಚಾರ್ಯ ಸಂಸ್ಥಾನ
ಉಡುಪಿ ಶ್ರೀ ಫಲಿಮಾರು ಭಂಡಾರಕೇರಿ
ಮಠಗಳ ಅಧಿಪತಿಗಳಾದ
ಶ್ರೀ ವಿದ್ಯಾಮಾನೃತೀರ್ಥ ಶ್ರೀಗಳವರು



ಮಾಧ್ವಭೂಷಣ ಸಚ್ಚಿದ್ರಪ್ರವಚನರತ್ನ ವೇದಾಂತವಾಚಸ್ಪತಿ
ರಾನ್ ಬಹದ್ದೂರ್ ಪ್ರೊಫೆಸರ್ ಶ್ರೀ ಬಿ. ನೆಂಕಟೇಶಾಚಾರ್ಯ

18-6-1879 — 27-5-1972

ಪ್ರಕಾಶಕರ ಮಾತು

ನನ್ನ ಪೂಜ್ಯ ತೀರ್ಥರೂಪರವರ ಈ ಕೃತಿ ರಚನೆಯಾಗಿ ಈಗ ಸುಮಾರು ಹದಿನೈದು ವರ್ಷಗಳೇ ಕಳೆದಿವೆ. ಇದು ರಚನೆಗೊಂಡ ಕ್ರಮವೇ ಒಂದು ಸ್ವಾರಸ್ಯಕರ ಪ್ರಸಂಗವಾಗುತ್ತದೆ. ಪ್ರತಿದಿನ ಮಧ್ಯಾಹ್ನ ಕೊನೆಯ ಪಕ್ಷ ಒಂದು ಘಂಟೆಯ ಕಾಲ ಇದಕ್ಕಾಗಿ ನಮ್ಮ ತಂದೆಯವರು ವಿನಿಯೋಗಿಸುತ್ತಿದ್ದರು. ಶ್ರೀಮಾ ಜಿ. ಕೆ. ಮಾಧವರಾಯರು ಬರೆಯುವುದಕ್ಕೆ ಸಹಾಯ ಮಾಡುತ್ತಿದ್ದರು. ಇಬ್ಬರೂ ಇಳಿವಸ್ಥಿನವರು. ಇಬ್ಬರು ವಯೋವೃದ್ಧರ ಈ ಕೆಲಸ ಸಂಪೂರ್ಣವಾಗುವುದಕ್ಕೆ ಎರಡು ಮೂರು ವರ್ಷಗಳೇ ಹಿಡಿಯಿತೆಂದರೆ ಆಶ್ಚರ್ಯವಿಲ್ಲ. ಇಷ್ಟೆಲ್ಲಾ ಶ್ರಮಪಟ್ಟರೂ ಈ ಕೃತಿಯನ್ನು ಅಚ್ಚಿಗೆ ಕಳಿಸುವುದು ಆಗಲೇ ಇಲ್ಲ. ಶ್ರೀಮಾ ಜಿ. ಕೆ. ಮಾಧವರಾಯರು ಈ ಬಗ್ಗೆ ಪದೇ ಪದೇ ಹೇಳುತ್ತಿದ್ದುದು ನನಗೆ ತಿಳಿದಿದೆ. ದೈವಚಿತ್ತದಲ್ಲಿ ಏನಿತ್ತೋ— ಅಂತೂ ಈ ಕೃತಿಯನ್ನು ಪ್ರಕಟಿಸುವ ಭಾಗ್ಯ ನನ್ನದಾಗಿದೆ. ನಮ್ಮ ತಂದೆಯವರ ಕಾಲದಲ್ಲೇ ಪ್ರಾಯಶಃ ಈ ಕೆಲಸ ಮುಗಿದಿದ್ದರೆ ಅವರಿಗೆ ಎಷ್ಟು ಸುಖ, ಸಮಾಧಾನಗಳು ದೊರಕುತ್ತಿದ್ದವು ಎಂಬುದರ ಬಗ್ಗೆ ನಾನು ಹೇಳಬೇಕಾಗಿಲ್ಲ. ಪರೋಕ್ಷವಾಗಿ ಈ ಕೆಲಸಕ್ಕೆ ನನ್ನ ತಂದೆಯವರ ಕೊನೆಯ ದಿನಗಳಲ್ಲಿ ನನ್ನನ್ನು ಪ್ರೇರೇಪಿಸಿದವಳು ನನ್ನ ತಂಗಿ ಚಿ|| ಸೌ|| ಲಕ್ಷ್ಮೀದೇವಿ. ಈ ಕಾರ್ಯದಲ್ಲಿ ನನ್ನ ತಮ್ಮಂದಿರಾದ ವಿಜಯ ಕಾಲೇಜ್ ಪ್ರಿನ್ಸಿಪಾಲ್ ಶ್ರೀ ಬಿ. ವಿ. ನಾರಾಯಣರಾವ್ ಮತ್ತು ಮಣಿಸಾಲ ಇಂಜಿನಿಯರಿಂಗ್ ಕಾಲೇಜ್ ಪ್ರಿನ್ಸಿಪಾಲ್ ಶ್ರೀ ಬಿ.ವಿ.ಕೃಷ್ಣಮೂರ್ತಿ ಇವರಿಬ್ಬರೂ ಈ ಗ್ರಂಥ ಪ್ರಕಾಶನದಲ್ಲಿ ಆದರ ವಿಶ್ವಾಸ ತೋರಿ ಸಹಕರಿಸಿರುತ್ತಾರೆ. ಹೀಗಾಗಿ ಇಂದು ಈ ಗ್ರಂಥ ಬೆಳಕಿಗೆ ಬರುತ್ತಿದೆ.

ಇದರ ನಕಲುಗಳನ್ನು ತೆಗೆಯುವುದರಲ್ಲಿ ಶ್ರೀಯುತ ಜಿ. ಕೆ. ಮಾಧವರಾಯರು ತೋರಿರುವ ಸಹನೆ, ಆದರ ಅಚ್ಚಿನ ಬಗ್ಗೆ ತೋರಿರುವ ಉತ್ಸಾಹ, ನಿಷ್ಠೆ ಇವುಗಳು ನಮ್ಮಂಥ ಕಿರಿಯರನ್ನು ನಾಚಿಸುವಂಥದು. ಅವರ ಸಹಾಯಕ್ಕೆ ನಾನು ನಮ್ರ ನಮಸ್ಕಾರಪೂರ್ವಕ ಈ ಸಾಹಸಕ್ಕೆ ಅವರ ಆಶೀರ್ವಾದವನ್ನು ಕೇಳಿಕೊಳ್ಳುವುದಲ್ಲದೇ ಮತ್ತೇನನ್ನು ತಾನೆ ಮಾಡಬಲ್ಲೆ ?

22-5-72 ರಂದು ಅಚ್ಚಾಗುವ ಕೆಲಸ ಪ್ರಾರಂಭವಾಯಿತು. ನನ್ನ ಭಾವಂದಿರಾದ ಶ್ರೀ ಜಿ. ಯಂ. ಕೃಷ್ಣಮೂರ್ತಿಯವರು ಅಚ್ಚಿಗೆ ಅನುಕೂಲ ವಾಗುವಂತೆ, ಮತ್ತೆ ಸುಂದರ ಪ್ರತಿಯೊಂದನ್ನು ತಮ್ಮ ಮಾವನವರ ಸೇವೆ ಯೆಂದು ಭಾವಿಸಿ ಮಾಡಿಕೊಟ್ಟಿದ್ದಾರೆ. ಅವರಿಗೆ ನಾನು ಋಣಿಯಾಗಿದ್ದೇನೆ.

ಶ್ರೀಯುತ ಸಿ. ಎಸ್. ಮಧ್ವಾಚಾರ್ಯರು ಅಚ್ಚಿಗೆ ಮುಂಚೆಯೂ, ಅಚ್ಚಾಗುತ್ತಿರುವಾಗಲೂ ಕರಡುಪ್ರತಿಗಳನ್ನು ತಿದ್ದುವುದರಲ್ಲಿ ಸಹಕರಿ ಸಿದ್ದಾರೆ. ಈ ಕೆಲಸ ಎಷ್ಟು ಕಷ್ಟ ಎಂಬುದು ಮಾಡಿ ಗೊತ್ತಾದವರು ಮಾತ್ರ ತಿಳಿದುಕೊಂಡಾರು. ನನ್ನ ತೀ|| ರವರ ಬಗ್ಗೆ ಅವರಿಗಿದ್ದ ಗೌರವ ಪೂಜ್ಯ ಭಾವಗಳ ಪ್ರತೀಕವಾಗಿದೆ ಎಂದರೆ ತಪ್ಪಾಗಲಾರದು. ಅವರಿಗೆ ನಾನು ಚಿರಋಣಿಯಾಗಿದ್ದೇನೆ.

ಈ ಕೃತಿಗೆ ಪೂಜ್ಯ ಫಲಿಮಾರು ಹಾಗೂ ಭಂಡಾರಕೇರಿ ಮಠಗಳ ಅಧಿಪತಿಗಳಾದ ಶ್ರೀ ಶ್ರೀ ಶ್ರೀ ವಿದ್ಯಾಮಾನ್ಯತೀರ್ಥರು ಮುನ್ನುಡಿ ಬರೆದು ಅನುಗ್ರಹಿಸಿದ್ದಾರೆ. ನನ್ನ ತಂದೆಯವರ ಬಗ್ಗೆ ಅವರು ತೋರುತ್ತಿದ್ದ ವಿಶ್ವಾಸ, ಪ್ರೀತಿಗಳ ಸಂಕೇತವೇ ಈ ಮುನ್ನುಡಿ. ಸ್ವತಃ ಪರಮ ಪಂಡಿತರೂ, ಜ್ಞಾನಿಗಳೂ ಆದ ಅವರ ನಾಲ್ಕು ಮಾತುಗಳು ಇಂಥ ನಮ್ಮ ಕಾರ್ಯಕ್ಕೆ ಎಷ್ಟು ಸ್ಫೂರ್ತಿದಾಯಕವೆಂಬುದನ್ನು ಬೇರೆ ಹೇಳಬೇಕಾಗಿಲ್ಲ. ಅವರಿಗೆ ನನ್ನ ನಮಸ್ಕಾರಗಳನ್ನು ಈ ಮೂಲಕ ತಿಳಿಸುತ್ತೇನೆ.

ಇಷ್ಟು ಸುಂದರವಾಗಿ ಮುದ್ರಿಸಿಕೊಟ್ಟ ಶ್ರೀ ಡಿ. ಎಸ್. ಕೃಷ್ಣಾಚಾರ್ ಅವರಿಗೆ ನಾನು ಋಣಿ ಎಂದು ಮಾತ್ರ ಹೇಳಿದರೆ ತುಂಬ ಕಡಿಮೆಯೇ ಆಗು ತ್ತದೆ. ಎಷ್ಟೋ ಕೆಲಸಗಳ ಒತ್ತಡವಿದ್ದರೂ, ಅವರು ನಮ್ಮ ಪ್ರಾರ್ಥನೆಯನ್ನು ಮನ್ನಿಸಿ, ಇಷ್ಟು ಬೇಗ ಮುದ್ರಿಸಿಕೊಟ್ಟಿದ್ದಕ್ಕಾಗಿ ನನ್ನ ಕೃತಜ್ಞತೆಗಳನ್ನು ಸಲ್ಲಿಸುತ್ತೇನೆ.

ತೀ|| ರವರ ಕಾಲದಲ್ಲೇ ಪ್ರಕಟವಾದ ಜನಗಳ ಮನ್ನಣೆ ಪಡೆದ 'ಸರಸಭಾರತೀ ವಿಲಾಸ'ದಂತೆ ಈ ಕೃತಿಯೂ ಭಗವದ್ಭಕ್ತರ ಮನ್ನಣೆ ಪಡೆದರೆ ನನ್ನ ಯತ್ನಕ್ಕೆ ಇನ್ಯಾವ ತೆರನ ಪ್ರತಿಫಲವನ್ನೂ ನಾನು ನಿರೀಕ್ಷಿಸಲಾರೆ.

ರಾಘವೇಂದ್ರ

ವಿಷಯಾನುಕ್ರಮಣಿಕಾ

1. "ನೇಹನಾನಾಸ್ತಿ ಕಿಂಚನ" ಶ್ರುತಿ ವಿಚಾರ ಶ್ಲೋಕ 4—391
2. "ಅಹಂ ಬ್ರಹ್ಮಾಸ್ಮಿ" ,, ,, 392—404
3. "ಸರ್ವಂ ಖಲ್ವಿದಂ ಬ್ರಹ್ಮ" ,, ,, 404(2)—422(1)
4. "ಏಕಮೇವಾದ್ವಿತೀಯಂ ಬ್ರಹ್ಮ" ,, ,, 422(2)—428(1)
5. "ಐತದಾತ್ಮ್ಯಮಿದಂ ಸರ್ವಂ" ,, ,, 428(2)—499
6. "ಕೇವಲೋ ನಿರ್ಗುಣಶ್ಚ" ,, ,, 500—507
7. ಅನುಬಂಧ
 - ಮಾಯಾವಾದಿಗಳ ಮತಾನುವಾದ ಪುಟ 150
 - ಏಕಜೀವವಾದ ,, ,, 156
 - ಬಹುಜೀವವಾದ . ,, ,, 156



ಕರೋತು ಮಮ ಕಲ್ಯಾಣಂ ಹರಿಹರಯಮುಖಾಭಿಧಃ |
ಗುರುಶ್ಚ ಮಧ್ವನಾಮಾ ಮೇ ವರದೋಸ್ತು ನಿರಂತರಮ್ ||



ಭಾವಿಸಮೀರ ಶ್ರೀ ನಾದಿರಾಜರು

ಶ್ರೀಃ
ಶ್ರೀ ವಾದಿರಾಜ ವಿರಚಿತ
ಶ್ರುತಿ ತತ್ತ್ವ ಪ್ರಕಾಶಿಕಾ

ಶ್ರೀಮದ್ಭನುಮದ್ಭೀಮಮಧ್ವಾಂತರ್ಗತ ರಾಮಕೃಷ್ಣ ವೇದವ್ಯಾಸಾತ್ಮಕ
ಲಕ್ಷ್ಮೀಹಯಗ್ರೀವಾಯ ನಮಃ

ಹರಿಃ ಓಂ

ವ್ಯಾಸಾಯ ಭವನಾಶಾಯ ಶ್ರೀಶಾಯ ಗುಣರಾಶಯೇ |
ಹೃದ್ಯಾಯ ಶುದ್ಧವಿದ್ಯಾಯ ಮಧ್ವಾಯ ಚ ನಮೋ ನಮಃ ||
ತಪೋವಿದ್ಯಾವಿರಕ್ತ್ಯಾದಿಸದ್ಗುಣೌಘಾಕರಾನಹಮ್ |
ವಾದಿರಾಜಗುರುಂತ್ವಂದೇ ಹಯಗ್ರೀವದಯಾಶ್ರಯಾನ್ ||

ಗ್ರಂಥದ ಆದಿಯಲ್ಲಿ ಹರಿಗುರುಗಳನ್ನು ಸ್ಮರಿಸಿ ಅವರ ಕೃಪಾಬಲದಿಂದ
“ಶ್ರುತಿತತ್ತ್ವಪ್ರಕಾಶಿಕಾ” ಎಂಬ ಗ್ರಂಥವನ್ನು ರಚಿಸುವೆನೆಂದು ಶ್ರೀ ವಾದಿ-
ರಾಜರು ಹೇಳುತ್ತಾರೆ.

ಭಾರತ್ಯಾಶ್ಚ ಸರಸ್ವತ್ಯಾ ವಾಯೋಶ್ಚ ಬ್ರಹ್ಮಣಃ ಶ್ರಿಯಃ |
ಹರೇರ್ಹಯಾನನಾಖ್ಯಸ್ಯ ಗುರುಣಾಂಚ ಕೃಪಾಬಲಾತ್ || ೧ ||

ವಾದಿರಾಜಾಭಿಧಃ ಸೋಽಹಂ ಶ್ರುತಿತತ್ತ್ವಪ್ರಕಾಶಿಕಾಮ್ |
ಅಘೌಘನಾಶಿಕಾಂ ವಿದ್ವಜ್ಜನವಕ್ತ್ರಪ್ರಕಾಶಿಕಾಮ್ || ೨ ||

ವಿಚಿತ,ವಿನುಲಾರ್ಥೌಘ(ಥಾರ್ನಾಂ) ಸಾಧಿಕಾಂ
ಸತ್ತ್ವಮೋದಿಕಾಮ್ |
ಕರೋಮಿ ದುರ್ಮತಧ್ವಾಂತಬಾಧಿಕಾಂ ಮೋಕ್ಷಸಾಧಿಕಾಮ್ ||

ಭಾರತೀದೇವಿಯ, ಸರಸ್ವತೀದೇವಿಯ, ವಾಯುದೇವರ, ಬ್ರಹ್ಮದೇವರ,
ರಮಾದೇವಿಯ ಮತ್ತು ಹಯವದನನಾಮಕ ಹರಿಯ, ಹಾಗೆಯೇ ಗುರುಗಳ
ಕೃಪಾಬಲದಿಂದ ವಾದಿರಾಜನೆಂಬ ನಾನು “ಶ್ರುತಿತತ್ತ್ವಪ್ರಕಾಶಿಕಾ” ಗ್ರಂಥ
ವನ್ನು ರಚಿಸುತ್ತೇನೆ. ಎಂತಹ ಗ್ರಂಥವನ್ನು ಮಾಡುವಿರಿ? ಎಂದರೆ ಹೇಳು

ತ್ತಾರೆ : ಓದಿ ಮನನಮಾಡುವ ಜನರ ಪಾಪಸಮೂಹವನ್ನು ನಾಶಮಾಡುವ, ವಿದ್ವಜ್ಜನರ ಮುಖವನ್ನು ಪ್ರಕಾಶಗೊಳಿಸುವ, ವಿಚಿತ್ರವಾದ ಆಶ್ಚರ್ಯಕರವಾದ ಮತ್ತು ಶುದ್ಧವಾದ ಪ್ರಮೇಯ (ಅರ್ಥ) ಸಮೂಹವನ್ನು ಸಾಧಿಸುವ ಮತ್ತು ಸಜ್ಜನರಿಗೆ ಆನಂದವನ್ನುಂಟುಮಾಡುವ, ಮೇಲಾಗಿ ದುಷ್ಕರ್ಮಗಳೆಂಬ ಕತ್ತಲೆಯನ್ನು ಹೋಗಲಾಡಿಸುವ, ಮೋಕ್ಷಕ್ಕೆ ಸಾಧಕವಾದ ಗ್ರಂಥವನ್ನು ಮಾಡುತ್ತೇನೆ (೧, ೨, ೩).

“ಶ್ರುತಿತತ್ತ್ವಪ್ರಕಾಶಿಕಾ” ಎಂದರೆ, ಶ್ರುತಿಯ ತತ್ತ್ವವನ್ನು ಪ್ರಕಾಶಮಾಡುವ ಗ್ರಂಥ. ಶ್ರುತಿಯ ತತ್ತ್ವವೆಂದರೆ ಶ್ರುತಿಯಲ್ಲಿ ಪ್ರತಿಪಾದ್ಯವಾದ ತತ್ತ್ವ. ತತ್ತ್ವವೆಂದರೆ ಪ್ರಮೇಯ. ಅಂತೂ ಶ್ರುತಿಯಲ್ಲಿ ಪ್ರತಿಪಾದ್ಯವಾದ (ಮುಖ್ಯ) ಪ್ರಮೇಯವನ್ನು ಪ್ರಕಾಶಿಸುವ ಗ್ರಂಥ. ಶ್ರುತಿಯಲ್ಲಿ ಉಕ್ತವಾದ ತತ್ತ್ವವು ಶ್ರುತಿಯಿಂದ ತಿಳಿದುಬರುತ್ತೆ. ಈ ಗ್ರಂಥದಿಂದೇನು? ಅಂದರೆ ಶ್ರುತಿಯಲ್ಲಿ ಪ್ರತಿಪಾದ್ಯವಾದ ತತ್ತ್ವವು ಯಾವುದೆಂಬುದರಲ್ಲಿ ಭಿನ್ನಾಭಿಪ್ರಾಯವುಂಟು. ನಿಜವಾದ ತತ್ತ್ವವನ್ನು ಮುಖ್ಯಪ್ರಾಣದೇವರು ಹರಿಯ ಆಜ್ಞಾನುಸಾರವಾಗಿ ಭೂಮಿಯಲ್ಲಿ ಶ್ರೀಮದಾನಂದತೀರ್ಥರೆಂಬ ನಾಮದಿಂದ ಅವತರಿಸಿ ತಾವು ರಚಿಸಿದ ಗ್ರಂಥಗಳಲ್ಲಿ ವಿಚಾರಪೂರ್ವಕವಾಗಿ ನಿರ್ಣಯಿಸಿರುತ್ತಾರೆ. ಆ ತತ್ತ್ವವು ಹೀಗೆ:

ನಾರಾಯಣನೇ ಪರಬ್ರಹ್ಮ. ಅವನೊಬ್ಬನೇ ಸ್ವತಂತ್ರ ತತ್ತ್ವ. ಈ ಪರಬ್ರಹ್ಮನಾದ ನಾರಾಯಣನು ಪೂರ್ಣಾನಂದಾದಿ ಕಲ್ಯಾಣಗುಣಪೂರ್ಣನು. ಪಂಚಭೇದವುಳ್ಳ ಈ ಪ್ರಪಂಚವು ಎಲ್ಲಾ ವಿಧದಲ್ಲಿಯೂ ಅವನ ಅಧೀನವಾದದ್ದು. ಮೋಕ್ಷವು ನಾರಾಯಣನ ಪ್ರಸಾದದಿಂದಲೇ ಲಭ್ಯವಾದದ್ದು. ಮೋಕ್ಷದಾಯಕವಾದ ಈ ಅನುಗ್ರಹವು (ಪ್ರಸಾದವು) ಪರಮಾತ್ಮನಲ್ಲಿ ಮಾಡುವ ಭಕ್ತಿಯಿಂದಲೇ ಸಾಧ್ಯ. ಭಕ್ತಿಯಿಂದರೆ ಪರಮಾತ್ಮನ ಸರ್ವೋತ್ತಮತ್ವ, ಸ್ವಾತಂತ್ರ್ಯಾದಿಗುಣಜ್ಞಾನಪೂರ್ವಕವಾಗಿ ಅವನಲ್ಲಿ ಮಾಡುವ ಸುದೃಢ ಸ್ನೇಹ. ಅಂತೂ ಪರಮಾತ್ಮನ ಸರ್ವೋತ್ತಮತ್ವ ಜ್ಞಾನವು ಮುಮುಕ್ಷುವಾದ ಅಧಿಕಾರಿಗೆ ಅವಶ್ಯಕ. ಆದ್ದರಿಂದ ಜೀವನ ಮೋಕ್ಷಕ್ಕಾಗಿ ಪ್ರವೃತ್ತವಾದ ಶ್ರುತಿಗೆ ಪರಮಾತ್ಮನ ಮಹಿಮೆಯನ್ನು ಉದ್ಘೋಷಿಸುವುದರಲ್ಲಿಯೇ ಮುಖ್ಯತಾತ್ಪರ್ಯ.

ಇದಕ್ಕೆ ಪೂರ್ವಪಕ್ಷಿಗಳಾದ ಮಾಯಾವಾದಿಗಳು ಹೇಳುವುದು ಹೀಗಿದೆ: ಯಾವ ಭೇದವೂ ಯಾವ ಧರ್ಮವೂ ಇಲ್ಲದ ಬ್ರಹ್ಮವು ಒಂದೇ ತತ್ತ್ವ. ಇದು ನಿಷ್ಕ್ರಿಯವೂ, ನಿರಾಕಾರವೂ, ಸರ್ವಪ್ರಮಾಣಾಗೋಚರವೂ ಆದದ್ದು.

ಈಶ್ವರನು, ಸರ್ವಜ್ಞತ್ವ ಸರ್ವಕರ್ತೃತ್ವ, ಇತ್ಯಾದಿ ಧರ್ಮವುಳ್ಳವನು. ಆದರೆ ಈ ಧರ್ಮಗಳು ಮಾಯಾಮಯವಾದ್ದರಿಂದ ಮಿಥ್ಯಾ. ಜೀವನು ಅಜ್ಞಾನಾಗಿಯೂ, ದುಃಖಿಯಾಗಿಯೂ, ಕರ್ತನಾಗಿಯೂ ತೋರಿಬರುತ್ತಾನೆ. ಜೀವೇಶ್ವರರಿಗೆ ಭೇದವಿಲ್ಲ. ಈಶ್ವರನಲ್ಲಿರುವ ಧರ್ಮಗಳೂ ಜೀವನಲ್ಲಿರುವ ಧರ್ಮಗಳೂ ಮಿಥ್ಯಾ. ಆದ್ದರಿಂದ ಇವರಿಬ್ಬರೂ ಸ್ವರೂಪದಲ್ಲಿ ಬ್ರಹ್ಮವಸ್ತುವಿನಿಂದ ಭಿನ್ನರಲ್ಲ.

ವಿಶ್ವವು ಮಿಥ್ಯಾ. ಭ್ರಾಂತಿಯಲ್ಲಿ ಕಂಡುಬರುವ ಹಗ್ಗದಲ್ಲಿ ಆರೋಪಿತವಾದ ಸರ್ಪದಂತೆ ವಿಶ್ವವು ಬ್ರಹ್ಮನಲ್ಲಿ ಆರೋಪಿತವಾಗಿ ತೋರುತ್ತದೆ.

ಗುರೂಪದಿಷ್ಟವಾದ ಮಹಾವಾಕ್ಯಗಳ ಅರ್ಥಸಾಕ್ಷಾತ್ಕಾರ ಜೀವನಿಗಾದಲ್ಲಿ, ಅವಿದ್ಯಾನಿವೃತ್ತಿರೂಪವಾದ ಮೋಕ್ಷವು ಉಂಟಾಗುತ್ತದೆ.

ವಿಷ್ಣುತತ್ತ್ವನಿರ್ಣಯದ ಟೀಕೆಯಲ್ಲಿ ಮಾಯಾವಾದಿಗಳ ಮತವನ್ನು ಜಯತೀರ್ಥರು ನಿರೂಪಿಸಿರುವರು. ಇದರ ಕನ್ನಡ ಭಾಷಾಂತರವು ಗ್ರಂಥದ ಕೊನೆಯಲ್ಲಿ ಸೇರಿಸಿದೆ.

ಈ ಶ್ರುತಿತತ್ತ್ವಪ್ರಕಾಶಿಕಾ ಗ್ರಂಥದಲ್ಲಿ ವಿಚಾರಕ್ಕೆ ವಿಷಯವಾದ, ಮಾಯಾವಾದಿಗಳು ಮಹಾವಾಕ್ಯಗಳೆಂದು ಗ್ರಹಿಸಿರುವ, ಶ್ರುತಿಗಳು ಇವು :

೧. “ನೇಹ ನಾನಾಸ್ತಿ ಕಿಂಚನ” ಕಾಠಕ ೨-೧. ಬೃಹದಾರಣ್ಯ ೬-೪-೧೯. (ಶ್ಲೋ. ೪-೩೯೧)

೨. “ಅಹಂ ಬ್ರಹ್ಮಾಸ್ಮಿ” ಬೃಹದಾರಣ್ಯ ೩-೫-೪ (ಶ್ಲೋ. ೩೯೨-೪೦೪[೧])

೩. “ಸರ್ವಂ ಖಲ್ವಿದಂ ಬ್ರಹ್ಮ” ಛಾಂದೋಗ್ಯ ೫-೧೪-೧ (ಶ್ಲೋ. ೪೦೪[೨]-೪೨೨[೧])

೪. “ ಏಕಮೇವಾದ್ವಿತೀಯಂ ಬ್ರಹ್ಮ ” ಛಾಂ. ೮-೨-೧ (ಶ್ಲೋ. ೪೨೨[೨]-೪೨೫[೧]).

೫. “ ಏತದಾತ್ಮೈಮಿದಂ ಸರ್ವಂ ತತ್ಸತ್ಯಂ ಸ ಆತ್ಮಾತತ್ತ್ವಮಸಿ ” ಛಾಂ. ೮-೮-೨ (ಶ್ಲೋ. ೪೨೫[೨]-೪೨೯)

೬. “ ಕೇವಲೋ ನಿರ್ಗುಣಶ್ಚ ” ಶ್ವೇತಾಶ್ವತರ ೬-೧೧ (ಶ್ಲೋ. ೫೦೦-೫೦೭).

ಈ ವಾಕ್ಯಗಳಿಗೂ ಇತರ ‘ಮಹಾವಾಕ್ಯಗಳೆಂದು’ ಪರರು ಗ್ರಹಿಸಿರುವ ವಾಕ್ಯಗಳಿಗೂ ಶ್ರೀಮದಾಚಾರ್ಯರು ತಮ್ಮ ಗ್ರಂಥಗಳಲ್ಲಿ ಸಂದರ್ಭಾನುಸಾರ ಯೋಗ್ಯವಾದ ಅರ್ಥವನ್ನು ಉಪಕ್ರಮಾದಿ ಲಿಂಗಗಳಿಂದ ನಿರೂಪಿಸಿರುತ್ತಾರೆ. ಈ ನಿರೂಪಣೆಯನ್ನು ತಮ್ಮದೇ ಆದ ಸೊಬಗನ್ನೊಳಗೊಂಡ ಯುಕ್ತಿಚಾಲನೆಯಿಂದಲೂ ಉಚಿತವಾದ ಶ್ರುತಿಸ್ಮೃತಿಗಳನ್ನು ದಹರಿಸಿ ಅವುಗಳ ಅರ್ಥವನ್ನು ಮನಸ್ಸಿಗೆ ನೆಟ್ಟುವಂತೆ ಹೃದಯಂಗಮವಾದ ರೀತಿಯಲ್ಲಿ ನಿರೂಪಿಸುವುದರ ಮೂಲಕವೂ, ಪುಷ್ಟೀಕರಿಸುವುದು ಶ್ರೀ ವಾದಿರಾಜರಿಗೆ ಈ ಕೃತಿಯನ್ನು ರಚಿಸುವುದರಲ್ಲಿ ಗುರಿ. ಆದ್ದರಿಂದ ಈ ಗ್ರಂಥವು ಅತ್ಯುಪಾದೇಯವಾದದ್ದು. ಇದನ್ನು ಓದಿ ಮನನಮಾಡಿದಲ್ಲಿ ಶ್ರೀ ಸರ್ವಜ್ಞಾಚಾರ್ಯರಲ್ಲಿ ಭಕ್ತಿಯೂ, ಅವರು ನಿರೂಪಿಸಿರುವ ತತ್ತ್ವದಲ್ಲಿ ದೃಢವಾದ ನಂಬಿಕೆಯೂ ಸಜ್ಜನರಿಗೆ ಉಂಟಾಗುವುದು. ಈ ನಂಬಿಕೆಯು ಮೋಕ್ಷಕ್ಕೆ ಸಾಧನವಾದ, ಪರಮಾತ್ಮನಲ್ಲಿ ಅಧಿಕಾರಿಯು ಮಾಡಬೇಕಾದ, ಭಕ್ತಿಯನ್ನುಂಟುಮಾಡಿ ತದ್ವಾರಾ ಮೋಕ್ಷಕ್ಕೆ ಸಾಧನವಾಗುತ್ತೆ.

ಇವುಗಳಲ್ಲಿ ‘ ನೇಹ ನಾನಾಸ್ತಿ ಕಿಂಚನ ’ ಎಂಬ ವಾಕ್ಯವನ್ನು ಮೊದಲು ವಿಚಾರಮಾಡುತ್ತಾರೆ. ಇದು ಕಾರಕ ಉಪನಿಷತ್ತಿನಲ್ಲಿಯೂ ಬೃಹದಾರಣ್ಯಕ ಉಪನಿಷತ್ತಿನಲ್ಲಿಯೂ ಕಂಡುಬರುತ್ತೆ. ಹಿಂದುಮುಂದಿನ ವಾಕ್ಯಗಳನ್ನು ವಿಚಾರಮಾಡಿದಲ್ಲಿ, ಈ ವಾಕ್ಯಕ್ಕೆ ಪರಮಾತ್ಮನ ಅವತಾರರೂಪಗಳಿಗೂ, ಅವನ ಸರ್ವಜ್ಞತ್ವಾದಿ ಗುಣಗಳಿಗೂ, ಅವನ ಅವಯವಗಳಿಗೂ, ಕ್ರಿಯೆಗಳಿಗೂ ಮೂಲರೂಪದಿಂದಲೇ ಆಗಲಿ ಪರಸ್ಪರವಾಗಿಯೇ ಆಗಲಿ ಸ್ವಲ್ಪವೂ ಭೇದವು ಇಲ್ಲವೆಂದು ಅರ್ಥ. ಸಿದ್ಧಾಂತರೀತ್ಯಾ ಶ್ರುತಿಯ ಪ್ರತಿಪದಾರ್ಥವು ಹೀಗೆ:

ಇಹ=ಸಗುಣನೂ ನಾನಾವತಾರವನ್ನು ತಾಳಿದವನೂ ಆದ ಬ್ರಹ್ಮನಲ್ಲಿ
ಕಿಂಚನ ನಾನಾ=ಕಿಂಚನ ನಾನಾತ್ವಂ=ಯಾವ ಸ್ವಲ್ಪ ಭೇದವೂ ಕೂಡ
ನ=ಇಲ್ಲವು. ಅಂದರೆ,

ಬ್ರಹ್ಮನಲ್ಲಿ ಧರ್ಮಾದಿಗಳು ಅನಂತವಾಗಿ ಇವೆ. ಅವುಗಳಲ್ಲಿ ಭೇದ ಮಾತ್ರ
ಇಲ್ಲ. ಇದನ್ನು ಸ್ಥಾಪಿಸುವುದಕ್ಕೆ ಮೊದಲು ಮಾಯಾವಾದಿಗಳು ಹೇಳುವ
ಅರ್ಥವು ಯುಕ್ತಿಯುಕ್ತವಲ್ಲವೆಂಬುದನ್ನು ವಾದಿರಾಜರು ನಿರೂಪಿಸುತ್ತಾರೆ.

‘ ನೇಹ ನಾನಾಸ್ತಿ ಕಿಂಚನ ’ (೪-೩೯೧)

ನೇಹ ನಾನೇತಿ ವಾಕ್ಯಾತ್ತೇ ಜಗತ್ಪ್ರಾಗೋ ಭವೇದ್ಯದಿ ।

ತರ್ಹಿ ಜೀವೋಪಿ ತ್ಯಾಜ್ಯಃ ಸ್ಯಾದ್ಯತೋ ಜಗದಿದಂ ಜಡ ॥ ೪ ॥

ಜಡಾಜಡಾತ್ಮಕಂ ಸರ್ವೇ ಪ್ರವದಂತಿ ವಿಚಕ್ಷಣಾಃ ।

‘ ನೇಹ ನಾನಾಸ್ತಿ ಕಿಂಚನ ’ ಎಂಬ ವಾಕ್ಯದಿಂದ ನಿನಗೆ ಜಗತ್ತಿನ
ತ್ಯಾಗವು ಆಗುವುದಾದರೆ ಆಗ್ಲೆ ಜೀವನನ್ನೂ ಕೂಡ ಬಿಡಬೇಕಾದೀತು.
ಎಕೆಂದರೆ, ಎಲೈ ಜಡನೇ! ಈ ಜಗತ್ತು ಜಡಾಜಡಾತ್ಮಕವೆಂದು ಎಲ್ಲಾ
ವಿವೇಕಿಗಳೂ ಹೇಳುತ್ತಾರೆ.

ಇದರ ವಿವರಣೆ: ‘ ನೇಹ ನಾನಾಸ್ತಿ ಕಿಂಚನ ’ ಈ ವಾಕ್ಯಕ್ಕೆ ಮುಂದೆ
ಹೇಳುವಂತೆ ಮಾಯಾವಾದಿಗಳು ಅರ್ಥ ಹೇಳುತ್ತಾರೆ.

ಇಹ=ಬ್ರಹ್ಮನಲ್ಲಿ, ನಾನಾ=ಭಿನ್ನವಾದ, ಕಿಂಚನ=ಯಾವ ಸ್ವಲ್ಪವೇ
ಆಗಲಿ ಜಗತ್ತು, ನ=ಇಲ್ಲ. ಬ್ರಹ್ಮನಲ್ಲಿ ಭಿನ್ನವಾದ ಯಾವುದೇ ಆಗಲಿ
ಜಗತ್ತು ಇಲ್ಲ.

ಅವರ ಅಭಿಪ್ರಾಯ ಹೀಗೆ. ಜಗತ್ತು ಬ್ರಹ್ಮನಲ್ಲಿ ಆರೋಪಿತವಾಗಿ
ಕಾಣುತ್ತೆ. ಹೇಗೆ ಭ್ರಾಂತಿಯಲ್ಲಿ ಹಗ್ಗದಲ್ಲಿ ಆರೋಪಿತವಾಗಿ ಸರ್ಪವು
ಕಾಣುತ್ತೆಯೋ ಹಾಗೆ. ಸರ್ಪವು ಹಗ್ಗದಲ್ಲಿ ನಿಜವಾಗಿ ಇಲ್ಲವಷ್ಟೇ.
ಹಾಗೆಯೇ ಪ್ರಪಂಚವೂ ನಿಜವಾಗಿ ಇಲ್ಲ.

ಹೀಗೆ ಹೇಳಿದಲ್ಲಿ, ಹೇಗೆ ಜಡಪ್ರಪಂಚವು ಅಂದರೆ ಅಚೇತನಪ್ರಪಂಚವು
ಇಲ್ಲವೋ ಹಾಗೆಯೇ ಜೀವಸಮೂಹವೂ ಇಲ್ಲವೆಂದು ಹೇಳಬೇಕಾದೀತು.

ಏಕೆಂದರೆ ಪ್ರಪಂಚವು ಜೀವ ಮತ್ತು ಜಡ ಇವುಗಳನ್ನು ಒಳಗೊಂಡದ್ದು ಎಂದು ಎಲ್ಲರೂ ಒಪ್ಪಿರುವರು. ಆಗಲಿ ಏನು ಬಾಧಕವೆಂದರೆ ಹೇಳುತ್ತಾರೆ.

ಜಡಕ್ಷಯಾದಭೀತಸ್ಯ ಜೀವಹಿಂಸಾಽಭವತ್ತನ || ೫ ||

ಜೀವಾಭಾವೇ ಚ ಕೋ ವಕ್ತಾ ಪ್ರತಿನಕ್ತಾ ಚ ಕೋ ವದ |

ಜಡನಾಶದಿಂದ ಭಯವಿಲ್ಲದ ನಿನಗೆ, ಜೀವನಾಶ ಆಯಿತು. ಜೀವನಾಶ ವನ್ನು ನೀನು ಒಪ್ಪಬೇಕಾಯಿತು. ಆಗಲೇನು ಅಂದರೆ ಜೀವನಿಲ್ಲದಲ್ಲಿ ವಾದಿ ಯಾರು? ಪ್ರತಿವಾದಿ ಯಾರು? ಹೇಳು.

ಗುರುಶಿಷ್ಯರು ಮಾಡುವ ವಿಚಾರವು ಮೋಕ್ಷಕ್ಕಾಗಿ. ಮೋಕ್ಷವು ಜೀವನಿಗೆ. ಜೀವನೇ ಇಲ್ಲದಲ್ಲಿ ಶಿಷ್ಯನಿಲ್ಲ, ಗುರುವೂ ಇಲ್ಲ. ಗುರುಶಿಷ್ಯರು ಮಾಡುವ ಪ್ರಶೋತ್ತರರೂಪವಾದ ವಿಚಾರವು ಹೇಗೆ ಕೂಡುತ್ತೆ. ಕೂಡುವು ದಿಲ್ಲ ಎಂದಭಿಪ್ರಾಯ. ಗುರುಶಿಷ್ಯರಿಬ್ಬರೂ ಜೀವರಾಕ್ಷರಿಂದ ಇಲ್ಲವಾದರು. ಅಥವಾ ವಾದಮಾಡುವುದಕ್ಕೆ ಪ್ರತಿವಾದಿಗಳೇ ಇಲ್ಲದೇಹೋಗುವರು.

ಯತಃ ಕಿಂಚನಶಬ್ದೋಽಯಂ ನ ಮುಂಚತಿ ಹಿ ಕಿಂಚನ || ೬ ||

ಕಿಂಚನ ಎಂಬ ಶಬ್ದವು ಯಾವುದನ್ನೂ ಬಿಡುವುದಿಲ್ಲವಾದ್ದರಿಂದ 'ನೇಹ ನಾನಾಸ್ತಿ ಕಿಂಚನ' ವಾಕ್ಯವು ನಿನ್ನ ಅರ್ಥದ ಪ್ರಕಾರ ಜಡ ಮತ್ತು ಜೀವ ಇಬ್ಬರೂ ಇಲ್ಲವೆಂದು ಹೇಳುತ್ತದೆ ಎಂದಾಯಿತು.

ಸರ್ವಗ್ರಾಸೇ ಚ ಯಃ ಶಕ್ತಃ ಕ್ರೀಡಯಾ ದ್ವಾಗ್ರಸೇದಸೌ |

ಸರ್ವವನ್ನೂ ನುಂಗುವುದರಲ್ಲಿ ಶಕ್ತಿಯುಳ್ಳ ಈ ಕಿಂಚನ ಶಬ್ದವು ಲೀಲಾಮಾತ್ರದಿಂದ ಎರಡನ್ನೂ ನುಂಗಿತು. (ಈ ಎರಡು ಯಾವುದೆಂದರೆ ಜಡ ಮತ್ತು ಜೀವ.)

ತ್ಯಂಗೀಕಾರಾಚ್ಚ ಲಘುತಾ ದ್ವ್ಯಂಗೀಕಾರೇ ಯತೋ ಮತಾ ||

ಅತೋ ಜಡನಿಷೇಧೋಸ್ತು ಜೀವಸ್ತುರ್ನರಿತೋಸ್ತು ನಃ |

ಇತಿ ಭಾವೋ ಯದಿ ತದಾ ದ್ವ್ಯಂಗೀಕಾರಾಚ್ಚ ದುರ್ಮತೇ || ೭ ||

ಏಕಸ್ಯೈವಾಂಗೀಕೃತೌ ಚ ಕಿಂ ನ ಸ್ಯಾದತಿ ಲಾಘವಮ್ |

ಅತಃ ಕ್ಷಿಪತು ಸೇಯಂ ವಾಗ್ಗುಗಜ್ಜೀವಜಡಾತ್ಮಕಮ್ || ೮ ||

ಲಾಘವಾತ್ಪ್ರದಭಿಪ್ರೇತಾದ್ಬ್ರಹ್ಮೈಕಮನಶೇಷಯೇತ್ |

ಮೂರು ಒಪ್ಪುವುದಕ್ಕಿಂತ ಎರಡು ಒಪ್ಪುವುದು ಲಾಘವ. ಆದ್ದರಿಂದ ಜಡವಿಲ್ಲವೆಂದು ಹೇಳಿ ಜೀವನು ಉಳಿಸಲ್ಪಟ್ಟನು, ಎಂದು ನಮ್ಮ ಅಭಿಪ್ರಾಯ ವೆನ್ನುವಿಯೋ? ಆಗ ಎಲೈ ದುಷ್ಟಬುದ್ಧಿಯೇ! ಎರಡು ಒಪ್ಪುವುದಕ್ಕಿಂತ ಒಂದನ್ನೇ ಒಪ್ಪುವುದು ಅತಿ ಲಾಘವ. ಹಾಗೇಕೆ ಆಗಬಾರದು? ಆದ್ದರಿಂದ ಈ 'ನೇಹ ನಾನಾಸ್ತಿ ಕಿಂಚನ' ಎಂಬುವ ಮಾತು ಜೀವಜಡಾತ್ಮಕವಾದ ಜಗತ್ತನ್ನು ತಳ್ಳಲಿ. ಆಗ ನಿನಗೊಪ್ಪಿಗೆಯಾದ ಲಾಘವದಿಂದ ಈ ವೇದ ವಾಕ್ಯು ಬ್ರಹ್ಮನೊಬ್ಬನನ್ನು ಳಿಸಿತು.

ಇದರ ಅಭಿಪ್ರಾಯ. ಬ್ರಹ್ಮ, ಜೀವ, ಜಡ ಮೂರು ಇರತಕ್ಕದ್ದು. ಇವುಗಳಲ್ಲಿ ಮೂರನ್ನೂ ಒಪ್ಪುವುದು ಗೌರವ. ಆದ್ದರಿಂದ ಜಡವನ್ನು ಇಲ್ಲ ವೆಂದು ಹೇಳಿ ಬ್ರಹ್ಮಜೀವರನ್ನು ನಾವು ಅಂಗೀಕರಿಸಿದ್ದೇವೆ ಎಂದು ಮಾಯಾ ವಾದಿಗಳು ಹೇಳಿದರೆ, ಅದಕ್ಕೆ ಉತ್ತರ: ಮೂರು ಅಂಗೀಕರಿಸುವುದಕ್ಕಿಂತ ಎರಡನ್ನು ಅಂಗೀಕರಿಸುವುದು ಲಾಘವವಾದರೆ, ಒಂದನ್ನೇ ಅಂಗೀಕರಿಸುವುದು ಹೆಚ್ಚು ಲಾಘವವಾದೀತು. ಆದ್ದರಿಂದ ಜೀವ ಜಡ ಇಬ್ಬರನ್ನೂ ಅಂಗೀಕರಿಸದೇ ಬ್ರಹ್ಮನೊಬ್ಬನನ್ನೇ ಅಂಗೀಕರಿಸಬಹುದಷ್ಟೇ? ಆಗಲೇನು ಅಂದರೆ, ಜಡದ ಜೊತೆಗೆ ಜೀವನೂ ಇಲ್ಲದಂತಾಯ್ತು. ಆಗ ಜೀವನು ಸ್ವರೂಪದಲ್ಲಿ ಸತ್ಯನು ಎಂಬ ನಿನ್ನ ಮತವು ಏನಾಯಿತು?

ಯದಿ ನಾನಾತ್ವನಾತ್ರಸ್ಯ ನಿಷೇಧೋಽತ್ರ ಮತಸ್ತವ || ೧೦ ||

ಯತೋ ವಿಧಿರ್ನಿಷೇಧಶ್ಚೋಪಸಂಕ್ರಾನೇದ್ವಿಶೇಷಣಮ್ |

ಇತಿ ನ್ಯಾಯಾದ್ವಿಶೇಷ್ಯಂ ತು ಜೀವಮುರ್ವರಿತಂ ವದೇ || ೧೧ ||

ತ್ವನ್ನ್ಯಾಯಾದೇನ ತರ್ಹ್ಯಜ್ಜ ಜಗಚ್ಛೋರ್ವರಿತಂ ಭವೇತ್ |

ಯತ್ಕಿಂಚನಪದಂ ಶ್ರೌತಂ ವಿಶೇಷ್ಯಮುಭಯಂ ವದೇತ್ || ೧೨ ||

ಸರ್ವನಾಮಪದಸ್ಯಾಸ್ಯ ಕಥನೇಕಾರ್ಥವಾಚಿತಾ |

ಭೇದವನ್ನು ಮಟ್ಟಿಗೆ ಈ ವಾಕ್ಯವು ನಿಷೇಧಮಾಡುತ್ತದೆ. ಏಕೆಂದರೆ ಉಂಟು, ಇಲ್ಲ ಎಂಬ ಮಾತುಗಳು ಯಾವುದನ್ನು ಕುರಿತು ಉಂಟು, ಇಲ್ಲ ಎಂದು ಹೇಳುತ್ತವೆಯೋ ಅದರ ವಿಶೇಷಣಕ್ಕೆ ಸಂಬಂಧಿಸುತ್ತದೆ. ಈ ನ್ಯಾಯ

ದಿಂದ ಬ್ರಹ್ಮನಿಂದ ಭಿನ್ನನಾದ ಜೀವನಿಲ್ಲವೆಂದರೆ, ಭೇದವಿಲ್ಲ ಜೀವನಿದ್ದಾನೆ ಎಂದಾಯಿತು. ಅಂತೂ ಜೀವನು ಉಳಿದ. ಹೀಗೆ ನಿನ್ನ ಅಭಿಪ್ರಾಯವೇನು? ಹಾಗಾದರೆ ನಿನ್ನ ನ್ಯಾಯದಿಂದಲೇ ಎಲೊ ಅಜ್ಞ! ಜಗತ್ತೂ (ಜಡವೂ) ಉಳಿದಂತಾಯಿತು. ಆ ಜಗತ್ತಿನಲ್ಲಿ ಜಡವೂ ಸೇರಿದೆ. ಏಕೆಂದರೆ ಶ್ರುತಿಯಲ್ಲಿರುವ 'ಕಿಂಚನ' ಪದವು ವಿಶೇಷ್ಯವಾದ ಜೀವನನ್ನೂ ಜಡವನ್ನೂ ಹೇಳಿತು. ಅದು ಹೇಗೆ? ಎಂದರೆ ಶ್ರುತಿಯಲ್ಲಿರುವ 'ಕಿಂಚನ' ಎಂಬ ಸರ್ವನಾಮಪದಕ್ಕೆ ಜೀವನೆಂದು ಮಟ್ಟಿಗೆ ಹೇಗೆ ಅರ್ಥ ಮಾಡುವುದು? ಅದು ಆಗುವುದಿಲ್ಲ.

ಜಡಭೇದನಿಷೇಧೇನ ಜಡಸ್ಯ ತ್ವವಶೇಷಣೇ || ೧೩ ||

ಜಡಾಭಿನ್ನಂ ಬ್ರಹ್ಮ ಭವೇತ್ತಜ್ಜ ಯುಕ್ತಿಬಹಿಷ್ಕೃತಮ್ |

ಯತೋ ವಿರುದ್ಧಯೋರೈಕ್ಯಂ ನ ವದಂತಿ ವಿಚಕ್ಷಣಾಃ || ೧೪ ||

(ಮಾಯಾವಾದಿ) ಭೇದವನ್ನು ನಿಷೇಧಮಾಡಿ ಜಡವು ಉಳಿದರೆ, ಬ್ರಹ್ಮನು ಜಡದಿಂದ ಅಭಿನ್ನನಾದಾನು. ಇದು ಯುಕ್ತಿಗೆ ವಿರುದ್ಧ. ಏಕೆಂದರೆ ವಿರುದ್ಧವಾದ ವಸ್ತುಗಳಿಗೆ ಐಕ್ಯವನ್ನು ವಿಚಕ್ಷಣರು ಹೇಳುವುದಿಲ್ಲ. ಅಂದರೆ ಬ್ರಹ್ಮ ಜೀತನ, ಜಡ ಅಜೀತನ. ಇವೆರಡಕ್ಕೂ ಐಕ್ಯವನ್ನು ಹೇಳಕೂಡದು, ಎಂದಭಿಪ್ರಾಯ.

ಏವಂ ಚೇಜ್ಜೀವನಾನಾತ್ರಮಾತ್ರಸ್ಯಾನವಶೇಷಣೇ |

ಜೀವಸ್ಥಿತ್ಯವಶೇಷಃ ಸ್ಯಾತ್ತಸ್ಯ ತು ಬ್ರಹ್ಮಣೈಕತಾ || ೧೫ ||

ವಾಚ್ಯಾ ಭೇದವಿಹೀನಸ್ಯ ತ್ವೇಕತಾ ಯದ್ಬಲಾದ್ಭವೇತ್ |

ನ ಚೇಜ್ಜಡಸ್ಯೈಕತಾ ಚ ಕಥಮಾಶಂಕತೇ ತ್ವಯಾ || ೧೬ ||

ಹೀಗೆ ಮಾಯಾವಾದಿಯು ಅಂದಲ್ಲಿ ಇದಕ್ಕೆ ತತ್ತ್ವವಾದಿಗಳ ಉತ್ತರ ಹೀಗೆ : ಜೀವಭೇದ ಮಟ್ಟಿಗೆ ಉಳಿಯದೇ ಜೀವ ಮಟ್ಟಿಗೆ ಉಳಿದಲ್ಲಿ ಆ ಜೀವ ನಿಗೆ ಬ್ರಹ್ಮನಿಂದ ಐಕ್ಯವು ಆಗುತ್ತೆಂದು ಹೇಳಬೇಕು. ಏಕೆಂದರೆ, ಯಾವ ವಸ್ತುಗಳಿಗೆ ಭೇದವಿಲ್ಲವೋ ಅವು ಒಂದೇ ಎಂಬ ನ್ಯಾಯವು ಇದೆ. ಹಾಗಿಲ್ಲ ದಲ್ಲಿ ಬ್ರಹ್ಮನಿಗೆ ಜಡದಿಂದ ಐಕ್ಯವನ್ನು ನೀನು ಹೇಗೆ ಶಂಕಿಸಿದೆ ?

ಜೀವ ಬ್ರಹ್ಮ ಐಕ್ಯವು ನನಗೆ ಸಮ್ಮತವೇ ಎಂಬುವಿಯೇನು ? ಅದು ಯೋಗ್ಯವಲ್ಲವೆಂದು ಹೇಳುತ್ತಾರೆ.

ಜೀವಸ್ಯ ಬ್ರಹ್ಮಣೈಕ್ಯಂ ಯತ್ತ ಚ್ಚ ಯುಕ್ತಿ ಬಹಿಷ್ಕೃತಮ್ |
ಯತೋ ವಿರುದ್ಧಯೋರೈಕ್ಯಂ ನ ವದಂತಿ ವಿಚಕ್ಷಣಾಃ || ೧೭ ||

ಯಥಾ ಜಡತ್ವಂ ಬ್ರಹ್ಮೈಕ್ಯವಿರೋಧಿ ಸ್ಯಾತ್ಪ್ರಭೃವ ಚ |
ದುಃಖಿತ್ವಾಲ್ಪಜ್ಞತಾದ್ಯಾಶ್ಚ ಕಿಂ ನ ಬ್ರಹ್ಮೈಕ್ಯಬಾಧಿಕಾಃ || ೧೮ ||

ಜೀವನಿಂದ ಬ್ರಹ್ಮನಿಗೆ ಐಕ್ಯವು ಯಾವುದು ನೀನು ಹೇಳುತ್ತೀಯೋ ಅದೂ ಕೂಡ ಯುಕ್ತಿ ವಿರುದ್ಧವಾದದ್ದೇ. ಏಕೆಂದರೆ, ವಿರುದ್ಧಧರ್ಮವುಳ್ಳ ವಸ್ತುಗಳಿಗೆ ವಿಚಕ್ಷಣರು ಐಕ್ಯವನ್ನು ಹೇಳುವುದಿಲ್ಲ. ಯಾವ ರೀತಿಯಲ್ಲಿ ಜಡದಲ್ಲಿರುವ ಜಡತ್ವವು ಜಡಕ್ಕೆ ಬ್ರಹ್ಮನಿಂದ ಐಕ್ಯವನ್ನು ಹೇಳುವುದರ ವಿರೋಧಿಯೋ ಹಾಗೆಯೇ ದುಃಖಿತ್ವ ಅಲ್ಪಜ್ಞತಾ ಇವೇ ಮೊದಲಾದವುಗಳು ಜೀವನಿಂದ ಬ್ರಹ್ಮನಿಗೆ ಐಕ್ಯವನ್ನು ಹೇಳುವುದಕ್ಕೆ ಬಾಧಕವಾಗುವುದಿಲ್ಲವೇ ? ಆಗೇ ಆಗುತ್ತೆ.

‘ಆನಂದೋ ಬ್ರಹ್ಮ’ ‘ವಿಜ್ಞಾನಂ ಬ್ರಹ್ಮೇ’ ತ್ಯಾದ್ಯಾಂ ಶ್ರುತಿಂ ಸ್ಮರ |
ವಿರುದ್ಧಧರ್ಮತ್ಯಾಗೇನ ಯದೈಕ್ಯಮಭಿಧಿತ್ಸಿತಮ್ || ೧೯ ||

ತರ್ಹಿ ತದ್ವಜ್ಞಃ ಪದ್ವಾದೇಸ್ಯಾಗೇನ ಜಗತಾ ಸಹ |
ನೈಕತಾಪಿ ಕುತೋ ವಾಚ್ಯಾ ನ ಚೇಚ್ಛೋಚ್ಯಾ ಸ್ಥಿತಿಸ್ತವ || ೨೦ ||

‘ಆನಂದೋ ಬ್ರಹ್ಮ’=ಆನಂದವು ಬ್ರಹ್ಮನು.

‘ವಿಜ್ಞಾನಂ ಬ್ರಹ್ಮ’=ವಿಜ್ಞಾನವು ಬ್ರಹ್ಮ ಇವೇ ಮೊದಲಾದ ಶ್ರುತಿ ಗಳನ್ನು ಸ್ಮರಿಸು. ವಿರುದ್ಧ ಧರ್ಮಗಳನ್ನು ಬಿಟ್ಟು ಐಕ್ಯವನ್ನು ಹೇಳುವುದು ನಿನಗೆ ಇಷ್ಟವಾದಲ್ಲಿ ಜಡತ್ವಾದಿ ಗುಣಗಳನ್ನು ಬಿಟ್ಟು ಜಗತ್ತಿನಿಂದ ಬ್ರಹ್ಮನಿಗೆ ಐಕ್ಯವನ್ನು ಏಕೆ ಹೇಳಬಾರದು ? ಇದನ್ನು ಒಪ್ಪದಿದ್ದರೆ ನಿನ್ನ ಅವಸ್ಥಾ ಬಹಳ ಪೋಚನೀಯವಾದದ್ದು.

ಏಕಸ್ಮಿನ್ನೇವ ವಾಕ್ಯೇ ಸ್ಯಾತ್ಕೃತ್ಯಂ ಮಂದ ದ್ವಯೀ ಗತಿಃ |
ಏಕ್ಯಂ ಚೇದುಭಯೋಶ್ಚ ಸ್ಯಾನ್ಮಿಥ್ಯಾತ್ವಂ ಚ ದ್ವಯೋರಪಿ || ೨೧ ||

ಎಲೈ ಮಂದ! ಒಂದೇ ವಾಕ್ಯದಲ್ಲಿ ಎರಡು ಮಾರ್ಗವು ಹೇಗೆ ಆದೀತು? ಬ್ರಹ್ಮನಿಂದ ಐಕ್ಯ ಹೇಳಿದರೆ ಜಡ ಜೀವ ಇವೆರಡಕ್ಕೂ ಬ್ರಹ್ಮನಿಂದ ಐಕ್ಯ ಆದೀತು. ಮಿಥ್ಯೆಯಿಂದಲಿ ಎರಡೂ ಮಿಥ್ಯಾ ಆಗಬೇಕು.

ಇದರ ಅಭಿಪ್ರಾಯ. “ನೇಹ ನಾನಾಸ್ತಿ ಕಿಂಚನ” ಎಂಬ ವಾಕ್ಯದಲ್ಲಿ ‘ಕಿಂಚನ’ ಶಬ್ದಕ್ಕೆ ಜೀವಜಡಾತ್ಮಕವಾದ ಪ್ರಪಂಚವೆಂದು ಅರ್ಥ ಹೇಳಬೇಕು. ಆಗ, ಇಲ್ಲಿ ‘ನ’ ಎಂಬ ಪದಕ್ಕೆ ಭೇದವಿಲ್ಲ ಎಂದು ಅರ್ಥ ಮಾಡಿದರೆ ಬ್ರಹ್ಮ ಜೀವನಿಂದ ಭಿನ್ನನಲ್ಲ. ಅಂತೂ ಜೀವ ಉಳಿದ. ಭೇದ ಹೋಯಿತು. ಹೀಗೆ ಜೀವನಿಗೆ ಮಟ್ಟಿಗೆ ಹೇಳುವುದಕ್ಕಾಗುವುದಿಲ್ಲ. ಜಡಕ್ಕೂ ಹೇಳಬೇಕು. ಅಂತೂ ಬ್ರಹ್ಮನಿಗೂ ಜಡಕ್ಕೂ ಭೇದವಿಲ್ಲ ಎಂದಾಯಿತು. ಇದನ್ನು ನೀನು ಒಪ್ಪುವುದಿಲ್ಲ. ಅಥವಾ ಬ್ರಹ್ಮನಲ್ಲಿ ಜಡವು ಬೇರೆಯಾಗಿಲ್ಲವೆಂದರೆ, ಜಡವು ಮಿಥ್ಯೆ ಎಂದು ಅಭಿಪ್ರಾಯ. ಹೀಗೆ ನೀನು ಅನ್ನುವುದಾದರೆ, ಬ್ರಹ್ಮನಲ್ಲಿ ಜೀವನಿಲ್ಲವೆಂದರೆ, ಜೀವನೂ ಮಿಥ್ಯೆ ಎಂದು ಹೇಳಬೇಕಾಗುತ್ತದೆ.

ನ ಹೀಯಂ ವಾಗ್ಧ್ವಾವದನಾ ಭುಜಂಗೀವ ದ್ವಯಂ ವದೇತ್ |

ವಿರುದ್ಧಧರ್ಮನಾಶೇಽಪಿ ಯಥಾ ಜೀವೇ ಭವನ್ಮತೇ || ೨೨ ||

ಚಿದ್ರೂಪಮಾತ್ರಂ ಶಿಷ್ಟಂ ಸ್ವಾತ್ಮತಃ ಜಡಜಗತ್ಕಪಿ |

ವಿರುದ್ಧಧರ್ಮನಾಶೇ ಚ ಸದ್ರೂಪಮನುನಶಿಷ್ಟತಾಮ್ || ೨೩ ||

ಯಥಾ ಚಿದ್ರೂಪಮಾತ್ರಂ ಚ ಚಿದ್ಬ್ರಹ್ಮೈಕೈ ನ ಬಾಧಕಮ್ |

ತಥಾ ಸದ್ರೂಪಮಾತ್ರಂ ಚ ಸದ್ಬ್ರಹ್ಮೈಕೈ ನ ಬಾಧಕಮ್ || ೨೪ ||

ಈ ‘ನೇಹ ನಾನಾಸ್ತಿ ಕಿಂಚನ’ ಎಂಬ ಮಾತು ಎರಡು ಬಾಯುಳ್ಳ ಹೆಣ್ಣು ಸರ್ಪದಂತೆ ಜೀವ ಜಡರ ವಿಷಯದಲ್ಲಿ ಬೇರೆ ಬೇರೆಯಾಗಿ ಹೇಳುವುದಿಲ್ಲ. ವಿರುದ್ಧಧರ್ಮ ನಾಶವಾಗಿ ಹೇಗೆ ಜೀವನಲ್ಲಿ ಚಿದ್ರೂಪ ಮಾತ್ರ ನಿನ್ನ ಮತದಲ್ಲಿ ಉಳಿಯುತ್ತೆಯೋ ಹಾಗೆಯೇ ಜಡವಾದ ಜಗತ್ತಿನಲ್ಲಿಯೂ ಕೂಡ ವಿರುದ್ಧ ಧರ್ಮನಾಶವಾಗಿ ಸದ್ರೂಪ ಮಾತ್ರ ಉಳಿಯಲೇನು. ಏನು ಬಾಧಕ? ಚಿದ್ರೂಪ ಮಾತ್ರ ಜೀವನು ಮತ್ತು ಚಿದ್ರೂಪ ಮಾತ್ರ ಬ್ರಹ್ಮನು ಇವರಿಗೆ ಐಕ್ಯವು ಹೇಗೆ ಬಾಧಕವಲ್ಲವೋ ಹಾಗೆಯೇ ಸದ್ರೂಪ

ಮಾತ್ರ ಜಡ ಮತ್ತು ಸದ್ವ್ರೂಪ ಮಾತ್ರ ಬ್ರಹ್ಮ ಇವರಿಗೆ ಐಕ್ಯವು ಬಾಧಕ ವಲ್ಲ. ಚಿತ್ತಿನಿಂದ ಚಿತ್ತಿಗೆ ಹೇಗೆ ಐಕ್ಯವೋ ಹಾಗೆಯೇ ಸತ್ತಿನಿಂದ ಸತ್ತಿಗೆ ಐಕ್ಯ.

ಸರ್ವಥೈಕಂ ವಾಕ್ಯಮಿದಮರ್ಥಮೇಕವಿಧಂ ವದೇತ್ |

ನ ಚೇದ್ವಿರಮ್ಯವ್ಯಾಪಾರೋ ಮಹಾದೋಷೋ ಭವೇತ್ತವ ||೨೫||

‘ನೇಹ ನಾನಾಸ್ತಿ ಕಿಂಚನ’ ಎಂಬ ಒಂದು ವಾಕ್ಯವು ಅರ್ಥವನ್ನು ಒಂದು ವಿಧವಾಗಿ ಹೇಳಿತು. ಹಾಗಲ್ಲದಲ್ಲ ‘ವಿರಮ್ಯವ್ಯಾಪಾರರೂಪ’ವಾದ ಮಹಾದೋಷವು ನಿನಗೆ ಬಂದೀತು. ಇದರ ಅಭಿಪ್ರಾಯ :

ವಿರಮ್ಯ ವ್ಯಾಪಾರ = ನಿಂತು ನಿಂತು ವ್ಯಾಪಾರಮಾಡೋಣ. ಇದು ಚೇತನನ ಧರ್ಮ. ‘ನೇಹ ನಾನಾಸ್ತಿ ಕಿಂಚನ’ ಎಂಬೀ ವಾಕ್ಯವನ್ನು ಕೇಳುವುದರಿಂದ ಹುಟ್ಟಿದ ಮನೋವೃತ್ತಿರೂಪವಾದ ಜ್ಞಾನವು ಜಡವಾದದ್ದು. ಈ ಜ್ಞಾನ ವನ್ನು ಗ್ರಹಿಸುವುದರ ಮೂಲಕ ಸಾಕ್ಷಿಯು, ಅಂದರೆ ಜೀವನು, ಅರ್ಥವನ್ನು ತಿಳಿಯುತ್ತಾನೆ. ಮನೋವೃತ್ತಿರೂಪವಾದ ಜ್ಞಾನವು ಜಡವಾದ್ದರಿಂದ ಮೊದಲು ಒಂದು ವಿಧವಾಗಿ ಅರ್ಥವನ್ನು ಸಾಕ್ಷಿಗೆ ತೋರಿಸಿ, ನಿಂತು, ಮತ್ತೊಂದು ಅರ್ಥವನ್ನು ಆಮೇಲೆ ತೋರಿಸುವುದಿಲ್ಲ. ಇಚ್ಛಾಪೂರ್ವಕವಾಗಿ ವರ್ತಿಸುವ ಚೇತನನಿಗೆ ಮುಟ್ಟಿಗೆ ಇದು ಸಾಧ್ಯ. ಆದ್ದರಿಂದ ಒಂದೇ ವಿಧವಾದ ಅರ್ಥ ಈ ವಾಕ್ಯದಿಂದ ತಿಳಿದುಬರಬೇಕು.

(ವಿರಮ್ಯ ವ್ಯಾಪಾರಃ—ಸ್ಥಿತ್ವಾ ಸ್ಥಿತ್ವಾ ವ್ಯಾಪಾರೋ ವಿರಮ್ಯ ವ್ಯಾಪಾರಃ, ಚೇತನ ಧರ್ಮಃ, ಸ ಚ ಬುದ್ಧೌ ನ ಸಂಭವತಿ. ತಸ್ಯಾ ಜಡತ್ವಾತ್—ಶ್ರೀನಿವಾಸತೀರ್ಥರು.)

ಜೀವಾಭಾವೇ ಕಸ್ಯ ಮೋಕ್ಷ ಇತಿ ಚೇತ್ಸೋಽಪಿ ನೇಷ್ಯತಾಮ್ |

ಯಥಾ ಪುಣ್ಯಫಲಸ್ಯಾಪ್ತೌ ನ ಸ್ವರ್ಗೋ ಮೃಗ್ಯತೇ ತ್ವಯಾ ||೨೬||

ತಥಾ ಜ್ಞಾನಫಲಸ್ಯಾಪ್ತೌ ನಾಪವರ್ಗೋಽಪಿ ಮೃಗ್ಯತಾಮ್ |

‘ನೇಹ ನಾನಾಸ್ತಿ ಕಿಂಚನ’ ಎಂಬ ವಾಕ್ಯಕ್ಕೆ ಜಡವು ಹೇಗೆ ಇಲ್ಲವೋ ಹಾಗೆಯೇ ಜೀವನೂ ಕೂಡ ಇಲ್ಲವೆಂದಲ್ಲಿ ಯಾರಿಗೆ ಮೋಕ್ಷ? ಹೀಗೆ ನೀನು

ಅಂದಲ್ಲಿ ಹೇಗೆ ಸ್ವರ್ಗವು ಇಲ್ಲದೇ ಇರುವುದರಿಂದ, ಪುಣ್ಯದ ಫಲವಾದ ಸ್ವರ್ಗವು ನಿನಗೆ ಅಪೇಕ್ಷಿತವಲ್ಲವೋ ಹಾಗೆಯೇ ಮುಕ್ತಿಯೂ ಕೂಡ ಅಪೇಕ್ಷಿತವಲ್ಲದೇ ಹೋಗಲೇನು ?

ಶ್ರುತೇರನಾನತ್ವಭೀತಿರುಭಯತ್ರಾಪಿ ಯತ್ಸನಾ || ೨೭ ||

ಸರ್ವಮಿಥ್ಯಾತ್ವವಾದೇ ಚ ಮೋಕ್ಷೋ ಮಿಥ್ಯಾ ನ ಕಿಂ ವದ |

ಬ್ರಹ್ಮಜ್ಞಾನದಿಂದ ಜೀವನಿಗೆ ಮೋಕ್ಷವಾಗುತ್ತದೆ ಎಂದು ಹೇಳುವ ಶ್ರುತಿಗೆ ಅಪ್ರಾಮಾಣ್ಯ ಬರುತ್ತದೆ. ಆದ್ದರಿಂದ ಜೀವನನ್ನು ಉಳಿಸಿಕೊಳ್ಳಬೇಕು ಎಂದರೆ ಸ್ವರ್ಗವನ್ನು ಒಪ್ಪದೇ ಹೋದಲ್ಲಿ ಜ್ಯೋತಿಷ್ಯೋಮಯಾಗ ಮಾಡುವುದರಿಂದ ಸ್ವರ್ಗವು ಆಗುತ್ತದೆ ಎಂಬ ಶ್ರುತಿಗೂ ಅಪ್ರಾಮಾಣ್ಯ ಬರುತ್ತದೆ. ಸ್ವರ್ಗವು ಮಿಥ್ಯಾ ಎನ್ನುವಿಯೋ? ಆಗ್ಗೆ ಮುಕ್ತಿಯೂ ಮಿಥ್ಯಾ ಆಗಬೇಕು. ಸರ್ವವೂ ಮಿಥ್ಯಾ ಎನ್ನುವವನಿಗೆ ಮೋಕ್ಷವೂ ಮಿಥ್ಯಾ ಅಲ್ಲವೇನು? ಹೇಳು. ಆದ್ದರಿಂದ ವೇದಕ್ಕೆ ಅಪ್ರಾಮಾಣ್ಯ ಬರುವದೆಂಬ ಭಯ ಉಭಯತ್ರ ಸಮ.

ಅವಿದ್ಯಾಯಾ ನಿವೃತ್ತಿಸ್ತೇ ಯತೋ ಮುಕ್ತಿಸ್ಸರ್ವತೇ ನುತಾ || ೨೮ ||

ಸಾ ಚಾಭಾವಸ್ವರೂಪತ್ವಾದ್ಬ್ರಹ್ಮ ನಾತೋ ಮೃಷಾ ನ ಕಿಮ್ |

ನಿನ್ನ ಮತದಲ್ಲಿ ಅವಿದ್ಯಾನಿವೃತ್ತಿಯು ಮೋಕ್ಷ. ಅದು (ಅವಿದ್ಯಾ ಅಭಾವವು) ಅಭಾವರೂಪವಾದದ್ದು. ಆದ್ದರಿಂದ ಭಾವರೂಪವಾದ ಬ್ರಹ್ಮನಿಂದ ಮುಕ್ತಿಯು ಬೇರೆಯಾಯಿತು. ಬ್ರಹ್ಮನಿಂದ ಬೇರೆಯಾದದ್ದೆಲ್ಲವೂ ಮಿಥ್ಯಾ. ಆದ್ದರಿಂದ ಆ ಮುಕ್ತಿಯು ಮಿಥ್ಯಾ ಅಲ್ಲವೇನು? ಮಿಥ್ಯಾನೇ.

ಯದ್ಯಭಾವೋ ದ್ವಿತೀಯೋಽಸ್ಮಿ ತರ್ಹಿ ಭಾವೋಽಪಿ ಚೇಷ್ಯತಾಮ್ || ೨೯ ||

ಕಥಂ ಸಾಮಾನ್ಯವಾಗೇಷಾ ವಿಶೇಷೇ ಪರ್ಯವಸ್ಯತಿ |

ಬ್ರಹ್ಮನಿಂದ ಎರಡನೆಯದಾದ ಅಭಾವವು ಉಂಟು ಎಂದಲ್ಲಿ ಭಾವರೂಪವಾದದ್ದೂ ಉಂಟು ಎಂದು ನಿನಗೆ ಇಷ್ಟವಾಗಲೇನು. 'ನೇಹ ನಾನಾಸ್ತಿ ಕಿಂಚನ' ಎಂಬ ಸಾಮಾನ್ಯವಾಕ್ಯವು ಭಾವರೂಪವಾದ ಪದಾರ್ಥ

ಗಳನ್ನು ನಿಷೇಧಮಾಡುವುದರಲ್ಲಿ ಮಟ್ಟಿಗೆ ಪರ್ಯವಸಾನವಾಗುತ್ತದೆ ಎಂಬುದು ಹೇಗಾಗುವುದು ?

ಸ್ವಾರ್ಥಭಾವಸಜಾತೀಯಮಭಾವಂ ಯದಿ ವಾಗಿಯಮ್ || ೩೦ ||

ರಕ್ಷೇತ್ತರ್ಹಿ ಸ್ವಾರ್ಥಮೇನಮೇವ ಕಸ್ಮಾದ್ಧಿ ರಕ್ಷತಿ |

ಸಹೇಂದ್ರಾಯೇತಿವಜ್ಜಾತೀಯೇನ ಸಾಕಂ ಕ್ಷಿಪತ್ಯಮುಮ್ || ೩೧ ||

‘ ನೇಹ ನಾನಾಸ್ತಿ ಕಿಂಚನ ’ ಎಂಬುವುದು ಜಗತ್ತಿನ ಅಭಾವವನ್ನು ಹೇಳುತ್ತದೆ. ಆ ಜಗತ್ತಿನ ಅಭಾವವು ಅಭಾವರೂಪವಾಗಿದ್ದು ಬ್ರಹ್ಮನಿಂದ ಬೇರೆಯಾದರೂ ಮಿಥ್ಯಾ ಅಲ್ಲ. ಅವರ ಹಾಗೆಯೇ ಅದಕ್ಕೆ ಸದೃಶವಾದ ಅವಿದ್ಯಾನಿವೃತ್ತಿರೂಪವಾದ ಅಭಾವವೂ ಮಿಥ್ಯಾ ಅಲ್ಲ. ಹೀಗೆನ್ನುವಿಯೇನು? ಅದು ಸರಿಯಲ್ಲ. ಏಕೆಂದರೆ ‘ ನೇಹ ನಾನಾಸ್ತಿ ಕಿಂಚನ ’ ಎಂಬ ಶ್ರುತಿಯು ಜಗದಭಾವವನ್ನು ಹೇಳುತ್ತದೆಂದು ನಿನ್ನ ಅಭಿಪ್ರಾಯ. ಜಗತ್ತಿನಲ್ಲಿ ಭಾವವಸ್ತುಗಳೂ ಅಭಾವವಸ್ತುಗಳೂ ಎರಡೂ ಉಂಟು. ಈಗ ಜಗತ್ತು ಇಲ್ಲವೆಂದರೆ ಭಾವವಸ್ತುವೂ ಇಲ್ಲ ಅಭಾವವಸ್ತುವೂ ಇಲ್ಲ ಎಂದಾಗಬೇಕು. ಭಾವವಸ್ತುವನ್ನು ಉಳಿಸದೇ ಅಭಾವವಸ್ತುವನ್ನು ಹೇಗೆ ಉಳಿಸಿತು? ಜಗತ್ತಿನಲ್ಲಿ ಭಾವಾಭಾವ ಎರಡೂ ಇವೆಯಷ್ಟೆ. ಒಂದು ವೇಳೆ ಭಾವವಸ್ತುವನ್ನು ನಿಷೇಧಮಾಡುತ್ತೆಂದಲ್ಲಿ ಅಭಾವವಸ್ತುವನ್ನೂ ನಿಷೇಧಮಾಡಲಿ. “ ಸಹೇಂದ್ರಾಯ ತಕ್ಷಕಾಯ ಸ್ವಾಹಾ ” ಎಂಬಲ್ಲಿ ಇಂದ್ರನು ಇಲ್ಲದೆ ತಕ್ಷಕನು ಮಟ್ಟಿಗೆ ಆಹುತಿಗೆ ವಿಷಯನು ಹೇಗೆ ಆದಾನು ?

ಸ್ವಾಪ್ರಮಾಣ್ಯಭಯಾತ್ಸ್ವಾರ್ಥಮೇನಂ ಯದಿ ಚ ನ ಕ್ಷಿಪೇತ್ |

ಶ್ರುತಿರೇಷಾ ತರ್ಹಿ ಭಾವಮಪಿ ಶ್ರುತ್ಯಂತರೋದಿತಮ್ || ೩೨ ||

ಕಥಂ ಕ್ಷಿಪೇದ್ಯತೋ ವಂಶೀಯಸ್ಯ ದತ್ತಂ ದಶಾರ್ಥಕಮ್ |

ತದ್ವಂಶಜಸ್ಯ ಸ್ವಸ್ಯಾಪಿ ಭವತೀತಿ ವಿದೋ ವಿದುಃ || ೩೩ ||

ಅಭಾವವನ್ನು ರಕ್ಷಿಸದೇ ಹೋದಲ್ಲಿ ‘ ನೇಹ ನಾನಾಸ್ತಿ ಕಿಂಚನ ’ ಶ್ರುತಿಗೆ ಅಪ್ರಮಾಣ್ಯ ಬರುತ್ತದೆಯಾದ್ದರಿಂದ ಶ್ರುತಿಯು ತನ್ನ ಪ್ರಮಾಣ್ಯವನ್ನು ರಕ್ಷಿಸಿಕೊಳ್ಳುವುದಕ್ಕಾಗಿ ಆ ಅಭಾವವನ್ನು ದೂರ ತಳ್ಳು

ವುದಿಲ್ಲ. ಅಂದರೆ ಅಭಾವವನ್ನು ಉಳಿಸುತ್ತದೆ. ಹೀಗೆ ಶ್ರುತಿಗೆ ತನಗೆ ಅಪ್ರಮಾಣ್ಯ ಬರಬಾರದೆಂಬುದು ಅಭಿಪ್ರಾಯವಾದಲ್ಲಿ “ವಿಶ್ವಂ ಸತ್ಯಂ” ಎಂಬಿವೇ ಮೊದಲಾದ ತನ್ನ ಜಾತಿಗೆ ಸೇರಿದ ಶ್ರುತಿಗಳ ಪ್ರಾಮಾಣ್ಯವನ್ನು ರಕ್ಷಿಸುವುದಕ್ಕಾಗಿ ‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಯು ಭಾವಪ್ರಪಂಚ ವನ್ನೂ ಉಳಿಸಲಿ. ಇದಕ್ಕೆ ಲೋಕನ್ಯಾಯವೂ ಉಂಟು. ಒಂದು ವಂಶಕ್ಕೆ ಯಾವುದೇ ಅರಿಷ್ಟರೂಪ ಶಾಪ ಒದಗಿದ್ದರೆ, ಆ ಶಾಪವು ಆ ವಂಶೀಯನಾದ ತನಗೂ ಅನ್ವಯಿಸುತ್ತೆಂಬುದು ತಿಳಿವಳಿಕೆಯುಳ್ಳವರ ಮತ.

ಅಪೌರುಷೇಯವೇದಸ್ಯಾಪ್ರಮಾಣ್ಯೇ ಚೇದ್ಭಿರೀ ಶ್ರುತಿಃ |

ಭವೇತ್ಸ್ವಯಂ ಚಾಪ್ರಮಾಣಂ ಶ್ರುತಿತ್ವಸ್ಯಾವಿಶೇಷತಃ || ೩೪ ||

ಅಪೌರುಷೇಯವಾದ “ವಿಶ್ವಂ ಸತ್ಯಂ” ಇದೇ ಮೊದಲಾದ ಶ್ರುತಿಯು ಪ್ರಮಾಣವಾಗದೇ ಹೋದರೆ ‘ನೇಹ ನಾನಾಸ್ತಿ ಕಿಂಚನ’ ಎಂಬ ಶ್ರುತಿಯೂ ತಾನೇ ಅಪ್ರಮಾಣವಾಗುತ್ತದೆ. ಶ್ರುತಿತ್ವವು ಎರಡರಲ್ಲಿಯೂ ಇರುವುದರಿಂದ ‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಯು ಅಪ್ರಮಾಣವು ; ಶ್ರುತಿಯಾದ್ದರಿಂದ ‘ವಿಶ್ವಂ ಸತ್ಯಂ’ ಎಂಬ ಶ್ರುತಿಯಂತೆ — ಹೀಗೆ ಅನುಮಾನ ಮಾಡಬಹುದು.

ಕಿಂಚಾಭಾವಾಭಾವರೂಪೇ ಭಾವೇಽಪ್ಯಸ್ತಿ ಹ್ಯಭಾವತಾ |

ಜಾನಾತ್ಯತ್ವಾಕಾರವತಿ ವಿಪ್ರೇ ವಿಪ್ರಮನುಮಾನಯನ್ || ೩೫ ||

ಅಪಿ ಜಾನಾತ್ಯತಾಸತ್ತ್ವಾದ್ಯಥಾ ಭೋಜಯತಿ ಕ್ಷಿತೌ |

ತಥೈವಾಭಾವತಾಸತ್ತ್ವಾದ್ಭಾವಂ ನಾನಯತು ಶ್ರುತಿಃ || ೩೬ ||

ಭಾವವಸ್ತುವನ್ನು ಅಭಾವಾಭಾವ ವಸ್ತುವೆಂದು ಹೇಳಬಹುದು. ಭಾವತ್ವೇನ ಅದನ್ನು ಉಳಿಸದೇಹೋದರೂ ಅದರ ಅಭಾವಾಭಾವತ್ವವನ್ನು ನೋಡಿ ಅದನ್ನುಳಿಸು. ಲೋಕದಲ್ಲಿ ಜನರು ಒಬ್ಬ ಪುರುಷನನ್ನು ಬ್ರಾಹ್ಮಣನೆಂಬ ನಿಮಿತ್ತದಿಂದ ಸತ್ಕಾರಮಾಡದೇ ಹೋದರೂ, ಅವನೇ ಅಳಿಯನಾಕಾರವನ್ನು ಹೊಂದಿದರೆ ಅಂದರೆ ಅಳಿಯನಾದರೆ ಭೋಜನಾದಿಗಳಿಂದ ಅವನನ್ನು ಪೂಜಿಸುವರು. ನಿನಗೆ ಭಾವವಸ್ತುವನ್ನುಳಿಸುವುದರಲ್ಲಿ ಮನಸ್ಸು ಬಾರದು. ಅಭಾವವಸ್ತುವನ್ನುಳಿಸುವುದರಲ್ಲಿ ತಾತ್ಪರ್ಯವುಳ್ಳ ನಿನಗೆ ಭಾವವಸ್ತುವನ್ನೇ

ಅಭಾವಾಭಾವವೆಂದು ಕರೆದರೆ ನಿನಗೆ ಇಷ್ಟವಾದ ಅಳಿಯನಂತಿರುವ
ಅಭಾವಾಕಾರವನ್ನು ಹೊಂದಿ ಅದು ಉಳಿಯಬಹುದಷ್ಟೇ.

ಅಭಾವಾಭಾವ=ಅಭಾವದ ಅಭಾವ=ಭಾವ

ಕಿಂಚ ಸ್ವಾರ್ಥಸಜಾತೀಯೇಽಪ್ಯಭಾವೇ ಕುರ್ವತೀ ರತಿಮ್ |

ಶ್ರುತಿಃ ಸ್ವಜಾತೀಯಭಾವೇ ರತಿಂ ಕಸ್ಯಾನ್ನ ಕಾರಯೇತ್ || ೩೭ ||

ಸುತಾಭಾವೇಽಪಿ ವನ್ಯಾ ಚ ಕಾಞ್ಚಿತ್ಸ್ವಸ್ವೈನ ಜೀವನಮ್ |

ಅರ್ಥಾಭಾವೇ ತ್ವವನನಂ ಸ್ಯಾದ್ರಜ್ಜಹಿ ಜ್ಞಾನವತ್ಸ್ವಯಮ್ ||

ಜೀವೇದೇವ ಶ್ರುತಿಃ ಸೃಷಾ ದೋಷೋಸೌ ನ(ಸ್ಮ)ಸ್ತಘಾತಕಃ |

ಅತಃ ಸ್ವಜಾತೀಯಭಾವಂ ನೈವೋಪೇಕ್ಷೇತ ವಾಗಿಯಮ್ || ೩೯ ||

‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಗೆ ಬ್ರಹ್ಮನಲ್ಲಿ ಪ್ರಪಂಚವಿಲ್ಲ
ವೆಂದರ್ಥ ; ಅಂದರೆ ಪ್ರಪಂಚಾಭಾವವೆಂದು ಅದಕ್ಕೆ ಅರ್ಥ. ಇದಕ್ಕೆ ಸಮಾನ
ವಾದದ್ದು ಅವಿದ್ಯಾಭಾವರೂಪವಾದ ಮುಕ್ತಿ. ಇದನ್ನು (ಪ್ರಪಂಚಾಭಾವ
ವನ್ನು) ಉಳಿಸಿದಹಾಗೆ ಅವಿದ್ಯಾ ಅಭಾವವನ್ನೂ ಉಳಿಸುತ್ತದೆ. ಶ್ರುತಿಯು
ಅರ್ಥಕ್ಕೆ ಸಜಾತೀಯವಾದ ಅವಿದ್ಯಾಭಾವವನ್ನು ರಕ್ಷಿಸುವುದರಲ್ಲಿ ಆಸಕ್ತಿ
ಯುಳ್ಳ ಶ್ರುತಿಯು ತಾನು ಭಾವರೂಪವಾದದ್ದರಿಂದ ತನ್ನ ಜಾತಿಗೆ ಸೇರಿದ
ಭಾವರೂಪವಾದ ಪ್ರಪಂಚವನ್ನು ರಕ್ಷಿಸುವುದರಲ್ಲಿ ಸ್ಪ್ರೀತಿಯನ್ನೇಕೆ ಮಾಡದೇ
ಇದ್ದೀತು? ಮಗನು ಇಲ್ಲದೇಹೋದರೂ ತಾನು ಜೀವಿಸುವುದರಲ್ಲಿ ಬಂಜೆಯು
ಆಕಾಂಕ್ಷಿಸುವಳಷ್ಟೆ! ‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಯು ತನ್ನ ಅರ್ಥವಾದ
ಪ್ರಪಂಚಾಭಾವವನ್ನು ಉಳಿಸದೇ ಇದ್ದಲ್ಲಿ ಹಗ್ಗದಲ್ಲಿ ಆರೋಪಿತವಾದ ಸರ್ಪದ
ಜ್ಞಾನದಂತೆ, ಶ್ರುತಿಗೆ ಅಪ್ರಾಮಾಣ್ಯ ಬರುತ್ತದೆ. ಶ್ರುತಿಯಾದರೋ ತಾನು
ಮಟ್ಟಿಗೆ ಉಳಿದೇ ಉಳಿಯುತ್ತದೆ. ಈ ದೋಷವು ತನ್ನನ್ನು, ಅಂದರೆ ಶ್ರುತಿ
ಯನ್ನು, ನಾಶಮಾಡತಕ್ಕದ್ದಲ್ಲ. ಆದ್ದರಿಂದ ತನ್ನ ಜಾತಿಗೆ ಸೇರಿದ ಭಾವ
ರೂಪವಾದ ಪ್ರಪಂಚವನ್ನು ಈ ‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಯು
ಉಪೇಕ್ಷೆಮಾಡುವುದಿಲ್ಲ. ಶ್ರುತಿಯೂ ಭಾವರೂಪವಾದದ್ದು, ಪ್ರಪಂಚವೂ
ಭಾವರೂಪವಾದದ್ದು. ತನ್ನನ್ನು ಉಳಿಸಿಕೊಂಡಮೇಲೆ ತನ್ನ ಜಾತಿಗೆ ಸೇರಿದ
ಭಾವರೂಪವಾದ ಪ್ರಪಂಚವನ್ನು ಉಳಿಸಿಕೊಳ್ಳುವುದಿಲ್ಲವೇನು ?

ಭಾವತ್ವಸ್ಯಾವಿಶೇಷೇಣ ತದಭಾವೇ ಸ್ವಯಂ ಚ ನ |

ತತ್ಸಹ್ಯವ ಪ್ರವೃತ್ತಿಃ ಸ್ಯಾನ್ನಿವೃತ್ತಿರ್ವಾ ಭವೇತ್ಸಹ || ೪೦ ||

ರಕ್ಷೇಚ್ಛೇದುಭಯಂ ರಕ್ಷೇತ್ಕ್ವಿಪೇಚ್ಛೇದುಭಯಂ ಕ್ಷಿಪೇತ್ |

ಏಕಂ ಸಂಧಿತ್ಸತೋ ನೋ ಚೇದಪರಂ ಚ್ಯವತೇ ಯತಃ || ೪೧ ||

ಭಾವರೂಪವಾದ ಪ್ರಪಂಚವು ಇಲ್ಲವೆಂದು ಶ್ರುತ್ಯರ್ಥವಾದಲ್ಲಿ ಭಾವ ರೂಪವಾದ ಶ್ರುತಿಯೂ ಕೂಡ ಇಲ್ಲವೆಂದು ಹೇಳಬೇಕು. ಶ್ರುತಿಯು ತನ್ನನ್ನು ಉಳಿಸಿಕೊಂಡರೆ ಅದರ ಜೊತೆಯಲ್ಲಿ ಪ್ರಪಂಚವನ್ನೂ ಉಳಿಸಬೇಕು. ಪ್ರಪಂಚವನ್ನು ನಿವೃತ್ತಿಮಾಡಿದರೆ ಶ್ರುತಿಯನ್ನೂ ನಿವೃತ್ತಿಮಾಡಬೇಕು. ರಕ್ಷಿಸಿದರೆ ಎರಡನ್ನೂ ರಕ್ಷಿಸಬೇಕು. ತಳ್ಳಿದರೆ ಎರಡನ್ನೂ ತಳ್ಳಬೇಕು. ಹಾಗಿಲ್ಲದಲ್ಲಿ ಪ್ರಪಂಚವಿಲ್ಲದೇಹೋದರೆ ಶ್ರುತಿಯಿದೆ ಎಂದು ಹೇಳಲಾಗುವುದಿಲ್ಲ. ಶ್ರುತಿ ಇದೆ ಎಂದು ಹೇಳಿದರೆ ಪ್ರಪಂಚವು ಇಲ್ಲವೆಂದು ಹೇಳಲಾಗುವುದಿಲ್ಲವೆಂದರ್ಥ.

ಅನ್ಯಭಾವಕ್ಷಯೋ ನ ಸ್ಯಾದ್ಭಾವರೂಪಸ್ವರಕ್ಷಣೇ |

ಸರ್ವಸ್ಯಾಸಮ್ಮತಂ ಜೀವಾಭಾವಂ ವಚ್ಚಿ ಕಥಂ ತ್ವಿತಿ || ೪೨ ||

ಶಂಕಾ ಚೇಜ್ಜಗದೇತಚ್ಛ ಜಡಂ ನಾಸ್ತೀತಿ ವಕ್ತಿ ಕಃ |

ಜೀವಾಭಾವಂ ಚ ಚಾರ್ವಾಕಗುರುರ್ನೋವಾಚ ಕಿಂ ಗುರುಃ || ೪೩ ||

ಶ್ರುತಿಯು ಭಾವರೂಪವಾದ ತನ್ನನ್ನು ರಕ್ಷಿಸಿದಲ್ಲಿ ಭಾವರೂಪವಾದ ಇನ್ನೊಂದರ ನಾಶವು ಆಗುವುದಿಲ್ಲ. ಸರ್ವರಿಗೂ ಅಸಮ್ಮತವಾದ ಜೀವನ ಅಭಾವವನ್ನು ಹೇಗೆ ಹೇಳಲಿ ಎಂದು ನಿನಗೆ ಶಂಕಾ ಬಂದರೆ ಈ ಜಡವಾದ ಜಗತ್ತನ್ನು ಇಲ್ಲವೆಂದು ಯಾರು ಹೇಳುವರು? (ಜಗತ್ತನ್ನು ಇದೆಯೆಂದೇ ಎಲ್ಲರೂ ತಿಳಿದಿದ್ದಾರಷ್ಟೆ.) ಜೀವನ ಅಭಾವವನ್ನೂ ಕೂಡ ಚಾರ್ವಾಕ ಗುರುವಾದ ಬೃಹಸ್ಪತಿಯು ಹೇಳಿಲ್ಲವೇನು? ಆದ್ದರಿಂದ ಜೀವಾಭಾವವನ್ನು ಯಾರೂ ಹೇಳಿಲ್ಲವೆಂದು ಹೇಗೆ ಹೇಳುವಿ?

ಜಡಸ್ಯ ಜಗತಃ ಸೋಽಪಿ ಹೃಸ್ತಿತ್ವಮನುಮನ್ಯತೇ |

ಲೋಕಯಾತ್ರಾಽಪಿ ಸಕಲಾ ಭವೇಚ್ಛಾರ್ವಾಕವತ್ತ್ವವ || ೪೪ ||

ಚಾರ್ವಾಕನೂ ಕೂಡ ಜಗತ್ತಿನ ಇರುವಿಕೆಯನ್ನು ಒಪ್ಪುತ್ತಾನೆ. ಹಾಗೆ ಜಗತ್ತನ್ನು ಇದೆಯೆಂದು ನೀನೂ ಒಪ್ಪಿದಲ್ಲಿ ಚಾರ್ವಾಕನಂತೆ ಲೋಕ ಯಾತ್ರೆಯು ನಿನಗೂ ಆದೀತು.

ಅತೋ ಜಗನ್ಮೃಷಾತ್ವಾಶಾ ಸೇಯಂ ದೇಶಾಂತರಂ ಗತಾ |

ತಮಃ ಪ್ರವೇಶಸಮಯೇ ಗೃಹಾಣಾಸ್ಯಾಃ ಕರಾಂಬುಜಂ || ೪೫ ||

ಯತೋ ಭೋಜ್ಯಂ ಚ ಪೇಯಂ ಚ ಭಕ್ಷ್ಯಂ ಲೇಹ್ಯಂ ಚ ತತ್ರ ನ |

ಯದಸ್ತಿ ತಚ್ಚ ತೇ ಚಕ್ಷುರ್ನ ಪಶ್ಯತಿ ಕದಾಚನ || ೪೬ ||

ಅತಸ್ತತ್ರಾಪಿಲಂ ವಸ್ತು ನಾಸ್ತೀತ್ಯನುದಿನಂ ಜಪ |

ಆದ್ದರಿಂದ ಜಗತ್ತು ಮಿಥ್ಯಾ ಎಂಬ ಆಶೆಯು ದೇಶಾಂತರಕ್ಕೆ ಹೋಯಿತು. ಜಗತ್ತು ಮಿಥ್ಯಾ ಎಂದು ಹೇಳುವುದರ ಫಲವಾದ ತಮಸ್ಸನ್ನು ಪ್ರವೇಶಮಾಡುವ ಸಮಯದಲ್ಲಿ 'ಜಗನ್ಮೃಷಾತ್ವಾಶಾ' ಎಂಬ ಸ್ತ್ರೀಯ ಕರ ಕಮಲವನ್ನು ಹಿಡಿ. ಏಕೆಂದರೆ, ಭೋಜ್ಯವೇ ಆಗಲೀ ಪಾನೀಯವೇ ಆಗಲೀ ಭಕ್ಷ್ಯವೇ ಆಗಲೀ ಲೇಹ್ಯವೇ ಆಗಲೀ ಅಲ್ಲಿ ಇಲ್ಲ. ಯಾವುದು ಇದೆಯೋ ಅದು ನಿನ್ನ ಕಣ್ಣಿಗೆ ತಮಸ್ಸಿನಲ್ಲಿ ಸರ್ವಥಾ ಕಾಣುವುದಿಲ್ಲ. ಅಲ್ಲಿ ಯಾವ ವಸ್ತುವೂ ಇಲ್ಲವೆಂದು ಪ್ರತಿದಿನವೂ ಜಪಿಸತಕ್ಕವನಾಗು. ಇದರ ಅಭಿಪ್ರಾಯ. ಜಗತ್ತು ಮಿಥ್ಯಾ ಎಂದು ಹೇಳುವವರಿಗೆ ತಮಸ್ಸು ಫಲ. ಆ ತಮಸ್ಸಿನಲ್ಲಿ ಹಸಿವು ಬಾಯಾರಿಕೆ ಮೊದಲಾದದ್ದು ಆದರೂ ಭೋಜ್ಯವೇಯಾದಿಗಳಿಲ್ಲ. ಆಶಾ ಇದೆ. ಆಶಾಕ್ಕೆ ವಿಷಯವಾದದ್ದು ಇಲ್ಲ. ಸಂಸಾರದಲ್ಲಿ ನಿನಗೆ ಪ್ರಪಂಚದ ಮೃಷಾತ್ವದಲ್ಲಿ ಆಶಾ ಇದೆ. ತಮಸ್ಸಿನಲ್ಲಿ ಭೋಜ್ಯ, ಪೇಯ ವಸ್ತುಗಳ ಆಶಾ ಇದ್ದು ಹೇಗೆ ಭೋಜ್ಯವೇಯಾದಿಗಳಿಲ್ಲವೋ ಹಾಗೆಯೇ ಸಂಸಾರಾವಸ್ಥೆಯಲ್ಲಿ ಪ್ರಪಂಚದ ಮೃಷಾತ್ವದಲ್ಲಿ ಆಶೆ ಇದ್ದರೂ ಪ್ರಪಂಚದ ಮೃಷಾತ್ವವಿಲ್ಲ.

ಈ ಒಂದನೇ ಭಾಗದಲ್ಲಿ ಇದುವರೆವಿಗೂ 'ಇಹ' ಎಂದರೆ ಬ್ರಹ್ಮನೆಂದು ಅರ್ಥ.

ಎರಡನೆಯ ಭಾಗ

ಕಿಂ ಚೇಹೇತಿ ಪದಂ ತೇ ತದ್ಯದಿ ಬ್ರಹ್ಮಪರಂ ಭವೇತ್ || ೪೭ ||

ತದಾ ಘಟೇತ ತ್ವದ್ಭ್ರಾಂತಿಬೀಜಾದಂಕುರಕಲ್ಪನಾ |

ಇಹೇತಿ ಪದಮೇತತ್ತು ಪ್ರಾಯೋ ಲೋಕಸ್ಯ ನಾಚಕಮ್ || ೪೮ ||

ಅಲ್ಲದೇ 'ನೇಹ ನಾನಾಸ್ತಿ ಕಿಂಚನ' ಎಂಬಲ್ಲಿ ಇಹ ಎಂಬ ಈ ಪದವು ಬ್ರಹ್ಮಪರವಾದಲ್ಲಿ, ಆಗ ನಿನ್ನ ಭ್ರಾಂತಿಯೆಂಬ ಬೀಜದಿಂದ ಮೊಳಕೆಯನ್ನು ಕಲ್ಪಿಸುವುದು ಘಟಿಸುತ್ತಿತ್ತು. ಅಂದರೆ

ಇಹ=ಬ್ರಹ್ಮನಲ್ಲಿ ಕಿಂಚನ=ಸ್ವಲ್ಪವಾದ ನಾನಾ=ಭಿನ್ನವಾದ

ಜಗತ್ತು, ನಾಸ್ತಿ=ಇಲ್ಲ. ಅಂತೂ ಬ್ರಹ್ಮನಲ್ಲಿ ಜಗತ್ತು ಇಲ್ಲವೆಂದು ಅರ್ಥಮಾಡಿದಿಯಷ್ಟೇ. ಆದರೆ ಇದು 'ಇಹ' ಎಂಬುದಕ್ಕೆ ಬ್ರಹ್ಮ ಎಂದು ಅರ್ಥಮಾಡಿದರೆ ತಾನೇ ಆದೀತು. 'ಇಹ' ಎಂಬ ಈ ಪದವು ಪ್ರಾಯಃ ಲೋಕವನ್ನು ಹೇಳುತ್ತೆ.

ಲೋಕೇಽಸ್ಮಿನ್ನಾಸ್ತಿ ಕಿಮಪಿ ನಾನಾಭೂತಮಿತಿ ಶ್ರುತೇಃ |

ಅರ್ಥೇ ಸತಿ ಭವೇದ್ಬ್ರಹ್ಮಾಭಾವೋಪಿ ಭವತೋ ಮತೇ || ೪೯ ||

ಆಗ ಈ ಲೋಕದಲ್ಲಿ ಅನೇಕವಾದದ್ದು ಯಾವುದೂ ಇಲ್ಲವೆಂದೂ ಶ್ರುತಿಗೆ ಅರ್ಥವಾಗುತ್ತದೆ. ಆಗ ಬ್ರಹ್ಮಾಭಾವವೂ ಕೂಡ ನಿನ್ನ ಮತದಲ್ಲಿ ಆದೀತು.

ಇಹೇತಿ ತು ಪದಂ ಲೋಕ ಇತ್ಯೇವಾರ್ಥಂ ವದೇತ್ಕಿಲ |

ಇಹಾಮುತ್ಪ್ರೇತಿ ವದತಾ ಕಿಮಿಹೇತಿ ಪದೋದಿತಮ್ || ೫೦ ||

ಇಹ (ಇಲ್ಲಿ) ಎಂಬ ಪದವು ಲೋಕದಲ್ಲಿ ಎಂಬುದಾಗಿಯೇ ಅರ್ಥವನ್ನು ಹೇಳುತ್ತದೆ. "ಇಹಾಮುತ್ಪ್ರೇತಿ" = ಈ ಲೋಕದಲ್ಲಿಯೂ ಪರಲೋಕದಲ್ಲಿಯೂ ಎಂದು ಹೇಳುವಾಗ 'ಇಹ' ಪದಕ್ಕೆ ಅರ್ಥವೇನು? ಈ ಲೋಕದಲ್ಲಿ ಎಂದಷ್ಟೆ.

“ಇಹ ಕ್ಲೇಶಾಯ ಮಹತೇ ಪ್ರೇತ್ಯಾನಂತಸುಖಾಯ ಚ |”

ಇತಿ ಭಾರತವಾಕ್ಯೇ ಚ ಕಿಮಿಹೇತಿ ಪದೋದಿತಮ್ || ೫೦ ||

“ಇಹ ಕ್ಲೇಶಾಯ” ಎಂಬ ಈ ಭಾರತವಾಕ್ಯದಲ್ಲಿ ‘ಇಹ’ ಎಂಬ ಪದದಿಂದ ಹೇಳಲ್ಪಟ್ಟದ್ದು ಯಾವುದು? ಈ ಲೋಕದಲ್ಲಿಯೆಂದು ಅರ್ಥ ವಷ್ಟೇ. ಇಹ=ಇಲ್ಲಿ.

ಭಾರತಶ್ಲೋಕದ ಅರ್ಥ : ಬ್ರಾಹ್ಮಣ ಜನ್ಮವು ಈ ಲೋಕದಲ್ಲಿ ಬಹಳ ಕ್ಲೇಶಕ್ಕೂ ಮರಣಾನಂತರದಲ್ಲಿ ಅನಂತ ಸುಖಕ್ಕೂ ಆಗುತ್ತದೆ ಎಂದರ್ಥ.

ಇಹ ಪಕ್ಷೀ ನೇಹ ಪಕ್ಷೀತ್ಯತ್ರ ಕಿಂ ನಕ್ತಿ ತತ್ಪದಮ್ |

ತಸ್ಮಾಜ್ಜಗದ್ವಾಚಿತಾಃಸ್ಯ ಪದಸ್ಯಾಖಿಲಸಮ್ಮತಾ || ೫೧ ||

ಆಮುಷ್ಮಿಕಂ ಬ್ರಹ್ಮ ಕಥಮಿಹ ಶಬ್ದೇನ ಭಿನ್ನತಾಮ್ |

ಇಲ್ಲಿ ಪಕ್ಷೀ ಇದೆ, ಇಲ್ಲಿ ಪಕ್ಷೀ ಇಲ್ಲ ಎಂಬಲ್ಲಿ ‘ಇಹ’ ಎಂಬ ಪದವು ಏನು ಹೇಳುತ್ತದೆ? ಆದ್ದರಿಂದ ‘ಇಹ’ ಎಂಬ ಪದಕ್ಕೆ ಜಗತ್ತು ಎಂಬ ಅರ್ಥವು ಸರ್ವಸಮ್ಮತವಾದದ್ದು. ಆಮುಷ್ಮಿಕಂ=ಪರಲೋಕಕ್ಕೆ ಸಂಬಂಧ ಪಟ್ಟ ಪರೋಕ್ಷನಾದ ಬ್ರಹ್ಮನನ್ನು ‘ಇಹ’ ಎಂಬ ಶಬ್ದದಿಂದ ಹೇಳುವುದಕ್ಕೆ ಹೇಗೆ ಆಗುತ್ತದೆ?

ಪ್ರಾಕ್ ಪ್ರಸ್ತುತಂ ಚ ಯದ್ವಸ್ತು ತಚ್ಚೇಹೇತ್ಯುಚ್ಯತೇ ಕ್ವಚಿತ್ ||

ಸಾಮಾನ್ಯತಸ್ತ್ವಿಹಪದಂ ಜಗದ್ವಾಚಿ ನ ಸಂಶಯಃ |

ಹಿಂದೆ ಪ್ರಸ್ತುತವಾದ ವಸ್ತು ಯಾವುದೋ ಅದು ಕೂಡ ಕೆಲವು ವೇಳೆ ಯಲ್ಲಿ ‘ಇಹ’ ಎಂದು ಹೇಳಲ್ಪಡುತ್ತೆ. ಆದರೆ ಹಿಂದೆ ಯಾವುದೂ ಪ್ರಸಕ್ತ ವಾಗದೇ ಸಾಮಾನ್ಯವಾಗಿ ‘ಇಹ’ ಎಂದು ಹೇಳಿದಾಗ ಅದು ಜಗದ್ವಾಚಕ ವೆಂಬುವುದರಲ್ಲಿ ಸಂಶಯವಿಲ್ಲ.

ಶಿಖಯಾ ಸಹ ಭಿಕ್ಷೂಣಾಂ ಶಿರಸೋ ಮುಣ್ಣನೇ ಸತಿ || ೫೪ ||

ಕರ್ತುಃ ಕಾರಯಿತುಶ್ಚಾಪಿ ಯಥಾ ಸ್ಯಾದತಿಲಾಘವಮ್ |

ತಥಾ ಸರ್ವಸ್ಯ ಜಗತೋ ಬ್ರಹ್ಮಣಾ ಸಹ ಮುಣ್ಣನೇ || ೫೫ ||

ಸರ್ವನಾಸ್ತಿತ್ವ ವಕ್ತೃಸ್ತೇ ಕಿಂ ನ ಸ್ಯಾದತಿಲಾಘವಮ್ |

(‘ಇಹ’ ಎಂದರೆ ಜಗತ್ತು ಎಂದಲ್ಲಿ ಜಗತ್ತು ಇಲ್ಲವೆಂದು ಮಟ್ಟಿಗೆ ಶ್ರುತ್ಯರ್ಥವಾಗಲಿ ಬ್ರಹ್ಮನನ್ನು ಏಕೆ ಸೇರಿಸಿದಿರಿ ಎಂದು ಕೇಳುವಿಯೇನು?) ಇದಕ್ಕೆ ಉತ್ತರ: ಸನ್ಯಾಸಿಗಳಿಗೆ ಶಿಖಾಸಹಿತವಾಗಿ ಶಿರಸ್ಸನ್ನು ಮುಂಡನ ಮಾಡಿದರೆ ಮಾಡಿಸಿಕೊಳ್ಳುವವನಿಗೂ ಮಾಡುವವನಿಗೂ ಅತ್ಯಂತ ಲಾಘವ ಹೇಗೋ ಹಾಗೆ ಬ್ರಹ್ಮಸಹಿತವಾಗಿ ಸರ್ವಜಗತ್ತಿನ ಮುಂಡನವನ್ನು ಮಾಡಿದರೆ ಅಂದರೆ ಇಲ್ಲವೆಂದು ಹೇಳಿದರೆ, ಸರ್ವವೂ ಇಲ್ಲವೆಂದು ಹೇಳುವ ನಿನಗೆ, ಅತಿಶಯವಾದ ಲಾಘವವು ಏಕೆ ಆಗುವುದಿಲ್ಲ? ಬ್ರಹ್ಮವಸ್ತುವಿದೆ, ಜಗತ್ತಿಲ್ಲ ಹೀಗೆಂಬುದು ಬಿಟ್ಟು, ಎರಡೂ ಇಲ್ಲ ಎಂಬುದು ಪರಮ ಲಾಘವ. ಲಘು ಮಾರ್ಗವನ್ನವಲಂಬಿಸುವುದು ನಿನಗೆ ಗುಣವಷ್ಟೆ? ಹೀಗೆ ಅಭಿಪ್ರಾಯ.

ಅಸ್ತಿತ್ವನಾತ್ರಸಿದ್ಧ್ಯರ್ಥಮಧಿಷ್ಠಾನಮಪೇಕ್ಷ್ಯತೇ || ೫೬ ||

ಪ್ರಮೈವ ನಾಸ್ತಿತಾಧೀಸ್ತೇ ಯಯಾ ಬಾಧ್ಯಂ ಜಗದ್ವದೇ |

ತತ್ರಾಧಿಷ್ಠಾನಶೇಷೋಽಪಿ ವೃಥೈವೇತಿ ಮತಿರ್ಮಮ || ೫೭ ||

ಜಗದಸ್ತಿ (ಜಗತ್ತು ಇದೆ) ಎಂಬ ಜ್ಞಾನದಲ್ಲಿ ಅಸ್ತಿತ್ವವು ಸತ್ಯ. ಜಗತ್ತು ಭ್ರಾಂತಿ ಕಲ್ಪಿತ. ಹೀಗೆ ಮಾಯಾವಾದಿಗಳ ಅಭಿಪ್ರಾಯ. ಈ ಜಗತ್ತಿನ ಭ್ರಾಂತಿಗೆ ಅಧಿಷ್ಠಾನ ಒಂದಿದ್ದರೆ ಅಸ್ತಿತ್ವವು ಉಳಿಯುತ್ತದೆ. ಅದು ಹೇಗೆಂದರೆ, ಸರ್ವಭ್ರಾಂತಿಯಲ್ಲಿ ಸರ್ವವು ಇದೆ ಎಂಬ ಜ್ಞಾನವು ಬರುತ್ತದೆ. ನಿಜವಾಗಿರುವುದು ಯಾವುದೆಂದರೆ ಹಗ್ಗ. ಸರ್ವವು ಮಿಥ್ಯಾ. ಅಂತೂ ಅಸ್ತಿತ್ವವು ಉಳಿಯಬೇಕಾದರೆ ಸರ್ವಭ್ರಾಂತಿಗೆ ಅಧಿಷ್ಠಾನವಾದ ಹಗ್ಗ ಇರಬೇಕು. ಹಾಗೆಯೇ ಜಗದಸ್ತಿ ಎಂಬ ಜ್ಞಾನ ಬಂದಾಗ ಅಸ್ತಿತ್ವವು ಉಳಿಯಬೇಕಾದರೆ ಜಗತ್ತಿಗೆ ಅಧಿಷ್ಠಾನವಾದ ಬ್ರಹ್ಮವಸ್ತುವು ಇರಬೇಕು. ಅಂದರೆ ‘ಅಸ್ತಿ’ ಇದೆ ಎಂಬ ಜ್ಞಾನಕ್ಕೆ ವಿಷಯವಾದದ್ದು ಒಂದು ಇರಬೇಕು. ಅದೇ ಬ್ರಹ್ಮವಸ್ತು ಎಂದು ಮಾಯಾವಾದಿಗಳ* ಅಭಿಪ್ರಾಯ.

* ಶಂಕರಭಾಷ್ಯ—ಗೀತಾ (೨-೧೬) “ನಾಶತೋ ವಿದ್ಯತೇ ಭಾವೋ....ವ್ಯಾಖ್ಯಾನ.

ಹೀಗೆನ್ನುವಿಯೇನು? ಅದು ಸರಿಯಲ್ಲ. ಏಕೆಂದರೆ, ಯಾವ ಜ್ಞಾನದಿಂದ ಜಗತ್ತು ಬಾಧ್ಯವಾಗುತ್ತದೆ ಎಂದು ನೀನು ಹೇಳುವಿಯೋ ಆ ಯಥಾರ್ಥ ಜ್ಞಾನವು 'ಅಸ್ತಿ' ಎಂಬ ಜ್ಞಾನವಲ್ಲ. 'ಇದೆ' ಎಂಬ ಜ್ಞಾನವು ಇದ್ದರಷ್ಟೆ ಜಗದ್ಭ್ರಾಂತಿಗೆ ಅಧಿಷ್ಠಾನವನ್ನು ಹುಡುಕಬೇಕಾದದ್ದು. ಅದೇ ಇಲ್ಲದಿರುವಾಗ ಅಸ್ತಿತ್ವವನ್ನು ಉಳಿಸುವುದಕ್ಕಾಗಿ 'ಬ್ರಹ್ಮನು ಇದಾನೆ' ಎಂದು ಹೇಳುವುದು ವೃಥಾ ಎಂದು ನನ್ನ ಅಭಿಪ್ರಾಯ.

ತತಃ ಕಿಂಚನ ನೇತೃಕ್ತಿರ್ಜಗದ್ಬ್ರಹ್ಮ ಚ ಬಾಧತಾಮ್ |

ಪೋಷಯೇದ್ವಾ ದೂಷಯೇದ್ವಾ ಯತ್ಸರ್ವಂ ಸರ್ವವಾಚಕಂ ||

ಕಿಂಚನೇತಿ ಪದಂ ಮಂದ ಕಥಂ ಕಂಚನ ಶೇಷಯೇತ್ |

ಆದ್ದರಿಂದ 'ಕಿಂಚನನ' ಸ್ವಲ್ಪವೂ ಇಲ್ಲ, ಈ ಮಾತು ಜಗತ್ತನ್ನೂ ಬ್ರಹ್ಮನನ್ನೂ ಬಾಧಿಸಲೇನು. ಅಂದರೆ, ಎರಡೂ ಇಲ್ಲವೆಂದು ತಿಳಿಸಲೇನು. ಏಕೆಂದರೆ ಸರ್ವವನ್ನೂ ಹೇಳುವ 'ಕಿಂಚನ' ಎಂಬ ಪದವು ಸರ್ವವನ್ನೂ ಪೋಷಿಸುತ್ತದೆ ಅಥವಾ ಸರ್ವವನ್ನೂ ದೂರ ಮಾಡುತ್ತದೆ. ಆದುದರಿಂದ ಎಲೈ ಮಂದನೇ! ಆ ಪದವು ಹೇಗೆ ತಾನೇ ಯಾವುದನ್ನಾದರೂ ಉಳಿಸಿತು.

ಯದಿ ಶ್ರುತನಿಷೇಧೋಽಯಮಿಹೇತಿ ಪದಬೋಧಿತಮ್ || ೫೯ ||

ಸ್ವಾಧಾರಭೂತಂ ತು ಜಗನ್ನ ಬಾಧೇತೇತಿ ಶಂಕಸೇ |

ತರ್ಹಿ ಸತ್ಯಂ ಜಗದಿದಂ ಜೀವತು ಬ್ರಹ್ಮ ನಶ್ಯತು || ೬೦ ||

ಇದರ ಅಭಿಪ್ರಾಯ :— ಸರ್ವ ಭ್ರಾಂತಿಯಲ್ಲಿ "ಇಲ್ಲಿ ಸರ್ವ" ಎಂದು ತಿಳಿದವನಿಗೆ ಆಪ್ತನು ಇಲ್ಲಿ ಸರ್ವ ಇಲ್ಲವೆಂದು ಉಪದೇಶಿಸಿದಾಗ ಕಾಣುವ ಸರ್ವವು ಇಲ್ಲವೆಂದು ತಿಳುವಳಿಕೆ ಬರುತ್ತದೆಯೇ ಹೊರ್ತು 'ಇಲ್ಲಿ' ಎಂಬ ಪದದಿಂದ ಬೋಧ್ಯವಾದ, ಸರ್ವಕ್ಕೆ ಆಧಾರವಾದ ಎದುರಿಗಿರುವ ವಸ್ತು ಇಲ್ಲವೆಂದು ತಿಳಿದುಬರುವುದಿಲ್ಲ. ಈಗ "ನೇಹ ನಾನಾಸ್ತಿ ಕಿಂಚನ" ಎಂಬ ಶ್ರುತಿಯಲ್ಲಿ ಕಿಂಚನ ಪದದಿಂದ ಬೋಧ್ಯವಾದ ವಸ್ತುವು ನಿಷೇಧಿಸಲ್ಪಟ್ಟಿದೆ ಅಂದರೆ ಇಲ್ಲವೆಂದು ಹೇಳಲ್ಪಟ್ಟಿದೆ. ಆದರೆ, ಆಧಾರಭೂತವಾದ 'ಇಹ' ಶಬ್ದದಿಂದ ಬೋಧ್ಯವಾದದ್ದು ನಿಷೇಧಿಸಲ್ಪಟ್ಟಿಲ್ಲ. 'ಕಿಂಚನ' ಅಂದರೆ

ಬ್ರಹ್ಮನನ್ನು ಸೇರಿಸಿಕೊಂಡು ಸರ್ವ ಜಗತ್ತು ಪ್ರಸಕ್ತವಾಗಿದೆ—ಅಂದಲ್ಲಿ, ಆಧಾರಭೂತವಾದದ್ದೂ ಇಲ್ಲವೆಂದು ಹೇಳಬೇಕಾದೀತು. ಆಧಾರವನ್ನು ಉಳಿಸುವುದಕ್ಕಾಗಿ ಜಗತ್ತಿನ ಕೆಲವು ಭಾಗ ಉಳಿಯಲಿ ಎಂದು ನೀನು ಶಂಕಿಸಿದರೆ, 'ಇಹ' ಪದಕ್ಕೆ ಎದುರಿಗಿರುವ ಜಗತ್ತು ಎಂದು ಅರ್ಥ ಮಾಡುವುದು ಯೋಗ್ಯವಾದ್ದರಿಂದ ಅದು ಉಳಿಯಲಿ. ಬ್ರಹ್ಮನು ಇಲ್ಲದೇ ಹೋಗಲಿ ಏಕೆಂದರೆ :

**ನಿರೀಶ್ವರಾಶ್ಚ ಯೇ ಸಂತಿ ಸಾಂಖ್ಯಾ ಮೀಮಾಂಸಕಾದಯಃ |
ತದ್ವಿದ್ಧಾಂತಾನುಸಾರೇಣ ಶ್ರುತಿರೇಷಾ ಪ್ರವರ್ತತಾಮ್ || ೬೦ ||**

ಆಗ ಈಶ್ವರನಿಲ್ಲವೆಂದು ಹೇಳುವ ಸಾಂಖ್ಯರು ಮೀಮಾಂಸಕರು ಯಾರು ಇದಾರೆಯೋ ಅವರ ವಿದ್ಧಾಂತಕ್ಕೆ ಅನುಸಾರವಾಗಿ ಈ ಶ್ರುತಿಯು ಅರ್ಥವನ್ನು ಕೊಡುವುದರಲ್ಲಿ ಪ್ರವರ್ತಿಸಲಿ.

**ನ ಕಿಂಚನೇತಿ ವಾಕ್ಯಸ್ಯ ನಜಶ್ಚೋದರಪೂರಣಮ್ |
ಅನಂತಜೀವಸಂಘಾತಸಹಿತಬ್ರಹ್ಮಣಾ ಭವೇತ್ || ೬೧ ||**

'ನ ಕಿಂಚನ' ಎಂಬೀ ವಾಕ್ಯದಲ್ಲಿರುವ ನಿಷೇಧವಾಚಕವಾದ್ದು 'ನಜ'ದ ಉದರವನ್ನು ಪೂರ್ಣಮಾಡುವುದಕ್ಕೆ ಅನಂತ ಜೀವಸಂಘಾದಿಂದ ಸಹಿತವಾದ ಬ್ರಹ್ಮನಿಂದ ಆದೀತು. ಇದರ ಅಭಿಪ್ರಾಯ :— ಇಲ್ಲಿ ಯಾವುದೂ ಇಲ್ಲವೆಂದಾಗ, ನ ಕಿಂಚನ ಎಂಬ ವಾಕ್ಯವು ಸಾರ್ಥಕವಾಗಬೇಕಾದರೆ ಯಾವುದೋ ಸ್ವಲ್ಪವಾದದ್ದು ಇಲ್ಲವೆಂದು ಹೇಳಲಾಗದು. ಅನಂತ ಜೀವರ ಸಹಿತವಾದ ಬ್ರಹ್ಮನು ಇಲ್ಲವೆಂದರೆ ಸಾರ್ಥಕವಾಗುತ್ತದೆ ಎಂದು.

(ಇದು ಎಲ್ಲವೂ ಅನಿಷ್ಟಾಪಾದನ)

**ಪ್ರಕೃತ್ಯೈವ ತು ಸೃಷ್ಟಿಃ ಸ್ವಾತ್ಮರ್ವಾ ಸಾಂಖ್ಯಮತೇ ಯಥಾ |
ತ್ವಂ ಚ ಲಕ್ಷಣತಾಟಸ್ಥ್ಯವಾದೀ ಮಾಯಾಮಯಂ ಜಗತ್ || ೬೨ ||
ಬ್ರೂಷೇ ಮಾಯಾಂ ತು ಯಾಂ ಸಾಂಖ್ಯಃ ಪ್ರಕೃತಿಂ ಪ್ರಾಹ ಕಾಪಿಲಃ**

ಸಾಂಖ್ಯಮತದ ಪ್ರಕಾರ ಪ್ರಕೃತಿಯಿಂದಲೇ ಸರ್ವಸೃಷ್ಟಿಯು ಆದೀತು. ಹಾಗೆಯೇ ಜಗಜ್ಜನ್ಮಾದಿ ಲಕ್ಷಣವು ತಟಸ್ಥಲಕ್ಷಣವೆಂದು ಹೇಳುವ ನೀನೂ

ಕೂಡ ಜಗತ್ತು ಮಾಯಾಮಯವೆಂದು, ಅಂದರೆ ಮಾಯಾಪರಿಣಾಮರೂಪ ವಾದದ್ದೆಂದು, ಹೇಳುತ್ತಿ. ಮಾಯೆಯಾದರೋ ಯಾವುದು ಸಾಂಖ್ಯರು ಪ್ರಕೃತಿ ಎಂದು ಹೇಳುವರೋ ಅದೇ ಆಗಿದೆ.

ಯದ್ಯೇವಮುಪಿ ಜೀವಶ್ಚ ಬ್ರಹ್ಮ ಚಾಪೇಕ್ಷಿತೇ ತನ || ೬೪ ||

ಶ್ರುತಿಂ ಮುತಿನುಪಾಸ್ತಿಂ ಚ ರಕ್ಷ ಜೀವವಿಮೋಕ್ಷದಾಮ್ |

ತದರ್ಥಂ ಪುಸ್ತಕಂ ರಕ್ಷ ರಕ್ಷ ಭಕ್ತ್ಯಾದಿಕಂ ವಸು || ೬೫ ||

ಗೃಹಂ ರಕ್ಷ ಮಠಂ ರಕ್ಷ ಕಃ ಪುನಾನಶನೋಜ್ಞಿತಃ |

ಶೃಣುಯಾನ್ಮನನಂ ಕುರ್ಯಾದ್ಧ್ಯಾಯೇದ್ವಾ ಬ್ರಹ್ಮ ನಿರ್ಗುಣಮ್ || ೬೬ ||

ಹೀಗಿದ್ದರೂ ಜೀವನನ್ನೂ ಬ್ರಹ್ಮನನ್ನೂ ಉಳಿಸುವುದರಲ್ಲಿ ನಿನಗೆ ಅಪೇಕ್ಷೆಯಿದ್ದಲ್ಲಿ, ಜೀವನಿಗೆ ಮೋಕ್ಷವನ್ನು ಕೊಡುವ ಶ್ರುತಿಯನ್ನೂ, ಜ್ಞಾನವನ್ನೂ, ಉಪಾಸನೆಯನ್ನೂ ರಕ್ಷಿಸು ಅಂದರೆ ಶ್ರವಣ ಮನನ ಉಪಾಸನೆಯನ್ನೂ ರಕ್ಷಿಸು. ಅದಕ್ಕಾಗಿ ಪುಸ್ತಕವನ್ನು ರಕ್ಷಿಸು. ಭೋಜನದ್ರವ್ಯಾದಿಗಳನ್ನು ರಕ್ಷಿಸು. ಮಠವನ್ನು ರಕ್ಷಿಸು. ಏಕೆ ಇವುಗಳನ್ನು ರಕ್ಷಿಸಬೇಕೆನ್ನುವಿಯೋ? ಊಟವಿಲ್ಲದವನು ಯಾವನು ತಾನೇ ನಿರ್ಗುಣಬ್ರಹ್ಮನನ್ನು ಕೇಳಿಯಾನು, ಮನನ ಮಾಡಿಯಾನು, ಧ್ಯಾನವಾದರೂ ಮಾಡಿಯಾನು?

ಶ್ರವಣಘ್ರಾಣರಸನನಯನಾಂಘ್ರಿಕರಾದಿಕಾನ್ |

ಜೀವಸ್ಯಾದನಯೋಗ್ಯಾಂಶ್ಚ ಪದಾರ್ಥಾನ್ ಕಿಂ ನ ರಕ್ಷಸಿ || ೬೭ ||

ಜೀವನನ್ನು ರಕ್ಷಿಸಿದರೆ ಅವನ ಶ್ರವಣೇಂದ್ರಿಯ ಘ್ರಾಣೇಂದ್ರಿಯ ರಸನೇಂದ್ರಿಯ ಕಣ್ಣು ಕಾಲು ಕೈ ಇವು ಮೊದಲಾಗಿ ಜ್ಞಾನಕರ್ಮೇಂದ್ರಿಯಗಳನ್ನೂ ಮತ್ತು ಜೀವನಭೋಗಕ್ಕೆ ಯೋಗ್ಯವಾದ ಪದಾರ್ಥಗಳನ್ನೂ ಏಕೆ ನೀನು ರಕ್ಷಿಸುವುದಿಲ್ಲ? ರಕ್ಷಿಸಲೇಬೇಕು.

ಜೀವೇ ಪರಂ ಪ್ರವಿಶತಿ ಯದ್ವಿಶೇಯುರಿಮೇನುಗಾಃ |

ಸರ್ವಮಿಥ್ಯಾತ್ವವಾದಸ್ತತ್ಸರ್ವಥಾ ತೇ ನ ಶೋಭತೇ || ೬೮ ||

ಇವನ್ನೆಲ್ಲಾ ಏಕೆ ಉಳಿಸಬೇಕು? ಎನ್ನಲಾಗದು. ಕೇವಲ ಜೀವನು ಉಳಿಯೋಣವೆಂಬ ಮನೆಯನ್ನು ಪ್ರವೇಶಿಸುತ್ತಿರಲು ಆಗ ಹಿಂದೆ ಹೇಳಿದ

ಅವನ ಎಲ್ಲಾ ಪರಿವಾರವೂ ಪ್ರವೇಶಿಸುತ್ತದೆ. ಆದ್ದರಿಂದ ಎಲ್ಲವೂ ಮಿಥ್ಯಾ ಎಂಬ ವಾದವು ನಿನಗೆ ಶೋಭಿಸುವುದಿಲ್ಲ.

ನಾನಾ ವಿನಾ ಕಿಂಚನೇಹ ನಾಸ್ತೀತ್ಯಾಹ ಯತಃ ಶ್ರುತಿಃ |
ಅಸಹಾಯಾರ್ಥವಾಚಿಭ್ಯಾಂ ವಿನಿರ್ಜಾಭ್ಯಾಂ ಹಿ ಯತೋ ಬುಧಾಃ
|| ೬೯ ||

ನಾನಾಜಾ ಪ್ರತ್ಯಯಾ ಪ್ರಾಹುಃ ಸೂತ್ರಕಾರಾದಯೋ ಭುವಿ |
ಕಿಂ ವಿನೇತಿ ಯದಾಽಽಕಾಂಕ್ಷಾ ತದೋಕ್ತಮಖಿಲಂ ನಸು || ೬೦ ||
ಸರ್ವಾರ್ಥಾರಂಚ ಯದ್ಬ್ರಹ್ಮ ವ್ಯಾಪ್ತಂ ಕಾಲಾದಿಕಂ ಚ ಯತ್ |
ತದಿದಂ ಸಕಲಂ ವಸ್ತು ವಿನಾ ನಾಸ್ತೀಹ ಕಿಂಚನ || ೬೧ ||
ಇತ್ಯೇವ ಶ್ರುತಿವಾಕ್ಯಾರ್ಥೋ ಭವೇದ್ಧಿ ಪದಸಂಪದಾ |
ಏವಂ ಚ ಸಕಲಂ ಸತ್ಯಮನಾಯಾಸೇನ ಸಿದ್ಧ್ಯತಿ || ೬೨ ||

ಶ್ರುತಿಯ ಅರ್ಥವು ಹೀಗೂ ಆಗುತ್ತೆ :—

ನಾನಾ=ವಿನಾ ಬಿಟ್ಟು (excluding) ಇಹ=ಇಲ್ಲಿ, ಕಿಂಚನ=ಯಾವುದೂ ನಾಸ್ತಿ=ಇಲ್ಲ. ಎಂಬುದಾಗಿ. ಅಂತೂ ಬಿಟ್ಟು, ಇಲ್ಲಿ ಯಾವುದೂ ಇಲ್ಲವೆಂದಂತಾಯಿತು. ಈಗ 'ನಾನಾ' ಎಂಬುದಕ್ಕೆ ವಿನಾ=ಬಿಟ್ಟು ಎಂದು ಅರ್ಥವನ್ನು ಹೇಳುವುದಕ್ಕೆ ಏನು ಸಾಧಕವೆಂದಲ್ಲಿ ಪಾಣಿನಿಯ ಸೂತ್ರವು ಎಂದು ಹೇಳುತ್ತಾರೆ. ಸೂತ್ರ ಇದು. ವಿನಿರ್ಜಾ ಭ್ಯಾಂ ನಾನಾಜಾ ನ ಸಹ (೫-೨-೨೭). ನಾ ಮತ್ತು ನಾಜಾ ಇವೆರಡು ಪ್ರತ್ಯಯಗಳೂ ವಿ ಮತ್ತು ನಿರ್ಜಾ ಪದಗಳ ಮುಂದೆ ಕ್ರಮವಾಗಿ ಬರುತ್ತವೆ. ಯಾವ ಅರ್ಥದಲ್ಲಿ ಎಂದರೆ, ಒಟ್ಟಾಗಿರುವುದಿಲ್ಲವೆಂಬ ಅರ್ಥದಲ್ಲಿ ಅಂತೂ, ನಾನಾ=ವಿನಾ=ಬಿಟ್ಟು ಎಂದರ್ಥ. ಈಗ ಯಾವುದನ್ನು ಬಿಟ್ಟು ಎಂದು ಆಕಾಂಕ್ಷಾ ಬಂದರೆ, ಹಿಂದೆ ಹೇಳಿದ ಗೃಹವೇ ಮೊದಲಾದ ಎಲ್ಲ ಸಂಪತ್ತು ಸರ್ವಾರ್ಥಾನಾದ ಮತ್ತು ವ್ಯಾಪ್ತನಾದ ಬ್ರಹ್ಮ, ವ್ಯಾಪ್ತವಾದ ಕಾಲಾದಿಗಳು ಯಾವುವು ಉಂಟೋ ಆ ಸಕಲ ವಸ್ತುಗಳನ್ನೂ ಬಿಟ್ಟು ಇಲ್ಲಿ ಬೇರೆ ಯಾವುದೂ ಇಲ್ಲ. ಹೀಗೇನೆ ಪದ ಸಾಮರ್ಥ್ಯದಿಂದ ಶ್ರುತ್ಯರ್ಥವು ಅದೀತು. ಅಂತೂ ಸಕಲವೂ ಸತ್ಯವೆಂಬುದಾಗಿ ಸಿದ್ಧಿಸಿತು.

ದೇಹಂ ವಿನಾ ನ ಚೇಜ್ಜೀವೋ ಯಥಾ ದೇಹೋಽಪಿ ಸಿದ್ಧ್ಯತಿ |
 ವಹ್ನಿಂ ವಿನಾ ನಚೇದ್ಭೂಮೋ ಯಥಾ ವಹ್ನಿಶ್ಚ ಸಿದ್ಧ್ಯತಿ || ೭೩ ||
 ಏನಂ ವಿನಾ ಯೇನ ಯನ್ನ ತತ್ತೇನ ಸಹ ಸಿದ್ಧ್ಯತಿ |
 ತಸ್ಮಾದ್ಬ್ರಹ್ಮವಿನಾಭಾವಂ ಜಗತೋ ವಕ್ತಿ ವಾಗಿಯಂ || ೭೪ ||

ದೇಹವನ್ನು ಬಿಟ್ಟು ಜೀವನು ಇಲ್ಲವೆಂದಲ್ಲಿ ಹೇಗೆ ದೇಹವೂ ಸಿದ್ಧಿ
 ಯಾಗುತ್ತದೆಯೋ, ಅಗ್ನಿಯನ್ನು ಬಿಟ್ಟು ಧೂಮವಿಲ್ಲವೆಂದಲ್ಲಿ ಹೇಗೆ
 ಅಗ್ನಿಯೂ ಸಿದ್ಧಿಸುತ್ತದೆಯೋ, ಹಾಗೆಯೇ ಯಾವುದನ್ನು ಬಿಟ್ಟು ಯಾವುದು
 ಇಲ್ಲವೋ ಅದು ಅದರ ಸಹಿತವಾಗಿ ಸಿದ್ಧಿಸುತ್ತದೆ. ಆದ್ದರಿಂದ ಈ ಶ್ರುತಿಯು
 ಜಗತ್ತಿಗೆ ಬ್ರಹ್ಮನನ್ನು ಬಿಟ್ಟು ಇರದೇ ಇರೋಣ ಅಂದರೆ ಬ್ರಹ್ಮನನ್ನು
 ಆಶ್ರಯಿಸಿಕೊಂಡಿರೋಣವನ್ನು ಹೇಳುತ್ತದೆ. ಇದಕ್ಕೆ ಪ್ರಮಾಣ :—
 “ನ ತದಸ್ತಿ ವಿನಾ ಯತ್ಸ್ಯಾನ್ ಮಯಾ ಭೂತಂ ಚರಾಚರಂ” (ಭಗವದ್
 ಗೀತಾ 10-39) — ಚರಾಚರಂ ಯನ್ಮಯಾ ವಿನಾ ಭೂತಂ ತನ್ನಾಸ್ತಿ—
 ಚರಾಚರಾತ್ಮಕ ಪ್ರಪಂಚದಲ್ಲಿ ನನ್ನನ್ನು ಬಿಟ್ಟು ಇರುವುದು ಯಾವುದೂ
 ಇಲ್ಲ. ಎಲ್ಲವೂ ನನ್ನನ್ನು ಆಶ್ರಯಿಸಿದೆ.

ಸಂಬಂಧೋ ಹ್ಯವಿನಾಭಾವಃ ಸ ಚ ನೈಕಸ್ಯ ಕುತ್ರಚಿತ್ |
 ಸಂಬಂಧಿ ದ್ವಯಭಿನ್ನೋ ಯಃ ಸ್ವಯಮೇಕಸ್ತದಾಶ್ರಯಃ || ೭೫ ||
 ಸಂಬಂಧೋ ಯಂ ಖಲು ಸತಾಂ ಸ ಚೈಕಸ್ಯ ಕಥಂ ವದ |

ಸಂಬಂಧವೆಂದರೆ ಬಿಟ್ಟು ಇರದೇ ಇರುವುದು, ಎಂದು. ಆದ್ದರಿಂದ
 ಅದು ಒಂದಕ್ಕೇನೇ ಎಂದಿಗೂ ಕೂಡುವುದಿಲ್ಲ. ಸಂಬಂಧವು ಸಂಬಂಧವುಳ್ಳ
 ಎರಡರಿಂದ ಬೇರೆಯಾಗಿ ತಾನು ಒಂದೇ ಇದ್ದು ಆ ಸಂಬಂಧಿಗಳನ್ನು ಆಶ್ರಯಿಸಿ
 ಇರುವುದು. ಸಂಬಂಧವು ನಿಶ್ಚಯವಾಗಿ ಇರುವ ವಸ್ತುಗಳಿಗೇನೇ. ಅದು
 ಒಂದೇ ವಸ್ತುವಿಗೆ ಹೇಗೆ ಆದೀತು? ಹೇಳು. ಎಂದರೆ, ಇಲ್ಲಿ ಬ್ರಹ್ಮನಿಗೂ
 ಜಗತ್ತಿಗೂ ಅವಿನಾಭಾವರೂಪ ಸಂಬಂಧವಿದೆ. ಈ ಸಂಬಂಧವು ಬ್ರಹ್ಮನು
 ಒಬ್ಬನೇ ಇದ್ದಲ್ಲಿ ಕೂಡುವುದಿಲ್ಲ. ಬ್ರಹ್ಮನೂ ಜಗತ್ತೂ ಎರಡೂ ಇರಬೇಕು.
 ಹೀಗೆ ಅಭಿಪ್ರಾಯ.

ಇದನ್ನು ಗಮನಿಸಬೇಕು. ಬ್ರಹ್ಮನನ್ನು ಬಿಟ್ಟು ಜಗತ್ತು ಇರಲಾರದು. ಬ್ರಹ್ಮನಿರುವುದಕ್ಕೆ ಜಗತ್ತಿರಲೇ ಬೇಕೆಂದಿಲ್ಲ. ಇದು ಸಿದ್ಧಾಂತ ರೀತ್ಯಾ.

ಪಶ್ಯತ್ಪ್ರತೇಃ ಕುಶಲತಾಂ ವಾಚೋಭಂಗೈವ ಯಾಽಂತತಃ || ೭೧ ||
ದ್ವಾ ಜೀವಪರಮಾ(ಖ್ಯಾನಃ)ತ್ಮಾನೌ ಸಖಾಯೌ ಸಯುಜೌ
ಖಗೌ |

ಲೀಲಯಾ ಸ್ಥಾಪಯಾಮಾಸ ಸೃಜ್ಯೇಷ್ಠಾ ಭಗಿನೀ ಶ್ರುತಿಃ || ೭೨ ||

ಯತೋ ನಿರವಕಾಶಾ ಚಾತ್ಮತ್ವಾನತ್ಮತ್ವಯುಕ್ತತಃ |

ಸ್ಪಷ್ಟಸ್ವಾರ್ಥಪರಾ ಚೇಯಂ ಯಸ್ಮಾತ್ಸ್ಮೃತಿಸಖೀಯುತಾ || ೭೩ ||

ಜೀವಪರಮಾತ್ಮರು ಇಬ್ಬರು ಸ್ನೇಹಿತರು. ಒಟ್ಟಿಗೆ ಇರುವ ಎರಡು ಪಕ್ಷಿಗಳು ಎಂಬೀ ಅರ್ಥವುಳ್ಳ 'ದ್ವಾಸುಪರ್ಣಾ' ಎಂಬ ಯಾವ ಶ್ರುತಿಯು ಕೊನೆಯಲ್ಲಿ ಲೀಲಾಮಾತ್ರದಿಂದ ಈ ಭೇದ ಪ್ರಮೇಯವನ್ನು ಸ್ಥಾಪಿಸಿತೋ, ಅದರ ಕೌಶಲವನ್ನು ನೋಡು. ಏಕೆಂದರೆ, ನಿರವಕಾಶವಾದ ಕರ್ಮಫಲ ಭೋಕ್ತೃತ್ವ ಅದರ ಅಭೋಕ್ತೃತ್ವರೂಪ ಯುಕ್ತಿಯಿಂದಲೂ ಸ್ಮೃತಿರೂಪ ಸಖಿಯಿಂದ ಕೂಡಿರುವುದರಿಂದಲೂ ಈ 'ದ್ವಾಸುಪರ್ಣಾ' ಶ್ರುತಿಯು ಸ್ಪಷ್ಟಸ್ವಾರ್ಥವುಳ್ಳದ್ದು. ಇಲ್ಲಿ ಪ್ರಸಕ್ತವಾದ ಶ್ರುತಿಯು ಹೀಗೆ ಇದೆ.

ದ್ವಾ ಸುಪರ್ಣಾ ಸಯುಜೌ ಸಖಾಯೌ

ಸಮಾನಂ ವೃಕ್ಷಂ ಪರಿಷಸ್ತೃಜಾತೇ |

ತಯೋರನ್ಯಃ ಪಿಪ್ಪಲಂ ಸ್ವಾದ್ವತ್ತ್ಯ-

ನಶ್ಚನ್ನನ್ಯೋ ಅಭಿಜಾಕಶೀತಿ || ಮುಂಡಕ ೩-೧-೧ ||

ಸಮಾನೇ ವೃಕ್ಷೇ ಪುರುಷೋ ನಿಮಗ್ನೋಽ

ನೀಶಯಾ ಶೋಚತಿ ಮುಹ್ಯಮಾನಃ |

ಜುಷ್ಪಂ ಯದಾ ಪಶ್ಯತ್ಯನ್ಯಮೀಶ-

ಮಸ್ಯ ಮಹಿಮಾನಮಿತಿ ನೀತಶೋಕಃ || ಮುಂ. ೩-೧-೨ ||

ಯದಾ ಪಶ್ಯಃ ಪಶ್ಯತೇ ರುಕ್ಮವರ್ಣಂ

ಕರ್ತಾರಮೀಶಂ ಪುರುಷಂ ಬ್ರಹ್ಮಯೋನಿಮ್ |

ತದಾ ವಿದ್ವಾನ್ ಪುಣ್ಯಪಾಪೇ ವಿಧೂಯ

ನಿರಂಜನಃ ಪರಮಂ ಸಾಮ್ಯಮುಪೈತಿ || ಮುಂ. ೩-೧-೩ ||

ಯಾವಾಗಲೂ ಒಟ್ಟಾಗಿರತಕ್ಕ ಪರಸ್ಪರ ಸ್ನೇಹವುಳ್ಳ ಎರಡು ಪಕ್ಷಿಗಳುಂಟು. ಇವು ಒಂದೇ ದೇಹಾಖ್ಯ ಅಶ್ವತ್ಥವೃಕ್ಷವನ್ನು ಆಲಿಂಗಿಸಿವೆ. ಅವೆರಡರಲ್ಲಿ ಒಂದು, ಜೀವಾಖ್ಯ ಪಕ್ಷಿಯು, ಅಶ್ವತ್ಥವೃಕ್ಷದ ಫಲವನ್ನು (ಕರ್ಮಫಲವನ್ನು) ರುಚಿ ಎಂದು ಭ್ರಮಿಸಿ ತಿಂದು ಜೀವಿಸುತ್ತದೆ. ಈ ಪಕ್ಷಿಯಿಂದ ಬೇರೆಯಾದ ಈಶಾಖ್ಯಪಕ್ಷಿಯು ಕರ್ಮಫಲವನ್ನು ಉಪಜೀವಿಸಿ ಕೊಂಡಿರದೆ ಬಿಳಗುತ್ತಿದೆ. ವೃಕ್ಷಕ್ಕೆ ಹೋಲಿಸಿರುವ ಒಂದೇ ಶರೀರದಲ್ಲಿ ಪುರುಷನು ಅಂದರೆ ಜೀವನು ಈ ದೇಹ ನನ್ನದು ಇದರಿಂದ ನನಗೆ ಸುಖವುಂಟು ಎಂದು ಅದರಲ್ಲಿ ನಿತರಾಂ ಮಗ್ನನಾಗಿ ಸ್ವತಂತ್ರವಾದ ಈಶೇಚ್ಛೆಯಿಂದ ಮೋಹಪಡುತ್ತಾ ದುಃಖಿಸುತ್ತಾನೆ. ಯಾವಾಗ ಸರ್ವಸೇವ್ಯನೂ, ತನ್ನಿಂದ ಅನ್ಯನೂ, ಸರ್ವಸ್ವಾಮಿಯೂ ಆದ ಈಶನನ್ನೂ ಜಗತ್ಸೃಷ್ಟೃತ್ವಾದಿ ಅವನ ಮಹಿಮೆಯನ್ನೂ ನೋಡುತ್ತಾನೋ (ಅಂದರೆ ತಿಳಿಯುತ್ತಾನೋ) ಆಗ ಶೋಕದಿಂದ ಬಿಡಲ್ಪಡುವವನಾಗುತ್ತಾನೆ. ಯಾವಾಗ 'ಪಶ್ಯಃ' ಅಂದರೆ ಜೀವನು ಬಂಗಾರದವರ್ಣವುಳ್ಳ ಜಗತ್ಪ್ರತ್ಯನಾದ ಹಿರಣ್ಯಗರ್ಭನ ಉತ್ಪತ್ತಿಗೆ ಕಾರಣನಾದ ಷಡ್ಗುಣೈಶ್ವರ್ಯಸಂಪನ್ನನಾದುದರಿಂದ ಪುರುಷನಾಮಕನಾದ ತನ್ನ ಸ್ವಾಮಿಯನ್ನು ಅಪರೋಕ್ಷದಿಂದ ನೋಡುತ್ತಾನೆಯೋ ಆಗ ಆ ಅಪರೋಕ್ಷ ಜ್ಞಾನವನ್ನು ಹೊಂದಿದ ಜೀವನು ಸರ್ವಪಾಪವನ್ನೂ, ಅನಿಷ್ಟ ಪುಣ್ಯವನ್ನೂ ಕಳೆದುಕೊಂಡು ದೋಷಲೇಪವಿಲ್ಲದವನಾಗಿ ಪರಮಾತ್ಮನ ಉತ್ತಮ ಸಾಮ್ಯವನ್ನು ಹೊಂದುತ್ತಾನೆ. [ಮುಂ. ೩-೧, ೨, ೩]

ಎರಡು ಪಕ್ಷಿಗಳು ಎಂದು ಹೇಳಿರುವುದರಿಂದ ಜೀವೇಶ್ವರರು ಭಿನ್ನರೆಂದು ಸಿದ್ಧವಾಯಿತು. ಅಲ್ಲದೇ ಅನ್ಯ, ಅನ್ಯ ಎಂದು ಜೀವೇಶ್ವರರಿಗೆ ಭೇದವನ್ನು ಪುನಃ ಪುನಃ ಹೇಳಿರುವುದರಿಂದ ಶ್ರುತಿಗೆ ಜೀವೇಶ್ವರರ ಭೇದದಲ್ಲಿ ತಾತ್ಪರ್ಯವುಂಟೆಂದು ನಿಶ್ಚಯಿಸಬೇಕು. ಕರ್ಮಫಲವನ್ನು ಅನುಭವಿಸುವವನು ಜೀವನು; ಕರ್ಮಫಲಾಪೇಕ್ಷೆಯಿಲ್ಲದೇ ಸ್ವತಂತ್ರನಾಗಿ ತನ್ನ ಸ್ವಭಾವ ಮಹಿಮೆಯಿಂದ ಬಿಳಗುವವನು ಈಶನು; ಎಂದು ಜೀವೇಶ್ವರರು ಅತ್ಯಂತ

ವಿಲಕ್ಷಣ ಧರ್ಮವುಳ್ಳವರು ಎಂದು ಜೀವೇಶ್ವರರ ಭೇದದಲ್ಲಿ ಪ್ರಬಲವಾದ ಉಪಪತ್ತಿಯನ್ನು ತೋರಿಸಿ ಭೇದವನ್ನು ಧೃಢಪಡಿಸಿದೆ. ಅಲ್ಲದೇ “ಪರಮಂ ಸಾಮ್ಯಂ ಉಪೈತಿ” ಎಂದು ಮುಕ್ತಿಯಲ್ಲಿಯೂ ಜೀವೇಶ್ವರರಿಗೆ ಸಾಮ್ಯವನ್ನು ಹೇಳಿರುವುದರಿಂದ ಸಂಸಾರದಲ್ಲಿ ತೋರುವ ಭೇದವು ಪರಮಾರ್ಥವೇ ಎಂದು ನಿಶ್ಚಯಿಸಬೇಕು.

ಇಲ್ಲಿ ಹೇಳುವ ಭೇದವು ವ್ಯಾವಹಾರಿಕ ಭೇದ. “ತತ್ತ್ವಮಸಿ”, “ಅಹಂ ಬ್ರಹ್ಮಾಸ್ಮಿ” ಎಂಬೀ ಮೊದಲಾದ ಶ್ರುತಿಗಳು ಪರಮಾರ್ಥವಾದ ಅಭೇದವನ್ನು ಹೇಳುತ್ತವೆ ಎನ್ನುವುದಕ್ಕೆ ಆಗುವುದಿಲ್ಲ. ವ್ಯಾವಹಾರಿಕ ಭೇದವೆಂದರೆ ಮಿಥ್ಯಾಭೇದವೆಂದು ಈ ನಾದಿಗಳ ಅಭಿಪ್ರಾಯ ಹೇಳಿದಂತಾಯಿತು. ಅಂತೂ ‘ದ್ವಾಸುಪರ್ಣಾ’ ಶ್ರುತಿಯು ಬೇರೆ ಮಾತಿನಿಂದ ಅಪ್ರಮಾಣವೆಂದು ಹೇಳಿದ ಹಾಗಾಯಿತು. ಅಲ್ಲದೆ ಈಶನು ಬಂಗಾರಬಣ್ಣವುಳ್ಳವನು, ಜಗತ್ಕರ್ತನು ಬ್ರಹ್ಮದೇವರ ಉತ್ಪತ್ತಿಗೆ ಕಾರಣನು ಇವೇ ಮೊದಲಾದ ಪ್ರಮಾಣಾಂತರಗಳಿಂದ ತಿಳಿಯಲಾರದ ಪ್ರಮೇಯಗಳು ಕಂಡುಬರುವುದರಿಂದ ಈ ಶ್ರುತಿಯಲ್ಲಿ ತಾತ್ಪರ್ಯದ್ವ್ಯೋತಕವಾದ ಅಪೂರ್ವತೆಯು ಕಂಡುಬರುತ್ತೆ. ಇತರ ಪ್ರಮಾಣಗಳಿಂದ ತಿಳಿಯಲ್ಪಡದ ಜೀವನಿಂದ ಬೇರೆಯಾದ ವಸ್ತು ಈಶನು ಎಂದು ತೋರಿಸುವ ಧರ್ಮಗಳನ್ನು ಈ ಶ್ರುತಿಯು ತಾನೇ ಹೇಳಿ ಪುನಃ ಆ ಧರ್ಮಗಳು ವ್ಯಾವಹಾರಿಕ ಅಂದರೆ ಸುಳ್ಳು ಎಂದು ತಾನೇ ಮತ್ತೊಂದು ಕಡೆ ಹೇಳಿದರೆ ಶ್ರುತಿಯು ಉನ್ಮತ್ತನ ವಾಕ್ಯದಂತೆ ಪರಮ ಅಪ್ರಮಾಣವಾಗಬೇಕಾದೀತು.

ಅಲ್ಲದೇ ಮುಕ್ತಿಗೆ ಸಾಧನವಾದ ಬ್ರಹ್ಮಜ್ಞಾನವು ಯಾವುದೆಂಬುದು ಇಲ್ಲಿ ಹೀಗೆ ನಿಶ್ಚಯಿಸಲ್ಪಟ್ಟಿದೆ :— ಪರಬ್ರಹ್ಮನು ಸರ್ವಸ್ವಾಮಿ. ಜೀವನಿಂದ ಭಿನ್ನನು. ಜಗತ್ಕರ್ತನು. ವಿಗ್ರಹವುಳ್ಳವನು. ಮಹಿಮಾವಂತನು. ಸರ್ವಸೇವ್ಯನು. ಈ ಪರೋಕ್ಷಜ್ಞಾನದಿಂದ ಅಪರೋಕ್ಷಜ್ಞಾನ. ಅಪರೋಕ್ಷಜ್ಞಾನದಿಂದ ಮುಕ್ತಿ ; ಇಂತಹವನಿಗೇನೇ ಮೋಕ್ಷಜನಕವಾದ ಪರಮಾತ್ಮನ ಪ್ರಸಾದ. ಬ್ರಹ್ಮನು ನಿರಾಕಾರನು, ಜೀವನಿಂದ ಅಭಿನ್ನನು, ಒಬ್ಬನೇ ಇರುವುದರಿಂದ ಅಸೇವ್ಯನು, ನಿರ್ಧರ್ಮಕನಾದುದರಿಂದ ಮಹಿಮಾಹೀನನು

ಎಂಬ ಜ್ಞಾನವು ಅನರ್ಥಸಾಧಕವು. ಅಪೌರುಷೇಯವಾದುದರಿಂದ ಶ್ರುತಿಯಲ್ಲಿ ಹೇಳಿರುವುದು ಪರಮಾರ್ಥವೆಂದು ತಿಳಿಯಬೇಕು.

ಈ ಶ್ರುತಿಯು “ನೇಹ ನಾನಾಸ್ತಿ ಕಿಂಚನ” ‘ತತ್ತ್ವಮಸಿ’ ಎಂಬ ಶ್ರುತಿಯ ಅವೇಕ್ಷೆಯಾ ಪ್ರಬಲವಾದದ್ದು. ಅಂದರೆ ನಿರವಕಾಶವಾದದ್ದು. ಇದನ್ನು ಮನಸ್ಸಿನಲ್ಲಿಟ್ಟು ‘ದ್ವಾಸುಪರ್ಣಾ’ ಶ್ರುತಿಯನ್ನು ಜ್ಞೇಷ್ಠ ಭಗಿನೀ (ಅಕ್ಕ) ಎಂದೂ, “ನೇಹ ನಾನಾಸ್ತಿ ಕಿಂಚನ” ಎಂಬ ಶ್ರುತಿಯನ್ನು ಕನಿಷ್ಠ ಭಗಿನೀ (ತಂಗಿ) ಎಂದೂ ಹೇಳಬಹುದಷ್ಟೆ. (ಕನಿಷ್ಠ ಭಗಿನೀ = ಸಾವಕಾಶ) ಸ್ಮೃತಿ ಸವೀ ಎಂಬಲ್ಲಿ ಇಲ್ಲಿ ತೋರಿಸಿರುವ ಭಾಗವತ ಶ್ಲೋಕವು ಸೂಚಿತವಾಗಿದೆ.

ಸುಪರ್ಣಾವೇತೌ ಸದೃಶೌ ಸಖಾಯೌ

ಯದೃಚ್ಛಯೈತೌ ಕೃತನೀಡೌ ಚ ವೃಕ್ಷೇ |

ಏಕಸ್ತಯೋಃ ಪಾದತಿ ಪಿಪ್ಪಲಾನ್ಮ.

ಮನೋ ನಿರನೋಽಪಿ ಬಲೇನ ಭೂಯಾನ್ ||

(ಭಾಗವತ ೧೧-೧೧-೬)

ಸ್ನೇಹಿತರಾದ ಇಬ್ಬರು ಚಿದಾನಂದಸ್ವರೂಪರಾದ್ದರಿಂದ ಸದೃಶರಾದ ಎರಡು ಪಕ್ಷಿಗಳು (ಜೀವಪರಮಾತ್ಮರು) ಅದೃಷ್ಟಪ್ರೇರಕನಾದ ಪರಮಾತ್ಮನ ಇಚ್ಛೆಯಿಂದ ವೇಹವೆಂಬ ವೃಕ್ಷದಲ್ಲಿ ಗೂಡುಮಾಡಿಕೊಂಡು ಇರುವರು. ಅದರಲ್ಲಿ ಒಂದು ಪಕ್ಷಿಯು ಕರ್ಮಫಲರೂಪವಾದ ಅಶ್ವತ್ಥವೃಕ್ಷದ ಹಣ್ಣನ್ನು ತಿನ್ನುತ್ತದೆ. ಇದು ಜೀವನು. ಈ ಜೀವಾಪ್ಯಪಕ್ಷಿಗಿಂತ ಅನ್ಯವಾದ ಈಶಾಪ್ಯಪಕ್ಷಿಯು ಆ ಕರ್ಮಫಲವನ್ನು ಉಪಜೀವಿಸಿಕೊಳ್ಳದೇ ಸ್ವರೂಪ ಭೂತವಾದ ಸಾಮರ್ಥ್ಯದಿಂದ ಬಹುವಾಗಿ ಬೆಳಗುತ್ತಿದೆ.

ತಸ್ಮಾದಿಯಂ ಶ್ರುತಿರ್ಜ್ಞೇಷ್ಠಾ ಕನಿಷ್ಠಾಃ ಶ್ರುತಯೋಪರಾಃ |

ತಾಶ್ಚೈತದನುಸಾರಿತ್ವೇ ಜೀವಂತಿ ನ ತತೋಽನ್ಯಥಾ || ೭೯ ||

ಅತೋ ಮೀನಾಂ ಸಕಾಚಾರ್ಯೋ ಮಧ್ವಾಚಾರ್ಯೋ

ಜಗದ್ಗುರುಃ |

ಏಕ ಏನ ಜಯೀ ನಾನೋಃ ಯದ್ವಾಸಃ ಸೋಽಹಮೀದೃಶಃ || ೮೦ ||

ಆದ್ದರಿಂದ ಈ ಶ್ರುತಿಯು (ದ್ವಾಸುಪರ್ಣಾ) ಜ್ಯೇಷ್ಠಾ (ನಿರವಕಾಶ).
 “ನೇಹ ನಾನಾಸ್ತಿ” ಇತ್ಯಾದಿ ಶ್ರುತಿಗಳು ಕನಿಷ್ಠಾ (ಸಾವಕಾಶ) ಆದ್ದರಿಂದ
 “ನೇಹ ನಾನಾಸ್ತಿ ಕಿಂಚನ” ಎಂಬಿವೇ ಮೊದಲಾದ ಶ್ರುತಿಗಳು
 ‘ದ್ವಾಸುಪರ್ಣಾ’ ಶ್ರುತಿಯನ್ನು ಉಪಜೀವಿಸಿಕೊಂಡಿರುತ್ತವೆ.
 ‘ದ್ವಾಸುಪರ್ಣಾ’ ಶ್ರುತಿಯು ಇವುಗಳನ್ನು (ಈ ಶ್ರುತಿಗಳನ್ನು) ಉಪಜೀವಿಸಿ
 ಕೊಂಡಿಲ್ಲ. ಆದ್ದರಿಂದ ಮೀಮಾಂಸಕಾಚಾರ್ಯರಾದ, ಜಗದ್ಗುರುಗಳಾದ
 ಮಧ್ವಾಚಾರ್ಯರೊಬ್ಬರೇನೇ ಜಯವುಳ್ಳವರು. ಇತರರು ಅಲ್ಲ. ಆಚಾರ್ಯರ
 ದಾಸ ನಾನು. ಅವರ ದಾಸನಾದ್ದರಿಂದಲೇ ನಾನು ಇಂತಹವನು. ಅಂದರೆ
 ಕುಶಲತೆಯಿಂದ ಶ್ರುತಿಯನ್ನು ವ್ಯಾಖ್ಯಾನಮಾಡುವ ಶಕ್ತಿಯುಳ್ಳವನು.
 ಶ್ರೀಮಧ್ವಾಚಾರ್ಯರು ‘ದ್ವಾಸುಪರ್ಣಾ’ ಶ್ರುತಿಯು ನಿರವಕಾಶ ಶ್ರುತಿ
 ಯೆಂದೂ ಎರಡು ಮೂರು ಅರ್ಥಗಳು ಹೇಳಬಹುದಾದ, ಆದ್ದರಿಂದಲೇ
 ಸಾವಕಾಶವೆಂದು ಕರೆಯಲ್ಪಡುವ ‘ತತ್ತ್ವಮಸಿ’, ‘ಅಹಂ ಬ್ರಹ್ಮಾಸ್ಮಿ’,
 ‘ನೇಹ ನಾನಾಸ್ತಿ ಕಿಂಚನ’ ಇತ್ಯಾದಿ ಶ್ರುತಿಗಳಿಗೆ ‘ದ್ವಾಸುಪರ್ಣಾ’ ಶ್ರುತಿಯು
 ಅರ್ಥಕ್ಕೆ ಅನುಗುಣವಾದ ಅರ್ಥವನ್ನು ಮಾಡಬೇಕೆಂದು ವಿಚಾರಪೂರ್ವಕ
 ನಿರ್ಣಯಿಸಿರುತ್ತಾರೆ.

ಇದುವರಿಗೆ ಅದ್ವೈತಿಗಳ ವ್ಯಾಖ್ಯಾನ ಖಂಡನ.

ಮೂರನೆಯ ಭಾಗ

ಇದರ ಮುಂದೆ ಸ್ವಸಿದ್ಧಾಂತಾನುಸಾರ ‘ನೇಹ ನಾನಾಸ್ತಿ ಕಿಂಚನ’
 ಶ್ರುತಿಯ ಅರ್ಥ ವಿವರಣೆ.

ಕಿಂಚ ಪ್ರಪಂಚಪರತಾಯಾಂ ಚ ಕಿಂಚಿನ್ನ ದೂಷಣಮ್ |

ಇತಿ ದರ್ಶಯಿತುಂ ಪ್ರೌಢ್ಯಾ ಚರ್ಚೇಯಮುಪಿಲಾ.

(ಕೃತಾ)ssದೃತಾ || ೮೧ ||

‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಯಲ್ಲಿ ‘ಇಹ’ ಎಂಬ ಶಬ್ದಕ್ಕೆ ಬ್ರಹ್ಮನಲ್ಲಿ
 ಎಂದು ಮಾಯಾವಾದಿಗಳು ಅರ್ಥಮಾಡಿ ಬ್ರಹ್ಮನಲ್ಲಿ ಭಿನ್ನವಾದ ಜಗತ್ತು

ಇಲ್ಲವೆಂದು ಅರ್ಥಮಾಡಿರುವರು. ಆ 'ಇಹ' ಪದಕ್ಕೆ ಲೋಕರೂಢಿ ಯನ್ನನುಸರಿಸಿ ಪ್ರಪಂಚ ಎಂದು ಅರ್ಥಮಾಡಿದರೆ ಈ ಶ್ರುತಿಯು ವಿರುದ್ಧ ವಾಗದೇ ಇರುವುದಲ್ಲದೇ ಅನುಕೂಲವೂ ಆಗುತ್ತದೆ ಎಂದು ತೋರಿಸಲು ಈ ಮೇಲೆ ಹೇಳಿದ ಚರ್ಚೆಯು ಸ್ಪ್ರಾಧಿಮೆಯಿಂದ ಮಾಡಲಾಯಿತು.

ವಸ್ತುತಸ್ತು ಶ್ರುತಿರಿಯಂ ಪೂರ್ವಾಪರವಿಚಾರಣೇ |

ವಿಷ್ಣೋಃ ಸ್ವಗತನಾನಾತ್ಮಂ ತತ್ತ್ವಂ ನೇತೃವ ಶಂಸತಿ || ೮೨ ||

ವಸ್ತು ಸ್ಥಿತಿಯಲ್ಲಿ ಪೂರ್ವಾಪರ ವಾಕ್ಯಗಳನ್ನು ವಿಚಾರಮಾಡಿದರೆ ಈ ಶ್ರುತಿಯು ವಿಷ್ಣುವಿನ ಸ್ವಗತ ನಾನಾತ್ವವು (ಅಂದರೆ ಭೇದವು) ತತ್ತ್ವವಲ್ಲ ವೆಂದೇನೇ ಹೇಳುತ್ತದೆ.

ಯದೇವೇಹ ತದೇವಾನುಕ್ರಾಪಿ ನಿತ್ಯಂಚ ವರ್ತತೇ |

ಯದನುತ್ಯ ತದೇವೇಹ ಜಗತ್ಕಪಿ ಚ ವರ್ತತೇ || ೮೩ ||

ಸರ್ವಾಂತರ್ಯಾಮಿ ರೂಪೇಣ ಸರ್ವಸಾಕ್ಷಿತಯಾ ತಥಾ |

ಇತ್ಯುಪಕ್ರಮವಾಕ್ಯಂ ಯದ್ವಿಸ್ವಪ್ನಾರ್ಥಂ ಪ್ರತೀಯತೇ || ೮೪ ||

ಏವಂ ಚಾನನ್ತಾವತಾರಾ ಯೇ ಚ ಲೋಕಪ್ರವರ್ತಕಾಃ |

ತೇಷಾಂ ನಾರಾಯಣಾಖ್ಯೇನ ಮೂಲರೂಪೇಣ ಚಾಭಿದಾಂ || ೮೫ ||

ತಾತ್ಪರ್ಯದ್ಯೋತನಾಯ ದ್ವಿರಾವೃತ್ತಾ ಸಾನಧಾರಣಮ್ |

ಸಾಮಾನಾಧಿಕರಣ್ಯೋಕ್ತಾ ನಿರ್ಣನಾಯ ಶ್ರುತಿಃ ಸತೀ || ೮೬ ||

‘ನೇಹ ನಾನಾಸ್ತಿ’ ಎಂಬ ಶ್ರುತಿಯು ಕಾಠಕ ಉಪನಿಷತ್ತಿನಲ್ಲಿಯೂ (೨-೧-೧೧) ಬೃಹದಾರಣ್ಯಕ ಉಪನಿಷತ್ತಿನಲ್ಲಿಯೂ (೬-೪-೧೯) ಇದೆ. ಯಾವ ರೂಪಗಳ ಸಮೂಹವು ಈ ಲೋಕದಲ್ಲಿದೆಯೋ ಅದೇನೇ ಅಲ್ಲಿಯೂ ಕೂಡ ಯಾವಾಗಲೂ ಇದೆ. ಯಾವುದು ಅಲ್ಲಿ ಇದೆಯೋ ಅದೇ ಈ ಜಗತ್ತಿ ನಲ್ಲಿಯೂ ಇದೆ. ಹೀಗೆ ಸರ್ವಾಂತರ್ಯಾಮಿ ರೂಪದಿಂದ ಹೃದಯದಲ್ಲಿ ಸರ್ವಸಾಕ್ಷಿಯಾಗಿರುವನಾಗಿ ಅನಂತ ರೂಪಗಳನ್ನು ಪರಮಾತ್ಮನು ತಾಳಿರುವನು. ಲೋಕಪ್ರವರ್ತಕಗಳಾದ ಅನೇಕ ಅವತಾರ ರೂಪಗಳೂ ಅವನಿಗುಂಟು. ಇವೆಲ್ಲವೂ ‘ಯದೇವೇಹ’ ಎಂಬ ವಾಕ್ಯದಲ್ಲಿನ ‘ಇಹ’ ಪದ ದಿಂದ ಹೇಳಲ್ಪಟ್ಟವೆಯೆಂದು ಸ್ಪಷ್ಟವಾಗಿ ತೋರಿಬರುತ್ತೆ. ಈ ರೂಪಗಳಿಗೂ

ವೈಕುಂಠದಲ್ಲಿನ ಮೂಲರೂಪಕ್ಕೂ ಯಾವ ಭೇದವೂ ಇಲ್ಲವೆಂದು ತಾತ್ಪರ್ಯ ಪೂರ್ವಕವಾಗಿ ಶ್ರುತಿಯು ಹೇಳುತ್ತೆ. ಶ್ರುತಿಗೆ ಈ ಅರ್ಥದಲ್ಲಿ ಅಭಿಪ್ರಾಯ ವಿದೆಯೆಂದು ಹೇಗೆ ತಿಳಿಯುವುದು? ಅಂದರೆ 'ಯಾವುದು ಇಲ್ಲಿ ಇದೆಯೋ ಅದೇ ಅಲ್ಲಿದೆ' ಎಂಬಲ್ಲಿ 'ಅದೇ' ಎಂದು ಒತ್ತಿ ಹೇಳುವುದು. 'ಯಾವುದು ಇಲ್ಲಿಯೋ ಅದೇ ಅಲ್ಲಿದೆ', 'ಯಾವುದು ಅಲ್ಲಿಯೋ ಅದೇ ಇಲ್ಲಿದೆ' ಹೀಗೆ ಸಮಾನಾಧಿಕರಣ್ಯದಿಂದ ಎರಡಾವರ್ತಿ ಹೇಳುವುದು ಇದಕ್ಕೆ ಗಮಕ. ಹೀಗೆ ನಿರ್ಣಯ ಮಾಡುವುದರ ಮೂಲಕ ಪರಮಾತ್ಮನ ರೂಪಗಳಲ್ಲಿ ಯಾವ ಭೇದವೂ ಇಲ್ಲವೆಂದು ಶ್ರುತಿಯು ತಿಳಿಸಿಕೊಡುತ್ತೆ. ಈ ರೀತಿಯಲ್ಲಿ ಶ್ರುತಿ ಯಲ್ಲಿರುವ ಪದಸ್ವಾರಸ್ಯವನ್ನು ಗಮನಿಸಿದವರಿಗೆ ಶ್ರುತಿತಾತ್ಪರ್ಯವು ಬೇರೆಯಾದ್ದಲ್ಲವೆಂದು ನಿಸ್ಸಂಶಯವಾಗಿ ತಿಳಿದುಬರುತ್ತೆ. ಇಷ್ಟೇ ಅಲ್ಲ. ತಾತ್ಪರ್ಯದ್ಯೋತಕವಾದದ್ದು ಮತ್ತೊಂದುಂಟು. ಪರಮಾತ್ಮನ ರೂಪ ಗಳಲ್ಲಿ ಭೇದವನ್ನು ತಿಳಿದವನಿಗೆ ಪಾಪಫಲವನ್ನು ಹೇಳುತ್ತದೆ. ಯಾವ ನಾದರೆ ಪರಮಾತ್ಮನ ರೂಪಗಳಲ್ಲಿ ಭೇದವನ್ನು ತಿಳಿಯುವನೋ ಅವನು ಜನನಮರಣರೂಪವಾದ ಸಂಸಾರದಲ್ಲಿರುವನು ಮತ್ತು ಯಮನಿಂದ ನರಕ ವನ್ನೂ ಅನುಭವಿಸುವನು ಎಂದು ಶ್ರುತಿಯು ಉದ್ಘೋಷಿಸುತ್ತದೆ. ಇದನ್ನೇ ಮುಂದಿನ ಶ್ಲೋಕದಲ್ಲಿ ವಿಶದಮಾಡುತ್ತಾರೆ.

ಸ್ತೋತ್ರೇಽರ್ಥೇಽಸ್ಮಿನ್ನುನರಪಿ ತಾತ್ಪರ್ಯದ್ಯೋತನಾಯ ಸಾ |

ಮೃತ್ಯೋಶ್ಚ ಮೃತ್ಯುಂ ಗಚ್ಛೇತ್ಸ(ಯ) ಇಹ ನಾನೇವ ಪಶ್ಯತಿ

|| ೪೭ ||

ಶ್ರುತಿಯು ತಾನು ಹೇಳಿದ ಅರ್ಥದಲ್ಲಿ ತಾತ್ಪರ್ಯವಿದೆ ಎಂದು ತೋರಿಸುವುದಕ್ಕೋಸ್ಕರ "ಮೃತ್ಯೋಶ್ಚ ಮೃತ್ಯುಮಾವೋತಿ ಯ ಇಹ ನಾನೇವ ಪಶ್ಯತಿ" (ಕಾ ೨-೧-೧೧) ಎಂದು ಪರಮಾತ್ಮನ ಗುಣಕ್ರಿಯಾರೂಪ ಗಳಲ್ಲಿ ಭೇದವನ್ನು ತಿಳಿದಲ್ಲಿ ಅನರ್ಥಫಲವಾಗುತ್ತೆಂದು ಹೇಳುತ್ತದೆ. ಈ ಶ್ರುತಿಯ ಅರ್ಥ. ಯಾರಾದರೆ ಪರಮಾತ್ಮನ ರೂಪಗುಣ ಕರ್ಮಗಳಲ್ಲಿ ಭೇದವನ್ನಾಗಲೀ ಭೇದಾಭೇದವನ್ನಾಗಲೀ ತಿಳಿಯುವನೋ ಅವನು ಮೃತ್ಯುವಿನಿಂದ ಮೃತ್ಯುವಿಗೆ ಹೋಗುತ್ತಾನೆ. ಅಂದರೆ ಯಮನು ಅವನನ್ನು ನೀಚವಾದ ನರಕಗಳಲ್ಲಿ ಹಾಕುತ್ತಾನೆಂದು ಅಭಿಪ್ರಾಯ.

ಇತ್ಯಾಹ ತಸ್ಯ ವಾಕ್ಯಸ್ಯಾಪ್ಯರ್ಥೋತಿಸ್ಪಷ್ಟ ಏವ ಹಿ |
 ಇಹ ವಿಷ್ಣುಸ್ವರೂಪೇಷು ಭೇದಾಧಾವಂ ಮಯೋದಿತಮ್ || ೮೮ ||
 ಅನಂಗೀಕೃತ್ಯ ಕುಮತಿನಾನಾತ್ವಂ ಯಸ್ತು ಪಶ್ಯತಿ |
 ತದ್ವಜ್ಜನಿಂ ಚ ದುಃಖಂ ಚ ಮೃತಿಂ ಚ ಪರತನ್ತ್ರತಾಮ್ || ೮೯ ||
 ಅವತಾರೇಷು ಯಃ ಪಶ್ಯೇದಿವ ಶಬ್ದೇನ ಸೂಚಿತಾನ್ |
 ಸ ಮಾರಕಾಚ್ಚ ನರಕಾದತ್ಯಂತಕ್ಷೇಶಕಾರಕಮ್ || ೯೦ ||
 ಗಚ್ಯತ್ಯರ್ಥೋಲೋಕರೂಪಂ ತಮೋಽನ್ಧಂ ನಾತ್ರ ಸಂಶಯಃ |

ಹೀಗೆ ಶ್ರುತಿಯು ಹೇಳುತ್ತೆ. ವಾಕ್ಯದ ಅರ್ಥವೂ ಅತಿ ಸ್ಪಷ್ಟವಾಗಿಯೇ ಇದೆ. ವಿಷ್ಣುರೂಪಗಳಲ್ಲಿ ಭೇದವಿಲ್ಲವೆಂದು ನಾನು (ಶ್ರುತಿ) ಹೇಳಿದ್ದನ್ನು ಅಂಗೀಕಾರಮಾಡದೇ ದುಷ್ಟಬುದ್ಧಿಯುಳ್ಳ ಯಾವನು ಭೇದವನ್ನೇ ಆಗಲಿ (ಭೇದಾಭೇದವನ್ನೇ ಆಗಲಿ) ತಿಳಿಯುತ್ತಾನೋ ಹಾಗೆಯೇ 'ಇವ' ಶಬ್ದದಿಂದ ಸೂಚಿತವಾದ ಅವತಾರಗಳಲ್ಲಿ ಪರಮಾತ್ಮನಿಗೆ ದುಃಖವನ್ನೂ, ಮರಣವನ್ನೂ, ಪಾರತಂತ್ರ್ಯವನ್ನೂ ಯಾವನು ತಿಳಿಯುತ್ತಾನೋ ಅವನು ಮೃತ್ಯುರೂಪವಾದ ನರಕದಲ್ಲಿ ಬಿದ್ದು ಅತ್ಯಂತ ದುಃಖವನ್ನು ಕೊಡುವ ಅಧೋಗತಿಯಾದ ತಮಸ್ಸಿಗೂ ಹೋಗುತ್ತಾನೆ. ಇದರಲ್ಲಿ ಸಂಶಯವಿಲ್ಲ.

ಇತಿ ವಿಷ್ಣೋಃ ಸ್ವರೂಪೇಷು ನಾನಾತ್ವದ್ರಷ್ಟಾರಂಜಸಾ || ೯೦ ||
 ಅನರ್ಥಮಹಿ ಚ ಪ್ರಾಹ ತಸ್ಮಾದ್ರೂಪೇಷು ಮಾಪತೇಃ |
 ನಾನಾತ್ವಂ ತನ್ನಿಮಿತ್ತಾಶ್ಚ ದೋಷಾಃ ಸಂತಿ ನ ಕರ್ಹಿಚಿತ್ || ೯೧ ||

ಈ ರೀತಿಯಲ್ಲಿ ವಿಷ್ಣುವಿನ ಸ್ವರೂಪಗಳಲ್ಲಿ ಭೇದವನ್ನು ತಿಳಿಯುವವನಿಗೆ ಅನರ್ಥವನ್ನೂ ಕೂಡ ಚೆನ್ನಾಗಿ ಹೇಳುತ್ತದೆ. ಅದರಿಂದ ರಮಾಕಾಂತನ ರೂಪಗಳಲ್ಲಿ ಭೇದವು ಆ ಭೇದ ನಿಮಿತ್ತಕವಾದ ಮೋಷಗಳೂ ಸರ್ವಧಾ ಇಲ್ಲ.

ಇತ್ಯಸ್ತಗತನಾನಾತ್ವಂ ಹರಿರೂಪೇಷು ಸಾದರಮ್ |
 ಶ್ರುತಿರುಕ್ತ್ವಾ ತತ್ರ ಹೇತುಂ ನೇಹ ನಾನೇತಿ ವಾಕ್ಯತಃ || ೯೨ ||
 ಸ್ಪಷ್ಟೀಚಕಾರ ತೇನೇದಂ ವಾಕ್ಯಂ ಚ ಪ್ರಾಕ್ತನೋಕ್ತವತ್ |
 ವಿಷ್ಣೋ ಸ್ತಗತನಾನಾತ್ವಮಾತ್ರಂ ನೇತ್ಯಾಹ ನೇತರತ್ || ೯೩ ||

ಹೀಗೆ ಶ್ರುತಿಯು ಹರಿಯಲ್ಲಿ ಸ್ವಗತ ಭೇದವನ್ನು ಅದರಪೂರ್ವಕವಾಗಿ ಇಲ್ಲವೆಂದು ಹೇಳಿ ಈ ವಿಷಯದಲ್ಲಿ ಕಾರಣವನ್ನು 'ನೇಹ ನಾನಾಸ್ತಿ ಕಿಂಚನ' ಎಂಬ ವಾಕ್ಯದಲ್ಲಿ ಸ್ಪಷ್ಟಮಾಡಿತ್ತು. ಆದಕಾರಣ ಈ " ನೇಹ ನಾನಾಸ್ತಿ ಕಿಂಚನ " ವಾಕ್ಯವು ಹಿಂದಿನ ವಾಕ್ಯದಂತೆ ('ಯದೇವೇಹ ತದಮುತ್ರ', ಕಾ. ೨-೧-೧೦) ಸ್ವಗತ ಭೇದವನ್ನು ಮಾತ್ರ ಇಲ್ಲವೆಂದು ಹೇಳುತ್ತದೆ. ಇದರಿಂದ ಬೇರೆಯಾದ್ದನ್ನು ಹೇಳುವುದಿಲ್ಲ. ಹೇತುವಿನಿಂದ ಸಾಧಿಸುವ ರೀತಿ : ಪರಮಾತ್ಮನ ರೂಪಗಳಲ್ಲಿ ಗುಣಕ್ರಿಯಾದಿಗಳಲ್ಲಿ ಸ್ವಗತ ಭೇದವೇ ಆಗಲಿ ಭೇದಾಭೇದವೇ ಆಗಲಿ ಇಲ್ಲ—ಏಕೆಂದರೆ, ಹಾಗೆ ಭೇದವನ್ನು ತಿಳಿದವರಿಗೆ ತಮಃಪ್ರಾಪ್ತಿರೂಪ ಅನರ್ಥವು ಆಗುತ್ತದೆಯಾದ್ದರಿಂದ. .

ಅತೋತ್ರ ನಿಶ್ಚಮಿಥ್ಯಾತ್ವಂ ವದನ್ ಶ್ವಾ ಶ್ವಪಚೋಪಿ ವಾ |

ಗರ್ದಭೋ ವಾ ಯತಃ ಪೂರ್ವವಾಕ್ಯಾರ್ಥಂ ನಾಸ್ಮರತ್ಕುಧೀಃ

|| ೯೫ ||

ಆದ್ದರಿಂದ ಈ ಶ್ರುತಿಯು ಪ್ರಪಂಚ ಮಿಥ್ಯಾತ್ವವನ್ನು ಹೇಳುತ್ತದೆಂದು ಯಾವನು ಅನ್ನುವನೋ ಅವನು ಇಲ್ಲವೇ ನಾಯಿಯಾಗಿರಬೇಕು ಅಥವಾ ನಾಯಿಯ ಮಾಂಸವನ್ನು ತಿನ್ನುವವನಾಗಿರಬೇಕು, ಅಥವಾ ಕತ್ತಿಯಾಗಿರಬೇಕು. (ಅದೇಕೆ ಹೀಗೆನ್ನುವಿರಿ ಎನ್ನುವಿಯಾ?) ಆದಕ್ಕೆ ಇದು ಕಾರಣ. ದುಷ್ಟಬುದ್ಧಿಯಾದ ಇವನು ಹಿಂದಿನ ವಾಕ್ಯದ ಅರ್ಥವನ್ನು ಸ್ಮರಣೆ ಮಾಡಲಿಲ್ಲ.

ಸರ್ವಾಂತರ್ಯಾಮಿರೂಪಾಣಾಮಧಿಷ್ಠಾನತಯಾ ಪರಮ್ |

ಜಗತ್ಪ್ರಸ್ತಾಪೋಽತ್ರ ಚಾಸ್ತಿ ತಥಾಪಿ ನ ತದುಚ್ಯತೇ || ೯೬ ||

ಮುಖ್ಯಾರ್ಥೇ ಸತಿ ನಾನುಖ್ಯಮಾಕಾಂಕ್ಷಂತೇ ಯತೋ ಬುಧಾಃ |

ಸರ್ವ ವಸ್ತುಗಳಲ್ಲಿಯೂ ಅಂತರ್ಯಾಮಿಯಾಗಿರತಕ್ಕ ಪರಮಾತ್ಮನಿಗೆ ಅಧಿಷ್ಠಾನವಾಗಿ ಅಲ್ಲಿ (ಶ್ರುತಿಯಲ್ಲಿ) ಜಗತ್ತು ಪ್ರಸಕ್ತವಾಗಿದೆ. ಆದರೂ 'ಇಹ' ಎಂಬ ಪದದಿಂದ ಅದು ಹೇಳಲ್ಪಡುವುದಿಲ್ಲ. ಕಾರಣವೇನೆಂದರೆ, ಒಂದು ಪದಕ್ಕೆ ಮುಖ್ಯಾರ್ಥವು ಸಂಭವವಾಗುವಾಗ ಅಮುಖ್ಯಾರ್ಥವನ್ನು ಪಂಡಿತರು ಹೇಳುವುದಿಲ್ಲ.

ತಥಾಽಪಿ ಗುರುಣಾ ಸಾರ್ಥಮನ್ತೇವಾಸಿನಿ ಚಾಽಗತೇ || ೯೭ ||

ತಸ್ಯಾಪಿ ಚೋಪಚಾರೇಣ ಯಥಾನ್ನಾದ್ಯಂ ಪ್ರದೀಯತೇ |

ತಥಾ ಜಗದ್ವಾಚಿತಾಯಾನುಪಿ ವಿಶ್ವಸ್ಯ ರಕ್ಷಕಮ್ || ೯೮ ||

ಪರಿತ್ಯಜ್ಯಾಸ್ತದುತ್ತಾರ್ಥಂ ಯಸ್ತ್ವನರ್ಥಪರಂಪರಾಮ್ |

ದಿಶಂತಮರ್ಥಂ ಗೃಹ್ಣಾತಿ ಸ ಶ್ವಾದ್ಯನ್ಯತಮೋ ನ ಕಿಮ್ || ೯೯ ||

ಸಶಿಷ್ಯಾಣಾಂ ಗುರುಣಾಂ ಚ ಯಥಾ ಘಾತಕರೋ ನರಃ |

ಹೀಗಾದರೂ (ಮುಖ್ಯತಯಾ ಪರಮಾತ್ಮನು ಪ್ರಸಕ್ತನಾಗಿದ್ದರೂ) ಗುರುವಿನ ಜೊತೆಯಲ್ಲಿ ಶಿಷ್ಯನು ಬಂದಲ್ಲಿ ಶಿಷ್ಯನಿಗೂ ಕೂಡ ಉಪಚಾರದಿಂದ ಅನ್ನಾದಿಗಳನ್ನು ಹೇಗೆ ಕೊಡುತ್ತೇವೆಯೋ ಹಾಗೆ 'ಇಹ' ಎಂಬ ಪದಕ್ಕೆ ಜಗತ್ತು ಎಂದು ಅರ್ಥಮಾಡಿ (ಶ್ಲೋಕ ೯೭ರಿಂದ ೨೨ನೇ ಶ್ಲೋಕಾರ್ಥವನ್ನು ನೋಡಿ) ಶ್ರುತಿಗೆ ಸಮಂಜಸವಾದ ಅರ್ಥವನ್ನು ಮಾಡಿರುವೆವು. ಈ ಮಾರ್ಗವನ್ನು ಬಿಟ್ಟು ನಾವು 'ಇಹ' ಎಂಬ ಪದಕ್ಕೆ ಹೇಳುವ ವಿಶ್ವರಕ್ಷಕನಾದ ಪರಮಾತ್ಮನನ್ನು ಪರಿತ್ಯಾಗಮಾಡಿ ಯಾವನಾದರೇ ಅನರ್ಥಪರಂಪರಾವನ್ನು ತಂದೊಡ್ಡುವ ಅರ್ಥವನ್ನು ಸ್ವೀಕಾರ ಮಾಡುವನೋ ಅವನು ಶಿಷ್ಯರ ಸಹಿತವಾಗಿ ಬಂದ ಗುರುಗಳಿಗೆ ಘಾತಕವನ್ನು ಮಾಡುವ ನರನು ಹೇಗೋ ಹಾಗೆ ಇವನೂ ಕೂಡ ನಾಯಿಯೇ ಮೊದಲಾದ ಹೀನಜಂತುಗಳೆಲ್ಲೊಬ್ಬನಲ್ಲ ವೇನು ?

ಪ್ರತಿಜ್ಞಾರೂಪತೋ ನಾನಾತ್ವಭಾವೋ ವಿಷ್ಣು ಮೂರ್ತಿಷು ||೧೦೦||

ಸಾದರಂ ಚ ಸತಾತ್ಪರ್ಯಂ ಪೂರ್ವಸ್ಮಿನ್ ವಾಕ್ಯ ಈರಿತಃ |

ಪುನಸ್ತತ್ತ್ವೇನ ತಾತ್ಪರ್ಯದ್ಯೋತನಾಯ ಹ೦ ಮಿಥಃ || ೧೦೧ ||

ನಾನಾರ್ಥದರ್ಶಿನೋ ನಾಽಪಿ ಹ್ಯನರ್ಥಃ ಕಥಿತಃ ಶ್ರುತೌ |

ತತ್ತ್ವೇನ ಯುಕ್ತರೂಪತ್ವೇನೇದಂ ವಾಕ್ಯಂ ವಿವೇಕಿಭಿಃ || ೧೦೨ ||

ಯೋಜನೀಯಂ ನಚೇತ್ಯಕ್ರಾಂತಾರ್ಥತ್ಯಾಗೇನ ದೂಷಣಮ್ |

ಉಪಕ್ರಮನಿರೋಧಾಖ್ಯಂ ಕಥಂ ನಸ್ಯಾದ್ವಿಚಾರಯ || ೧೦೩ ||

‘ಯದೇವೇಹ ತದಮುತ್ರ ಯದಮುತ್ರ ತದನ್ವಿಹ’ ಎಂದು ಪೂರ್ವ ವಾಕ್ಯದಲ್ಲಿ ಪ್ರತಿಜ್ಞಾರೂಪವಾಗಿ ವಿಷ್ಣುವಿನ ಮೂರ್ತಿಗಳಲ್ಲಿ ಭೇದವಿಲ್ಲವೆಂಬ ತತ್ತ್ವವು ಆದರಪೂರ್ವಕವಾಗಿಯೂ ತಾತ್ಪರ್ಯ ಸಹಿತವಾಗಿಯೂ ಉಕ್ತವಾಗಿದೆ. ಪುನಃ ಆ ವಿಷಯದಲ್ಲಿಯೇ ತಾತ್ಪರ್ಯವಿದೆ ಎಂದು ತೋರಿಸುವುದಕ್ಕಾಗಿ ಮುಂದಿನ ವಾಕ್ಯದಲ್ಲಿ ಅಂದರೆ, “ಮೃತ್ಯೋಸ್ಸಮೃತ್ಯುಮಾವೋತಿ ಯ ಇಹ ನಾನೇವ ಪಶ್ಯತಿ” ಎಂಬಲ್ಲಿ ಪರಮಾತ್ಮನ ರೂಪಗಳಲ್ಲಿ ಪರಸ್ಪರ ಭೇದವನ್ನು ತಿಳಿಯುವವನಿಗೆ ಅನರ್ಥವನ್ನು ಶ್ರುತಿಯು ಹೇಳುತ್ತದೆ. ಇದೇ ವಿಷಯದಲ್ಲಿ ಯುಕ್ತಿರೂಪವಾಗಿ ಈ ವಾಕ್ಯವನ್ನು ವಿವೇಕಿಗಳು ಯೋಜನೆ ಮಾಡಬೇಕು (ಅರ್ಥ ಹೇಳಬೇಕು). ಇಲ್ಲದಲ್ಲಿ ಪ್ರಾರಂಭದಲ್ಲಿ ಹೇಳಿದ ಅರ್ಥವನ್ನು ಬಿಡುವುದರಿಂದ ಉಪಕ್ರಮ ವಿರೋಧವೆಂಬ ದೂಷಣವು ಹೇಗೆ ಬರಬೇಕಾದ್ದೀತು? ವಿಚಾರಮಾಡು.

ಅಪ್ರಸ್ತುತ ಪ್ರಪಂಚಸ್ಯ ವಿಚಾರೋಽತ್ರ ನ ಶೋಭತೇ |

ಇಹ ಬ್ರಹ್ಮಣಿ ರೂಪಾಣಿ ಯಾನಿ ಸಂತಿ ಸಹಸ್ರಶಃ || ೧೦೪ ||

ಯೇ ಚಾವಯವರೂಪೇಣ ಸಂತಿ ಹಸ್ತಾದಯೋ ಹರೌ |

ಗುಣಾಶ್ಚಯೇ ಶ್ರುತ್ಯುದಿತಾಃ ಸಂತೈನನ್ತಾಶ್ಚ ಸಂತತಾಃ || ೧೦೫ ||

ಏತೇಷು ಕಿಂಚನಾಪೀಶಾನ್ಮೂಲರೂಪಾಜ್ಞನಾರ್ದನಾತ್ |

ನಾನಾಭೂತಂ ನಾಸ್ತಿ ತಥಾ ಸ್ವಾವತಾರೇಷು ಚ ಪ್ರಭೋಃ || ೧೦೬ ||

ನಾನಾ ಚಾವಯವೇಭ್ಯೋಽಸ್ತಿ ಗುಣಾದಿಭ್ಯೋಽಪಿ ನಾಸ್ತಿ ತು |

ಮಿಥಶ್ಚ ಮತ್ಸ್ಯಕೂರ್ಮಾದಿ ರೂಪೇಷ್ವಪಿ ಚ ನೈವ ಸಾ || ೧೦೭ ||

ಅಪ್ರಸ್ತುತವಾದ ಪ್ರಪಂಚದ ವಿಚಾರವು ಇಲ್ಲಿ ಶೋಭಿಸುವುದಿಲ್ಲ. ಈ ಬ್ರಹ್ಮನಲ್ಲಿ ಯಾವ ಅನಂತರೂಪಗಳವೆಯೋ, ಹಸ್ತ ಪಾದಾದಿಗಳೇ ಮೊದಲಾದ ಅವಯವಗಳವೆಯೋ ಅಲ್ಲದೇ ಶ್ರುತ್ಯುಕ್ತವಾದ ಸಂತತಾಃ= ನಿತ್ಯಗಳಾದ ಅಥವಾ ಚೆನ್ನಾಗಿ ವ್ಯಾಪ್ತಗಳಾದ ಅನಂತ ಗುಣಗಳವೆಯೋ, ಇವುಗಳಿಗೆ ಮೂಲರೂಪಿಯಾದ ಜನಾರ್ದನನಿಂದ ಯಾವ ಸ್ವಲ್ಪವೇ ಆಗಲಿ ಭೇದವು ಇಲ್ಲ. ಹಾಗೆಯೇ ಸ್ವಾಮಿಗೆ ತನ್ನ ಅವತಾರಗಳಲ್ಲಿ ಅವಯವಗಳಿಂದಲೇ ಆಗಲಿ ಗುಣಗಳಿಂದಲೇ ಆಗಲಿ ಭೇದವು ಇಲ್ಲ. ಹಾಗೆಯೇ

ಮತ್ಸ್ಯ ಕೂರ್ಮಾದಿ ಪರಮಾತ್ಮನ ಅವತಾರರೂಪಗಳಿಗೆ ಪರಸ್ಪರವಾಗಿಯೂ ಭೇದವಿಲ್ಲವೇ ಇಲ್ಲ.

ಇತೀಹೇತಿಪದಾದೇವ ಪ್ರಸ್ತುತೇಷ್ಯಮಿತೇಷು ಚ |

ಮೂಲರೂಪಾದಭಿನ್ನತ್ವಾತ್ತ್ವಭಾವಾನುಸಾರಿಷು || ೧೦೦ ||

ಪೂರ್ವೋಕ್ತ ಹರಿರೂಪೇಷು ತೇಷಾಮೇವ ಗುಣೇಷು ಚ |

ತೇಷಾಮೇವಚ ರೂಪಾಣಾಂ ಹಸ್ತಾದ್ಯವಯವೇಷು ಚ || ೧೦೧ ||

ತದ್ವದೇವ ಪ್ರಸ್ತುತೇಷು ನಾನಾತ್ವಸ್ಯ ನಿಷೇಧನಮ್ |

ಶ್ರುತಿರೇಷಾ ಕುರುತ ಇತ್ಯರ್ಥ ಏವಾತ್ರ ಶೋಭತೇ || ೧೦೨ ||

ಹೀಗೆ 'ಇಹ' ಎಂಬ ಪದದಿಂದಲೇನೇ ಪ್ರಸ್ತುತವಾದ ಅನಂತವಾದ ರೂಪಗಳಿಗೆ ಮೂಲರೂಪದಿಂದ ಭೇದವಿಲ್ಲದಿರುವುದರಿಂದ ಆ ಮೂಲರೂಪದ ಸ್ವಭಾವವನ್ನು ಅನುಸರಿಸಿದ ಹಿಂದೆ ಹೇಳಲ್ಪಟ್ಟ ಪರಮಾತ್ಮನ ರೂಪಗಳಲ್ಲಿಯೂ, ಆ ರೂಪಗಳ ಗುಣಗಳಲ್ಲಿಯೂ ಅದೇ ರೀತಿಯಲ್ಲಿ ಪ್ರಸಕ್ತವಾದ ಆ ರೂಪಗಳ ಹಸ್ತಾದಿ ಅವಯವಗಳಲ್ಲಿಯೂ, ಭೇದದ ನಿಷೇಧವನ್ನು ಶ್ರುತಿಯು ಮಾಡುತ್ತದೆ ಎಂಬೀ ಅರ್ಥವೇ ಶೋಭಿಸುವುದು.

ಅಪ್ರಸ್ತುತ ಜಗನ್ನಾನಾತ್ವಸ್ಯ ವಾರ್ತಾಪಿ ನಾತ್ರತತ್ |

ನಕ್ತುಂ ಯುಕ್ತಂ ಬುದ್ಧಿವಂತಾ ಪೂರ್ವೋತ್ತರವಿವೇಕಿನಾ || ೧೦೩ ||

ಅಪ್ರಸ್ತುತವಾದ ಜಗತ್ತಿನ ನಾನಾತ್ವದ ಅಂದರೆ ಭೇದದ ಮಾತೇ ಇಲ್ಲ. ಪೂರ್ವೋತ್ತರಗಳನ್ನು ವಿವೇಚನಮಾಡುವ ಬುದ್ಧಿವಂತರಿಗೆ ಅದು ಹೇಳುವುದು ಯುಕ್ತವಲ್ಲ.

ಗುಣಾನ್ನಿನಾ ಯತೋ ರೂಪಂ ತಥಾ ಹಸ್ತಾದಿಕಾನ್ ವಿನಾ |

ನೈವಾಸ್ತಿ ತೇನ ಸರ್ವಂ ಚ ಪೂರ್ವಂ ಪ್ರಕ್ರಾಂತಮೇವ ಹಿ || ೧೦೪ ||

(ಪರಮಾತ್ಮನ ರೂಪಗಳು ಪ್ರಸಕ್ತವಾಗಿವೆ. ಆದರೆ ಗುಣಗಳು ಎಲ್ಲಿ ಪ್ರಸಕ್ತವಾದವು? ಹಸ್ತಾದಿಗಳು ಎಲ್ಲಿ ಪ್ರಸಕ್ತವಾದವು?) ಎಂದರೆ ಉತ್ತರ-

ಗುಣಗಳಿಲ್ಲದೇ, ಹಸ್ತಾದಿಗಳಿಲ್ಲದೇ ರೂಪ (Form) ಎಲ್ಲ. ಆದ್ದರಿಂದ ಇವೆಲ್ಲವೂ ಪೂರ್ವದಲ್ಲಿ ಪ್ರಸಕ್ತವಾದವುಗಳೇ.

ಯತಶ್ಚೋದೇತಿ ಸೂರ್ಯೋಸ್ತಂ ಯತ್ರ ಗಚ್ಛತ್ಯಧಿಶ್ವರೇ |
ಇತಿ ಸೂರ್ಯಾದಿದೇವಾನಾಂ ಪ್ರೇರಕತ್ವಾದಯೋ ಗುಣಾಃ || ೧೧೩ ||

ಪೃಥಕ್ ಪೂರ್ವಂ ಕಥಿತಾಃ ಪ್ರಸ್ತುತಸ್ಯ ಕಥೈವ ತತ್ |
ಪರೇಷಾಮಿವ ತಸ್ಮಾನ್ನೋ ನ ಕಾಃಪೃಪ್ರಸ್ತುತಾ ಕಥಾ || ೧೧೪ ||

“ಯತಶ್ಚೋದೇತಿ ಸೂರ್ಯೋಸ್ತಂ ಯತ್ರ ಚ ಗಚ್ಛತಿ | ತಂ ದೇವಾಸ್ಸರ್ವೇ ಅರ್ಪಿತಾಸ್ತದನಾತ್ಯೇತಿ ಕಶ್ಚನ || ” (ಕಾರಕ ೨-೧-೯) ಎಂಬ ಕಾರಕ ಶ್ರುತಿಯಲ್ಲಿ ಸೂರ್ಯಾದಿ ದೇವತೆಗಳನ್ನು ಪ್ರೇರಿಸುವುದೇ ಮೊದಲಾದ ಗುಣಗಳು ಪೃಥಕ್ಕಾಗಿ ಹಿಂದೆ ಹೇಳಲ್ಪಟ್ಟಿವೆ. ಆದ್ದರಿಂದ ಪ್ರಸ್ತುತವಾದದ್ದನ್ನೇ ‘ಇಹ’ ಎಂದು ಹೇಳುತ್ತದೆ. ಹೀಗಿರುವುದರಿಂದ ಇತರರಿಗೆ ಹೇಗೆ ಅಪ್ರಸ್ತುತ ಕಥನರೂಪ ದೋಷ ಬರುತ್ತದೋ ಹಾಗೆ ನಮಗೆ ಬರುವುದಿಲ್ಲ. ಅಪ್ರಸ್ತುತ ವಾದ್ದು ಯಾವುದೂ ನಾವು ಹೇಳಲಿಲ್ಲ.

ಕಿಂಚನೇತಿ ಪದಸ್ವಾರಸ್ಯೇನಾರ್ಥತ್ರಿತಯಂ ಶ್ರುತಿಃ |
ಅಭಿಪ್ರೇತಿ ಯತಸ್ತಸ್ಮಾದುಕ್ತಾರ್ಥಃ ಶೋಭತೇತರಾಮ್ || ೧೧೫ ||

ಅಲ್ಲದೆ ‘ಕಿಂಚನ’ ಎಂಬ ಪದದ ಸ್ವಾರಸ್ಯದಿಂದಲೂ, ರೂಪ, ಅವಯವ, ಗುಣ ಇವು ಮೂರೂನು ಶ್ರುತಿಗೆ ಅಭಿಪ್ರೇತವಾದದ್ದೆಂದು ಕಂಡು ಬರುವುದರಿಂದ ನಾವು ಹೇಳಿದ ಅರ್ಥವು ಅತ್ಯಂತವಾಗಿ ಶೋಭಿಸುತ್ತದೆ.

ನ ಹಿ ಕಿಂಚನ ವಾಚ್ ಮುಂಚೇತ್ಯಂಚನಾರ್ಥಂ ಮಹೋದರೇ |

ದೊಡ್ಡಹೊಟ್ಟೆಯುಳ್ಳ ‘ಕಿಂಚನ’ ಎಂಬ ವಾಕ್ಯ ಯಾವ ಅರ್ಥವನ್ನೂ ಬಿಡದೆ ಎಲ್ಲವನ್ನೂ ನುಂಗುತ್ತಾಳೆ.

ರೂಪನಾನಾತ್ವನೇತ್ಯಾಣಾಂ ದ್ವಿರನರ್ಥ ಉದಾಹೃತಃ || ೧೧೬ ||

ಪರಮಾತ್ಮನ ರೂಪಗಳಲ್ಲಿ ಭೇದವನ್ನು ತಿಳಿಯುವವರಿಗೆ ಅನರ್ಥ ವಾಗುತ್ತೆಂದು ಶ್ರುತಿಯಲ್ಲಿ ಎರಡು ಸಾರಿ ಹೇಳಿದೆ.

“ಮೃತ್ಯೋಸ್ಸಮೃತ್ಯುಮಾಪ್ನೋತಿ ಯ ಇಹ ನಾನೇವ ಪಶ್ಯತಿ ||
(ಕಾ. ೨.೧.೧೦)

ಮನಸೈವೇದಮಾಪ್ತವ್ಯಂ ನೇಹ ನಾನಾಸ್ತಿ ಕಿಂಚನ |
ಮೃತ್ಯೋಸ್ಸಮೃತ್ಯುಂ ಗಚ್ಛತಿ ಯ ಇಹ ನಾನೇವ ಪಶ್ಯತಿ” ||
(ಕಾ. ೨.೧.೧೧)

ಧರ್ಮನಾನಾತ್ವವೇತ್ತುಸ್ತು ನಾನರ್ಥಃ ಸ್ಪಷ್ಟಮೀರಿತಃ |

ಪರಮಾತ್ಮನ ಜ್ಞಾನಾನಂದಾದಿ ಧರ್ಮಗಳಲ್ಲಿ ಭೇದವನ್ನು ತಿಳಿದವನಿಗೆ
ಆಗುವ ಅನರ್ಥವನ್ನು ಶ್ರುತಿಯು ಸ್ಪಷ್ಟವಾಗಿ ಹೇಳಿಲ್ಲ. (ಆದ್ದರಿಂದ ಈ
ನ್ಯೂನತೆಯನ್ನು ಇಲ್ಲದ ಹಾಗೆ ಮಾಡಲು ಮುಂದೆ ಶ್ರುತಿಯು.)

ಸಿಂಹಾವಲೋಕನನ್ಮಾಯಾದ್ಧರ್ಮನಾನಾತ್ವವೇತ್ತರಿ || ೧೧೭ ||

**ಏವಂ ಧರ್ಮಾನ್ ಪೃಥಕ್ ಪಶ್ಯನ್ನಿತ್ಯನರ್ಥಂ ಪುನಃ ಸ್ವಯಮ್ |
ಸ್ಪಷ್ಟಮಾಹ ತತಃ ಸರ್ವತ್ವೈಕವಾಕ್ಯತ್ವನುಪ್ಯಭೂತ್ || ೧೧೮ ||**

ಸಿಂಹವು ಹೋಗುತ್ತಾ ಹೇಗೆ ಹಿಂತಿರುಗಿ ನೋಡುತ್ತದೆಯೋ ಹಾಗೆ
ಶ್ರುತಿಯು ಪರಮಾತ್ಮನ ಜ್ಞಾನಾನಂದಾದಿ ಧರ್ಮಗಳಿಗೆ ಪರಮಾತ್ಮನಿಂದಲೂ
ಪರಸ್ಪರವಾಗಿಯೂ ಭೇದವನ್ನು ತಿಳಿಯುವವನಿಗೆ “ಏವಂ ಧರ್ಮಾನ್
ಪೃಥಕ್ ಪಶ್ಯನ್ ತಾನೇವಾನುವಿಧಾವತಿ” (ಕಾ. ೨.೧.೧೪) ಎಂಬೀ ವಾಕ್ಯ
ದಲ್ಲಿ ಪುನಃ ತಾನೇನೇ ಸ್ಪಷ್ಟವಾಗಿ ಅನಿಷ್ಟಫಲವನ್ನು ಹೇಳುತ್ತದೆ. ಆದ್ದರಿಂದ
ಎಲ್ಲ ಸ್ಥಳದಲ್ಲಿಯೂ ಏಕವಾಕ್ಯತಾ ಬಂತು.

ಯಥೋದಕಂ ದುರ್ಗೇ ವೃಷ್ಟಂ ಪರ್ವತೇಷು ವಿಧಾವತಿ |

ಏವಂ ಧರ್ಮಾನ್ಪೃಥಕ್ ಪಶ್ಯಂಸ್ತಾನೇವಾನು ವಿಧಾವತಿ ||

(ಕಾ. ೨.೧.೧೪)

ಶ್ರೀ ಪರಮಾತ್ಮನ ಜ್ಞಾನಾನಂದಾದಿಗುಣಗಳು ಶ್ರೀ ಪರಮಾತ್ಮ
ನಿಂದಲೂ, ಪರಸ್ಪರವಾಗಿಯೂ ಭಿನ್ನಗಳಾಗಿವೆ ಎಂಬುದಾಗಿ ತಿಳಿಕೊಂಡವ
ನಿಗೆ, ಪರ್ವತಶಿಖರದಲ್ಲಿ ಬಿದ್ದ ನೀರು ಹೇಗೆ ಅದೇ ಕ್ಷಣದಲ್ಲಿ ಅಧಃ ಪ್ರದೇಶಕ್ಕೆ
ಓಡಿಹೋಗುತ್ತದೆಯೋ ಹಾಗೆಯೇ ಇವುಗಳ ಭೇದ ಜ್ಞಾನಾನಂತರದಲ್ಲಿಯೇ
ತಮಸ್ಸು ಪ್ರಾಪ್ತವಾಗುತ್ತದೆಯೇ ಸರಿ.

ಏವಂ ಚ ಮೂಲರೂಪಾದೌ ಸರ್ವತ್ರ ಪರಮಾತ್ಮನಃ |

ಅಸಾಧಾರಣರೂಪಾಂಸ್ತು ನಿಯಂತ್ಯತ್ವೇಶಕಾದಿತಾನ್ || ೧೧೯ ||

ವ್ಯಾಪ್ತತ್ವಾದೀಂಶ್ಚ ಸದ್ಧರ್ಮಾನ್ಪೂರ್ವಂ ಪ್ರಸ್ತಾವಿತಾನ್ಪ್ರಭೋಃ |

ಪೃಥಕ್ ಪಶ್ಯಂಶ್ಚೈವಮೇವ ರೂಪನಾನಾತ್ವದರ್ಶಿತಃ || ೧೨೦ ||

ಅಥಃ ಪತತಿ ಗಿರ್ಯಗ್ರವ್ಯ(ಷ್ವನೀರ)ಷ್ಟೋದಕಮಿವೇತಿ ಚ |

ಅನರ್ಥಂ ಧರ್ಮನಾನಾತ್ವದರ್ಶಿನೋಽಪಿ ಹ್ಯದರ್ಶಿಯತ್ || ೧೨೧ ||

ಈ ರೀತಿಯಲ್ಲಿ ಮೂಲರೂಪ ಮತ್ತು ಅವತಾರ ರೂಪಗಳಲ್ಲಿ ಸರ್ವತ್ರ ಪರಮಾತ್ಮನಿಗೆ ಇರುವ ನಿಯಾಮಕತ್ವ, ಈಶತ್ವ, ದೇಶಕಾಲಗುಣಗಳಿಂದ ವ್ಯಾಪ್ತತ್ವ ಇವೇ ಮೊದಲಾದ, ಇತರರಲ್ಲಿ ಇಲ್ಲದ, ಅವನಲ್ಲಿ ಮಟ್ಟಿಗೆ ಇರುವ, ಹಿಂದೆ ಪ್ರಸ್ತಾಪಿಸಲ್ಪಟ್ಟ ಸ್ವಾಮಿಯ ಧರ್ಮಗಳನ್ನು ಭಿನ್ನವಾಗಿ ತಿಳಿದಲ್ಲಿ, ರೂಪಗಳಲ್ಲಿ ಭೇದವನ್ನು ತಿಳಿದವನಿಗೆ ಹೇಗೋ ಹಾಗೆ, ಬೆಟ್ಟದಮೇಲೆ ಬಿದ್ದ ನೀರು ಹೇಗೆ ತಟ್ಟನೆ ಕೆಳಗೆ ಬೀಳುವುದೋ ಹಾಗೆ ಭೇದವನ್ನು ತಿಳಿದ ಕೂಡಲೇ ಅಭೋಲೋಕವಾದ ತಮಸ್ಸಿಗೆ ಬೀಳುವನು ಎಂಬುದಾಗಿ ಧರ್ಮ ಭೇದವನ್ನು ತಿಳಿದವನಿಗೂ ಕೂಡ ಅನರ್ಥವನ್ನು ಪ್ರತಿಪಾದಿಸಿ ಇರುವುದರಿಂದ ಏಕವಾಕ್ಯತಾ ಬಂತು.

ಯತಶ್ಚೋದೇತೀತಿ ವಾಕ್ಯೇ ದೇವಯನ್ತ್ಯತ್ವಮೀರಿತಮ್ |

ಯದೇವೇತಿ ಚ ವಾಕ್ಯೇ ಚ ಜಗದ್ಯನ್ತ್ಯತ್ವಮೀರಿತಮ್ || ೧೨೨ ||

ಜಗತಿ ವ್ಯಾಪ್ತತಾ ಚೋಕ್ತಾ ತೇನ ಸರ್ವೇಶತಾಽಪಿ ಚ |

ಉಕ್ತಾ ಪ್ರಭೋರ್ದೇಹಿನಾಶೇಽಪ್ಯನಾಶಾನ್ನಿತ್ಯತಾಪಿ ಚ || ೧೨೩ ||

ಅಜಾತಮೂಲರೂಪೇಣಾಭಿನ್ನತ್ವಾದ್ದೇಹಿಭಿಃ ಸಹ |

ಅಜಾತತ್ವಾಚ್ಚ ಜನ್ಮಾದಿದೋಷಾಣಾಮುತಿದೂರತಾ || ೧೨೪ ||

ಇತ್ಯಾದ್ಯಾ ಬ್ರಹ್ಮಧರ್ಮಾಶ್ಚ ಯದನನ್ತಾಃ ಪ್ರಕೀರ್ತಿತಾಃ |

ಅತೋ ಧರ್ಮಾನಿತಿಪದಂ ಸರ್ವಾನಪಿ ನಿಜೋದರೇ || ೧೨೫ ||

ಸಂಜಗ್ರಾಹ ತತಃ ಸರ್ವೇ ಧರ್ಮಾಶ್ಚ ಬ್ರಹ್ಮರೂಪಿಣಃ |

ಅಸನ್ನಾನಾತ್ವಲೇಶೋಽಪಿ ನೈತೇಷ್ಟಸ್ತೀತಿ ಸಿದ್ಧ್ಯತಿ || ೧೨೬ ||

“ಯತಶ್ಚೋದೇತಿ ಸೂರ್ಯಃ” (ಕಾ. ೨.೧.೯) ಎಂಬ ವಾಕ್ಯದಲ್ಲಿ ಪರಮಾತ್ಮನಿಗೆ ದೇವತೆಗಳ ನಿಯಾಮಕತ್ವವು ಹೇಳಲ್ಪಟ್ಟಿತು. “ಯದೇವೇಹ” (ಕಾ. ೨.೧.೧೦) ಎಂಬ ವಾಕ್ಯದಲ್ಲಿ ಜಗತ್ತಿನ ನಿಯಾಮಕತ್ವವೂ, ಜಗತ್ತಿನಲ್ಲಿ ವ್ಯಾಪಿಸಿರೋಣವೂ ಆದ್ದರಿಂದಲೇ ಅವನಿಗೆ ಸರ್ವೇಶತ್ವವೂ ಹೇಳಲ್ಪಟ್ಟಿತು. ದೇಹಯೋಗ ವಿಯೋಗರೂಪವಾದ ಜನಿಮೃತ್ಯುವು ಹೇಗೆ ಜೀವನಿಗೆ ಇದೆಯೋ ಹಾಗೆ ಪರಮಾತ್ಮನಿಗೆ ಜನಿಮೃತ್ಯುವು ಇಲ್ಲದಿರುವುದರಿಂದ ನಿತ್ಯತ್ವವೂ ಹೇಳಲ್ಪಟ್ಟಿತು. ಏಕೆಂದರೆ ಹುಟ್ಟದೇ ಇದ್ದ ಮೂಲರೂಪದಿಂದ ಅವತಾರ ರೂಪಗಳಿಗೂ ಅಂತರ್ಯಾಮಿ ರೂಪಗಳಿಗೂ ಅಭೇದ ಹೇಳಿದೆ. ಆದ್ದರಿಂದಲೇ ಜೀವನ ಜೊತೆಯಲ್ಲಿ ಹುಟ್ಟದಿರುವುದರಿಂದ ಪರಮಾತ್ಮನಿಗೆ ಜನ್ಮಾದಿದೋಷಗಳು ಅತಿ ದೂರವಾದವು. ಇತ್ಯಾದಿ ಅನಂತವಾದ ಬ್ರಹ್ಮ ಧರ್ಮಗಳು ಶ್ರುತಿಯಲ್ಲಿ ಹಿಂದೆ ಹೇಳಲ್ಪಟ್ಟಿದ್ದರಿಂದ “ಏವಂ ಧರ್ಮಾನ್ ಪೃಥಕ್ ಪಶ್ಯನ್” (ಕಾ. ೨.೧.೧೪) ಎಂಬ ವಾಕ್ಯದಲ್ಲಿರುವ ‘ಧರ್ಮಾನ್’ ಎಂಬ ಪದವು ಸರ್ವ ಬ್ರಹ್ಮಧರ್ಮಗಳನ್ನೂ ತನ್ನ ಉದರದಲ್ಲಿ ಎಳೆದು ಕೊಂಡಿತು. ಆದ್ದರಿಂದ ಸರ್ವಧರ್ಮಗಳೂ ಕೂಡ ಬ್ರಹ್ಮಸ್ವರೂಪಭೂತ ಗಳಾದವು. ಇವುಗಳಲ್ಲಿ ಲೇಶವಾದರೂ ಭೇದವಿಲ್ಲವೆಂಬುದು ಸಿದ್ಧಿಸುತ್ತದೆ.

ರೂಪಾವಯವಧರ್ಮಾಣಾಂ ಯಸ್ಮಾದ್ಭೇದಂ ನೈವಾರಯತ್ |

ಕಿಂಚನೇತಿ ಪದಸ್ವಾರಸ್ಯೇನ ಶ್ರುತಿಸರಸ್ವತೀ || ೧೨೭ ||

ಅತೋ ಮಿಥ್ಯಾದರ್ಶನೇನೈವಾನರ್ಥೋಽಯಮುದೀರಿತಃ |

ನ ತು ಸೂರ್ಯೋದಯದ್ರಷ್ಟುರಿವ ನಿಂದನಮಾತ್ರತಃ || ೧೨೮ ||

ಶ್ರುತಿವಾಕ್ಯವು ‘ಕಿಂಚನ’ ಎಂಬೀ ಪದದ ಅರ್ಥಸ್ವಾರಸ್ಯದಿಂದ ಪರಮಾತ್ಮನ ರೂಪ, ಅವಯವ, ಧರ್ಮಗಳಲ್ಲಿ ಭೇದವನ್ನು ನಿವಾರಣೆ ಮಾಡಿತು. ಆದ್ದರಿಂದ ಸೂರ್ಯೋದಯವನ್ನು ನೋಡುವವನಿಗೆ ನಿಂದಿಸುವ ಮಾತ್ರದಿಂದ ಅನರ್ಥವು ಹೇಳಿರುವುದು ಹೇಗೋ ಹಾಗಲ್ಲದೆ, ಪರಮಾತ್ಮನಲ್ಲಿ ಇಲ್ಲದ ಭೇದವನ್ನು ನೋಡುವ ಮಿಥ್ಯಾಜ್ಞಾನದಿಂದ ಈ ಅನರ್ಥವು ಅಂದರೆ ತಮಃಪ್ರಾಪ್ತಿರೂಪವಾದ ಅನರ್ಥವು ಹೇಳಿದೆ.

“ನೇಕ್ಷೇತೋದ್ಯಂತಮಾದಿತ್ಯಂ ನಾಸ್ತಮೃಂತಂ ಕದಾಚನ |

ನೋಪರಕ್ತಂ ನವಾರಿಸ್ಥಂ ನ ಮಧ್ಯಂ ನಭಸೋಗತಂ || ಇತಿ ಸ್ಮೃತಿಃ” ||

ಉದಯಿಸತಕ್ಕ ಮತ್ತು ಅಸ್ತನಾಗುವ ಸೂರ್ಯನನ್ನು ಸರ್ವಥಾ ನೋಡಬಾರದು. ಹಾಗೆಯೇ ಗ್ರಹಗ್ರಸ್ತ ಸೂರ್ಯನನ್ನು ಮಧ್ಯಂದಿನದ ಸೂರ್ಯನನ್ನು ನೋಡಬಾರದು.

ವಿದ್ಯಮಾನನಿಷೇಧಾರ್ಥದ್ರಷ್ಟೃಣಾಂ ಪಾತಕಂ ತು ಯತ್ |

ತದಲ್ಪಮೇವ ನ ಮಹದಿತಿ ಸರ್ವಸ್ಯ ಸಮ್ಮತಮ್ || ೧೨೯ ||

ಫಲಂಚಾಸ್ಯ ಸ್ವಲ್ಪಮೇವ ನ ತು ನಾರಕದರ್ಶನಮ್ |

ತಮಃ ಪ್ರಾಪ್ತಿಸ್ತು ನಿತರಾಂ ತಸ್ಮಾದೇತನ್ನಿದರ್ಶನಮ್ || ೧೩೦ ||

ವಿದ್ಯಮಾನಸ್ಯ ಭೇದಸ್ಯ ದೃಷ್ಟಿರೇವಾತ್ರ ನಿಂದಿತಾ |

ಇತಿ ಶಂಕಾಪಿಶಾಚೀ ಚ ಗರ್ಭಸ್ರಾವಾನ್ಮೃತಾಽಭವತ್ || ೧೩೧ ||

ಇರುವ ಯಾವುದಾದರೂ ಒಂದು ವಸ್ತುವನ್ನು ನೋಡಬಾರದೆಂದು ಶಾಸ್ತ್ರವು ನಿಷೇಧಮಾಡಿದರೆ, ಹಾಗೆ ಅದನ್ನು ನೋಡುವವನಿಗೆ ಬರುವ ಪಾಪವು ಯಾವುದೋ ಅದು ಸ್ವಲ್ಪವೇ, ದೊಡ್ಡದಲ್ಲವೆಂಬುದು ಸರ್ವಸಮ್ಮತ. ಆ ಪಾಪದ ಫಲವೂ ಸ್ವಲ್ಪವೇ. ಅದರಿಂದ ನರಕದರ್ಶನವಾಗುವುದಿಲ್ಲ. ತಮಃ ಪ್ರಾಪ್ತಿಯಂತೂ ಅದರಿಂದ ಸುತರಾಂ ಇಲ್ಲ. ಹೀಗಿರುವುದರಿಂದ "ಯ ಇಹ ನಾನೇವ ಪಶ್ಯತಿ" (ಕಾ. ೨.೧.೧೦) ಎಂಬಲ್ಲಿ "ಯಾವನು ಭೇದವನ್ನು ನೋಡುತ್ತಾನೋ" ಎಂಬುದರ ಅಭಿಪ್ರಾಯವು ಹೀಗೆ. ಪರಮಾತ್ಮನಲ್ಲಿ ಸ್ವಗತ ಭೇದವಿದೆ. ಆದರೆ ಅದನ್ನು ನೋಡಬಾರದು ಎಂದು ಹೇಳಬಹುದು. ಅಂತಹವನು ನಿಂದಿಸಲ್ಪಟ್ಟಿದ್ದಾನೆ, ಎಂಬ ಈ ಶಂಕಾಪಿಶಾಚಿಯೂ ಕೂಡ ಗರ್ಭಸ್ರಾವವಾದ ಮಗು ಸತ್ತಂತೆ ಸತ್ತಿತು. ಅಂದರೆ ಅಭಿಪ್ರಾಯ ಹೀಗೆ. ಪರಮಾತ್ಮನಲ್ಲಿ ಸ್ವಗತಭೇದವಿದೆ. ಆದರೆ ಅದನ್ನು ನೋಡಬಾರದು. ಹಾಗೆ ನೋಡಿದರೆ ಅದರಿಂದ ಬರುವ ಪಾಪವು ಅಲ್ಪವು ಎಂದು ಹೇಳುತ್ತೀಯೇನು? ಆ ಶಂಕಾಪಿಶಾಚಿಯೂ ಕೂಡ ಹುಟ್ಟಿದ ಕೂಡಲೇ, ಗರ್ಭಸ್ರಾವವಾದ ಮಗು ವಿನಂತೆ, ಇಲ್ಲಿ ನಿರೂಪಿಸಿದ ರೀತಿಯಲ್ಲಿ ಸತ್ತಿತು.

ನಾಸ್ಯ ಗೇಹಂ ಪ್ರವಿಶತಿ ಮನ್ದಾ ಶಂಕಾಪಿಶಾಚಿಕಾ |

ಯನ್ಮಂತ್ರರೂಪಿಣೀ ಸೇಯಂ ಶ್ರುತಿಭೂತಭಯಂಕರೀ || ೧೩೨ ||

ದೃಢಬದ್ಧ ಕವಾಟಾ ಚ ಪ್ರಾಚ್ ನಾನಾತ್ಮನಿಷೇಧನಾತ್ |
ಅವಿದ್ಯಮಾನಸಾರ್ಥಕ್ಯದೃಷ್ಟಿಮಿಥ್ಯಾಮತಿನಃ ಕಿಮ್ || ೧೩೩ ||
ಅತಃ ಕುಚೋದ್ಯಕರ್ತಾರಃ ಸರ್ವೇಽಪ್ಯಾಸನ್ನರಾದ್ಭಹಿಃ |

ಈ ಶ್ರುತಿಯ ಮನೆಯನ್ನು ಹಿಂದೆ ಹೇಳಿದ, ಮಂದನು ಮಾಡುವ, ಶಂಕೆಯೆಂಬ ಪಿಶಾಚಿಯು ಪ್ರವೇಶಿಸುವುದಿಲ್ಲ. ಮಂತ್ರರೂಪಿಣಿಯಾದ ಈ ಶ್ರುತಿಯು ಪಿಶಾಚಿಗಳೇ ಮೊದಲಾದ ಭೂತಗಳಿಗೆ ಭಯವನ್ನುಂಟುಮಾಡ ತಕ್ಕವಳು. ಮೊದಲು ಭೇದವನ್ನು “ನೇಹ ನಾನಾಸ್ತಿ ಕಿಂಚನ” ಎಂದು ನಿಷೇಧ ಮಾಡುವ ಮೂಲಕ ಜೆನ್ನಾಗಿ ಮುಚ್ಚಲ್ಪಟ್ಟ ಬಾಗಿಲುಳ್ಳ ಮನೆಯಲ್ಲಿರುವಳು. ಆದ್ದರಿಂದ ಇಲ್ಲದ ಭೇದವನ್ನು ತಿಳಿಯುವುದು ಮಿಥ್ಯಾಜ್ಞಾನವಲ್ಲವೇನು? ಈ ಕಾರಣದಿಂದ ಕುಚೋದ್ಯಮಾಡುವವರೆಲ್ಲರೂ ಊರಿನ ಹೊರಗಾದರು. ಇದರ ಅಭಿಪ್ರಾಯ:— “ನೇಹ ನಾನಾಸ್ತಿ ಕಿಂಚನ” ಎಂಬುವ ವಾಕ್ಯದಿಂದ ಪರಮಾತ್ಮನ ರೂಪಗಳಲ್ಲಿಯೂ, ಗುಣಗಳಲ್ಲಿಯೂ, ಅವಯವಗಳಲ್ಲಿಯೂ ಪರಸ್ಪರ ಭೇದವಿಲ್ಲವೆಂದು ನಿರೂಪಿಸಿ, ಅನಂತರ “ಮೃತ್ಯೋಸ್ಸಮೃತ್ಯು-ಮಾಪ್ನೋತಿ” ಎಂಬ ವಾಕ್ಯದಿಂದ ಪರಮಾತ್ಮನಲ್ಲಿ ಇಲ್ಲದ ಭೇದವನ್ನು ಇದೆ ಎಂದು ತಿಳಿಯುವ ಮಿಥ್ಯಾಜ್ಞಾನಿಗೆ ತಮಃ ಪ್ರವೇಶರೂಪವಾದ ಅನರ್ಥವನ್ನು ಹೇಳಿರುವುದರಿಂದ ಇದ್ದ ಭೇದವನ್ನು ತಿಳಿದವನಿಗೆ ಅನರ್ಥ ಆಗುತ್ತೆಂದು ಏಕೆ ಹೇಳಬಾರದು? ಎಂಬ ಶಂಕಾಕ್ಕೆ ಸರ್ವಥಾ ಅವಕಾಶವಿಲ್ಲ.

‘ ಉರ್ಧ್ವಪುಂಧ್ರ ವಿಹೀನಸ್ಯ ಶ್ಮಶಾನಸದೃಶಂ ಮುಖಮ್ ||೧೩೪||
ಅವಲೋಕ್ಯ ಮುಖಂ ತೇಷಾಮಾದಿತ್ಯಮವಲೋಕಯೇತ್ |’
ಇತಿ ಸ್ಫುತೌ ನಿಂದಿತಸ್ಯ ಮುಖಸ್ಯ ಸತ ಏವ ಹಿ || ೧೩೫ ||
ದರ್ಶನೇ ಸತಿ ತಚ್ಛುದ್ಧೈ ಸೂರ್ಯೇಕ್ಷಾಮಾತ್ರಮೀರಿತಮ್ |
ಅದೃಶ್ಯಶೂದ್ರ ಚಂಡಾಲದರ್ಶನೇಽಪಿ ಯತೋ ಬುಧಾಃ || ೧೩೬ ||
ಆಹುರಾಚಮನಂ ಶುದ್ಧೈ ನ ತು ತಸ್ಯ ತಮಃಫಲಂ |
ಇತೋಪಿ ಮಂದಬುದ್ಧೀನಾಂ ಯಾ ಶಂಕಾಖ್ಯಪಿಶಾಚಿಕಾ || ೧೩೭ ||
ತಮಃ ಪಾತೇನ ಚಕಿತಾ ದೂರಾದ್ಭೂತರಂ ಯಯೌ |
ಮಹಾತಮಸಿ ಪಾತಸ್ತು ಮಿಥ್ಯಾದೃಷ್ಟ್ಯಾ ಭವೇತ್ಪರಂ || ೧೩೮ ||

ಊರ್ಧ್ವಪುಂಡ್ರವಿಲ್ಲದವನ ಮುಖವು ಸ್ಮಶಾನಕ್ಕೆ ಸದೃಶವಾದದ್ದು. ಅಂಥವನ ಮುಖವನ್ನು ನೋಡಿದಲ್ಲಿ ಆ ಪಾಪವನ್ನು ಕಳೆದುಕೊಳ್ಳುವುದಕ್ಕೆ ಸೂರ್ಯನನ್ನು ನೋಡಬೇಕು. ಹೀಗೆ ಸ್ಮೃತಿಯಲ್ಲಿ ನಿಂದಿತವಾದ, ಇರುವ ಮುಖವನ್ನೇ ನೋಡಿದಲ್ಲಿ ಶುದ್ಧಿಗೋಸ್ಕರ, ನೋಡಿದವನು ಸೂರ್ಯನನ್ನು ನೋಡಬೇಕೆಂದು ಮಾತ್ರ ಹೇಳಿದೆ. (ಇದೇ ರೀತಿಯಲ್ಲಿ) ನೋಡಲು ಅರ್ಹರಲ್ಲದ ಶೂದ್ರರು, ಚಂಡಾಲರು ಇವರನ್ನು ನೋಡಿದರೂ ಜ್ಞಾನಿಗಳು, ಹಾಗೆ ನೋಡಿದವನು ಶುದ್ಧನಾಗುವುದಕ್ಕೆ ಅಚಮನ ಮಂತ್ರವನ್ನು ಹೇಳುವರು. ಅಂತಹವರಿಗೆ ತಮಃ ಪ್ರವೇಶವು ಫಲವಾಗಿ ಹೇಳಲಿಲ್ಲ. ಈ ಕಾರಣದಿಂದಲೂ ಮಂದ ಬುದ್ಧಿಗಳಿಗೆ ಬರಬಹುದಾದ ಮೊದಲು ಹೇಳಿದ ಶಂಕಾಪಿಶಾಚಿಯು 'ತಮಃ ನಾತೇನ' ತಮಸ್ಸಿನಲ್ಲಿ ಬೀಳುವ ಫಲದಿಂದ ಭಯಪಟ್ಟು ಬಹುದೂರ ಹೊರಟುಹೋಯಿತು. ಇದರ ಅಭಿಪ್ರಾಯ:—ಮಂದ ಬುದ್ಧಿಗಳಿಗೂ ಕೂಡ, ಪರಮಾತ್ಮನಲ್ಲಿ ಇದ್ದ ಭೇದವನ್ನು ನೋಡುವುದರಿಂದ ಆಗುವ ಫಲವು ಹೇಳಿದೆ, ಎಂಬ ಶಂಕೆಯು ಬರುವುದಕ್ಕೆ ಅವಕಾಶವಿಲ್ಲ. ಹಿಂದೆ ಹೇಳಿದ ದೃಷ್ಟಾಂತಗಳಿಂದ ನಿಂದ್ಯವಾದ ಇದ್ದ ವಸ್ತುಗಳನ್ನು ನೋಡುವವನಿಗೆ ಅಲ್ಪವಾದ ಪಾಪಫಲವನ್ನು ಹೇಳಿದೆ. ಇಲ್ಲಿ ತಮಃಪ್ರವೇಶವಾದ ಬಹು ಕಠಿಣವಾದ ಪಾಪದ ಫಲವು ಹೇಳಿದೆ. ಆದ್ದರಿಂದ ಇಲ್ಲದಿರುವ ಭೇದವನ್ನು ಇದೆ ಎಂದು ತಿಳಿಯುವ ಮಹಾದೋಷವೇ ಇಲ್ಲಿ ಪ್ರಸಕ್ತವಾದದ್ದು. ಇದ್ದ ಭೇದವನ್ನು ನೋಡುವವನಿಗೆ ಹೇಳಿದ ಫಲ ಏಕೆ ಆಗಬಾರದು? ಎಂಬ ಶಂಕೆಗೆ ಅವಕಾಶವಿಲ್ಲ. ಇದನ್ನು ರೂಪಕದಿಂದ ಹೇಳಿದ್ದಾರೆ.

ಮಿಥ್ಯಾದೃಷ್ಟಿರ್ಲೌಕಿಕೇ ಚೇತ್ತಸ್ಯಾಶ್ಚ ನ ಮಹತ್ಫಲಮ್ |

ಯಥಾ ರಜ್ಜಾವಹೇಜ್ಞಾತುರ್ಭಯಕಂಪಾದಿಕಂ ಫಲಂ || ೧೩೯ ||

ಲೋಕವ್ಯವಹಾರದಲ್ಲಿ ಮಿಥ್ಯಾಜ್ಞಾನದಿಂದ ಹೆಚ್ಚು ಅನರ್ಥಫಲವಿಲ್ಲ. ಇದಕ್ಕೆ ದೃಷ್ಟಾಂತ. ಹಗ್ಗವನ್ನು ಸರ್ಪವೆಂದು ತಿಳಿದವನಿಗೆ ಭಯಕಂಪಾದಿಗಳು ಮಟ್ಟಿಗೆ ಆಗುತ್ತೆ.

ಕಿಂತು ವಿಷ್ಣೌ ಪರೇ ತತ್ತೇ ತದ್ಗುಣಾದೌ ಚ ಯನ್ನೃಣಾಂ |

ಮಿಥ್ಯಾಜ್ಞಾನಂ ತೇನ ಪರಂ ತಮಃಪ್ರಾಪ್ತಿರ್ಭವೇತ್ಕಿಲ || ೧೪೦ ||

ಆದರೆ, ಸರ್ವೋತ್ತಮತತ್ತ್ವರೂಪಿಯಾದ ವಿಷ್ಣುವಿನಲ್ಲಿ ಮತ್ತು ಅವನ ಗುಣಾದಿಗಳಲ್ಲಿಯೂ ಮನುಷ್ಯರಿಗೆ ಮಿಥ್ಯಾಜ್ಞಾನವು ಬಂದಲ್ಲಿ ಅದರಿಂದ ಕೇವಲ ತಮಃಪ್ರಾಪ್ತಿರೂಪವಾದ ಫಲವೇ ಆದೀತಷ್ಟೆ. ಅಂದರೆ ಆಗಲೇ ಆಗುತ್ತದೆ.

ಅಂಧಂತಮಃ ಪ್ರವಿಶಂತಿ ಯೇ ಅವಿದ್ಯಾಮುಪಾಸತೇ |
ಇತಿ ಶ್ರುತಾವುಪನಿಷದ್ವೇದ್ಯೇ ವಿಷ್ಣು ತು ಯಃ ಪುನಾನ್ || ೧೪೧ ||
ಅನಿದ್ಯಮಾನಂ ಸ್ವಗತಭೇದಂ ಜೀವಾಭಿದಾದಿಕಮ್ |
ಉಪಾಸತೇ ಸ ತಮೋ ಗಚ್ಛೇದಿತಿ ಸ್ಪಷ್ಟಮುದೀರಿತಮ್ || ೧೪೨ ||

“ಅಂಧಂತಮಃ ಪ್ರವಿಶಂತಿ ಯೇ ಅವಿದ್ಯಾಮುಪಾಸತೇ” (ಈಶಾ-
ವಾಸ್ಯ-೯) ಯಾರಾದರೆ ವಿಷ್ಣುವನ್ನು ವಿಪರೀತವಾಗಿ ತಿಳಿದು ಅನ್ಯಾಕಾರವಾಗಿ
ಉಪಾಸನೆ ಮಾಡುವರೋ ಅವರು ಅಂಧಂತಮಸ್ಸನ್ನು ಪ್ರವೇಶಿಸುವರು.
ಹೀಗೆ ಉಪನಿಷತ್ತುಗಳಿಂದಲೇ ತಿಳಿಯಬೇಕಾದ ವಿಷ್ಣುವಿನ ವಿಷಯದಲ್ಲಿ
ಯಾವ ಮನುಷ್ಯನಾದರೆ ಆ ವಿಷ್ಣುವಿನಲ್ಲಿಲ್ಲದ ಸ್ವಗತ ಭೇದ, ಜೀವನಿಂದ
ಅಭೇದ ಇವೇ ಮೊದಲಾದುವುಗಳನ್ನು ತಿಳಿದು ಉಪಾಸನೆ ಮಾಡುವನೋ
ಅವನು ತಮಸ್ಸಿಗೆ ಹೋಗುವನು ಎಂಬುದಾಗಿ ಶ್ರುತಿಯಲ್ಲಿ ಸ್ಪಷ್ಟವಾಗಿ
ಉಕ್ತವಾಗಿದೆ.

ಅತ ಏವಾಹ ಭಗವಾನ್ ಗೀತಾಯಾನುರ್ಜುನಂ ಪ್ರತಿ |
“ನಾನಾತ್ಮ ಪರದೇಹೇಷು ಪ್ರದ್ವಿಷನ್ಮೊಽಭ್ಯಸೂಯಕಾಃ || ೧೪೩ ||
ತಾನಹಂ ದ್ವಿಷತಃ ಕ್ರೂರಾನ್ ಸಂಸಾರೇಷು ನರಾಧಮಾನ್ |
ಕ್ಷಿಪಾನ್ಮುಜಸ್ರಮಶುಭಾನಾಸುರೀಷ್ಟೇವ ಯೋನಿಷು || ೧೪೪ ||
ಅಸುರೀಂ ಯೋನಿಮಾಪನ್ನಾ ಮೂಢಾ ಜನ್ಮನಿ ಜನ್ಮನಿ |
ನಾನುಪ್ರಾಪ್ಯೈವ ಕೌಂತೇಯ ತತೋ ಯಾನ್ತೃಧಮಾಂ ಗತಿಮ್”
|| ೧೪೫ ||

ಆದ್ದರಿಂದಲೇ ಭಗವಂತನಾದ ಕೃಷ್ಣನು ಗೀತೆಯಲ್ಲಿ ಅರ್ಜುನನಿಗೆ
ಹೀಗೆ ಹೇಳಿದ್ದಾನೆ. “ಅಯ್ಯಾ, ಅರ್ಜುನ! ಅಸೂಯೆವುಳ್ಳ ಯಾವ ಜನರು
ತಮ್ಮ ದೇಹದಲ್ಲಿಯೂ ಇತರರ ದೇಹದಲ್ಲಿಯೂ ಇರುವ ನನ್ನನ್ನು ಅತಿಶಯ

ವಾಗಿ ದ್ವೇಷಮಾಡುವದೋ ಅಂತಹ ದ್ವೇಷಮಾಡುವ, ಯಾವಾಗಲೂ ಅಮಂಗಳರಾದ ಕ್ರೂರ ಮನುಷ್ಯಾಧಮರನ್ನು ಅಸುರಯೋನಿಗಳಲ್ಲಿ ಕೆಡವುತ್ತೇನೆ. ಪ್ರತಿ ಜನ್ಮದಲ್ಲಿಯೂ ಆ ಮೂಢರು ಅಸುರಯೋನಿಯನ್ನು ಹೊಂದಿ ದವರಾಗಿ ಎಲೈ ಕುಂತೀಕುಮಾರನೇ! ನನ್ನನ್ನು ಹೊಂದದೇನೇ ಕೊನೆಯಲ್ಲಿ ಅಧಮಗತಿಗೆ ಹೋಗುವರು.

ನೀಚೇ ಸ್ವಾತ್ಮನಿ ಸರ್ವೇಶಸ್ಯೈಕೈಜ್ಞಾನಂ ಚ ಯನ್ಮುಣಾಂ ।

ಸೋಽಹಮಿತ್ಯಾದಿರೂಪಾ ಸಾ ಮಿಥ್ಯಾದೃಷ್ಟಿರ್ದುರಾತ್ಮನಾಂ ॥

ನೀಚನಾದ ತನ್ನಲ್ಲಿ "ಅವನೇ ನಾನು" ಎಂಬೀ ಪ್ರಕಾರವಾದ ಸರ್ವೇಶ ನಿಂದ ಐಕ್ಯಜ್ಞಾನವು ಯಾವುದೋ ಅದು ದುರಾತ್ಮರಲ್ಲಿರುವ ಮಿಥ್ಯಾಜ್ಞಾನ.

ಸೈವಾತ್ಮದೇಹೇ ವಿದ್ವೇಷ ಇತಿ ಕೃಷ್ಣಸ್ಯ ಸನ್ಮತಮ್ ।

ನಘ್ನಂತಿ ನಾಪಿ ಬಧ್ನಂತಿ ಸ್ವಾತ್ಮದೇಹೇ ಜನಾರ್ದನಮ್ ॥ ೧೪೭ ॥

ಇದೇನೆ ಪರಮಾತ್ಮನನ್ನು ತನ್ನ ದೇಹದಲ್ಲಿ ದ್ವೇಷಮಾಡುವುದು ಎಂದು ಶ್ರೀಕೃಷ್ಣನ ಅಭಿಪ್ರಾಯ. ಜನಾರ್ದನನನ್ನು ತನ್ನ ದೇಹದಲ್ಲಿ ಹಿಂಸಿಸುವುದೂ ಇಲ್ಲ ಕಟ್ಟುವುದೂ ಇಲ್ಲ. ಅದು ಅಸಾಧ್ಯವಷ್ಟೇ.

ಅತಃ ಸೋಽಹಮಿತಿ ಭ್ರಾಂತಿರೇವ ದ್ವೇಷ ಇತೀರ್ಯತೇ ।

ಅನೀಶಸ್ಯೇಶತಾಧೀಶ್ವಾತ್ಮೇಯಂ ಮಿಥ್ಯಾಮುತಿನಃ ಕಿಮ್ ॥ ೧೪೮ ॥

ಆದ್ದರಿಂದ ನಾನೇ ಅವನು ಎಂಬ ಭ್ರಾಂತಿಜ್ಞಾನವೇ ದ್ವೇಷವೆಂದು ಹೇಳಲ್ಪಡುತ್ತೆ. ಈಶನಲ್ಲದ ತನ್ನನ್ನು ಈಶನೆಂದು ತಿಳಿಯುವುದು ಮಿಥ್ಯಾಜ್ಞಾನವಲ್ಲವೇನು?

ನಾರಾಯಣೋಽಯಮಿತಿ ಚ ಪರದೇಹಸ್ಥಿತೇಽಪಿ ಯಾ ।

ಜೀವೇ ಮಿಥ್ಯಾಮುತಿನೈರ್ಗುಣಾಂ ಪರದೇಹೇಽಪಿ ಸಾ ಹರೇಃ ॥ ೧೪೯ ॥

ದ್ವೇಷ ಇತ್ಯುಚ್ಯತೇ ನಾನಾ ಹಿಂಸಾದ್ಯವಿಷಯೇ ಪ್ರಭಾ ।

ಇನ್ನೊಬ್ಬನ ದೇಹದಲ್ಲಿರುವ ಜೀವನನ್ನು ಇವನು ನಾರಾಯಣನು ಎಂದು ತಿಳಿಯುವುದು ಮನುಷ್ಯರಿಗೆ ಅನ್ಯದೇಹದಲ್ಲಿರುವ ಹರಿಯ ವಿಷಯಕ ಮಿಥ್ಯಾಜ್ಞಾನವು. ಪರದೇಹದಲ್ಲಿರುವ ಪರಮಾತ್ಮನನ್ನು ದ್ವೇಷಮಾಡುವುದೂ

ಇದೇನೆ. ಬೇರೇ ಅಲ್ಲ. ಏಕೆಂದರೆ, ದ್ವೇಷಕಾರ್ಯವಾದ ಹಿಂಸಾದಿಗಳಿಗೆ ಪರದೇಹದಲ್ಲಿರುವ ಹರಿಯು ವಿಷಯನಾಗುವುದಿಲ್ಲ.

ನಿಂದಾಃಪೃವಿದ್ಯಮಾನಸ್ಯ ದೋಷಸ್ಯೋತ್ಕೀರ್ತನಂ ಕಿಲ || ೧೫೦ ||
ಸಾ ಚ ವೈಕುಂಠಗೇ ಕೃಷ್ಣೇ ಘಟಮಾನಾ ನ ದೇಹಿನಾಮ್ |
ಅಪೇಕ್ಷತೇ ದೇಹರೂಪಮುಪಾಧಿಂ ತೇನ ಸಾಃಪಿ ಚ || ೧೫೧ ||
ನಾತ್ರಾವಕಾಶಂ ಲಭತೇ ಯಾಸೂಯಾ ಸಾಃಪಿ ಚೇದ್ಯಶೀ |
ತಸ್ಮಾದ್ಬ್ರಹ್ಮಾಹಮಿತಿ ಚ ಬ್ರಹ್ಮಾಯಮಿತಿ ಯಾ ಚ ಧೀಃ || ೧೫೨ ||
ಸೈವಾತ್ಮದೇಹೇಽನ್ಯದೇಹೇ ದ್ವೇಷಃ ಸ್ಯಾನ್ನ ತತೋಽಪರಾ |

ಇಲ್ಲದಿದ್ದ ದೋಷವನ್ನು ಹೇಳುವುದು ನಿಂದಾ ಎನ್ನಿಸಿಕೊಳ್ಳುತ್ತೆಯಷ್ಟೇ. ಅಂಥಾ ನಿಂದೆಯನ್ನು ವೈಕುಂಠದಲ್ಲಿರುವ ಕೃಷ್ಣನ ವಿಷಯದಲ್ಲಿ ಮಾಡಲು ಸಾಧ್ಯ. ಆದರೂ ಅಲ್ಲಿನ ಕೃಷ್ಣನನ್ನು ಜೀವರು ನಿಂದಿಸಬೇಕಾದರೆ 'ಮಾಮಾತ್ಮ ಪರದೇಹೇಷು ಪ್ರದ್ವಿಷಂತಿ' ಎಂಬೀ ಕೃಷ್ಣನ ವಾಕ್ಯದಲ್ಲಿ ಕಂಡುಬರುವ ದೇಹರೂಪ ಉಪಾಧಿಯು ಬೇಕಾಗಿಲ್ಲ. ಇದರ ಅಭಿಪ್ರಾಯ:— ಗೀತಾವಾಕ್ಯದಲ್ಲಿ ಕೃಷ್ಣನು "ತನ್ನ ದೇಹದಲ್ಲಿಯೂ ಪರರ ದೇಹದಲ್ಲಿಯೂ ಅಸುರರು ನನ್ನನ್ನು ದ್ವೇಷಿಸುತ್ತಾರೆ" ಎಂದು ಹೇಳಿರುವನಷ್ಟೆ. ಇದು ವೈಕುಂಠದಲ್ಲಿರುವ ಕೃಷ್ಣನಿಗೆ ಅನ್ವಯಿಸುವುದಿಲ್ಲ. ಆ ಕೃಷ್ಣನ ರೂಪವು ಜೀವರ ದೇಹದಲ್ಲಿಲ್ಲ. ಕೃಷ್ಣನ ಅಭಿಪ್ರಾಯವು "ದೇಹದಲ್ಲಿರುವ ಪರಮಾತ್ಮನ ರೂಪವನ್ನು ಅಸುರರು ದ್ವೇಷಿಸುತ್ತಾರೆ" ಎಂದು. ಆದ್ದರಿಂದ ವೈಕುಂಠ ದಲ್ಲಿರುವ ಕೃಷ್ಣನನ್ನು ಅಸುರರು ದ್ವೇಷಿಸುತ್ತಾರೆ ಎಂದು ಕೃಷ್ಣನ ವಾಕ್ಯದ ತಾತ್ಪರ್ಯ ಏಕೆ ಆಗಬಾರದು? ಎಂಬ ಶಂಕಾ ಕೂಡುವುದಿಲ್ಲ. ಅಸೂಯಾ ಎಂಬುದು ಯಾವುದು ಉಂಟೋ ಅದೂ ಇದೇನೆ. ಅಂದರೆ ಇಲ್ಲದಿದ್ದ ದೋಷವನ್ನು ಆರೋಪಿಸುವುದು. ಆ ದೋಷವು ಯಾವುದೆಂದರೆ—ನಾನು ಬ್ರಹ್ಮ ಇವನು ಬ್ರಹ್ಮ ಎಂಬ ಜ್ಞಾನ. ಹೀಗೆ ತಿಳಿಯುವುದರಿಂದ ಜೀವನಲ್ಲಿರುವ ದೋಷಗಳನ್ನು ನಿರ್ದೋಷನಾದ ಕೃಷ್ಣನಲ್ಲಿ ಆರೋಪಿಸಿದಂತಾಯಿತು. ಇದೇನೆ ತನ್ನ ದೇಹದಲ್ಲಿಯೂ, ಅನ್ಯದೇಹದಲ್ಲಿಯೂ ಇರುವ ಪರಮಾತ್ಮನಲ್ಲಿ ಅಸೂಯಾ ಮಾಡುವುದು. ಇದಕ್ಕಿಂತ ಬೇರೆಯಾದದ್ದು ಅಭಿಪ್ರೇತವಾದದ್ದಲ್ಲ.

ಆಸ್ಯಾಶ್ಚಾಧೋಲೋಕಗತಿಃ ಫಲಮುತ್ಪನ್ನ ಕೀರ್ತೃತೇ || ೧೫೩ ||

ಇಂಥಾ ಅಸೂಯೆಗೆ ಫಲವು ಅಧೋಲೋಕ ಪ್ರಾಪ್ತಿಯೆಂದು ಆ ಕೃಷ್ಣನ ವಾಕ್ಯದಲ್ಲಿಯೇ ಹೇಳಲ್ಪಟ್ಟಿದೆ.

ಯತಃ ಕೃಷ್ಣಃ ಸ್ತವಿಷಯಮಿಥ್ಯಾದೃಷ್ಟೈವ ದುರ್ಗತಿಂ |

ಅಭಿಪ್ರೈತಿ ತತೋಽನ್ಯತ್ರಾಪೀದೃಶಸ್ಯ ತನೋ ದಿಶೇತ್ || ೧೫೪ ||

ಕೃಷ್ಣನು, ತನ್ನ ವಿಷಯಕ ಮಿಥ್ಯಾಜ್ಞಾನದಿಂದ ದುರ್ಗತಿಯಾಗುತ್ತೆಂದು ಅಭಿಪ್ರಾಯಪಟ್ಟಿರುವುದರಿಂದ ಇತರ ಕಡೆಯಲ್ಲಿಯೂ ಅಂದರೆ ಪ್ರಕೃತ ಪರಮಾತ್ಮನ ರೂಪಗುಣಕ್ರಿಯಾದಿಗಳಲ್ಲಿ ಇಲ್ಲದ ಪರಸ್ಪರ ಭೇದವನ್ನು ಇದೆಯೆಂದು ತಿಳಿಯೋಣ ರೂಪ ಮಿಥ್ಯಾಜ್ಞಾನವೂ ಅಂಧಂತಮಃ ಪ್ರವೇಶ ರೂಪವಾದ ಫಲವನ್ನು ಕೊಟ್ಟೀತು.

ಏವ ಚಾನೇಕಧಾ ವಿಷ್ಣೋ ಯಾತು ಮಿಥ್ಯಾಮುತಿನೃಣಾವಾಃ |

ತಯೈವ ಸ್ಯಾತ್ತಮಃ ಪ್ರಾಪ್ತಿನೃತು ಕೇವಲನಿನ್ದಿತಾತ್ || ೧೫೫ ||

ನಗ್ನಯೋಷಿದ್ವರ್ತನಾದೇರ್ಲೌಕಿಕ ಭ್ರಮತೋಽಪಿವಾ |

ತಮಃ ಪ್ರಾಪ್ತಿರ್ಭವೇನ್ನೃಣಾಮಿತಿ ಸರ್ವಸ್ಯ ಸಮ್ಮತಂ || ೧೫೬ ||

ಈ ರೀತಿಯಲ್ಲಿ ವಿಷ್ಣು ವಿಷಯಕವಾದ ಅನೇಕ ಏಧ ಮಿಥ್ಯಾಜ್ಞಾನದಿಂದ ಮನುಷ್ಯರಿಗೆ ತಮಃಪ್ರಾಪ್ತಿಯು ಆಗುತ್ತದೆ. ನಿಂದಿತವಾದ ಬೆತ್ತಲೆ ಇರುವ ಸ್ತ್ರೀಯನ್ನು ನೋಡೋಣದರಿಂದಲೂ ಹಾಗೆಯೇ ಲೋಕದಲ್ಲಿ ಬರಬಹುದಾದ ಭ್ರಮೆಯಿಂದಲೂ (ಹಗ್ಗವನ್ನು ಸರ್ಪವನ್ನಾಗಿ ತಿಳಿಯೋಣ) ಮನುಷ್ಯರಿಗೆ ತಮಃಪ್ರಾಪ್ತಿಯು ಆಗುವುದಿಲ್ಲವೆಂಬುದು ಸರ್ವರಿಗೂ ಸಮ್ಮತವಾದದ್ದು.

ಅತೋ ವಿನಿನ್ದಿತಸತೋ ಜ್ಞಾನಾನ್ನಾತ್ರಾಧವಾಗತಿಃ |

ಶ್ರುತಾವುಕ್ತಾ ಕಿಂತು ಮಿಥ್ಯಾದೃಷ್ಟೈವೇತಿ ವಿನೇಕಿಭಿಃ || ೧೫೭ ||

ಪೂರ್ವೋತ್ತರಜ್ಞೈರ್ವಕ್ತವ್ಯಂ ತಸ್ಮಾದ್ರೂಪೇಷು ಯಾಭಿದಾ |

ಅವಿದ್ಯಮಾನಾ ತದ್ವರ್ತೀ ದೂಷ್ಯತೇತ್ರ ನರಾಧಮಃ || ೧೫೮ ||

ಆದ್ದರಿಂದ ನಿಂದಿತವಾದ, ಇರುವ ವಸ್ತುವಿನ ಜ್ಞಾನದಿಂದ ಅಧಮ ಗತಿಯು ಆಗುವದೆಂದು “ಮೃತ್ಯೋಸ್ಸಮೃತ್ಯುಮಾವ್ನೋತಿ ಯ ಇಹ

ನಾನೇವ ಪಶ್ಯತಿ" ಎಂಬ ಈ ಶ್ರುತಿಯಲ್ಲಿ ಹೇಳಲಿಲ್ಲ. ಆದರೆ ಮಿಥ್ಯಾಜ್ಞಾನ ದಿಂದಲೇ ಎಂದು ಪೂರ್ವೋತ್ತರವನ್ನು ತಿಳಿದ ವಿವೇಕಿಗಳಿಂದ ಹೇಳಲ್ಪಡ ಬೇಕು. ಈ ಕಾರಣದಿಂದ ಪರಮಾತ್ಮನ ರೂಪಗಳಲ್ಲಿ ಅವಿದ್ಯಮಾನವಾದ ಭೇದವನ್ನು ತಿಳಿಯುವ ನರಾಧಮನು ಶ್ರುತಿಯಲ್ಲಿ ದೂಷಿಸಲ್ಪಟ್ಟಿರುವನು.

ಮೃತಗೇಹೇ ರೋದನಂ ಯನ್ನ ತತ್ಕ್ಷುದಿತರೋದನಮ್ |
ಕಿಂತು ಮಾತುಃ ಪಿತುರ್ಭ್ರಾತುರ್ವಾ ಮೃತತ್ವೇನ ರೋದನಮ್ ||
ಯಥಾ ತಥಾಶ್ರಾಪಿ ನಷ್ಟಪ್ರಾಯಮಿಥ್ಯಾತ್ವಚಿಂತನಾತ್ |
ಅನರ್ಥಃ ಪ್ರೋಚ್ಯತೇ ಶ್ರುತ್ಯಾ ನತು ನಿಂದನಮಾತ್ರತಃ || ೧೬೦ ||

ಜೇತನನಿಗೆ ತಮಃಪ್ರಾಪ್ತಿಯಾಗಬೇಕಾದರೆ ಅವನಲ್ಲಿ ಪ್ರಬಲ ದೋಷ ವಿರಬೇಕು. ಅಲ್ಪದೋಷದಿಂದ ತಮಃಪ್ರಾಪ್ತಿಯಾಗುವುದಿಲ್ಲ. ಸಾವು ಆದ ಮನೆಯಲ್ಲಿ ಅಳುವುದಕ್ಕೆ ಕಾರಣವಾದದ್ದು ತಾಯಿತಂದೆ ಅಥವಾ ಅಣ್ಣ ತಮ್ಮಂದಿರು ಮೃತರಾಗಿರುವುದು. ಹಸಿವು ಆದರೆ ಅಂತಹ ಅಳುವು ಇರು ವುದಿಲ್ಲ. ಹಾಗೆಯೇ ತಮಃ ಪ್ರವೇಶವಾಗಬೇಕಾದರೆ ಮಿಥ್ಯಾಜ್ಞಾನರೂಪ ವಾದ ಪ್ರಬಲ ಕಾರಣವಿರಬೇಕು. ಕೇವಲ ನಿಂದಿತವಾದ ಅಲ್ಪವಾಪ ಗಳಿಂದಲ್ಲ, ಎಂದು ಶ್ರುತಿಯಿಂದ ತಿಳಿಯಬರುತ್ತೆ.

ಇಹೇತಿ ಸ್ವಗತಂ ಭೇದಮೇವ ಧಿಕ್ಕುರ್ವತೀ ಶ್ರುತಿಃ |
ಜಡೇಭ್ಯೋಽಪಿಲಜೀವೇಭ್ಯೋ ಬ್ರಹ್ಮಾದಿಭ್ಯಃ ಶ್ರಿಯೋಪಿ ಚ ||
ಅನುಮೇನೇ ಹರೇರ್ಭೇದಂ ತತ್ಸ್ವಹಸ್ತಗತಾಸಿನಾ |
ಪರಸ್ಯೈವ ಸ್ವಶಿರಶ್ಚೇದೋಽಭೂನ್ನಾತ್ರ ಸಂಶಯಃ || ೧೬೧ ||

ಇಹ (ಇಲ್ಲಿ) ಎಂದರೆ ಪರಮಾತ್ಮನಲ್ಲಿ ಎಂದು ಇರುವುದರಿಂದ ಪರಮಾತ್ಮನಲ್ಲಿ ಸ್ವಗತ ಭೇದವನ್ನು ಮಟ್ಟಿಗೆ ಧಿಕ್ಕರಿಸುವ ಶ್ರುತಿಯು ಜಡ ಪದಾರ್ಥಗಳಿಂದಲೂ ಬ್ರಹ್ಮಾದಿ ಸರ್ವಜೀವರುಗಳಿಂದಲೂ ರಮಾದೇವಿ ಯಿಂದಲೂ ಹರಿಗೆ ಭೇದವನ್ನು ಅನುಮೋದಿಸುತ್ತದೆ. ಆದ್ದರಿಂದ ಪರನಿಗೆ (ಮಾಯಾವಾದಿಗೆ) ತನ್ನ ಕೈಯಲ್ಲಿದ್ದ ಕತ್ತಿಯಿಂದಲೇ ತನ್ನ ಶಿರಸ್ಸು ಭೇದ ವಾಯಿತು. ಇದರಲ್ಲಿ ಸಂಶಯವಿಲ್ಲ. ಇದರ ಅಭಿಪ್ರಾಯ:— ಮಾಯಾ ನಾದಿಗಳು ಭೇದನಿರಾಕರಣೆಯಲ್ಲಿ ತಮಗೆ ಸಹಾಯವಾಗುತ್ತೆಂದು ಯಾವ 'ನೇಹ ನಾನಾಸ್ತಿ ಕಿಂಚನ' ಎಂಬ ಶ್ರುತಿಯನ್ನು ಪ್ರಮಾಣೀಕರಿಸಿದರೋ ಅದೇ

ಶ್ರುತಿಯು ಭೇದವನ್ನು ಪ್ರತಿಪಾದಿಸುವುದರ ಮೂಲಕ ತಮಗೆ ಅತಿಶಯವಾಗಿ ಪ್ರೀತಿಗೆ ವಿಷಯವಾದ ಜೀವಪರಮಾತ್ಮರ ಅಭೇದವನ್ನು ನಾಶಮಾಡಿತು. ಶ್ರುತಿಯೇ ಕತ್ತಿ. ಜೀವಪರಮಾತ್ಮರ ಅಭೇದವೇ ಶಿರಸ್ಸು.

ಯದೀಯಂ ಭೇದಮಾತ್ರಸ್ಯ ನಿಷೇಧಾಯ ಶ್ರುತಿಃ ಸತೀ |

ಪ್ರವೃತ್ತಾ ತರ್ಹಿ ನಾನಾ ನೇತೃನ ಬ್ರೂಯಾದಿಹೇತಿ ತು || ೧೬೩ ||

ಸ್ವಾಧಾರಭೂತಬ್ರಹ್ಮೋಕ್ತವ್ಯಥೈವ ಸ್ಯಾದ್ವಿಚಾರಯ |

ಈ ಶ್ರುತಿಯು ಭೇದವನ್ನು ಮಟ್ಟಿಗೆ ನಿಷೇಧಮಾಡುವುದರಲ್ಲಿ ಪ್ರವೃತ್ತವಾಗಿದ್ದಲ್ಲಿ “ನಾನಾ, ನ” ಭೇದ ಇಲ್ಲ ಎಂದು ಇಷ್ಟಮಟ್ಟಿಗೆ ಹೇಳಬೇಕಾಗಿತ್ತು. ತನಗೆ (ಅಭೇದಕ್ಕೆ, ಭೇದಾಭಾವಕ್ಕೆ) ಆಧಾರಭೂತವಾದ ಬ್ರಹ್ಮನನ್ನು ‘ಇಹ’ ಎಂಬುದಾಗಿ ವೃಥಾ ಯಾಕೆ ಹೇಳುತ್ತಿತ್ತು. ವಿಚಾರಮಾಡು. ‘ಇಹ’ ಪದವು ಸಾರ್ಥಕವಾಗಬೇಕಾದರೆ ಇತರ ವಸ್ತುಗಳಿಂದ ಭೇದವು ಹರಿಯುಲ್ಲುಂಟೆಂದೂ ಮತ್ತು ಹರಿಯಿಂದ ಭೇದವು ಇತರ ಪದಾರ್ಥಗಳಲ್ಲಿ ಉಂಟೆಂದೂ ಒಪ್ಪಬೇಕು.

ಗೃಹೇ ಘಟೋ ನೇತಿ ವಾಚಾ ನ ಹಿ ಗೇಹಾದ್ಭಹಿಃ ಸ್ಥಿತೇ || ೧೬೪ ||

ಘಟೇಽಪ್ಯಭಾವಂ ಧೀನುನ್ತೋ ವದನ್ತ್ಯೇವಮಿಹಾಪಿ ಚ |

ಇಹೇತಿ ಪದಸಾಮರ್ಥ್ಯದ್ವೇದೋಽನ್ಯತ್ರ ನ ನಿನ್ದ್ಯತೇ || ೧೬೫ ||

ಮನೆಯಲ್ಲಿ ಘಟವಿಲ್ಲವೆಂಬ ಮಾತಿನಿಂದ (ಈ ಮಾತನ್ನು ಕೇಳಿದ) ಬುದ್ಧಿಶಾಲಿಗಳಾದ ಜನರು ಮನೆಯ ಹೊರಗೂ ಘಟವಿಲ್ಲವೆಂದು ಹೇಗೆ ಹೇಳುವುದಿಲ್ಲವೋ, ಇಲ್ಲಿಯೂ ಹಾಗೆಯೇ ಇಹ (ಇಲ್ಲಿ) ಎಂಬ ಪದದ ಸಾಮರ್ಥ್ಯದಿಂದ ಅನ್ಯತ್ರ ಇರುವ ಭೇದವನ್ನು ಈ ಶ್ರುತಿಯು ನಿರಾಕರಿಸುವುದಿಲ್ಲವೆಂದು ಹೇಳಬೇಕು.

ಕಿನ್ತ್ವಸಾಧಾರಣಾಧಾರಬಲಾದನ್ಯತ್ರ ಸರ್ವಥಾ |

ಭೇದೋ ಭವೇನ್ನ ಚೇದೇತದ್ವಾಕ್ಯಸ್ಯೇಹಪದಂ ಮುಧಾ || ೧೬೬ ||

ಇಹ ಎಂದು ಆಧಾರವನ್ನು ಶ್ರುತಿಯು ನಿರ್ದೇಶಿಸಿರುವುದರಿಂದ ಭೇದವು ಈ ಆಧಾರದಲ್ಲಿ ಇಲ್ಲವೆಂಬುದರಿಂದಲೇ ಬೇರೆ ಕಡೆಯಲ್ಲಿ ಸರ್ವಥಾ ಭೇದ

ವುಂಟೆಂದು ಆಗುತ್ತೆ. ಹಾಗಿಲ್ಲದಲ್ಲಿ ಇಹ=ಇಲ್ಲಿ ಎಂಬ ಈ ಪದವು ವ್ಯರ್ಥವಾದೀತು.

ತನ್ನಂಧಮತವೇತ್ಯುಣಾಮಗ್ರೇ ಶೌರ್ಯಂ ನ ಕಸ್ಯಚಿತ್ |

ಯಥಾ ನ ನ್ಯುಗಶಾಬಸ್ಯ ಹರ್ಯಕ್ಷಾಗ್ರೇ ಪರಾಕ್ರಮಃ || ೧೬೭ ||

ಆದ್ದರಿಂದ ಸಿಂಹದ ಎದುರಿಗೆ ಜಿಂಕೇಮರಿಯ ಪರಾಕ್ರಮವು ಹೇಗೆ ನಿಲ್ಲುವುದಿಲ್ಲವೋ ಹಾಗೆ ಮಧ್ವಾಚಾರ್ಯರ ಮತವನ್ನು ತಿಳಿದವರ ಎದುರಿಗೆ ಯಾವನ ಪರಾಕ್ರಮವೂ ಇಲ್ಲ.

ತಥಾ ತತ್ತ್ವವಿದಾಮಗ್ರೇ ನ ಕಸ್ಯಾಪಿ ಪರಾಕ್ರಮಃ |

ಹಾಗೆಯೇ ತತ್ತ್ವವನ್ನು ತಿಳಿದವರ ಎದುರಿಗೆ ಯಾವನ ಪರಾಕ್ರಮವೂ ಇಲ್ಲ.

ಮೂಲರೂಪಾವತಾರಾಣಾಂ ನಾನಾತ್ವಸ್ಯ ನಿಷೇಧನೇ || ೧೬೮ ||

ಯಥಾವತಾರಾಃ ಸಂತೈವ ನಾನಾಕಾರ್ಯಕರಾ ಭುವಿ |

ತಥಾ ಧರ್ಮಾನಿತಿ ಪ್ರೋಕ್ತಾನಂತಧರ್ಮಾಶ್ಚ ಧರ್ಮಿಣಿ || ೧೬೯ ||

ಹೌ ಸಂತೈವ ನಾನಾತ್ವಮಾತ್ರಂ ತೇಷಾಂ ನಿಷಿದ್ಧತೇ |

ಮೂಲರೂಪದಿಂದ ಅವತಾರರೂಪಗಳಿಗೆ ಭೇದವಿಲ್ಲೆಂದು ಹೇಳುವುದರಿಂದ ಹೇಗೆ ಭೂಮಿಯಲ್ಲಿ ಅನೇಕ ವಿಧವಾದ ಕಾರ್ಯಗಳನ್ನು ಮಾಡುವ ಅನೇಕ ಅವತಾರರೂಪಗಳು ಇದ್ದೇ ಇವೆಯೋ ಹಾಗೆಯೇ “ಎವಂ ಧರ್ಮಾನ್ ಪೃಥಕ್ ಪಶ್ಯನ್” (ಕಾ. ೨.೧.೧೪) ಎಂಬ ಶ್ರುತಿಯಲ್ಲಿ ಪರಮಾತ್ಮನ ಧರ್ಮಗಳನ್ನು ಪರಮಾತ್ಮನಿಂದ ಭಿನ್ನವಾಗಿ ತಿಳಿದವನಿಗೆ ಅನರ್ಥ ಹೇಳುವುದರಿಂದ ಅನಂತಧರ್ಮಗಳು ಹರಿಯಲ್ಲಿವೆ. ಅವುಗಳ ಭೇದಮಟ್ಟಿಗೆ ಇಲ್ಲ ಎಂಬುದಾಗಿ ಶ್ರುತಿಯು ತಿಳಿಸುತ್ತೆ.

ಅತೋಽವತಾರಾ ಧರ್ಮಾಶ್ಚ ಹಸ್ತಪಾದಾದಯೋ ಹರೇಃ || ೧೭೦ ||

ಐಶ್ವರ್ಯಸ್ಯ ಮಹಿಮ್ನುವ ಸಂತಿ ಶ್ರುತಿಶತೋದಿತಾಃ |

ಭೇದಸ್ತು ನ ಕದಾಪ್ಯೇಷಾಂ ನಿತ್ಯಾನಾಂ ಜ್ಞಾನರೂಪಿಣಾಂ || ೧೭೧ ||

ಆದ್ದರಿಂದ ನೂರಾರು ಶ್ರುತಿಗಳಲ್ಲಿ ಉಕ್ತವಾದ ಅವತಾರಗಳೂ, ಹಸ್ತಪಾದಾದಿಗಳೂ, ಪೂರ್ಣಾನಂದತ್ವ ಸ್ವಾತಂತ್ರ್ಯಾದಿ ಧರ್ಮಗಳೂ ಹರಿಗೆ ಇವೆ.

ಆದರೆ ಅವನ ಅಚಿಂತ್ಯಶ್ಚರ್ಯ ಮಹಿಮೆಯಿಂದ ನಿತ್ಯವಾದ ಮತ್ತು ಜ್ಞಾನ ಸ್ವರೂಪವಾದ ಇವುಗಳಲ್ಲಿ ಭೇದವಾದರೆ ಯಾವಾಗಲೇ ಆಗಲಿ ಇಲ್ಲ.

ಯತೋಂಗುಷ್ಠ ನಖಸ್ಯಾಪಿ ಶಕ್ತಿಬ್ರಹ್ಮಾಂಡಖಂಡನೇ |

ಸ ಕಥಂ ಹರಿವಚ್ಯಕ್ತೋ ಹರೇರ್ಭಿನ್ನೋ ಭವೇದ್ವದ || ೧೭೨ ||

ಬ್ರಹ್ಮಾಂಡ ಖರ್ಪರವನ್ನು ಶೀಳುವುದರಲ್ಲಿ ಹೆಚ್ಚಿಟ್ಟಿನ ಉಗುರಿಗೂ ಕೂಡ ಶಕ್ತಿ ಇರುವುದರಿಂದ, ಹರಿಯಂತೆ ಶಕ್ತಿಯುಳ್ಳ ಆ ಉಗುರು ಹೇಗೆ ತಾನೇ ಹರಿಯಿಂದ ಭಿನ್ನವಾದೀತು ಹೇಳು.

ಈದೃಶಶ್ಚಾತಿಶಕ್ತೋಸೌ ಯದ್ಯನ್ಯಃ ಸ್ಯಾಜ್ಜನಾರ್ದನಾತ್ |

ತದೇಶ್ವರಸ್ಯ ದ್ವಯತೋ ಜಗನ್ನಾಶೋ ಭವಿಷ್ಯತಿ || ೧೭೩ ||

ಇಂತಹ ಮಹಾಶಕ್ತಿಯುಳ್ಳ ಈ ಉಗುರು ಜನಾರ್ದನನಿಂದ ಅನ್ಯ ವಾಗಿದ್ದಲ್ಲಿ ಇಬ್ಬರು ಈಶ್ವರರ ದೆಸೆಯಿಂದ ಜಗತ್ತಿನ ನಾಶವಾಗುವುದು.

ಅತೋ ನಖೋಪ್ಯಸ್ತಿ ಮಹಾನ್ನಖವಾನಸ್ತಿ ಚೇಶ್ವರಃ |

ಭೇದವಾತ್ರಂ ತಯೋರ್ನಾಸ್ತಿ ನೇಹ ನಾನೇತಿ ವಾಗ್ಗಲಾತ್ ||

೧೭೨ ರಿಂದ ೧೭೪ ನೇ ಶ್ಲೋಕಗಳ ಅಭಿಪ್ರಾಯ:— ನಖ ಅವಯವ, ನಖವುಳ್ಳ ಹರಿಯು ನಖರೂಪ ಅವಯವವುಳ್ಳವನು. ಬ್ರಹ್ಮಾಂಡ ಖರ್ಪರ ವನ್ನು ಶೀಳಿದ್ದರಿಂದ ನಖಕ್ಕೆ ಮಹದೈಶ್ವರ್ಯ ಕಂಡುಬಂದಿದೆ. ಅವಯವಿಯಾದ ಹರಿಯಾದರೋ ಮಹದೈಶ್ವರ್ಯವುಳ್ಳವನು. ಇವೆರಡಕ್ಕೂ ಭೇದವಿದ್ದಲ್ಲಿ, ಇಬ್ಬರು ಈಶ್ವರರಾದರು. ಅವರ ಪರಸ್ಪರ ಪೋಟಾಪೋಟೆಯಿಂದ ಲೋಕವು ನಷ್ಟವಾದೀತು. ಒಬ್ಬನೇ ಈಶ್ವರನೆಂದು ಹೇಳಬೇಕಾದರೆ ಹರಿಯ ನಖಕ್ಕೂ ಹರಿಗೂ ಭೇದವಿಲ್ಲವೆಂದೇ ಹೇಳಬೇಕು. ಈ ಪ್ರಮೇಯಕ್ಕೆ ಸಾಧಕವಾದದ್ದು 'ನೇಹ ನಾನಾಸ್ತಿ ಕಿಂಚನ' ಶ್ರುತಿ.

ಅಕ್ಷೀಯಮಾಣಾನಿ (ಮುದಾ) ಸದಾ ಪೂರ್ಣಾನಿ ತ್ರಿಪದಾನಿಚ |

ಮದಂತಿ ಸ್ತೇಜ್ಯಯಾ ವಿಷ್ಣೋರಿತಿ ಯದ್ಗರ್ಜತಿ ಶ್ರುತಿಃ || ೧೭೫ ||

ಏಷ ನಿತ್ಯೋ ದ್ರಾಹ್ಮಣಸ್ಯ ಮಹಿಮೇತಿ ಚ ಗರ್ಜತಿ |

ತನ್ನಿತ್ಯಾನಾಂ ಹರೇಃ ಸಾದಾದ್ಯಂಗಾನಾಂ ತದ್ಗುಣಸ್ಯ ಚ || ೧೭೬ ||

ಭೇದಮಾತ್ರ ನಿಷೇಧೇಹಿ ಸ್ಯಾದಭಾವಃ ಕಥಂ ವದ |

ವಿಷ್ಣುವಿನ ಕ್ಷಯವಿಲ್ಲದ, ಆನಂದದಿಂದ ಸದಾ ಪೂರ್ಣವಾದ ಮೂರು ಪಾದಗಳು ಸ್ವೇಚ್ಛೆಯಾಗಿ ಸುಖಪಡುತ್ತವೆ ಎಂಬುದಾಗಿ ಒಂದು ಶ್ರುತಿಯು ಗರ್ಜಿಸುತ್ತದೆ. ಅಲ್ಲದೇ ಆ ಪೂರ್ಣನಾದ ಪರಬ್ರಹ್ಮನ ಮಹಿಮೆಯೂ ನಿತ್ಯವೆಂಬುದಾಗಿ “ಎಷಸಿತ್ಯೋ ಮಹಿಮಾ ಬ್ರಾಹ್ಮಣಸ್ಯ” ಎಂಬುವ ಮತ್ತೊಂದು ಶ್ರುತಿಯು ಗರ್ಜಿಸುತ್ತದೆ. ಹೀಗಿರುವುದರಿಂದ ನಿತ್ಯವಾದ ಹರಿಯ ಪಾದಾದಿ ಅಂಗಗಳಿಗೂ ಮತ್ತು ಗುಣಗಳಿಗೂ ಭೇದ ಮಾತ್ರವಿಲ್ಲದ ಮಟ್ಟಿಗೆ ಅಂಗಗಳೂ, ಗುಣಗಳೂ ಇಲ್ಲವೆಂದು ಹೇಗೆ ಆದೀತು? ಹೇಳು. ಇದಕ್ಕೆ ಪ್ರಮಾಣ.

**ಯಸ್ಯ ತ್ರೀ ಪೂರ್ಣಾ ಮಧುನಾ ಪದಾನ್ಯಕ್ಷೀಯಮಾಣಾ
ಸ್ವಧಯಾ ಮದನ್ತಿ |**

**ಯ ಉ ತ್ರಿಧಾತು ಪೃಥಿವೀಮುತದ್ಯಾಮೇಕೋದಾಧಾರ
ಭುವನಾನಿ ವಿಶ್ವಾ || (ಋ. ೨.೨.೨೪)**

ಯಾವ ವಿಷ್ಣುವಿನ ಆನಂದದಿಂದ ಪೂರ್ಣವಾದ ಕ್ಷಯರಹಿತವಾದ ಮೂರು ಪಾದಗಳು ಸ್ವೇಚ್ಛೆಯಾಗಿ ಆನಂದಿಸುತ್ತಿವೆಯೋ ಮತ್ತು ಯಾವ ಒಬ್ಬ ವಿಷ್ಣುವೇ ಪ್ರಕೃತಿ ಪುರುಷ ಕಾಲಗಳಿಗೆ ಆಧಾರನಾಗಿದ್ದು ಪೃಥಿವಿಯನ್ನೂ ಅಂತರಿಕ್ಷವನ್ನೂ ಮತ್ತು ಎಲ್ಲ ಲೋಕಗಳನ್ನೂ ಧರಿಸಿದ್ದಾನೆಯೋ (ಅಂತಹ ವಿಷ್ಣುವಿಗೆ ಪ್ರೀತಿಕರವಾದ ನಿವೃತ್ತಕರ್ಮಗಳನ್ನು ನಾನು ಮಾಡಿಯೇನು) ಎಂದು ಅರ್ಥ.

ಆನಂದೋ ಬ್ರಹ್ಮ ವಿಜ್ಞಾನಂ ಬ್ರಹ್ಮೇತ್ಯಾದಿ ಶ್ರುತೀರಿತಾಃ || ೧೭೭ ||

ಆನಂದಾದ್ಯಾ ಬ್ರಹ್ಮಧರ್ಮಾಃ ಸಾಮಾನಾಧಿಕರಣ್ಯತಃ |

ಅಭಿನ್ನಾಶ್ಚ ಯಥಾ ಸನ್ತಿ ತಥಾ ಧರ್ಮಾನಿತಿರಿತಾಃ || ೧೭೮ ||

ಧರ್ಮಾಶ್ಚ ಬ್ರಹ್ಮವತ್ಸನ್ತಿ ಭೇದಮಾತ್ರಂ ನಿಷಿಧ್ಯತೇ |

‘ಆನಂದೋ ಬ್ರಹ್ಮ, ವಿಜ್ಞಾನಂ ಬ್ರಹ್ಮ’ ಈ ರೀತಿಯಲ್ಲಿ ಶ್ರುತಿಯಲ್ಲಿ ಹೇಳಲ್ಪಟ್ಟ ಆನಂದಾದಿ ಬ್ರಹ್ಮಧರ್ಮಗಳು ಬ್ರಹ್ಮ ಹೇಗೆ ಇದ್ದಾನೆಯೋ ಹಾಗೆಯೇ ಇವುಗಳೂ ಇರುವುವು. ಭೇದ ಮಾತ್ರ ನಿಷೇಧಿಸಲ್ಪಟ್ಟಿದೆ. “ವಿಜ್ಞಾನಂ ಬ್ರಹ್ಮ” ಅಂದರೆ ವಿಜ್ಞಾನವು ಬ್ರಹ್ಮನು. ಹೀಗೆ ‘ವಿಜ್ಞಾನಂ’

ಎಂಬ ಪದವೂ ಬ್ರಹ್ಮ ಎಂಬ ಪದವೂ ಒಂದೇ ವಿಭಕ್ತ್ಯಂತವಾಗಿರುವುದರಿಂದ ಹೇಗೆ ಅಭಿನ್ನಗಳಾಗಿ ಇವೆಯೋ ಹಾಗೆಯೇ 'ಎವಂ ಧರ್ಮಾನ್ ಪೃಥಕ್ ಪಶ್ಯನ್' ಎಂಬಲ್ಲಿ ಹೇಳಲ್ಪಟ್ಟ ಅನೇಕ ಬ್ರಹ್ಮಧರ್ಮಗಳೂ ಕೂಡ ಬ್ರಹ್ಮ ಹೇಗೆ ಇದ್ದಾನೆಯೋ ಹಾಗೆಯೇ ಇವೆ. ಆದರೆ ಭೇದಮಾತ್ರ ಇಲ್ಲ.

[ಸಾಮಾನಾಧಿಕರಣ್ಯಂ ನಾಮ ಸಮಾನವಿಭಕ್ತಿಕಶಬ್ದವಾಚ್ಯತ್ವಂ. ಅಂದರೆ ಒಂದು ವಸ್ತುವನ್ನು ಹೇಳುವಾಗ ಎರಡು ಒಂದೇ ವಿಭಕ್ತಿಯುಳ್ಳ ಶಬ್ದಗಳನ್ನು ಉಪಯೋಗಿಸಿದಲ್ಲಿ ಅವೆರಡಕ್ಕೂ ಸಾಮಾನಾಧಿಕರಣ್ಯವಿದೆ ಎಂದು ಹೇಳುತ್ತಾರೆ.]

ಸತ್ಯಃ ಸೋ ಅಸ್ಯ ಮಹಿಮೇತ್ಯಾದಿಶ್ರುತಿಬಲಾತ್ಸದಾ || ೧೭೯ ||

ಸತ್ಯಾನಾಮುಕ್ತರೀತ್ಯೈವ ನಿತ್ಯಾನಾಂ ಬ್ರಹ್ಮರೂಪವತ್ |

ಅಸ್ತಿತ್ಯವಾಖ್ಯೈರ್ವಾಚ್ಯಾ ನತ್ವಭಾವಃ ಕಥಂಚನ || ೧೮೦ ||

‘ಸತ್ಯಃ ಸೋ ಅಸ್ಯ ಮಹಿಮಾ’ ಋಕ್ ೫-೭-೨೫) ಎಂಬ ಶ್ರುತಿಯ ಬಲದಿಂದ ಹಿಂದೆ ಹೇಳಿದ ರೀತಿಯಲ್ಲಿ ಸತ್ಯವಾದ ಮತ್ತು ನಿತ್ಯವಾದ ಬ್ರಹ್ಮ ಧರ್ಮಗಳು ಬ್ರಹ್ಮನಂತೆ ಇದ್ದೇ ಇವೆ ಎಂದೇ ಎಲ್ಲರೂ ಹೇಳಬೇಕು. ಇಲ್ಲವೆಂದು ಸರ್ವಥಾ ಹೇಳಲಾಗದು.

ಅಭಿನ್ನಾ ಬ್ರಹ್ಮಧರ್ಮಾಸ್ತು ಸತ್ಯಾ ವಾಚ್ಯಾಸ್ತ್ವಯಾಽಪಿ ಚ |

ಬ್ರಹ್ಮಧರ್ಮಗಳು ಬ್ರಹ್ಮನಿಂದ ಅಭಿನ್ನವೆಂದೂ ಸತ್ಯವೆಂದೂ ನೀನೂ ಕೂಡ ಹೇಳಬೇಕು.

ಐಕ್ಯಂ ಸುಖಂ ಚ ವಿಜ್ಞಾನಂ ಸತ್ಯತ್ವಂ ನಿತ್ಯತಾಽಪಿ ಚ || ೧೮೧ ||

ನಿರ್ಗುಣತ್ವಂ ತಥಾ ನಿರ್ವಿಶೇಷತ್ವಂ ನಿಶ್ಚವಿಭ್ರಮೇ |

ಅಧಿಷ್ಠಾನತ್ವಂ ಚ ನೇದವೇದ್ಯತಾ ಚ ಮತೇ ತವ || ೧೮೨ ||

ಧರ್ಮಾ ಬ್ರಹ್ಮಣ್ಯೇನ ವಾಚ್ಯಾಸ್ತೇನ ಸತ್ಯಾ ವಿಚಾರಣೇ |

ಭವೇಯುರ್ಯದಿ ಮಿಥ್ಯಾ ಸ್ಮುರಿಮೇ ಧರ್ಮಾಸ್ತದಾ ತವ || ೧೮೩ ||

ಐಕ್ಯಶೂನ್ಯಂ ಬ್ರಹ್ಮ ಭಿನ್ನಂ ಭವೇದಾನಂದವರ್ಜಿತಮ್ |

ಅನಪೇಕ್ಷ್ಯಂ ಬ್ರಹ್ಮ ಭವೇದ್ ಜ್ಞಾನಶೂನ್ಯಂ ಘಟಾದಿವತ್ ||

ಜಡಂ ಭವೇತ್ಸತ್ತ್ವಶೂನ್ಯಂ ಮಿಥ್ಯಾ ಸ್ಯಾನ್ನಿತ್ಯತೋಜ್ಞಿತಮ್ |
ಅನಿತ್ಯಂ ಸ್ಯಾನ್ನಿರ್ಗುಣತ್ವಶೂನ್ಯಂ ಚ ಸಗುಣಂ ಭವೇತ್ || ೧೮೫ ||

ನಿರ್ವಿಶೇಷತ್ವಶೂನ್ಯಂ ಚ ಭವೇದ್ಬ್ರಹ್ಮ ವಿಶೇಷವತ್ |
ಅಧಿಷ್ಠಾನತ್ವಶೂನ್ಯತ್ವೇ ನ ಸ್ಯಾತ್ತವ ಜಗದ್ಭ್ರಮಃ || ೧೮೬ ||

ವೇದವೇದ್ಯತ್ವಶೂನ್ಯತ್ವೇ ಮುಕ್ತಿನಃ ಸ್ಯಾಚ್ಛ್ರುತೀರಿತಾ |
ಅತಃ ಸತ್ಯಾ ಇಮೇ ಧರ್ಮಾಃ ಸರ್ವೇ ವಾಚ್ಯಾಸ್ತ್ವಯೈವ ಹಿ ||

(ಜೀವಬ್ರಹ್ಮರ) ಐಕ್ಯ ಆನಂದ ವಿಜ್ಞಾನ ಸತ್ಯತ್ವ ನಿತ್ಯತ್ವ ನಿರ್ಗುಣತ್ವ ಹಾಗೆಯೇ ನಿರ್ವಿಶೇಷತ್ವ ಮತ್ತು ವಿಶ್ವಭ್ರಾಂತಿಯಲ್ಲಿ ಅಧಿಷ್ಠಾನತ್ವ ಹಾಗೆಯೇ ವೇದಗಮ್ಯತ್ವ ಈ ಎಲ್ಲಾ ಧರ್ಮಗಳೂ ನಿನ್ನ ಮತದಲ್ಲಿ ಬ್ರಹ್ಮನಲ್ಲಿಯೇ ಹೇಳಬೇಕು. ಆದ್ದರಿಂದ ವಿಚಾರಮಾಡಿದರೆ, ಅವುಗಳು ಸತ್ಯವೂ ಆಗುವುವು. ಈ ಧರ್ಮಗಳು ಮಿಥ್ಯಾ ಆದಲ್ಲಿ (ಜೀವನಿಂದ) ಐಕ್ಯವಿಲ್ಲದ ಬ್ರಹ್ಮ ಭಿನ್ನ ನಾದಾನು ಮತ್ತು ಆನಂದವಿಲ್ಲದೆ ಬ್ರಹ್ಮನು (ಮುಮುಕ್ಷುಗಳಿಂದ) ಅನಪೇಕ್ಷ್ಯ ನಾದಾನು ಮತ್ತು ಜ್ಞಾನಶೂನ್ಯನಾದರೆ ಘಟಾದಿಗಳಂತೆ ಜಡನಾದಾನು. ಸತ್ವಶೂನ್ಯನಾದರೆ ಮಿಥ್ಯಾ ಆಗಬೇಕು. ನಿತ್ಯತ್ವವಿಲ್ಲದಲ್ಲಿ ಅನಿತ್ಯನಾಗ ಬೇಕು. ನಿರ್ಗುಣತ್ವವಿಲ್ಲದಲ್ಲಿ ಸಗುಣನಾಗಬೇಕು. ನಿರ್ವಿಶೇಷತ್ವವಿಲ್ಲದಲ್ಲಿ ವಿಶೇಷ ಉಳ್ಳವನಾಗಬೇಕು. ವಿಶ್ವಭ್ರಮಕ್ಕೆ ಅಧಿಷ್ಠಾನತ್ವವಿಲ್ಲದಲ್ಲಿ ಜಗತ್ತು ಭ್ರಾಂತಿ ಕಲ್ಪಿತವೆಂಬ ನಿನಗೆ ಇಷ್ಟವಾದ ಪ್ರಮೇಯವು ನಷ್ಟವಾದೀತು. ವೇದ ವೇದ್ಯತ್ವವಿಲ್ಲದಲ್ಲಿ ಶ್ರುತಿಯಲ್ಲಿ ಹೇಳಿದ ಮುಕ್ತಿಯು ಇಲ್ಲದೇ ಹೋಗ ಬೇಕಾದೀತು. ಅಂದರೆ ಬ್ರಹ್ಮಜ್ಞಾನದಿಂದ ಮೋಕ್ಷ ಬ್ರಹ್ಮನನ್ನು ವೇದ ದಿಂದ ತಿಳಿಯಬೇಕು. ಬ್ರಹ್ಮನು ವೇದವೇದ್ಯನಲ್ಲದ್ದರಿಂದ ಬ್ರಹ್ಮಜ್ಞಾನವೇ ಇಲ್ಲದೆ ಮುಕ್ತಿಯೇ ಇಲ್ಲದೇ ಹೋಗಬೇಕು. ಆದ್ದರಿಂದ ಈ ಎಲ್ಲಾ ಧರ್ಮಗಳೂ ಸತ್ಯವೆಂದು ನೀನೂ ಕೂಡ ಹೇಳಬೇಕು.

ಸತ್ಯಾನಾಂ ಬ್ರಹ್ಮಭಿನ್ನತ್ವೇ ಸದದ್ವೈತನುತಂ ಗತಮ್ |
ಬ್ರಹ್ಮಣೈಕ್ಯೇ ಚ ಧರ್ಮಾಣಾಂ ಧರ್ಮಿಣೈಕ್ಯಮಭೂದ್ಬಲಾತ್ ||

ಈ ಗುಣಗಳು ಸತ್ಯವಾದುವು. ಆದರೆ ಬ್ರಹ್ಮನಿಂದ ಭಿನ್ನವೆಂದು ಹೇಳಿದರೆ ಸತ್ಯದಾರ್ಥ ಎರಡಿಲ್ಲವೆಂಬ ನಿನ್ನ ಮತವು ಹೋಯಿತು. ಹಾಗಲ್ಲ

ಈ ಧರ್ಮಗಳೆಲ್ಲಾ ಬ್ರಹ್ಮನಿಂದ ಐಕ್ಯವಾಗಿವೆ ಎಂದರೆ ಧರ್ಮವುಳ್ಳ ಬ್ರಹ್ಮ ನಿಗೂ ಧರ್ಮಗಳಿಗೂ ಐಕ್ಯವಾಗಿ, ಬ್ರಹ್ಮನ ಏಕತ್ವವೂ (ಏಕತ್ವ=ಸ್ವಗತ ಭೇದಾಭಾವ) ತಾನಾಗಿಯೇ ಸಿದ್ಧಿಸುತ್ತೆ.

ಏನಂ ಚ ಸರ್ವಜ್ಞತ್ವ ಸರ್ವೇಶ್ವರತಾದಯಃ |

ಬ್ರಹ್ಮರೂಪಾಃ ಕಥಂ ನ ಸ್ಮರನಂತಾ ಬ್ರಹ್ಮಣಿ ಶ್ರುತಾಃ || ೧೮೯ ||

ಧರ್ಮಾಶ್ಚ ಸರ್ವಜಗತಾಂ ಸೃಷ್ಟ್ಯಾದಾವುಪಯೋಗಿನಃ |

ಏನಂ ಚ ಸರ್ವಜ್ಞತ್ವ ಸರ್ವೇಶ್ವರತ್ವ ಮೊದಲಾದ ಶ್ರುತಿಯಲ್ಲಿ ಹೇಳಿದ ಸರ್ವ ಜಗತ್ತಿನ ಸೃಷ್ಟ್ಯಾದಿಗಳಿಗೆ ಉಪಯೋಗವಾದ ಅನಂತ ಧರ್ಮಗಳು ಬ್ರಹ್ಮನ ಸ್ವರೂಪವೇ ಹೇಗೆ ಆಗದೇ ಹೋದಾವು ?

ಯದಿ ಬ್ರಹ್ಮೈಕತಾನಾದೇ ಸರ್ವಜ್ಞತ್ವಾದಯೋ ಗುಣಾಃ || ೧೯೦ ||

ನ ಸನ್ತೀನ ಬ್ರಹ್ಮ ನೈವಮಸ್ತೀತ್ಯೇವಾಗತಂ ತ್ವಿತಿ |

ಬ್ರೂಷೇ ತದಾ ತವೈಕ್ಯಾದ್ಯಮಪಿ ಸರ್ವಂ ಗಮಿಷ್ಯತಿ || ೧೯೧ ||

ಬ್ರಹ್ಮನಾತ್ರಂ ತೂರ್ವರಿತಂ ಭವೇತ್ತೇನೈಕೈರೂಪತಾ |

ಆನಂದರೂಪತಾ ಜ್ಞಾನರೂಪಾದ್ಯಂ ಚ ಹಿ ತೇ ಗತಮ್ || ೧೯೨ ||

“ಬ್ರಹ್ಮ ಒಂದೇ ಇರುವುದು ಎಂಬ ವಾದದಲ್ಲಿ ಸರ್ವಜ್ಞತ್ವಾದಿಗುಣಗಳು ಇಲ್ಲವೇ ಇಲ್ಲ. ಆದ್ದರಿಂದ ನೀವು ಹೇಳುವ ರೀತಿಯಲ್ಲಿ ಬ್ರಹ್ಮನಲ್ಲಿ ಸರ್ವಜ್ಞತ್ವಾದಿ ಗುಣಗಳು ಇವೆ. ಅವು ಬ್ರಹ್ಮನಿಂದ ಅಭಿನ್ನವಾದವುಗಳು ಎಂಬ ಪ್ರಮೇಯವೇ ಇಲ್ಲ” ಹೀಗೆ ನೀನು ಹೇಳಿದಲ್ಲಿ ಆಗ ನೀನು ಒಪ್ಪಿರುವ ಐಕ್ಯವೇ ಮೊದಲಾದವುಗಳೆಲ್ಲವೂ ಹೋಯಿತು. ಬ್ರಹ್ಮನಾತ್ರ ಉಳಿಯಿತು. ಆದರಿಂದ ಐಕ್ಯರೂಪತಾ ಆನಂದರೂಪತಾ ಜ್ಞಾನರೂಪತಾ ಇವೇ ಮೊದಲಾದದ್ದು ಬ್ರಹ್ಮನ ವಿಷಯದಲ್ಲಿ ನೀನು ಹೇಳುವುದೆಲ್ಲವೂ ಪಲಾಯನವಾಯಿತು.

ಅತಃ ಪ್ರಾಗುಕ್ತದೋಷೌಘೈರ್ದೋಷ್ಯಂ ಬ್ರಹ್ಮ ಭವೇತ್ತನ |

ಆದ್ದರಿಂದ ಹಿಂದೆ ನಾವು ಹೇಳಿದ ಜಡತ್ವವೇ ಮೊದಲಾದ ಎಲ್ಲ ದೋಷಗಳಿಂದಲೂ ನಿನ್ನ ಬ್ರಹ್ಮನು ದೂಷ್ಯನಾದಾನು.

ಯದಿ ತದ್ಭೂತಧರ್ಮಾಶ್ಚ ಸ್ವಕಾರ್ಯಕರಣೇಕ್ಷಮಾಃ || ೧೯೩ ||

ಸನ್ತಿ ತರ್ಹ್ಯಸ್ತದ್ಭೂತಾಶ್ಚ ಧರ್ಮಾ ನ ಸ್ಯುಃ ಕಥಂ ವದ |

ತನ್ಮು ಕಾರ್ಯವನ್ನು ಮಾಡುವುದರಲ್ಲಿ ಶಕ್ತಿಯುಳ್ಳ ಐಕ್ಯ ಆನಂದತ್ವಾದಿ ಧರ್ಮಗಳು ಇರುವುವಾದರೆ, ನಾವು ಹೇಳುವ ಸರ್ವಜ್ಞತ್ವಾದಿ ಧರ್ಮಗಳು ಹೇಗೆ ತಾನೇ ಇರುವುದಿಲ್ಲ? ಹೇಳು.

ಯದ್ಯೇವಮಪಿ ಚೈಕೈ ಸತ್ಯೇಕಶೇಷೋ ಭವೇದಿತಿ || ೧೯೪ ||

ಛಲಾನ್ನಿಮೀಲಾಕ್ಷೀಣೇ ತ್ವಂ ವದಸಿ ಪ್ರಾಜ್ಞ ಸಂಸದಿ |

ತದಾ ದ್ವಯೋಃ ಸತೋರೇಕಶೇಷಃ ಕಸ್ಯ ಭವೇದಿತಿ || ೧೯೫ ||

ತ್ವಯಾ ನುಯಾ ಕೋನಿದೈಶ್ಚ ವಿಚಾರ್ಯಂ ನ ಚೈಲಾಧ್ವನೇತ್ |

ಹೀಗಿದ್ದರೂ ಬ್ರಹ್ಮನಿಂದ ಧರ್ಮಗಳು ಐಕ್ಯವಾದಲ್ಲಿ (ಬ್ರಹ್ಮ) ಒಂದೇ ಉಳಿಯುವುದು ಆಗುತ್ತದೆ, ಎಂದು ಎರಡು ಕಣ್ಣುಗಳನ್ನೂ ಮುಚ್ಚಿಕೊಂಡು ಭಲದಿಂದ ಪ್ರಾಜ್ಞರ ಸಭೆಯಲ್ಲಿ ನೀನು ಹೇಳಿದಲ್ಲಿ ಆಗ ಇರುವ ಎರಡರಲ್ಲಿ ಉಳಿಯುವುದು ಎಂಬುದು ಯಾವುದಕ್ಕೆ ಆಗುತ್ತದೆ ಎಂಬುದನ್ನು ನಿನ್ನಿಂದಲೂ ನನ್ನಿಂದಲೂ ವಿವೇಕಿಗಳಿಂದಲೂ ವಿಚಾರಿಸಲ್ಪಡಬೇಕು. ಭಲದಿಂದ ಬ್ರಹ್ಮ ಮಟ್ಟಿಗೆ ಉಳಿಯುತ್ತಾನೆಂಬುದು ಆಗುವುದಿಲ್ಲ.

ಸರ್ವಜ್ಞತ್ವಾದಯೋ ಧರ್ಮಾಃ ಸರ್ವಲೋಕೋಪಕಾರಿಣಃ || ೧೯೬ ||

ವೇದಾದೇರ್ಧಾರಣೇ ವಿಶ್ವಕರಣೇ ಭರಣೇ ಸತಾಂ |

ಲೋಕಾಪಕಾರಿದೈತ್ಯಾನಾಂ ಸದಾ ಸಂಹರಣೇಽಪಿ ಚ || ೧೯೭ ||

ಉಪಕುರ್ಯುಧರ್ಮಶೂನ್ಯಧರ್ಮಿಣಾ ಕಿಂ ಪ್ರಯೋಜನಮ್ |

ಸರ್ವಲೋಕಕ್ಕೂ ಉಪಕಾರವನ್ನು ಮಾಡುವ ಹರಿಗೆ, ಈ ಸರ್ವಜ್ಞತ್ವಾದಿ ಧರ್ಮಗಳು ವೇದವನ್ನು ಧರಿಸುವುದರಲ್ಲಿಯೂ ಸಜ್ಜನರನ್ನು ಕಾಪಾಡುವುದರಲ್ಲಿಯೂ ಲೋಕಕ್ಕೆ ಅಪಕಾರವನ್ನು ಮಾಡುವ ದೈತ್ಯರನ್ನು ಸದಾ ಸಂಹರಿಸುವುದರಲ್ಲಿಯೂ ಉಪಕಾರವನ್ನು ಮಾಡುತ್ತವೆ (ಉಪಯೋಗವಾಗುತ್ತವೆ) ಧರ್ಮಗಳಿಂದ ಶೂನ್ಯವಾದ ಧರ್ಮಿಯಿಂದ ಏನು ಪ್ರಯೋಜನ?

ಧರ್ಮಾಧಾನೇ ಧರ್ಮಿತ್ಯೈವ ಕಥಂ ವಾ ಶೋಭತೇ ವದ || ೧೯೮ ||

ಛಿನ್ನಶಾ(ಖಸ್)ಖೀ ತರುರಿನ ಕ್ರಮಾಚ್ಛುಷ್ಕಃ ಸ್ವಯಂ ಪತೇತ್ |

ಧರ್ಮವಿಲ್ಲದಿದ್ದಲ್ಲಿ ಧರ್ಮಿತ್ವವೇ ಹೇಗೆ ಶೋಭಿಸಿತು ಹೇಳು. ಕತ್ತರಿಸಲ್ಪಟ್ಟ ಕೊಂಬೆಗಳುಳ್ಳ ಗಿಡದಂತೆ ಕ್ರಮವಾಗಿ ಒಣಗಿ ತಾನೇ ಬಿದ್ದಿತು.

ನ ಫಲಾಯ ನ ಪುಷ್ಪಾಯ ನ ಚ ಚಾಯಾದಿ ಸವ್ವದೇ || ೧೯೯ ||

ಫಲಕ್ಕೇ ಆಗಲಿ ಪುಷ್ಪಕ್ಕೇ ಆಗಲಿ ನೆರಳೇ ಮೊದಲಾದ ಮತ್ತಾವ ಸಂಪತ್ತಿಗೇ ಆಗಲಿ ಆ ಗಿಡವು ಉಪಯೋಗವಿಲ್ಲ.

ಜ್ಞಾನಾದಿಧರ್ಮಶೂನ್ಯಂ ತೇ ಬ್ರಹ್ಮ ಕಂ ಬೋಧಯೇದ್ವದ |

ಅನಂದಯೇದ್ವಾ ಕಂ ಭಕ್ತಂ ಸೃಜೇದ್ವಾ ಕಸ್ಯ ಕಾಮಿತಮ್ || ೨೦೦ ||

ಜ್ಞಾನಾದಿ ಧರ್ಮಶೂನ್ಯನಾದ ನಿನ್ನ ಬ್ರಹ್ಮನು ಯಾರನ್ನು ತಾನೇ ಬೋಧಿಸಿಯಾನು? ಯಾವ ಭಕ್ತನನ್ನು ತಾನೇ ಅನಂದಿಸಿಯಾನು? ಯಾವನಿಗೆ ತಾನೇ ಇಷ್ಟವಾದದ್ದನ್ನು ಸೃಷ್ಟಿಸಿಯಾನು? ಹೇಳು.

ಅಂಧಾನುಗಾಂಧವನ್ಮಂದ ತೃನ್ಧಕೂಪೇ ಪತಿಷ್ಯಸಿ |

(ಇಂತಹ ಜ್ಞಾನಾದಿಶೂನ್ಯ ಬ್ರಹ್ಮನನ್ನು ಆಶ್ರಯಿಸಿದಲ್ಲಿ) ನೀನು ಕುರುಡನನ್ನು ಅನುಸರಿಸಿದ ಕುರುಡನಂತೆ, ಎಲೋ ಮಂದ! ಅಂಧಃತಮಸ್ಸಿನಲ್ಲಿ ಬೀಳುವವನೇ ಆಗುತ್ತಿ.

ಅವತಾರಾಶ್ಚ ಮತ್ಸ್ಯಾದ್ಯಃ ಸರ್ವಲೋಕಹಿತೇ ರತಾಃ || ೨೦೧ ||

ಹಸ್ತಾಂಘ್ರಿಪೂರ್ವಾಣ್ಯಂಗಾನಿ ವಿಶ್ವರಕ್ಷಾಕರಾಣಿ ಚ |

ಅವಶಿಷ್ಟಾ ಭವನ್ತ್ಯೇತೇ ಸರ್ವೇ ಯದ್ವಹವೋಪ್ಯಮೀ || ೨೦೨ ||

ಸರ್ವಲೋಕಕ್ಕೆ ಹಿತವನ್ನು ಮಾಡುವುದರಲ್ಲಿ ಆಸಕ್ತಿಯುಳ್ಳ ಮತ್ಸ್ಯಾದ್ಯವತಾರಗಳೂ ಮತ್ತು ಪ್ರಪಂಚವನ್ನು ರಕ್ಷಣೆಮಾಡುವ ಹಸ್ತವಾದವೇ ಮೊದಲಾದ ಅಂಗಗಳೂ ಅನೇಕಗಳಾದರೂ ಉಳಿದು ಇದ್ದೇ ಇರುತ್ತವೆ.

ಹಸ್ತಾಭಾವೇ ಕೇನ ಚಕ್ರಂ ಪ್ರಯುಂಜ್ಯಾತ್ಸುರನೈರಿಷು |

ಸಾದಾಧಾವೇ ಕೇನ ಭಿನ್ನಾದಜಾಂಡಂ ದೇವತಾಕೃತೇ || ೨೦೩ ||

ಹಸ್ತವಿಲ್ಲದಲ್ಲಿ ದೇವಶತ್ರುಗಳಾದ ಅಸುರರಮೇಲೆ ಚಕ್ರವನ್ನು ಯಾವುದರಿಂದ ಪ್ರಯೋಗಿಸಬೇಕು? ಈ ಕಾರ್ಯಮಾಡಬೇಕಾದರೆ ಕೈ ಇರಬೇಕಷ್ಟೇ. ಪಾದವಿಲ್ಲದೇ ಹೋದರೆ, ದೇವತೆಗಳಿಗೋಸ್ಕರವಾಗಿ ಯಾವುದರಿಂದ ಬ್ರಹ್ಮಾಂಡ ಖರ್ಪರವನ್ನು ಶೀಲಬೇಕು?

ಕೇನ ಬ್ರೂಯಾಚ್ಛುತಿತತಿಂ ಶ್ರುಣುಯಾತ್ಕೇನ ತೇ ಸ್ತುತಿಂ |

ಬಾಯಿಯಿಲ್ಲದಲ್ಲಿ ಶ್ರುತಿ ಸಮೂಹವನ್ನು ಹೇಳುವುದು ಯಾವುದರಿಂದ? ಕಿವಿ ಇಲ್ಲದಲ್ಲಿ ನೀನು ಮಾಡುವ ಸ್ತೋತ್ರವನ್ನು ಯಾವುದರಿಂದ ಕೇಳಬೇಕು? ಮಧ್ಯದೇಹಸ್ತು ನೋ ಭುಂಕ್ತೆ ನ ಗೃಹ್ಣೀತೇ ಭಿನತ್ತಿ ನ || ೨೦೪ ||

ಕಿನ್ತ್ವಂಗದತ್ತಭುಕ್ತ್ಯೈವ ಸ್ವಯಂ ಜೀವೇನ್ನ ಚೇನ್ನ ಚ |

ಉದರವು ಭೋಜನಮಾಡುವುದಿಲ್ಲ. ಯಾವುದನ್ನೂ ತೆಗೆದುಕೊಳ್ಳುವುದಿಲ್ಲ. ಯಾವುದನ್ನೂ ಭೇದಿಸುವುದಿಲ್ಲ. ಆದರೆ ಹಸ್ತ ಮೊದಲಾದವುಗಳಿಂದ ಕೊಟ್ಟಿದ್ದನ್ನು ಭುಂಜಿಸಿಯೇ ತಾನು ಜೀವಿಸುತ್ತದೆ. ಹಸ್ತಾದಿಗಳಿಲ್ಲದಲ್ಲಿ ಭೋಜನಾದಿಗಳು ಇಲ್ಲ. ಅವು ಇಲ್ಲದಲ್ಲಿ ಜೀವಿಸೋಣವೂ ಇಲ್ಲ.

ಯಥಾ ಘಟಶರಾವಾದಿ ನ ಚ ಸ್ನಾತ್ಯಪಿ ಸಂಪದಿ || ೨೦೫ ||

ಸರ್ವಲೋಕೋಪಕಾರಿಣ್ಯಾ ಮೃದೈಕಾನ್ತರ್ಗತಂ ಸದಾ |

ಜೀವೇತ್ತಥಾ ಬ್ರಹ್ಮ ಜೀನಥರ್ಮಾದ್ಯಂತರ್ಗತಂ ತವ || ೨೦೬ ||

೨೦೫ ನೇ ಶ್ಲೋಕದಲ್ಲಿ 'ನ ಚ ಸ್ನಾತ್ಯಪಿ ಸಂಪದಿ' ಎಂದಿದೆ. ಈ ಪಾಠವನ್ನಿಟ್ಟುಕೊಂಡಲ್ಲಿ ಸಮಂಜಸವಾದ ಅರ್ಥವನ್ನು ಕೊಡುವ ಇದರ ಅನ್ವಯವು ಕಂಡುಬರಲಿಲ್ಲ. "ನಚಾಶ್ನಾತ್ಯಪಿ ಸಂಪದಿ" ಎಂದು ಪಾಠವಿದ್ದಲ್ಲಿ ಹಿಂದು ಮುಂದಿನ ವಾಕ್ಯಗಳಿಗನುಗುಣವಾಗಿ ಅರ್ಥಮಾಡಬಹುದು. ಅದು ಹೀಗೆ:— ಸಂಪತ್ತಿನಲ್ಲಿ ಗಡಿಗೆ ಮೊದಲಾದದ್ದು ಯಾವುದನ್ನೂ ತಿನ್ನುವುದಿಲ್ಲ. ಆದರೆ ಸರ್ವಲೋಕಕ್ಕೂ ಉಪಕಾರಿಯಾದ ಕೇವಲ ಮಣ್ಣಿನಿಂದ ಒಳಹೊಕ್ಕು ಲ್ಪಟ್ಟಿದ್ದಾಗಿ ಸದಾ ಜೀವಿಸುತ್ತದೆ. ಹಾಗೆಯೇ ಬ್ರಹ್ಮನು ತನ್ನಲ್ಲಿರುವ ಸರ್ವಜ್ಞತ್ವಾದಿ ಧರ್ಮಗಳಿಂದ ಜೀವಿಸಿಯಾನು. ಸಂಪದಿ ಎಂದು ಏಕೆ ಹೇಳಿರುವರು? ಹಾಲು ಮೊಸರು ಮೊದಲಾದದ್ದು ಗಡಿಗೆಯಲ್ಲಿರಬಹುದು.

ಆದರೆ ಆ ಸಂಪದ್ರೂಪವಾದ ವಸ್ತುವನ್ನು ತಿಂದು ಗಡಿಗೆಯು ಇರುವುದಿಲ್ಲ. ಅದರ ಇರುವಿಕೆಯು ಮಣ್ಣಿನಮೇಲೆ ನಿಂತಿದೆ. ಹಾಗೆಯೇ ಬ್ರಹ್ಮನ ಇರುವಿಕೆಯೂ ಕೂಡ ಅವನ ಸ್ವಾತಂತ್ರ್ಯ, ಸರ್ವಜ್ಞತ್ವ, ಪೂರ್ಣಾನಂದತ್ವಾದಿ ಸ್ವರೂಪಭೂತವಾದ ಧರ್ಮಗಳಮೇಲೆ ನಿಂತಿದೆ. ಅವನು ಎಲ್ಲದಕ್ಕೂ ಆಶ್ರಯನಾದರೂ ಇನ್ನಾವುದನ್ನೂ ತಿಂದು ಜೀವಿಸಿಲ್ಲ. ಇದಕ್ಕೆ ಪ್ರಮಾಣ.

“ ಅನಶ್ನನ್ನನ್ಯೋ ಅಭಿಜಾಕಶೀತಿ ” “ ನ ಚ ತದಶ್ನಾತಿ ಕಿಂಚನ ”.

ಶ್ಲೋಕದ ಅರ್ಥ :—ಹೇಗೆ ಮಣ್ಣಿನ ಗಡಿಗೆ ತಟ್ಟಿ ಮೊದಲಾದದ್ದು, ಸರ್ವಲೋಕಕ್ಕೂ ಉಪಕಾರಿಯಾದ ತನ್ನಲ್ಲಿರುವ ಮಣ್ಣಿನಿಂದ ಯಾವಾಗಲೂ ಜೀವಿಸಿತೋ ಹಾಗೆ ನಿನ್ನ ಬ್ರಹ್ಮನು ತನ್ನಲ್ಲಿರುವ ಸರ್ವಜ್ಞತ್ವಾದಿ ಧರ್ಮಗಳಿಂದ ಜೀವಿಸಿಯಾನು. ಇದರ ಅಭಿಪ್ರಾಯ ಹೀಗೆ :—ಹೇಗೆ ಮಣ್ಣನ್ನು ಬಿಟ್ಟು ಗಡಿಗೆ ಇರುವುದು ಸಾಧ್ಯವಿಲ್ಲವೋ ಹಾಗೆಯೇ ಸರ್ವಜ್ಞತ್ವಾದಿ ಧರ್ಮಗಳನ್ನು ಬಿಟ್ಟು ಬ್ರಹ್ಮವಸ್ತುವೇ ಸಿದ್ಧಿಸುವುದಿಲ್ಲ.

ಏಕಶೇಷಂ ವದಂಶ್ಚಾಪಿ ನೈಯಾಕರಣಪಂಡಿತಃ ।

ಬಹುತ್ವಾಖ್ಯವಿಭಕ್ತ್ಯರ್ಥಾನಪಿ ಪೂರ್ವಾನ್ವಿಲೋಪಯೇತ್ ॥

ಶೇಷಯೇದಂತಿಮಂ ಶಬ್ದಂ ಶೇಷಃ ಕಸ್ಯ ವದೋಚಿತಃ ।

ಪೂರ್ವಂ ಬ್ರಹ್ಮವಧಾತ್ಮಕ್ತ್ವಾನ್ತಿಮಂ ಧರ್ಮಾದಿ ಶೇಷಯಃ ॥

ಏಕಶೇಷವನ್ನು ಹೇಳುವವನಾದರೂ ವ್ಯಾಕರಣ ಪಂಡಿತನು ಸಮಾನ ವಿಭಕ್ತಿಗಳಾದ ಅನೇಕ ಪದಗಳಲ್ಲಿ ಹಿಂದಿನ ಪದಗಳನ್ನು ಲೋಪಮಾಡಿಯಾನು (ಲೋಪಮಾಡುತ್ತಾನೆ). ಕೊನೆಯ ಶಬ್ದವನ್ನು ಉಳಿಸಿಯಾನು (ಉಳಿಸುತ್ತಾನೆ) ಇಲ್ಲಿ ಪ್ರಸಕ್ತವಾದ ಸೂತ್ರವಿದು.

ಸರೂಪಾಣಾಮೇಕಶೇಷ ಏಕ ವಿಭಕ್ತೌ (೧-೨-೬೪). ಅರ್ಥ: ಸದೃಶ ರೂಪವುಳ್ಳ ಏಕವಿಭಕ್ತಿಕಗಳಾದ ಪದಗಳ ಕೊನೆಯ ಪದವು ಮಟ್ಟಿಗೆ ಉಳಿಯುತ್ತೆ.

Of a number of words having the same form and with the same case ending only the last word is retained.

ರಾಮಃ ಚ ರಾಮಃ ಚ = ರಾಮೌ

ರಾಮಶ್ಚ ರಾಮಶ್ಚ ರಾಮಶ್ಚ = ರಾಮಾಃ

ಇದನ್ನು ಏಕಶೇಷದ್ವಂದ್ವವೆಂದು ಕರೆಯುವುದುಂಟು.

ಪಿತಾ ಮಾತ್ರಾ. (೧-೨-೨೦)

ಮಾತಾಚ ಪಿತಾಚ = ಪಿತೌ.

ಇದು "ತಾಯಿಯೂ ತಂದೆಯೂ" ಎಂಬಲ್ಲಿ ತಾಯಿತಂದೆಗಳು ಅನ್ನದೇ ತಂದೆಗಳು ಆದಹಾಗೆ.

"ಶೇಷಃ ಕಸ್ಯ ವದ ಉಚಿತಃ" ಯಾವುದರ ಉಳಿಸೋಣವು ಉಚಿತ ವಾದದ್ದು ಹೇಳು. ಅಭಿಪ್ರಾಯ ಹೀಗೆ. ಬ್ರಹ್ಮಚ ಧರ್ಮಾಶ್ಚ = ಧರ್ಮಾಃ ಇಲ್ಲಿ ಏಕಶೇಷದ್ವಂದ್ವವನ್ನು ಮನಸ್ಸಿನಲ್ಲಿಟ್ಟು "ಧರ್ಮಾಃ" ಅಂದರೆ ಬ್ರಹ್ಮನನ್ನು ಉಳಿಸದೆ ಧರ್ಮಗಳನ್ನು ಉಳಿಸುವುದು ಉಚಿತ.

Note : ಬ್ರಹ್ಮಚ, ಧರ್ಮಾಶ್ಚ = ಧರ್ಮಾಃ. ಹೀಗೆ ವಿಗ್ರಹವು ಕಂಡು ಬಂದಿಲ್ಲ. ಪ್ರಕರಣಕ್ಕೆ ಅನುಗುಣವಾಗಿ ಕಲ್ಪಿಸಿದೆ. ಹೀಗೆ ಕಲ್ಪಿಸುವುದು ಉಚಿತವೆಂದಲ್ಲಿ "ನ ಹಿ ದೃಷ್ಟಾಂತೇ ಸರ್ವಸಾಮ್ಯಂ" ಎಂಬೀ ನ್ಯಾಯವಿರುವುದ ರಿಂದ ಶ್ಲೋಕಾಭಿಪ್ರಾಯವನ್ನು ಹೀಗೆ ಹೇಳಬಹುದು.

'ಬ್ರಹ್ಮವಿದಾಪೋತಿ ಪರಂ' ಎಂಬಲ್ಲಿ ಬ್ರಹ್ಮನು ಮೊದಲು ಪ್ರಸಕ್ತ ನಾಗಿದ್ದಾನೆ. ಆಮೇಲೆ ಸತ್ಯಂ-ಜ್ಞಾನಂ-ಅನಂತಂ ಎಂದು ಅವನ ಅಸಾಧಾರಣ ಧರ್ಮಸಮೂಹವು ಪ್ರಸಕ್ತವಾಯಿತು. ಹೀಗೆಯೇ "ಓಂ ಅಥಾತೋ ಬ್ರಹ್ಮಜಿಜ್ಞಾಸಾ ಓಂ" ಎಂಬಲ್ಲಿ ಮೊದಲು ಬ್ರಹ್ಮನು ಜಿಜ್ಞಾಸಾಕ್ಕೆ ವಿಷಯ ನಾದನು. ಆಮೇಲೆ ಜಗಜ್ಜನ್ಮಾದಿ ಕರ್ತೃತ್ವ, ಪೂರ್ಣಾನಂದತ್ವವೇ ಮೊದ ಲಾದ ಅವನ ಅಸಾಧಾರಣ ಧರ್ಮಸಮೂಹವು ಪ್ರಸಕ್ತವಾಯಿತು. ಈಗ ಬ್ರಹ್ಮ ಅವನ ಅಸಾಧಾರಣ ಧರ್ಮಗಳ ಸಮೂಹ ಇವೆರಡರಲ್ಲಿ ಒಂದನ್ನೇ ಉಳಿಸಬೇಕೆಂದು ದೀಕ್ಷೆ ಇದ್ದವನು ಹೇಗೆ ರಾಮಶ್ಚ-ರಾಮಶ್ಚ ಎಂಬಲ್ಲಿ ಎರಡನೆಯ ರಾಮಶಬ್ದವನ್ನು ವೈಯಾಕರಣನು ಉಳಿಸುತ್ತಾನೋ ಹಾಗೆಯೇ ಬ್ರಹ್ಮನನ್ನು ಉಳಿಸದೇ ಬ್ರಹ್ಮನ ಗುಣಸಮೂಹವನ್ನು ಉಳಿಸಬೇಕು. ಹೀಗೆ ಶ್ಲೋಕಾಭಿಪ್ರಾಯ.

ಬಹೋರನುಗ್ರಹೋ ನ್ಯಾಯ್ಯ ಇತಿ ಶಿಷ್ಟಾ ಬ್ರುವಂತಿ ಹಿ ।

ತೃಜೇದೇಕಂ ಕುಲಸ್ಯಾರ್ಥ ಇತಿ ಚಾಹುಃ ಪುರಾತನಾಃ ॥ ೨೦೯ ॥

ಅನೇಕರಿಗೆ ಅನುಗ್ರಹಮಾಡುವುದು ನ್ಯಾಯವೆಂದು ಶಿಷ್ಯರು ಹೇಳುವ ರಷ್ಟೇ. ಅಲ್ಲದೇ ಕುಲವನ್ನು ಉಳಿಸುವುದಕ್ಕಾಗಿ ಒಬ್ಬನನ್ನು ತೃಜಸಬೇಕು ಎಂಬುದಾಗಿಯೂ ವೃದ್ಧರು ಹೇಳುವರು.

ಮೈಕಪಕ್ಷೇ ಪಕ್ಷಪಾತೋಸ್ತ್ವಸ್ಮಾಕಂ ಚ ವಿವೇಕಿನಾಂ ।

ಯದ್ವೇವಮಪಿ ಧರ್ಮೇವ ರಕ್ಷ್ಯ ಇತ್ಯಾಗ್ರಹಸ್ತವ ॥ ೨೧೦ ॥

ತರ್ಹಿ ಧರ್ಮಾರ್ಥ ರಕ್ಷ್ಯಂತಾಂ ದ್ವಾ ಚ ಸೂತೇ ಯತಃ ಶ್ರುತಿಃ ।

ಕನಿಷ್ಠೇಷ್ಟೇವ ಪುತ್ರೇಷು ಮಾತಾ ಸ್ನೇಹವತೀ ಕಲಿ ॥ ೨೧೧ ॥

ನೀವೂ ಹಾಗೇ ಏಕೆ ಮಾಡಬಾರದು ಎನ್ನುವಿಯಾ? ಅಂದರೆ ಹೇಳುತ್ತಾರೆ. ವಿವೇಕಿಗಳಾದ ನಮಗೆ ಒಂದು ಪಕ್ಷದಲ್ಲಿ ಪಕ್ಷಪಾತವಿಲ್ಲದ್ದರಿಂದ ಬ್ರಹ್ಮನನ್ನೂ ಬ್ರಹ್ಮಧರ್ಮಗಳನ್ನೂ ಉಳಿಸುತ್ತೇವೆ. ಹೀಗಿದ್ದರೂ ಧರ್ಮ ಅಂದರೆ ಬ್ರಹ್ಮನನ್ನು ರಕ್ಷಿಸುವುದರಲ್ಲಿಯೇ ನಿನಗೆ ಆಗ್ರಹವೇನು? ಹಾಗಾದರೆ ಧರ್ಮವನ್ನೂ ರಕ್ಷಿಸು. ಶ್ರುತಿಯು ಬ್ರಹ್ಮನನ್ನೂ ಬ್ರಹ್ಮನ ಧರ್ಮಗಳನ್ನೂ ಹಡೆದಿದ್ದಾಳಷ್ಟೆ. ಶ್ರುತಿಯೆಂಬ ತಾಯಿಗೆ ಕಿರಿಯ ಪುತ್ರರಲ್ಲಿ ತಾನೇ ಸ್ನೇಹ.

ಸ್ವಗತೋ ಭೇದ ಏವೈಕಸ್ತ್ಯಜ್ಯತಾಂ ಯಂ ಶ್ರುತಿಃ ಸತೀ ।

ಧತ್ತೇ ನಾತ್ಮೋದರೇ ನಾಪಿ ಸೂತೇ ಕಿಂತು ನಿಷೇಧತಿ ॥ ೨೧೨ ॥

ಸ್ವಗತ ಭೇದಮಟ್ಟಿಗೆ ಬಿಡಲ್ಪಡಲಿ. ಈ ಸ್ವಗತ ಭೇದವನ್ನು ಸಾಧ್ವಿಯಾದ ಶ್ರುತಿಯು ತನ್ನ ಉದರದಲ್ಲಿ ಧರಿಸಲಿಲ್ಲ. ಹಡೆಯಲೂ ಇಲ್ಲ. ಅದರೆ ಅದನ್ನು ನಿಷೇಧಿಸುತ್ತಾಳೆ.

ಅತೋ ಬ್ರಹ್ಮಾಸ್ತು ಧರ್ಮಾರ್ಥ ಸಂತು ಕಿಂ ತೇ ಗಮಿಷ್ಯತಿ ।

ಭೇದಮಾತ್ರಂ ತು ಮಾಸ್ತೇಷಾಂ ಯೋಽನ್ಢೇ ತಮಸಿ ಪಾತಯೇತ್

ಆದ್ದರಿಂದ ಬ್ರಹ್ಮ ಇರಲಿ. ಅದರ ಧರ್ಮಗಳೂ ಇರಲಿ. ಇದರಿಂದ ನಿನಗೆ ಹೋದದ್ದೇನು? ಇವುಗಳಿಗೆ ಭೇದಮಟ್ಟಿಗೆ ಬೇಡ. ಈ ಭೇದ ತಿಳಿಯೋಣವು, ಹಾಗೆ ತಿಳಿದವನಿಗೆ ತಮಃಸ್ವಾಪ್ತಿಗೆ ಕಾರಣವಾದೀತು.

ತವಾಪ್ಯೈಕೈಮತಸ್ಥಸ್ಯ ಭೇದಮಾತ್ರವಿಮೋಚನಂ |

ಉಚಿತಂ ನತು ಧರ್ಮಾಣಾಂ ಯದ್ಧರ್ಮಸ್ಥೋ ಭವಾನಪಿ || ೨೦೪ ||

ಸಭಾಮಧ್ಯಾದ್ಭಿಷ್ಕುರ್ಯುಃ | ಕಿಲ ಧರ್ಮೋಜ್ಞಿತಂ ಬುಧಾಃ |

ಏಕೈಕಮತದಲ್ಲಿರುವ ನಿನಗೂ ಕೂಡ ಭೇದಮಾತ್ರ ಹೋಗೋಣವು ಉಚಿತ. ಧರ್ಮಗಳು ಹೋಗುವುದು ಉಚಿತವಲ್ಲ. ಏಕೆಂದರೆ, ನೀನು ಧರ್ಮದಲ್ಲಿರುವವನಷ್ಟೆ. ಹಾಗೆ ಧರ್ಮಬಿಟ್ಟವನಾದರೆ ಪಂಡಿತರು ನಿನ್ನನ್ನು ಸಭಾಮಧ್ಯದಿಂದ ಹೊರದೂಡುವರು. ಇಲ್ಲಿ 'ಧರ್ಮ' ಶಬ್ದದಮೇಲೆ ಶ್ಲೇಷವಿಟ್ಟು ಹೇಳುವರು (ಧರ್ಮ ಮತ್ತು ಪರಮಾತ್ಮನ ಗುಣಗಳು). ಹೀಗೆ ಹೇಳುವುದರಿಂದ ವಾದಿರಾಜರ ಅಭಿಪ್ರಾಯವಿದು. ಪರಬ್ರಹ್ಮನು ಸರ್ವ ಶುಭಗುಣರಹಿತನೆಂದು ಪ್ರತಿಸಾಧಿಸುವುದು ಅಧರ್ಮ. ಹಾಗೆ ಪ್ರತಿಪಾದಿಸುವವನು ಪಂಡಿತರ ಸಭೆಯಲ್ಲಿ ಕೂಡಲು ಯೋಗ್ಯನಲ್ಲ.

ಸ್ವಾಸಾಧಾರಣ ಧರ್ಮಾಣಾಂ ತ್ಯಾಗೇ ಬ್ರಹ್ಮೈವ ತೇ ಗತಮ್ ||

ಬ್ರಹ್ಮನ ಅಸಾಧಾರಣ ಧರ್ಮಗಳನ್ನು ತ್ಯಾಗ ಮಾಡಿದಲ್ಲಿ ನಿನ್ನ ಬ್ರಹ್ಮನೇ ಇಲ್ಲದೇ ಹೋದ.

ವಿಪ್ರತ್ವಶೂನ್ಯೋ ವಿಪ್ರಃ ಕ್ವ ಗೋತ್ವಶೂನ್ಯಾ ಕ್ವ ಗೌರ್ವದ |

ಘಟತ್ವಶೂನ್ಯಃ ಕ್ವ ಘಟಃ ಕ್ವ ಪಟತ್ವೋಜ್ಞಿತಃ ಪಟಃ || ೨೦೫ ||

ವಿಪ್ರತ್ವವಿಲ್ಲದ ವಿಪ್ರನುಂಟೇನು? ಗೋತ್ವವಿಲ್ಲದ ಗೋವುಂಟೇನು? ಘಟತ್ವವಿಲ್ಲದ ಘಟವೆಲ್ಲಿ ಬಂತು? ಪಟತ್ವವಿಲ್ಲದ ಪಟವೆಲ್ಲಿಯದು?

ಅತೋ ಬ್ರಹ್ಮಣಿ ಲೋಭಶ್ಚೇತ್ತ ಸ್ಯಾಸಾಧಾರಣಾನ್ವಹೂನ್ |

ಬ್ರಹ್ಮತ್ವಸರ್ವಕರ್ತೃತ್ವಸರ್ವಜ್ಞತ್ವಾದಿಕಾನ್ ಶುಭಾನ್ || ೨೦೬ ||

ಧರ್ಮಾನ್ಸೂತ್ರಕೃತೈವೋಕ್ತಾನ್ಯಥಂ ತ್ಯಜಸಿ ಕೋವಿದ |

ಆದ್ದರಿಂದ ಬ್ರಹ್ಮನನ್ನು ಉಳಿಸುವುದರಲ್ಲಿ ನಿನಗೆ ಲೋಭವಿದ್ದಲ್ಲಿ ಸೂತ್ರಕಾರರಿಂದಲೇ "ಓಂ ಪತ್ಯಾದಿಶಬ್ದೇಭ್ಯಃ ಓಂ" "ಓಂ ಸರ್ವಧರ್ಮೋಪ ಪತ್ತೇಶ್ಚ ಓಂ" ಇತ್ಯಾದಿ ಅನೇಕ ಸೂತ್ರಗಳಲ್ಲಿ ಹೇಳಲ್ಪಟ್ಟ ಬ್ರಹ್ಮ ನಲ್ಲಿರುವ ಬ್ರಹ್ಮತ್ವ ಸರ್ವ ಕರ್ತೃತ್ವ ಸರ್ವಜ್ಞತ್ವಾದಿ ಅನೇಕ ಅಸಾಧಾರಣ ಧರ್ಮಗಳನ್ನು ಎಲೋ ಪಂಡಿತನೇ! ಹೇಗೆ ತಾನೆ ತ್ಯಜಿಸುವಿ?

ಪುತ್ರೀವೈ ಧನ್ಯಭೀತೋ ಯತ್ಪಾತಿ ಜಾಮಾತರಂ ಜನಃ || ೨೧೮ ||

ಯತೋ ಜಾಮಾತೃಮರಣೇ ಪುತ್ರೀ ಚ ಸಹಧರ್ಮಿಣೀ |

ಮೃತಾ ಭವೇತ್ತತೋ ಬ್ರಹ್ಮಕೃತೇ ಧರ್ಮಾಂಶ್ಚ ಪಾಲಯ || ೨೧೯ ||

ಮಗಳಿಗೆ ವೈಧವ್ಯ ಬರುವುದೆಂಬ ಭಯದಿಂದ ಜನರು ಅಳಿಯನನ್ನು ಕಾಪಾಡುವರು. ಏಕೆಂದರೆ, ಅಳಿಯನು ಮರಣ ಹೊಂದಿದರೆ ಸಹಧರ್ಮಿಣಿ ಯಾದ ಮಗಳೂ ಕೂಡ ಮೃತಳಾದಾಳು. ಆದ್ದರಿಂದ ಬ್ರಹ್ಮನನ್ನು ಉಳಿಸುವುದಕ್ಕಾಗಿ ಬ್ರಹ್ಮಧರ್ಮಗಳನ್ನು ಕಾಪಾಡು.

ಧರ್ಮಾಂಶ್ಚ ನೋಪಾಸತೇ ಯೇ ತ ಏವಾತ್ಮಹನಸ್ತ್ವಿತಿ |

ಶ್ರುತಿಗೀತಾ ವಚಶ್ಚೇನುಮರ್ಥಂ ವಕ್ತೃಹಮೇವ ನ || ೨೨೦ ||

ಯಾರು ಬ್ರಹ್ಮನ ಧರ್ಮಗಳನ್ನು ಉಪಾಸನೆ ಮಾಡುವುದಿಲ್ಲವೋ ಅವರು ಪರಮಾತ್ಮನನ್ನು ಕೊಂದವರು ಎಂಬ ಅರ್ಥವನ್ನು ಶ್ರುತಿಗೀತಾ ವಚನವು ಹೇಳುತ್ತದೆ. ನಾನು (ನಾದಿರಾಜರು) ಮಟ್ಟಿಗೆ ಹೇಳಿದ್ದಲ್ಲ.

“ ನ ಚ ರಮಂತ್ಯಹೋ ಅಸದುಪಾಸನಯಾಃತ್ಮಹನೋ ಯದ-
ನುಶಯಾ ಭ್ರಮಂತ್ಯಭವಾಃ ಕುಶರೀರಭೃತಃ ”

(ಭಾಗವತ | ದಶಮ | ಅ ೯೪-೨೪)

ಅಸದುಪಾಸನಯಾ=(ಪರಮಾತ್ಮನು ಹೇಗಿರುತ್ತಾನೋ ಹಾಗಲ್ಲದೆ ಬೇರೆ ಯಾಗಿ ಉಪಾಸನಾ ಮಾಡುವುದರಿಂದ) ಪರಮಾತ್ಮನ ಧರ್ಮಗಳು ಇಲ್ಲ ವೆಂದು ಉಪಾಸನೆ ಮಾಡುವುದರಿಂದ (ಇದೇ ಅಸದುಪಾಸನೆ)

ಆತ್ಮಹನಃ=ಪರಮಾತ್ಮನನ್ನು ಕೊಂದ (ಅಸುರರು)

ನ ಚ ರಮಂತಿ=ಆನಂದ ಪಡುವುದಿಲ್ಲ (ಆದರೆ ನಿತ್ಯ ನರಕವನ್ನು ಹೊಂದಿ ದುಃಖವನ್ನೇ ಅನುಭವಿಸುತ್ತಾರೆ.

ಅಹೋ=ಮಿಥ್ಯೋಪಾಸನೆಯಿಂದ ಎಂತಹ ಅನರ್ಥ !!

ಪರಮಾತ್ಮನನ್ನು ಕೊಲ್ಲುವುದೆಂದರೆ ಇದು ಅಭಿಪ್ರಾಯ. ಯಾವ ಧರ್ಮವೂ ಇಲ್ಲದ ವಸ್ತುವು ಶೂನ್ಯವಾದ್ದು. ಬ್ರಹ್ಮನು ಶೂನ್ಯನೆಂದು ತಿಳಿಯುವುದೇ ಬ್ರಹ್ಮನನ್ನು ಕೊಲ್ಲುವುದು ಎಂದು ಅಭಿಪ್ರಾಯ.

ಭೃಗುವಲ್ಲಾಂ ಯತೋ ಬ್ರಹ್ಮಾಽನನ್ದಾದ್ಭಾತೃಕಮುಚ್ಯತೇ |
ತಸ್ಮಾಚ್ಚ್ಛ್ರುತಿರಿಯಂ ಚಾಸ್ಯ ಧರ್ಮಾಭಾವಂ ನ ಮನ್ಯತೇ ||

“ಆನಂದೋ ಬ್ರಹ್ಮೇತಿ ವ್ಯಜಾನಾತ್” “ವಿಜ್ಞಾನಂ ಬ್ರಹ್ಮೇತಿ ವ್ಯಜಾನಾತ್” ಎಂದು ಭೃಗುವಲ್ಲಿಯಲ್ಲಿ ಬ್ರಹ್ಮನು ಆನಂದಾದಿ ಸ್ವರೂಪನೂ ಎಂದು ಹೇಳಿರುವುದರಿಂದ ‘ನೇಹ ನಾನಾಸ್ತಿ ಕಿಂಚನ’ ಶ್ರುತಿಗೆ ಬ್ರಹ್ಮನು ಸರ್ವಧರ್ಮರಹಿತನೆಂಬಲ್ಲಿ ತಾತ್ಪರ್ಯವಿಲ್ಲ.

ತತ್ತ್ವವ ಧರ್ಮಬಾಹುಲ್ಯಕೀರ್ತನಾದ್ವ ಹುತಾಮುಪಿ |
ನ ನಿಷೇಧತಿ ಧರ್ಮಾಣಾಂ ಕಿನ್ತ್ವನನ್ತಾಶ್ಚ ಸನ್ತಿ ತೇ || ೨೨೨ ||

ಈ ಕಾರಕ ಶ್ರುತಿಯಲ್ಲಿಯೂ ಹಿಂದೆ ಮುಂದೆ, ಆ ಬ್ರಹ್ಮನಿಗೆ ಅನೇಕ ಧರ್ಮಗಳನ್ನು ಹೇಳಿರುವುದರಿಂದ, ಧರ್ಮಗಳ ಬಹುತ್ವವನ್ನು ಶ್ರುತಿಯು ನಿಷೇಧ ಮಾಡುವುದಿಲ್ಲ. ಆದರೆ ಅನಂತ ಧರ್ಮಗಳು ಬ್ರಹ್ಮನಲ್ಲಿ ಉಂಟೆಂದೇ ಶ್ರುತಿಗೆ ತಾತ್ಪರ್ಯ.

ಭೇದಮಾತ್ರಂ ತು ಧರ್ಮಾಣಾಂ ಧರ್ಮಿಣಾ ಹರಿಣಾ ಸಹ |
ನಾಸ್ತೀತ್ಯೇವಾಹ ಸಾ ಗೋತ್ರಕಲಹಾಯ ಯತೇತ ಕಾ || ೨೨೩ ||

ಧರ್ಮಗಳಿಗೆ ಧರ್ಮಿಯಾದ ಹರಿಯಿಂದ ಭೇದವು ಇಲ್ಲವೆಂದು ಮಾತ್ರ ಹೇಳುತ್ತದೆ. ಯಾವಳು ತಾನೇ ಸ್ವಗೋತ್ರದಲ್ಲಿ ಕಲಹ ಉಂಟುಮಾಡುವುದಕ್ಕೆ ಯತ್ನಿಸಿಯಾಳು? ಅಂದರೆ ಹಿಂದೆ ಮುಂದೆ ಧರ್ಮಗಳನ್ನು ಹೇಳುವುದೊಂದು ಗುಂಪು. “ನೇಹ ನಾನಾಸ್ತಿ ಕಿಂಚನ” ಎಂಬುದು ಮತ್ತೊಂದು ಧರ್ಮವಿಲ್ಲವೆಂದು ಹೇಳಿದಲ್ಲಿ ಸ್ವಗೋತ್ರ ಕಲಹದಂತೆ ಶ್ರುತಿಗಳಲ್ಲಿ ಪರಸ್ಪರ ವಿರೋಧ ಬರುವುದು.

ಇತ್ಯೇವ ಕಲ್ಪನಾಸಾಧ್ವೀ ಶ್ರುತಿಹಾರ್ದವಿದಾಂ ಸತಾಮ್ |
ನ ಚೇತ್ಸಾಭಿನ್ನಸದ್ಧರ್ಮಾಭಾವೇ ಬ್ರಹ್ಮಾಪ್ಯಸದ್ಭವೇತ್ || ೨೨೪ ||

ನಹಿ ಸರ್ವವಿಶೇಷರಹಿತಮಿತ್ಯುಕ್ತೇ ತದಸ್ತೀತಿ ಸಿದ್ಧೃತಿ, ವಾಚ್ಯತ್ವ, ಲಕ್ಷ್ಯತ್ವ, ಅಸ್ತಿತ್ವಾದೀನಾಮುಪಿ ವಿಶೇಷತ್ವಾತ್. (5-14 ಗೀತಾ ತಾತ್ಪರ್ಯ) ಆದ್ದರಿಂದ ಶ್ರುತಿಯ ಹೃದಯವನ್ನು ತಿಳಿದ ಸಜ್ಜನರಿಗೆ ಬ್ರಹ್ಮನಿಗೂ ಬ್ರಹ್ಮನ ಗುಣಗಳಿಗೂ ಅತ್ಯಂತ ಅಭೇದವೆಂದು ಹೇಳುವುದೇ ಸಾಧುವಾದದ್ದು. ಹೀಗಿಲ್ಲ

ದಲ್ಲಿ ಬ್ರಹ್ಮನಿಂದ ಅಭಿನ್ನವಾದ ಸತ್ತಾರೂಪ ಧರ್ಮವೂ ಇಲ್ಲದೇ ಹೋದಲ್ಲಿ ಬ್ರಹ್ಮನೂ ಕೂಡ ಅಸತ್ತಾದಾನು (ಶೂನ್ಯನಾದಾನು).

ತತ್ತ್ವವೃತ್ತಿನಿವೃತ್ತಿರ್ವಾ ಸಹ ಸ್ಯಾದ್ಧರ್ಮಧರ್ಮಿಣೋಃ |

ಯತೋಽಂಗಾನಾಂ ವಿನಾಶೇಽಂಗೀ ನಶ್ಯಃ ಸರ್ವತ್ರ ದೃಶ್ಯತೇ ||

ಅಂಗಗಳು ನಾಶವಾದರೆ ಅಂಗಿಯು ನಾಶವಾಗುತ್ತೆಂಬುದು ಎಲ್ಲ ಕಡೆ ಯಲ್ಲಿಯೂ ಕಂಡುಬರುವುದರಿಂದ ಧರ್ಮ ಧರ್ಮಿಗಳು ಇದ್ದರೆ ಜೊತೆಯಲ್ಲಿ ಇರುತ್ತವೆ. ಇಲ್ಲದಲ್ಲಿ ಎರಡೂ ಇರುವುದಿಲ್ಲ.

ಕಿಂ ಕಬನ್ಧಃ ಸ್ವಯಂ ಜೀವೇತ್ಸ್ವೇತ್ತಮಾಂಗ ಶಿರೋವಿನಾ |

ಯತೋ ಬೋಧಸ್ಯ ನೈಧುರ್ಯಂ ನಾಶಕಾಲಂ ವಿದುರ್ಬುಧಾಃ ||

ಅತಃ ಕದಾಽಪ್ಯಂಗನಾಶೋ ಜ್ಞಾನನಾಶಶ್ಚ ನೋಚ್ಯತಾಮ್ |

ಭೇದಸ್ಯ ನಾಸ್ತಿತ್ಯವಾತ್ರ ಯುಕ್ತಾ ಧರ್ಮಾತ್ಮಕಂ ಶ್ರುತಿಃ || ೨೨೭ ||

ಯದ್ಬ್ರಹ್ಮಾಹ ಬ್ರಹ್ಮವಲ್ಲಾಂ.....

ತನ್ನ ಉತ್ತಮಾಂಗ (ಶ್ರೇಷ್ಠಾಂಗವಾದ)ವಾದ ಶಿರಸ್ಸು ಇಲ್ಲದೇ ಮುಂಡವು ತಾನೇ ಜೀವಿಸುತ್ತೇನು? ಅಲ್ಲದೆ (ಕಾಯಿಲೆ ಇದ್ದವನಿಗೆ) ಜ್ಞಾನ ಎಲ್ಲದ ಅವಸ್ಥೆ ಬಂದಾಗ ಮರಣಕಾಲವು ಸಮೀಪಿಸಿತೆಂದು ತಿಳುವಳಿಕೆ ಯುಳ್ಳವರು ಹೇಳುವರು. ಆದ್ದರಿಂದ ಯಾವಾಗಲೇ ಆಗಲಿ ಅಂಗನಾಶವೇ ಆಗಲಿ ಜ್ಞಾನನಾಶವೇ ಆಗಲಿ (ಪರಮಾತ್ಮನಿಗೆ) ಹೇಳಬಾರದು. ಭೇದವಿಲ್ಲ ವೆಂಬುದೇ ಅಲ್ಲಿ ಯುಕ್ತವಾದದ್ದು. ಏಕೆಂದರೆ, ಬ್ರಹ್ಮವಲ್ಲಿಯಲ್ಲಿ ಬ್ರಹ್ಮನು ಧರ್ಮ (ಗುಣ) ಸ್ವರೂಪನು ಎಂದು ಹೇಳಿದೆ. “ಸತ್ಯಂ ಜ್ಞಾನಮನಂತಂ ಬ್ರಹ್ಮ” ಎಂದು ಬ್ರಹ್ಮನನ್ನು ಗುಣಸ್ವರೂಪನನ್ನಾಗಿ ವರ್ಣಿಸುತ್ತೆ. ಇದರ ಮುಖ್ಯ ಅಭಿಪ್ರಾಯ : ತೈತ್ತಿರೀಯ ಉಪನಿಷತ್ತಿನ ಬ್ರಹ್ಮವಲ್ಲಿಯಲ್ಲಿ ಬ್ರಹ್ಮನು ಸತ್ಯತ್ವ ಜ್ಞಾನತ್ವ ಅನಂತತ್ವ ಈ ಧರ್ಮಗಳ ಸ್ವರೂಪನು ಎಂದು ಹೇಳಿದೆ. ಬ್ರಹ್ಮನಿಂದ ಅಭಿನ್ನವಾದ ಈ ಧರ್ಮಗಳು ಇಲ್ಲವೆಂದಲ್ಲಿ ಬ್ರಹ್ಮನೇ ಇಲ್ಲವೆಂದು ಹೇಳಿದ ಹಾಗಾಯಿತು. ಆದ್ದರಿಂದ ಬ್ರಹ್ಮನಲ್ಲಿ ಧರ್ಮಗಳಿವೆ. ಅವು ಬ್ರಹ್ಮ ನಿಂದ ಅಭಿನ್ನವಾದವು ಎಂದೇ ಹೇಳಬೇಕು.

.....ಅವತಾರಾಶ ಸರ್ವಶಃ |

ಏಕೀಭವಂತಿ ಕಾರ್ಯಾನ್ತೇ ತತೋ ಮೂಲಸ್ವರೂಪಿಣಾ || ೨೨೮ ||

ಹರಿಣೇತಿ ಪುರಾಣಾನಿ ಗೃಣಂತಿ ಶ್ರುತಯೋಪಿ ಚ |

ಪರಮಾತ್ಮನ ಎಲ್ಲ ಅವತಾರರೂಪಗಳೂ ಪ್ರಳಯಕಾಲದಲ್ಲಿ ಮೂಲ ರೂಪದಿಂದ ಏಕೈವವನ್ನು ಹೊಂದುತ್ತವೆ ಎಂಬುದಾಗಿ ಪುರಾಣಗಳೂ ಶ್ರುತಿಗಳೂ ಹೇಳುತ್ತವೆ.

ಆಧಾರಶ್ರುತಿ :—

“ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ |

ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ||

ಸ ಆತ್ಮನ ಆತ್ಮಾನಮುದ್ಧೃತ್ಯಾತ್ಮನೈವ ವಿಲಾಪಯತ್ಯಥಾತ್ಮೈವ
ಭವತಿ |

ಸ ದೇವೋ ಬಹುಧಾ ಭೂತ್ವಾ ನಿರ್ಗುಣಃ ಪುರುಷೋತ್ತಮಃ |

ಏಕೀಭೂಯ ಪುನಃ ಶೇತೇ ನಿರ್ದೋಷೋ ಹರಿರಾದಿಕೃತ್ ||

ಈ ಶ್ರುತಿಯಲ್ಲಿ ಪರಮಾತ್ಮನಿಗೆ ತನ್ನಲ್ಲೇ ತನಗೆ ಲಯವು (ಏಕೈವ) ಹೇಳಲ್ಪಟ್ಟಿದೆ.

ಕೃಷ್ಣಃ ಕೇಶಾತ್ಮಕೋ ನಿಷ್ಕೋರುತ್ತಮಾಂಗಭವೋಪಿ ಚ ||

“ ಅಹಂ ಕೃತ್ಸ್ನಸ್ಯ ಜಗತಃ ಪ್ರಭವಃ ಪ್ರಲಯಸ್ತಥಾ |

ಮಯಿ ಸರ್ವಮಿದಂ ಪ್ರೋತಂ ಸೂತ್ರೇ ಮಣಿಗಣಾ ಇವ ||

ಯಸ್ಮಾತ್ ಕ್ಷರಮತೀತೋಽಹಮಕ್ಷರಾದಪಿ ಚೋತ್ತಮಃ |

ಅತೋಽಸ್ಮಿ ಲೋಕೇ ವೇದೇ ಚ ಪ್ರಥಿತಃ ಪುರುಷೋತ್ತಮಃ ” ||

ಇತ್ಯಾದಿ ಗೀತಾವಾಕ್ಯೇಷು ಸಾಕ್ಷಾದ್ಬ್ರಹ್ಮತಯೋಚ್ಯತೇ |

ವಿಷ್ಣುವಿನ ತಿರಸ್ಸಿನಲ್ಲಿನ ಕೇಶಸ್ವರೂಪನಾದ ಕೃಷ್ಣನು ಮುಂದೆ ತೋರಿಸುವ ಗೀತಾವಾಕ್ಯಗಳಲ್ಲಿ ಸಾಕ್ಷಾದ್ಬ್ರಹ್ಮನಾಗಿ ಹೇಳಲ್ಪಟ್ಟಿರುವನು. ಉದಾಹರಿಸಿದ ಗೀತಾವಾಕ್ಯಗಳ ಅರ್ಥವು ಹೀಗೆ :—ನಾನು ಸರ್ವಜಗತ್ತಿಗೂ ಸೃಷ್ಟಿಕರ್ತನು. ಲಯಕರ್ತನು. ದಾರದಲ್ಲಿ ಮಣಿಗಳ ಸಮೂಹವು ಹೇಗೋ

ಹಾಗೆ ನನ್ನಲ್ಲಿ ಈ ಸರ್ವ ಚರಾಚರಾತ್ಮಕವಾದ ಜಗತ್ತು ಪೋಷಿಸಲ್ಪಟ್ಟಿದೆ. ಬ್ರಹ್ಮಾದಿ ಕ್ಷರ ಪುರುಷರನ್ನು ಮೀರಿದವನಾದ್ದರಿಂದಲೂ ಅಕ್ಷರನಾಮಕಳಾದ ರಮಾದೇವಿಗಿಂತ ಉತ್ತಮನಾದ್ದರಿಂದಲೂ ಪುರುಷೋತ್ತಮನೆಂದು ಪೌರುಷೇಯಾಪೌರುಷೇಯ ಆಗಮಗಳಲ್ಲಿ ಪ್ರಸಿದ್ಧನಾಗಿರುವೆನು.

‘ ಏತೇ ಸ್ವಾಂಶಕಲಾಃ ಪುಂಸಃ ಕೃಷ್ಣಸ್ತು ಭಗವಾನ್ಸ್ವಯಮ್ ’ ||

ಈ ಪರಮ ಪುರುಷನ ಸ್ವರೂಪಾಂಶಗಳಾದ ಮತ್ಸ್ವಾದಿ ರೂಪಗಳು ಸಾಕ್ಷಾತ್ ಮೂಲರೂಪೇ ಭಗವಾನ್ ಕೃಷ್ಣನೇ. ಅಂದರೆ ಮೂಲರೂಪ ಕೃಷ್ಣನಾಮಕ ನಾರಾಯಣನಿಗೂ ಮತ್ಸ್ವಾದಿ ಅವತಾರ ರೂಪಗಳಿಗೂ ಅತ್ಯಂತ ಅಭೇದವೆಂದು ಅಭಿಪ್ರಾಯ.

ಇತಿ ಭಾಗವತೇ ವ್ಯಾಸೋಪಾಹ ಮೀಮಾಂಸಕಾಗ್ರಣೀಃ |

ಅತೋ ಬ್ರಹ್ಮಗುಣಾನಾಂ ಚ ಬ್ರಹ್ಮಾಂಗಾನಾಂ ಚ ಸರ್ವಶಃ ||

ಮತ್ಸ್ವಾದ್ಯನಂತರೂಪಾಣಾಂ ಬ್ರಹ್ಮಣಾ ಧರ್ಮಿಣಾ ಸಹ |

ಭೇದಾಭಾವಪರಾ ಸೇಯಂ ಶ್ರುತಿರಿತ್ಯತಿ ಮಂಗಲಮ್ || ೨೩೪ ||

ಈ ರೀತಿಯಲ್ಲಿ ವಿಚಾರಮಾಡುವವರಲ್ಲಿ ಮುಂದಾಳುಗಳಾದ ವೇದ-ವ್ಯಾಸರೂ ಕೂಡ ಭಾಗವತದಲ್ಲಿ ಹೇಳಿರುವುದರಿಂದ ಬ್ರಹ್ಮನ ಗುಣಗಳಿಗೂ, ಬ್ರಹ್ಮನ ಅವಯವಗಳಿಗೂ ಮತ್ಸ್ವಾದಿ ಅನಂತರೂಪಗಳಿಗೂ ಧರ್ಮಿಯಾದ ಬ್ರಹ್ಮನಿಂದ ಸರ್ವಾತ್ಮನಾ ಭೇದವಿಲ್ಲೆಂದು ಹೇಳುವುದರಲ್ಲಿಯೇ ಈ ಶ್ರುತಿಗೆ (ನೇಹ ನಾನಾಸ್ತಿ ಕಿಂಚನ) ತಾತ್ಪರ್ಯವೆಂದು ತಿಳಿಯುವುದು ಅತಿ ಮಂಗಳವು.

ತಸ್ಮಾಚ್ಶ್ರುತ್ಯರ್ಥಕುಶಲೋ ಮಧ್ವ ಏನ ಜಗದ್ಗುರುಃ |

ಗುರುಂಮನ್ಯಾಸ್ತದನ್ಯೇ ತು ಹನ್ಮುರರ್ಥೈಃ ಸಹ ಶ್ರುತಿಮ್ ||

ಆದ್ದರಿಂದ ಶ್ರುತ್ಯರ್ಥವನ್ನು ಪ್ರತಿಪಾದಿಸುವುದರಲ್ಲಿ ಕುಶಲರಾದ ಮಧ್ವಾಚಾರ್ಯರೇ ಜಗದ್ಗುರುಗಳು. ಅರ್ಥಸಹಿತವಾಗಿ ಶ್ರುತಿಯನ್ನು ಕೊಲ್ಲುವ ಇತರ ವ್ಯಾಖ್ಯಾನಕಾರರು ‘ ಗುರುಂ ಮನ್ಯರು ’. ಗುರುಂ ಮನ್ಯರು ಎಂಬ ಪ್ರಯೋಗವು “ ಪಡಿತಂ ಮನ್ಯ ” ಎಂಬ ಪ್ರಯೋಗದಂತೆ. ಅಂದರೆ

ಗುರುಗಳೆಂದು ತಿಳಿದಿರುತ್ತಾರೆ. ಆದರೆ ಗುರುಗಳಲ್ಲ. ಅಭಿಪ್ರಾಯ :—
'ನೇಹ ನಾನಾಸ್ತಿ ಕಿಂಚನ' ಎಂಬ ಶ್ರುತಿಗೆ ಪ್ರಪಂಚವು ಇಲ್ಲವೆಂದು ಅರ್ಥ
ಹೇಳಿದಲ್ಲಿ ಈ ಶ್ರುತಿಯೂ, ಶ್ರುತ್ಯರ್ಥವೂ ಪ್ರಪಂಚಕ್ಕೆ ಸೇರಿದ್ದಾದ್ದರಿಂದ
ಅವೆರಡೂ ಇಲ್ಲವೆಂದು ಹೇಳಿದ ಹಾಗಾಯಿತು. ಇದೇನೇ ಶ್ರುತಿಯನ್ನೂ
ಶ್ರುತ್ಯರ್ಥವನ್ನೂ ಕೊಲ್ಲೋಣವು.

ಇದಂ ಚ ಸರ್ವಮಿಥ್ಯಾತ್ವವಾದಿನಾಂ ಮಾಯಿನಾಂ ಭುವಿ |

ಪ್ರಸಿದ್ಧಂ ಯೇ ಶ್ರುತಿಂ ಸ್ಪಷ್ಟಮತತ್ವವಾದಿನೀಂ ಜಗುಃ || ೨೩೬ ||

ಇದು (ಶ್ರುತಿಯನ್ನು ಕೊಲ್ಲುವುದು) ಸರ್ವವೂ ಮಿಥ್ಯಾ ಎಂದು ವಾದ
ಮಾಡುವ ಮಾಯಾವಾದಿಗಳಿಗೆ ಪ್ರಸಿದ್ಧಿ. ಇವರು ಸ್ಪಷ್ಟವಾಗಿ ಶ್ರುತಿಯನ್ನು
ಅತತ್ವವೇದಕವೆಂದು ಹೇಳುವರು. ಶ್ರುತಿಗೆ ಜೀವ ಅದರ ಪ್ರಾಮಾಣ್ಯ.
ಅತತ್ವವೇದಕವು ಶ್ರುತಿಯೆಂದು ಹೇಳುವುದರಿಂದ ಅದರ ಪ್ರಾಮಾಣ್ಯವನ್ನು
ಅಂದರೆ ಅದರ ಜೀವವನ್ನು ತೆಗೆದಂತಾಯಿತು. ಇದೇ ಶ್ರುತಿಯನ್ನು
ಕೊಲ್ಲೋಣವು ಎಂದಭಿಪ್ರಾಯ.

ಕೃತಕತ್ವೋಕ್ತಿತಸ್ತಾರ್ಕಿಕಾಶ್ಚ ಜಘ್ನುಃ ಶ್ರುತಿಂ ಸತೀಂ |

ಅನೀಶ್ವರತ್ವವಾದೀ ಚ ಶ್ರುತೇರ್ಮುಖ್ಯಾರ್ಥರೂಪಿಣಮ್ || ೨೩೭ ||

ಹರಿಮೇವ ಮೃಷಾ ಚಕ್ರೇ ಸೋಪಿ ಚಕ್ರೇ ಶ್ರುತೇರ್ಹತಿಮ್ |

ಅನ್ಯೇ ತ್ವವೈದಿಕಾಃ ಸರ್ವವೇದಮೇವ ಜಹುರ್ನ ಕಿಮ್ || ೨೩೮ ||

ತಾರ್ಕಿಕರು ವೇದವು ಕೃತಕವು ಅಂದರೆ ನೌರುಷೇಯ ಎಂದು
ಹೇಳುವುದರ ಮೂಲಕ ಸಾಧ್ವಿಯಾದ ಶ್ರುತಿಯನ್ನು ಕೊಂದರು.
ಈಶ್ವರನಿಲ್ಲವೆಂದು ವಾದಮಾಡುವ ಮೀಮಾಂಸಕನು ಶ್ರುತಿಗೆ ಮುಖ್ಯಾರ್ಥ
ರೂಪನಾದ ಹರಿಯನ್ನೇ ಸುಳ್ಳುಮಾಡಿದನು. ಆದ್ದರಿಂದ ಅವನೂ ಕೂಡ
ಶ್ರುತಿಯ ಸಂಹಾರವನ್ನು ಮಾಡಿದನು. ಜೈನ ಬೌದ್ಧಾದಿ ಇತರರು ಎಲ್ಲರೂ
ವೇದವನ್ನು ಬಿಡಲಿಲ್ಲವೇನು? ಈ ಎರಡು ಶ್ಲೋಕಗಳ ಅಭಿಪ್ರಾಯ ಹೀಗೆ.

ತಾರ್ಕಿಕರು ವೇದಗಳು ಈಶ್ವರಕೃತವೆಂದು ಹೇಳುವರು. ಹೀಗೆ
ಹೇಳುವುದರಿಂದ ಅವರು ಶ್ರುತಿಯನ್ನು ಕೊಂದಂತಾಯಿತು. ಅದು ಹೇಗೆ?

ಅಂದರೆ “ಅತಃ ಶ್ರುತಿತ್ವಮೇತಾಸಾಂ ಶ್ರುತಾ ಏವಾಖ್ಯಾಯಿಕಾಃ” ಹೀಗೆ ಬ್ರಹ್ಮಾಂಡ ಪುರಾಣದಲ್ಲಿದೆ. ವೇದಗಳು ಎಲ್ಲರಿಂದಲೂ ಶ್ರುತವಾದವುಗಳೇ (ಕೇಳಲ್ಪಟ್ಟವುಗಳೇ) ಹೊರ್ತು ಅವನ್ನು ಯಾರೂ ಮಾಡಲಿಲ್ಲ. ಇದಕ್ಕಾಗಿಯೇ ಅವುಗಳಿಗೆ ಶ್ರುತಿತ್ವವುಂಟು. ಅಂದರೆ ಶ್ರುತಿಗಳು ಎಂದು ಕರೆಯಲ್ಪಡುತ್ತವೆ. ಈಗ ತಾರ್ಕಿಕರು ಹೇಳುವಂತೆ ಶ್ರುತಿಯು ಈಶ್ವರಕೃತವಾದಲ್ಲಿ ಅದಕ್ಕೆ ಶ್ರುತಿತ್ವ ಹೋಯಿತು. ಇದೇನೇ ಶ್ರುತಿಯನ್ನು ಕೊಲ್ಲಿಸೋಣವೆಂಬುದು.

ಮೀನಾಂಸಕರು ಯದ್ಯಪಿ ವೇದವು ಕೃತಕವಲ್ಲ. ಅದು ಅಸೌರುಷೇಯವೆಂದು ಹೇಳಿದರೂ ವೇದಕ್ಕೆ ಮುಖ್ಯಾರ್ಥಭೂತನಾದ ಈಶ್ವರನೇ ಇಲ್ಲವೆನ್ನುವರು. ಹೀಗೆ ಹೇಳುವುದರಿಂದ ಅವರೂ ಕೂಡ ಶ್ರುತಿಯನ್ನು ಕೊಂದಂತಾಯಿತು.

ಬೌದ್ಧರೇ ಮೊದಲಾದವರು ವೇದವು ಅಪ್ರಮಾಣವೆಂದು ತಿಳಿದು ಅದನ್ನು ಬಿಟ್ಟೇ ಬಿಟ್ಟರು. ಮಾಯಾವಾದಿಗಳಾದರೂ ವೇದದಲ್ಲಿನ ಬಹುಭಾಗವು ಅತತ್ವವೇದಕವೆಂದು ಹೇಳುವುದರ ಮೂಲಕ ಅದಕ್ಕೆ ಅಪ್ರಮಾಣ್ಯವನ್ನು ತಂದೊಡ್ಡಿದರು. ಹಾಗಾದರೆ ವೇದವನ್ನು ಕಾಪಾಡಿದವರು ಯಾರು? ಇದಕ್ಕೆ ಉತ್ತರವನ್ನು ಮುಂದಿನ ಎರಡು ಶ್ಲೋಕಗಳಿಂದ ಹೇಳುತ್ತಾರೆ.

ವೇದಸ್ಯ ಸತ್ಯತಾವಾದೀ ವೇದಾರ್ಥಜಗತೋಪಿ ಚ |

ಸತ್ಯತ್ವವಾದೀ ವೇದಸ್ಯ ಮುಖ್ಯಾರ್ಥಂ ಜಗದೀಶ್ವರಮ್ || ೨೩೯ ||

ಯಃ ಪ್ರತ್ಯಕ್ಷಾದಿ ಸರ್ವಜ್ಞಃ ಪೂರ್ಣಪ್ರಜ್ಞೋ ಗುರುಃ ಸಹಿ |

ತಸ್ಯಾಗ್ರೇ ಕಸ್ಯ ಗುರುತಾ ವದಂತು ಪ್ರತಿನಾದಿನಃ || ೨೪೦ ||

ವೇದವು ಸತ್ಯವೆಂದು ವಾದಿಸುವ, ವೇದಾರ್ಥವೂ ಜಗತ್ತೂ ಸತ್ಯವೆಂದು ವಾದಿಸುವ ವೇದಕ್ಕೆ ಮುಖ್ಯಾರ್ಥಭೂತನಾದವನು ಜಗದೀಶನಾದ ನಾರಾಯಣನೆಂದು ಪ್ರತಿನಾದಿಸುವ ಯಾವ ಮಧ್ವಾಚಾರ್ಯರೋ ಅವರೇನೇ ಸರ್ವಜ್ಞರಾದ ಪೂರ್ಣಪ್ರಜ್ಞರೆಂಬ ಹೆಸರಿನಿಂದ ಪ್ರಸಿದ್ಧರಾದ ಗುರುಗಳು. ಅವರ ಮುಂದೆ ಯಾರಿಗೆ ಗುರುತ್ವ? ಪ್ರತಿನಾದಿಗಳು ಹೇಳಲಿ.

ತಚ್ಚಿಷ್ಠಾಣಾಂ ಚ ಪುರತೋ ಯಸ್ಮಾದುಕ್ತಪ್ರಕಾರತಃ |

ಲಘುತಾಂ ಲೇಭಿರೇ ಸರ್ವೇ ಯೇ ದುರ್ವಾದಪ್ರವರ್ತಕಾಃ || ೨೪೦

ಸ ಸರ್ವಜ್ಞೋ ವಿಜಯತೇ ಮಧ್ವಾಖ್ಯೋ ಜಗತಾಂ ಗುರುಃ |

ಆ ಮಧ್ವಾಚಾರ್ಯರ ಶಿಷ್ಯರಾದ ನಮ್ಮಗಳ ಎದುರಿಗೆ ಹಿಂದೆ ಹೇಳಿದ ರೀತಿಯಲ್ಲಿ ದುರ್ವಾದವನ್ನು ಮಾಡುವ ಎಲ್ಲ ವಾದಿಗಳೂ ಲಘುತ್ವವನ್ನು ಹೊಂದಿದರು. ಅಂದರೆ ಪರಾಜಿತರಾದರು. ಅಂತಹ ಸರ್ವಜ್ಞರಾದ ಮಧ್ವಾಖ್ಯ ಜಗದ್ಗುರುಗಳು ಜಯಶೀಲರಾಗಿ ಬೆಳಗುತ್ತಾರೆ. ಇದರ ಅಭಿಪ್ರಾಯ. ನಾವು ಮಧ್ವಾಚಾರ್ಯರ ಶಿಷ್ಯರು. ಅವರ ಗ್ರಂಥಗಳನ್ನು ವ್ಯಾಸಂಗಮಾಡಿ ಅವರು ತೋರಿಸಿರುವ ಮಾರ್ಗದಲ್ಲಿ ವಾದಮಾಡಿ ಪರವಾದಿಗಳನ್ನು ಜಯಿಸಿದ್ದೇವೆ. ಅವರ ಅನುಗ್ರಹದಿಂದ ಈ ಜಯ. ಆದ್ದರಿಂದ ಈ ಜಯವು ಅವರದೇ. ಹೀಗೆಯೇ ಜಯತೀರ್ಥರೂ ವ್ಯಾಸರಾಯರೂ ಇವರೆಲ್ಲರೂ ಆಚಾರ್ಯರ ಮಾರ್ಗವನ್ನು ಅವಲಂಬಿಸಿ ಗ್ರಂಥಕರ್ತೃಗಳಾಗಿ ವಾದದಲ್ಲಿ ಪ್ರತಿವಾದಿಗಳನ್ನು ಜಯಿಸಿರುವರು ಎಂದು ಅಭಿಪ್ರಾಯ.

ಕಿಂ ಚೈಕೀಭಾವಪಕ್ಷೇ ತು ಬ್ರಹ್ಮೈವೋರ್ವರಿತಂ ಭವೇತ್ ||

ಧರ್ಮಾ ನ ಸಂತೀತಿ ವದನ್ಸಂತತಂ ನೈವ ವೇತ್ತಿ ಸಃ |

ಯಾವನು ಬ್ರಹ್ಮನಿಗೂ ಬ್ರಹ್ಮಧರ್ಮಗಳಿಗೂ ಐಕ್ಯವುಂಟು ಎಂಬ ಪಕ್ಷದಲ್ಲಿ ಬ್ರಹ್ಮನು ಮಟ್ಟಿಗೆ ಉಳಿದಾನು, ಧರ್ಮಗಳು ಇಲ್ಲವೆಂದು ಹೇಳುವನೋ ಅವನು ಸಮೀಚೀನವಾದ ಅಭಿಪ್ರಾಯವನ್ನು ಅಥವಾ ಸಜ್ಜನರ ಮತವನ್ನು ತಿಳಿದವನಲ್ಲ.

* ಬ್ರಹ್ಮಾಧೀಹೀತಿ ಭೃಗುಣಾ ಪೃಷ್ಠೋ ಯದ್ವರುಣೋ ಗುರುಃ ||

ಅನನ್ದಾದಿ ಗುಣಾನ್ದೇವಃ ಪ್ರಶ್ನೋತ್ತರತಯಾ ಜಗೌ |

ಅನನ್ದಾತ್ಯಾ ಬ್ರಹ್ಮ ಕಿಲ ನಾನ್ಯದ್ಬ್ರಹ್ಮ ತತಃ ಕಿಲ || ೨೪೪ ||

* ಭೃಗುವರ್ಷ ವಾರುಣಃ ವರುಣಂ ಪಿತರಮುಪಸಸಾರ, ಅಧೀಹಿ ಭಗವೋ ಬ್ರಹ್ಮೇತಿ | ಏತಶ್ಚೋನಾಚ, ಅನ್ಯಂ ಪ್ರಾಣಂ ಚಕ್ಷುಃ ಶ್ರೋತಂ ಮನೋವಾಚ ಮಿತಿ || ಭೃಗುವಲ್ಲಿ - ೦ ||.

ಭೃಗು ಮುಷಿಗಳು “ಬ್ರಹ್ಮನನ್ನು ಉಪದೇಶಿಸು” ಎಂದು ಪ್ರಾರ್ಥಿಸಿದಾಗ ಗುರುವಾದ ವರುಣದೇವರು ಪ್ರಶ್ನೆಗೆ ಉತ್ತರವಾಗಿ ಆನಂದಾದಿಗುಣಗಳನ್ನು ಹೇಳಿದರು. (ಆದ್ದರಿಂದ) ಆನಂದಾದಿಗುಣಗಳು ಬ್ರಹ್ಮನಷ್ಟೆ. ಅವುಗಳಿಂದ ಬೇರೆಯಾದ ಬ್ರಹ್ಮನಿಲ್ಲವಲ್ಲವೇ ?

ಯದ್ಯಸ್ತಿ ತರ್ಹಿ ವರುಣೋವ್ಯುತ್ತರತ್ವೇನ ತದ್ವದೇತ್ |

ವೇದೇಽಭಿಮಾನವಾನ್ವಾದೀ ಶೇಷಯೇತ್ತಾನ್ ದೂಷಯೇತ್ ||

ಹಾಗಿದ್ದಲ್ಲಿ ವರುಣದೇವರು ಉತ್ತರವನ್ನಾಗಿ ಅದನ್ನು ಹೇಳಬೇಕಾಗಿತ್ತು. ವೇದದಲ್ಲಿ ಅಭಿಮಾನವುಳ್ಳ ವಾದಿಯು ಆ ಗುಣಗಳನ್ನು ಉಳಿಸಬೇಕು. ಅವುಗಳನ್ನು ಬ್ರಹ್ಮನಲ್ಲಿ ಇಲ್ಲವೆಂದು ಹೇಳಬಾರದು.

ತಾದ್ರೂಪ್ಯೇಣ ಬ್ರಹ್ಮ ಚಾಸ್ತು ನ ಸತ್ಸರ್ವಾತ್ಮನಾ ತ್ಯಜೇತ್ |

ಯತೋ ನ್ಯಾಯವಿದಃ ಸರ್ವೇ ಗುಣಾನ್ ಗೃಹ್ಣಂತಿ ಸಾಧವಃ ||

ಇತ್ಯಾಹುಸ್ತೇನ ತತ್ತಾ ಗೋ ನ ಮತ್ಯೈ ರೋಚತೇ ಸತಾಮ್ |

ಇತಿ ಮನ್ಯಾಮಹೇ ತೇನ ತ್ವನ್ನಾ ಯಸ್ತಾಂ ನಿಹಂತ್ಯಹೋ ||

ಆನಂದಾದಿ ಧರ್ಮರೂಪದಿಂದ ಬ್ರಹ್ಮನು ಇರಲಿ. ಇದ್ದ ಧರ್ಮಗಳನ್ನು ಸರ್ವಾತ್ಮನಾ ಬಿಡಬಾರದು. ಹೀಗೆ ಏಕೆ ಮಾಡಬೇಕೆಂದಲ್ಲಿ ನ್ಯಾಯವನ್ನು ತಿಳಿದ ಸಾಧುಗಳೆಲ್ಲರೂ ಗುಣಗಳನ್ನು ಗ್ರಹಿಸುವರು (ಗುಣಗ್ರಾಹಿಗಳು) ಹೀಗೆ ಸಾಧುಗಳು ಹೇಳುವರು. ಆದ್ದರಿಂದ ಅವುಗಳನ್ನು ತ್ಯಾಗಮಾಡುವುದು ಸಜ್ಜನರ ಮನಸ್ಸಿಗೆ ರುಚಿಸುವುದಿಲ್ಲ. ಹೀಗೆ ನಾವು ತಿಳಿಯುತ್ತೇವೆ. ಇದರಿಂದ ನಿನ್ನ ನ್ಯಾಯವೇ ನಿನ್ನನ್ನು ಕೊಲ್ಲುತ್ತದೆ. ‘ಸತ್ತ’ನ್ನು ಬಿಡಬಾರದು ಎಂಬ ನ್ಯಾಯ ಅಥವಾ ಏಕೀಭಾವ ಪಕ್ಷದಲ್ಲಿ ಬ್ರಹ್ಮನೊಬ್ಬನೇ ಉಳಿಯುತ್ತಾನೆಂಬ ನ್ಯಾಯ. ಇದರ ಅಭಿಪ್ರಾಯ ‘ಯತ್ಸತ್ ತನ್ನ ಬಾಧ್ಯತೇ’ ಯಾವುದು ಸದ್ರೂಪವಾದದ್ದೋ ಅದು ಬಾಧ್ಯವಾಗುವುದಿಲ್ಲ. ಬ್ರಹ್ಮನು ಸದ್ರೂಪನಾದ್ದರಿಂದ ಬಾಧ್ಯನಲ್ಲ. “ಆನಂದಂ ಬ್ರಹ್ಮೇತಿ ವ್ಯಜಾನಾತ್” ಎಂಬಲ್ಲಿ ಆನಂದಕ್ಕೂ ಬ್ರಹ್ಮನಿಗೂ ಅಭೇದ ಹೇಳಿದೆ. ಆದ್ದರಿಂದ ಆನಂದವೂ ಬ್ರಹ್ಮನಂತೆ ಸದ್ರೂಪವಾಗುತ್ತೆ. ಅಂತೂ ಆನಂದವೆಂಬ ಗುಣವು ಬ್ರಹ್ಮನಿಂದ ಅಭಿನ್ನವಾಗಿ

ಉಳಿಯಲೇಬೇಕು. ಹಾಗೆಯೇ ಬ್ರಹ್ಮನ ಎಲ್ಲಾ ಕಲ್ಯಾಣಗುಣಗಳೂ ಉಳಿಯಬೇಕು. ಇದು ಬ್ರಹ್ಮನು ನಿರ್ಗುಣನು ಎಂಬ ನಿಮ್ಮ ಮತಕ್ಕೆ ವಿರೋಧವಾದದ್ದು.

ಅತಃ ಶ್ರುತಿಸತೀ ಬ್ರಹ್ಮ ಕ್ಲೇದಾತ್ಮಕಮುಪೈಕ್ಷತ |

ತದ್ಧರ್ಮಾಣಾಮೇವ ಕರಂ ಜಗ್ರಾಹೇತಿ ಮತಿರ್ಮಮ || ೨೪೮ ||

ಆದ್ದರಿಂದ ನನಗೆ ಹೀಗೆ ತೋರುತ್ತೆ. ಶ್ರುತಿಯೆಂಬ ಸಾಧ್ಯವಿರುವುದು ನಪುಂಸಕನಾದ ಬ್ರಹ್ಮನನ್ನು ಉಪೇಕ್ಷೆಮಾಡಿ ಅವನ ಧರ್ಮಗಳ ಹಸ್ತವನ್ನು ಹಿಡಿದಳು (ಬ್ರಹ್ಮ ಶಬ್ದ ನಪುಂಸಕಲಿಂಗ, ಧರ್ಮಶಬ್ದ ಪುಲ್ಲಿಂಗ). ಇದರ ಅಭಿಪ್ರಾಯ ಕಲ್ಯಾಣಗುಣಗಳೆಲ್ಲದ ಬ್ರಹ್ಮ ಶ್ರುತಿಗೆ ಸಮ್ಮತವಲ್ಲ.

ಕಾ ವಾ ನಿರುಪಾಧಿಪ್ರೇಮಾಸ್ವದಮಾನಂದರೂಪಿಣಮ್ |

ಪತಿಂ ಮುಂಚೇತ್ತಸ್ಯ ಚಾನುಭವಂ ಮುಂಚೇದ್ವಿವೇಕಿನೀ || ೨೪೯ ||

ವಿವೇಕಿಯಾದ ಯಾವಳು ಶಾನೇ ಸ್ವಭಾವದಿಂದ ಪ್ರೀತಿಗೆ ವಿಷಯ ನಾದ ಆನಂದರೂಪಿಯಾದ ತನ್ನ ಪತಿಯನ್ನು ಬಿಟ್ಟಾಳು? ಅಥವಾ ಆನಂದಾನುಭವವನ್ನು ದೂರಮಾಡಿಯಾಳು?

ಯತೋ ಮೋಕ್ಷೋಪಿ ಚಾನನ್ದಾನುಭವತ್ವಾದಪೇಕ್ಷ್ಯತೇ |

ಏವಂ ಶಾಸ್ತ್ರಾರ್ಥಕಥನೇ ಸರ್ವಮಾಸೀತ್ಸಮಂಜಸಂ || ೨೫೦ ||

ಹೀಗೇಕೆಂದರೆ, ಮೋಕ್ಷವೂ ಕೂಡ ಆನಂದಾನುಭವರೂಪವಾದ್ದರಿಂದ ಮುಮುಕ್ಷುಗಳಿಂದ ಅಪೇಕ್ಷಿತವಾಗಿದೆ. ಈ ರೀತಿಯಲ್ಲಿ ಶಾಸ್ತ್ರಾರ್ಥವನ್ನು ಉಪಪಾದಿಸಿದಲ್ಲಿ ವಿರೋಧವಿಲ್ಲದೇನೇ ಎಲ್ಲವೂ ಸಮಂಜಸವಾಗುತ್ತದೆ.

“ಯತ್ರ ಆನಂದಾಶ್ಚ ಮೋದಾಶ್ಚ ಪ್ರಮುದ ಅಸತೇ ತತ್ರ ಮಾಮು-
ಮೃತಂ ಕೃಧೀ” ಯಾವ ಲೋಕದಲ್ಲಿ ಆನಂದ ಮೋದ ಪ್ರಮೋದಗಳಿವೆಯೋ ಅಲ್ಲಿ ನನ್ನನ್ನು ಮುಕ್ತನನ್ನಾಗಿ ಮಾಡು. (ಋಕ್ ಪವಮಾನ)

ಶ್ರುತೇರಭಿಮತಾರ್ಥಸ್ಯ ರಕ್ಷಾಽಭೂದ್ಗುರುಶಿಷ್ಯಯೋಃ |

ಪ್ರಚೋತ್ತರೇ ಪ್ರಕರಣಾದ್ಯನುಕೂಲೇ ಬಭೂವತುಃ || ೨೫೧ ||

ಹೀಗೆ ಅರ್ಥ ಹೇಳಿದಲ್ಲಿ ಶ್ರುತಿಗೆ ಅಭಿಪ್ರೇತವಾದ ಅರ್ಥದ ರಕ್ಷಣೆಯನ್ನು ಗುರು ಶಿಷ್ಯರು ಮಾಡಿದಂತಾಗುವುದು. ಅಲ್ಲದೆ ಪ್ರಶ್ನೋತ್ತರಗಳು ಪ್ರಕರಣಾದಿಗಳಿಗೆ ಅನುಕೂಲವಾಗುವುವು.

ಗುಣಾತ್ಮಕಂ ಬ್ರಹ್ಮ ಚಾಭೂದಭೌತಿಕ ಕಲೇವರಂ ।

ಅಮ್ರಾನ್ಯೃಷ್ಠಃ ಕೋವಿದಾರಾನಾಚಕ್ಷಾಣೋ ನಚೇದ್ಗುರುಃ ॥

ಸ್ಯಾದ್ಬ್ರಹ್ಮ ಪೃಚ್ಛತೇ ಯೋಸಾವಾನನ್ದಾದೀನ್ ಗುಣಾನ್ ಜಗೌ

ಬ್ರಹ್ಮನು ಗುಣಸ್ವರೂಪನೂ ಆದನು ಮತ್ತು 'ತಸ್ಯ ಸ್ತ್ರಿಯಮೇವ ಶಿರಃ' ಇತ್ಯಾದಿಗಳಿಂದ ಅಭೌತಿಕ ಶರೀರವುಳ್ಳವನೂ ಆದನು. ಭೃಗುಮುಷಿಯು ಬ್ರಹ್ಮನನ್ನು ತಿಳಿಸಿಕೊಡು ಎಂಬುದಾಗಿ ಕೇಳಿದಾಗ ಬ್ರಹ್ಮನಲ್ಲದ ಆನಂದಾದಿ ಧರ್ಮಗಳನ್ನು ಉತ್ತರವಾಗಿ ಹೇಳಿದಲ್ಲಿ ಮಾವಿನಗಿಡವಾವುದೆಂದು ಪ್ರಶ್ನೆ ಮಾಡಿದವನಿಗೆ ಕೋವಿದಾರ ಗಿಡವನ್ನು ತೋರಿಸಿದಂತಾಯಿತು.

ಅತ ಏವಾಹ ಭಗವಾನ್ಪೂರ್ಣಪ್ರಜ್ಞೋ ಜಗದ್ಗುರುಃ ॥ ೨೫೩ ॥

ವಿಗ್ರಹೋ ಯಸ್ಯ ಸರ್ವೇ ಹಿ ಗುಣಾ ಏವೇತಿ ವೇದವಿತ್ ।

ಯೋ ಭೃಗೋಶ್ಚ ಗುರುಸ್ತಸ್ಯ ಗುರೋರಪಿ ಗುರುರ್ಮರುತ್ ॥

ಆದ್ದರಿಂದಲೇ ಯಾರು ಭೃಗುವಿಗೆ ಗುರುವೋ ಆ ವರುಣನ ಗುರುವಿಗೂ ಗುರುವಾದ, ಪೂಜ್ಯರಾದ ಜಗದ್ಗುರು ಪೂರ್ಣಪ್ರಜ್ಞಾಚಾರ್ಯರು ದ್ವಾದಶ ಸ್ತೋತ್ರದಲ್ಲಿ (೮ನೇ ಅಧ್ಯಾಯ ೭ನೇ ಶ್ಲೋಕ) "ಎಲ್ಲ ಆನಂದಾದಿ ಗುಣಗಳೇನೇ ಯಾರ ದೇಹವೋ ಅಂತಹ ವಾಸುದೇವನನ್ನು" ಸ್ತೋತ್ರಾದಿಗಳಿಂದ ಸಂತೋಷಪಡಿಸುತ್ತೇನೆಂದು ಹೇಳಿರುವರು.

ಅಥ ಶ್ರುತಗುಣಾನೇತಾನನಂಗೀಕುರ್ವತಾ ತ್ವಯಾ ।

ಸತ್ಯಜ್ಞಾನಾದಿ ಶಬ್ದೈಶ್ಚ ಯದ್ಯನ್ಯಾಪೋಹ ಈರ್ಯತೇ ॥ ೨೫೪ ॥

ತದಾ ಬೌದ್ಧಪ್ರಶಿಷ್ಯತ್ವಂ ಭವೇತ್ತವ ನ ಸಂಶಯಃ ।

ಈಗ ಶ್ರುತ್ಯುಕ್ತವಾದ ಆನಂದಾದಿಗುಣಗಳನ್ನು ಅಂಗೀಕಾರಮಾಡದ ನಿನ್ನಿಂದ "ಸತ್ಯಂ ಜ್ಞಾನಮನಂತಂ ಬ್ರಹ್ಮ" ಎಂಬಲ್ಲಿ ಸತ್ಯಜ್ಞಾನಾದಿ

ಶಬ್ದಗಳಿಂದ ಬ್ರಹ್ಮನಲ್ಲಿ ಅಸತ್ಯಾದಿಗಳು ಇಲ್ಲವೆಂದು ಹೇಳಲ್ಪಟ್ಟವೆ, ಎಂದು ನೀನು ಒಪ್ಪಿದಲ್ಲಿ ಬುದ್ಧನ ಪ್ರತಿಷ್ಠತ್ವವು ನಿನಗೆ ಆದೀತು. ಇದರಲ್ಲಿ ಸಂಶಯವಿಲ್ಲ. ಅಭಿಪ್ರಾಯ : — ಸತ್ಯತ್ವ, ಜ್ಞಾನತ್ವ, ಆನಂದತ್ವ ಬ್ರಹ್ಮನಲ್ಲಿ ಉಂಟೆಂದು ಶ್ರುತಿಗೆ ತಾತ್ಪರ್ಯವಲ್ಲ. ಆದರೆ ಅಸತ್ಯತ್ವ, ಅಜ್ಞಾನತ್ವ, ಅನಾನಂದತ್ವ ಬ್ರಹ್ಮನಲ್ಲಿ ಇಲ್ಲವೆಂದು ಶ್ರುತ್ಯಭಿಪ್ರಾಯ. ಹೀಗೆಂದಲ್ಲಿ ಅನ್ಯಾಪೋಹವಾದಿಯಾದ ಬೌದ್ಧನ ಪ್ರತಿಷ್ಠತ್ವವು ನಿನಗೆ ಬರುತ್ತೆ. ನೀನು ಬೌದ್ಧಮತಾವಲಂಬಿಯಾದಿ.

Note : ಅನ್ಯಾಪೋಹ = ವಿರುದ್ಧವಾದದ್ದನ್ನು ಹೊರಹಾಕೋಣ, ವಿರುದ್ಧವಾದದ್ದನ್ನು ನಿರ್ವೇದ ಮಾಡೋಣ, ವಿರುದ್ಧವಾದದ್ದನ್ನು ವ್ಯಾವೃತ್ತಿ ಮಾಡೋಣ (Exclusion or denial of the opposite). ಸತ್ಯಕ್ಕೆ ಅನ್ಯವಾದದ್ದು ಅಸತ್ಯ. ಸತ್ಯ ಶಬ್ದವು ಬ್ರಹ್ಮನಲ್ಲಿ ಅಸತ್ಯತ್ವವನ್ನು ನಿರ್ವೇದ ಮಾಡುತ್ತೆ. ಸತ್ಯತ್ವವನ್ನು ವಿಧಿಸುವುದಿಲ್ಲ.

ಬ್ರಹ್ಮ ಚ ಜ್ಞಾನರೂಪತ್ವಶೂನ್ಯಂ ಸ್ಯಾತ್ಕಾರಿಕೇಶ್ವರಃ || ೨೫೬ ||

ತಾರ್ಕಿಕನ ಮತದಲ್ಲಿ ಈಶ್ವರನು ಜ್ಞಾನಕ್ಕೆ ಆಶ್ರಯನೇ ಹೊರ್ತು ಜ್ಞಾನಸ್ವರೂಪನಲ್ಲ. ನೀನೂ ಕೂಡ “ ಸತ್ಯಂ ಜ್ಞಾನಮನಂತಂ ” ಎಂಬಲ್ಲಿ ಜ್ಞಾನತ್ವ ಬ್ರಹ್ಮನಲ್ಲಿಲ್ಲವೆಂದರೆ ಜ್ಞಾನರೂಪನಲ್ಲವೆಂದು ಹೇಳಿದಹಾಗಾಯಿತು. ಅಂತೂ ನಿನ್ನ ಬ್ರಹ್ಮನು ತಾರ್ಕಿಕನ ಈಶ್ವರನಂತಾದನು.

ಏಕವಿಂಶತಿ ದುಃಖಾನಾಮತ್ಯಂತಾಭಾವರೂಪತಾಮ್ |

ಪ್ರಾಪ್ತಸ್ತ(ಸ್ಯ)ವೈಕೃಲಾಭಾಖ್ಯ ಮೋಕ್ಷಶ್ಲೋಕಪೇಕ್ಷ್ಯತಾಮಗಾತ್

ಇತೋಪಿ ತಾರ್ಕಿಕಸ್ಯೈವ ಜಯೋಽಭೂತ್ತೇ ಮತಂಗತಂ |

ಸುಖಾಭಾವಸ್ಯ ಲಾಭಾಯ ಪ್ರೇಕ್ಷಾವಾನ್ವಯತೇತಕಃ || ೨೫೭ ||

ಇಪ್ಪತ್ತೊಂದು ದುಃಖಗಳ ಆತ್ಯಂತಿಕನಾಶವು ಮೋಕ್ಷವೆಂದು ತಾರ್ಕಿಕನ ಮತ. ಈ ಇಪ್ಪತ್ತೊಂದು ದುಃಖಗಳಲ್ಲಿ ಸುಖವೂ ಸೇರಿದೆ. ಇದರಿಂದ ಇಪ್ಪತ್ತೊಂದು ದುಃಖಗಳ ಆತ್ಯಂತಾಭಾವವು ಮೋಕ್ಷವು ಎಂದು

ಹೇಳಿದಹಾಗಾಯಿತು. ನೀನು ಹೇಳುವಂತೆ ಸತ್ಯಜ್ಞಾನಾನಂದಾದಿಗಳ ಅಭಾವವು ಬ್ರಹ್ಮಸ್ವರೂಪವಾದಲ್ಲಿ ಬ್ರಹ್ಮೈಕ್ಯರೂಪವಾದ ಮೋಕ್ಷವು ಸುಖಸ್ವರೂಪವಲ್ಲದೇ ಹೋದದ್ದರಿಂದ ವಿವೇಕಿಗಳಿಂದ ಅಪೇಕ್ಷ್ಯವಲ್ಲದ ಹಾಗಾಯಿತು. ಈ ಕಾರಣದಿಂದಲೂ ತಾರ್ಕಿಕನಿಗೇ ಜಯವಾಯಿತು. ತಾರ್ಕಿಕನು ಮೋಕ್ಷದಲ್ಲಿ ಸುಖವಿಲ್ಲವೆಂದು ಹೇಳುವನು. ನೀನಾದರೂ ಬ್ರಹ್ಮನು ಆನಂದಸ್ವರೂಪನೆಂದು ಹೇಳಿದರೂ ಬ್ರಹ್ಮನು ನಿರ್ಭರ್ಮಕನೆಂಬ ಮತವನ್ನು ರಕ್ಷಿಸುವುದಕ್ಕಾಗಿ ಬ್ರಹ್ಮನಲ್ಲಿ ಆನಂದತ್ವವು ಇಲ್ಲವೆಂದು ಕೊನೆಯಲ್ಲಿ ಹೇಳುತ್ತಿ. ಹೀಗೆ ಹೇಳುವುದರಿಂದ ತಾರ್ಕಿಕನು ಹೇಳುವ ಸುಖವಿಲ್ಲದ ಮೋಕ್ಷವೇ ಕೊನೆಯಲ್ಲಿ ನೀನು ಒಪ್ಪಿಕೊಂಡಂತಾಯಿತು. ಫಲಿತಾಂಶ ಏನೆಂದರೆ ತಾರ್ಕಿಕನೇ ಜಯಿಸಿದ. ನಿನ್ನ ಮಾತು ಹೋಯಿತು. ಯಾವ ಪ್ರೇಕ್ಷಾವಂತನು ತಾನೇ ಸುಖಾಭಾವ ಪ್ರಾಪ್ತಿಗಾಗಿ ಪ್ರಯತ್ನಿಸಿಯಾನು ?

ಯದಿ ಸತ್ಯಪದಂ ಚಾಸತ್ಯಾನ್ಯಮಾತ್ರಾರ್ಥಮುಚ್ಯತೇ |

ಸತ್ಯಂ ಪೃಥಕ್ ನಾಸ್ತಿ ಚ ತೇ ಬ್ರಹ್ಮಾ ಸದ್ವಿನ್ ವಿಶ್ವವತ್ || ೨೫೯ ||

ಮೃಪೈವಾಭೂತ್ತೇನ ಶೂನ್ಯಮತಂ ತೇ ಮಸ್ತಕೇಽಪತತ್ |

ಸತ್ಯ ಪದಕ್ಕೆ ಅಸತ್ಯದಿಂದ ಅನ್ಯ ಎಂದು ಮಾತ್ರ ಅರ್ಥವು ಎಂದು ಹೇಳಿ, ಸತ್ಯವು ಬೇರೇ ಇಲ್ಲವೆಂದು ಹೇಳಿದರೆ, ವಿಶ್ವದಂತೆ ಆ ಸತ್ತಿನಿಂದ ಭಿನ್ನವಾಗಿ ನಿನ್ನ ಬ್ರಹ್ಮನು ಮಿಥ್ಯವೇ ಆದನು. ಶೂನ್ಯ ಮತವು ನಿನ್ನ ತಲೆಯಮೇಲೆ ಬಿತ್ತು. ಇಲ್ಲಿ ಅನುಮಾನ ಹೀಗೆ

“ ಬ್ರಹ್ಮಮಿಥ್ಯಾ ಅಸದನ್ಯತ್ವಾತ್ ವಿಶ್ವವತ್ ”.

Note : ‘ ವಿಶ್ವವು ಮಿಥ್ಯಾ ’ ಎಂದು ಹೇಳುವ ಮಾಯಾವಾದಿಗಳು ಆ ವಿಶ್ವವು ಮೊಲದ ಕೋಡಿನಂತೆ ಅಸತ್ತಲ್ಲವೆಂದು ಹೇಳುತ್ತಾರೆ. ಬ್ರಹ್ಮನಲ್ಲಿ ಸತ್ಯತ್ವವು ಇಲ್ಲ, ಅಸದ್ವಿನ್ಯತ್ವವು ಇದೆ. ಹೀಗೆಂದಲ್ಲಿ ಸದಸದ್ವಿಲಕ್ಷಣರೂಪ ಮಿಥ್ಯಾತ್ವವು ವಿಶ್ವಕ್ಕೆ ಹೇಗೋ ಹಾಗೇ ಬ್ರಹ್ಮನಿಗೂ ಆದೀತು.

ಜ್ಞಾನಶಬ್ದೇನ ಚಾಜ್ಞಾನಮಾತ್ರಾನ್ಯತ್ವಮುಭೂತ್ಪರಮ್ || ೨೬೦ ||

ಜ್ಞಾನತ್ವಂ ಬ್ರಹ್ಮಣಿ ನ ಚೇದ್ಬ್ರಹ್ಮಾಪಿ ಘಟಿಕುಡ್ಯವತ್ |

ಜ್ಞಾನಾದನ್ಯದಭೂತ್ತಸ್ಮಾದನ್ಯತ್ವೇ ಬ್ರಹ್ಮಭಿನ್ನತಾ || ೨೬೧ ||
ಬ್ರಹ್ಮಣ್ಯೇವಾಭವದ್ಬ್ರಹ್ಮ ಚಾಭೂತ್ತೇ ಘಟಕುಡ್ಯವತ್ |

ಮತ್ತು ಜ್ಞಾನಶಬ್ದದಿಂದ ಕೇವಲ ಅಜ್ಞಾನದಿಂದ ಅನ್ಯತ್ವವು ಮಾತ್ರ ಆಯಿತು, ಜ್ಞಾನತ್ವವು ಬ್ರಹ್ಮನಲ್ಲ, ಹೀಗಾದರೆ ಬ್ರಹ್ಮನೂ ಕೂಡ ಘಟಾದಿಗಳ ಹಾಗೆ ಜ್ಞಾನದಿಂದ ಅನ್ಯನಾದನು. ಅದರಿಂದಲೂ ಅಂದರೆ ಜ್ಞಾನಾದನ್ಯನಿಂದಲೂ ಅನ್ಯನಾದಲ್ಲಿ ಬ್ರಹ್ಮನಿಂದ ಬೇರೆಯಾಗಿರುವುದು ಘಟಕುಡ್ಯಗಳಲ್ಲಿ ಹೇಗೋ ಹಾಗೆ ಬ್ರಹ್ಮನಲ್ಲಿಯೇ ಆಯಿತು. ಇದರ ಅಭಿಪ್ರಾಯ ಹೀಗೆ:— ಸತ್ಯಂ ಜ್ಞಾನಂ ಅನಂತಂ ಬ್ರಹ್ಮ ಎಂಬಲ್ಲಿ 'ಸತ್ಯಂ,' 'ಜ್ಞಾನಂ,' 'ಅನಂತಂ' ಇವು ಮೂರೂ ಬೇರೆ ಬೇರೆಯಾಗಿ ಬ್ರಹ್ಮನ ಲಕ್ಷಣಗಳು. 'ಬ್ರಹ್ಮ ಜ್ಞಾನಂ' ಎಂದರೆ ಜ್ಞಾನಶಬ್ದವು ಬ್ರಹ್ಮನಲ್ಲದೆಯೆಂದಲ್ಲಿ, ಅಜ್ಞಾನಶಬ್ದವು ಇಲ್ಲವೆಂದರ್ಥ. ಹೀಗೆ ಹೇಳುವುದರಲ್ಲಿ ದೋಷವನ್ನು ತೋರಿಸುತ್ತಾರೆ. ಜ್ಞಾನಶಬ್ದವು ಬ್ರಹ್ಮನಲ್ಲ. ಬ್ರಹ್ಮನು ಅಜ್ಞಾನದಿಂದನ್ಯನು. ಹೀಗೆಂದಲ್ಲಿ ಗಡಿಗೆ ಗೋಡೆ ಇವುಗಳಂತೆ ಬ್ರಹ್ಮನು ಜ್ಞಾನದಿಂದ ಅನ್ಯನಾದನು.

“ಬ್ರಹ್ಮ, ಜ್ಞಾನಾದನ್ಯಂ, ಜ್ಞಾನತ್ವಾಭಾವಾತ್, ಘಟಾದಿವತ್”

[ದೃಷ್ಟಾಂತದಲ್ಲಿ (ಘಟದಲ್ಲಿ) ಜ್ಞಾನಾದನ್ಯತ್ವವೂ ಜ್ಞಾನತ್ವಾಭಾವವೂ ಎರಡೂ ಇವೆ.] ಬ್ರಹ್ಮನು ಜ್ಞಾನದಿಂದ ಅನ್ಯನು, (ಅವನಲ್ಲಿ) ಜ್ಞಾನಶಬ್ದವು ಇಲ್ಲದಿರುವುದರಿಂದ, ಘಟದ ಹಾಗೆ. ಈ ಅನುಮಾನದಿಂದ ಸಿದ್ಧಿಸಿದ್ದು ಇದು:— ಬ್ರಹ್ಮನು ಜ್ಞಾನಾದನ್ಯನು (ಜ್ಞಾನದಿಂದ ಬೇರೆಯಾದವನು). ಈಗ ಮಾಯಾವಾದಿಗಳು ಹೇಳುವಂತೆ, ಬ್ರಹ್ಮನು ಅಜ್ಞಾನಾದನ್ಯನು. 'ಅಜ್ಞಾನಂ' ಎಂದರೆ ಜ್ಞಾನಾದನ್ಯಂ. ಆದ್ದರಿಂದ ಬ್ರಹ್ಮ, ಅಜ್ಞಾನಾತ್ ಜ್ಞಾನಾದನ್ಯಾತ್=ಬ್ರಹ್ಮಣಃ, ಅನ್ಯಂ. ಬ್ರಹ್ಮನು ಬ್ರಹ್ಮನಿಂದ ಅನ್ಯನು ಎಂದಾಯಿತು.

ಬ್ರಹ್ಮ ಅಜ್ಞಾನಾದನ್ಯಂ, ಬ್ರಹ್ಮ ಜ್ಞಾನಾದನ್ಯಾದನ್ಯಂ, ಬ್ರಹ್ಮ ಬ್ರಹ್ಮಣಃ ಅನ್ಯಂ ಬ್ರಹ್ಮ ಬ್ರಹ್ಮನಿಂದ ಅನ್ಯನಾದರೆ, ಬ್ರಹ್ಮನಿಂದ ಅನ್ಯನಾದ ಘಟಕುಡ್ಯಗಳಿಗೆ ಸಮಾನನಾದನು.

ಅನಾನಂದಾನ್ಯತಾ ಚೈವಂ ಮಹಾದೋಷಕರಂ ತವ || ೨೬೨ ||

ಬ್ರಹ್ಮಾನಂದಾತ್ಮಕಂ ನೋ ಚೇದನಾನಂದಮಭೂದ್ಧಿ ತತ್ |

ತಸ್ಮಾದನ್ಯತ್ವಕಥನೇ ಬ್ರಹ್ಮಣೋ ಬ್ರಹ್ಮಭಿನ್ನತಾ || ೨೬೩ ||

ಅಭೂದ್ಬಲಾತ್ತೇನ ಚಾತ್ಮಾಶ್ರಯದೋಷೋ ಭವಿಷ್ಯತಿ |

ಆನಂದಾತ್ಮಕಂ ಬ್ರಹ್ಮ ಭವೇಚ್ಛ ಘಟಕುಡ್ಯವತ್ || ೨೬೪ ||

ತೇನ ಚ ಬ್ರಹ್ಮಹತ್ಯಾಖ್ಯ ಮಹಾದೋಷೋ ಭವೇತ್ತ್ವವ |

ಹೀಗೆಯೇ ಬ್ರಹ್ಮನು ಅನಾನಂದದಿಂದ ಭಿನ್ನನಾದಲ್ಲಿ ನಿನಗೆ ಬಹಳ ದೋಷ ಬರುವುದು. ಬ್ರಹ್ಮನು ಆನಂದಾತ್ಮಕನಲ್ಲದಲ್ಲಿ ಆ ಬ್ರಹ್ಮನು ಅನಾನಂದನಾದನು. ಆ ಅನಾನಂದದಿಂದಲೂ ಭಿನ್ನನಾದ ಪಕ್ಷದಲ್ಲಿ ಬ್ರಹ್ಮನಿಗೆ ಬ್ರಹ್ಮನಿಂದ ಭಿನ್ನತಾ ಅವಶ್ಯಕವಾಗಿ ಬಂತು. ಇದರಿಂದ ನಿನಗೆ ಆತ್ಮಾಶ್ರಯ ದೋಷ ಬರುತ್ತದೆ. ಬ್ರಹ್ಮ ಆನಂದಾತ್ಮಕಂ ನ-ಅನಾನಂದಾತ್ಮಕಂ. ಈಗ ಪುನಃ ಅನಾನಂದಾತ್ಮಕನಲ್ಲವೆಂದಲ್ಲಿ ಬ್ರಹ್ಮ, ಘಟಕುಡ್ಯಗಳಂತೆ ಬ್ರಹ್ಮನಿಂದ ಅನ್ಯನು ಆದನು. ಇದರಿಂದ ನಿನಗೆ ಬ್ರಹ್ಮಹತ್ಯಾದೋಷ ಬಂದೀತು. ಅಥವಾ 'ಬ್ರಹ್ಮ ಆನಂದಂ' ಎಂದರೆ, ಆನಂದತ್ವವು ಬ್ರಹ್ಮನಲ್ಲಿ ಇದೆ ಎಂದಲ್ಲಿ, ಬ್ರಹ್ಮನು ಅನಾನಂದನಲ್ಲ ಎಂದು ಅರ್ಥ. ಇದು ಮಾಯಾವಾದಿಗಳ ಅಭಿಪ್ರಾಯ. ಹೀಗೆ ಹೇಳುವುದರಲ್ಲಿನ ದೋಷವನ್ನು ತೋರಿಸುತ್ತಾರೆ.

ಆನಂದತ್ವವು ಬ್ರಹ್ಮನಲ್ಲಲ್ಲಿ. ಆದರೆ ಬ್ರಹ್ಮ ಅನಾನಂದನಲ್ಲ. ಹೀಗೆಂದಲ್ಲಿ ಗಡಿಗೆ ಗೋಡೆ ಇವುಗಳಂತೆ ಬ್ರಹ್ಮನು ಆನಂದಾದಿ ಅನ್ಯನಾದನು. "ಬ್ರಹ್ಮ ಆನಂದಾದನ್ಯಂ ಆನಂದತ್ವಾಭಾವಾತ್ ಘಟಕುಡ್ಯವತ್" ಬ್ರಹ್ಮನು ಆನಂದದಿಂದ ಅನ್ಯನು. ಅವನಲ್ಲಿ ಆನಂದತ್ವವಿಲ್ಲದಿರುವುದರಿಂದ ಗಡಿಗೆ ಗೋಡೆಯಂತೆ.

ಈ ಅನುಮಾನದಿಂದ ಸಿದ್ಧಿಸಿದ್ದು, ಬ್ರಹ್ಮನು ಆನಂದಾದನ್ಯನು ಆಂತ. ಈಗ ಮಾಯಾವಾದಿಗಳು ಹೇಳುವಂತೆ ಬ್ರಹ್ಮನು ಅನಾನಂದಾದನ್ಯನು ಆದಲ್ಲಿ "ಬ್ರಹ್ಮ, ಅನಾನಂದಾತ್ = ಆನಂದಾದನ್ಯಾತ್ = ಬ್ರಹ್ಮಣಃ ಅನ್ಯಂ" ಬ್ರಹ್ಮನು ಬ್ರಹ್ಮನಿಂದ ಅನ್ಯನು ಎಂದಾಯಿತು.

ಶ್ರುತಸದ್ಧರ್ಮಶೂನ್ಯತ್ವಾದ್ಬ್ರಹ್ಮಾನುಸೃತಾನಪಿ || ೨೬೫ ||

ತದ್ಬ್ರಹ್ಮರಕ್ಷಕಂ ಭೈಕ್ಷ್ಯಂ ನ ಲಬ್ಧಂ ತತ್ ಕ್ಷುಧಾರ್ಥಿತಮ್ |
ತವ ಬ್ರಹ್ಮ ಚ ತತ್ತ್ವಶೂನ್ಯೋದರನುವೀವಿಶತ್ || ೨೬೬ ||

ಬೌದ್ಧರನ್ನು ಅನುಸರಿಸಿದರೂ ಕೂಡ ಶ್ರುತ್ಯುಕ್ತವಾದ ಉತ್ತಮ ಧರ್ಮಗಳು ಇಲ್ಲದೇ ಹೋಗಿ ನಿನ್ನ ಬ್ರಹ್ಮನನ್ನು ರಕ್ಷಿಸುವ ಭಿಕ್ಷುನ್ನವು ಲಭಿಸಲಿಲ್ಲ. ಆದ್ದರಿಂದ ಹಸಿವಿನಿಂದ ಬಾಧಿತವಾದ ನಿನ್ನ ಬ್ರಹ್ಮವು ಶೂನ್ಯತತ್ವದ ಉದರವನ್ನು ಪ್ರವೇಶಿಸಿತು (ಶೂನ್ಯವಾಯಿತು).

ತುಷಾನ್ನವತ್ಕ್ಲೋದರಸ್ಯ ಬಾಧಕಾತ್ತೇನ ದಾಪಿತಾತ್ |
ಸರ್ವಧರ್ಮಾಭಾವರೂಪ ವಿಷಮಿಶ್ರಾನ್ನ ಭಕ್ಷಣಾತ್ || ೨೬೭ ||

ಶೂನ್ಯತ್ವರೂಪಮರಣಂ ಪ್ರಾಪ್ಯ ನಷ್ಟಮುಭೂದಹೋ |
ಬ್ರಹ್ಮಹಾ ತ್ವಂ ಚ ತನುಸಿ ಪತಿಷ್ಯಸಿ ನ ಸಂಶಯಃ || ೨೬೮ ||

ಹೊಟ್ಟುಮಿಶ್ರವಾದ ಅನ್ನವನ್ನು ಭಕ್ಷಿಸುವುದರಿಂದ ಉಂಟಾಗುವ ಉದರ ಶೂಲೆಯಂತೆ ಅವನಿಂದ (ಬೌದ್ಧನಿಂದ) ಕೊಡಿಸಲ್ಪಟ್ಟ ಸರ್ವಧರ್ಮಾಭಾವರೂಪ ವಿಷಮಿಶ್ರವಾದ ಅನ್ನವನ್ನು ಭಕ್ಷಿಸುವುದರಿಂದ ನಿನ್ನ ಬ್ರಹ್ಮನು ಅಹೋ ಶೂನ್ಯತ್ವರೂಪ ಮರಣವನ್ನು ಹೊಂದಿ ನಷ್ಟನಾದನು. ಬ್ರಹ್ಮಹತ್ಯಮಾಡಿದ ನೀನಾದರೋ ತಮಸ್ಸಿನಲ್ಲಿ ಬೀಳುತ್ತಿ. ಇದರಲ್ಲಿ ಸಂಶಯವಿಲ್ಲ. ಈ ಶ್ಲೋಕಗಳ ಅಭಿಪ್ರಾಯ. ಸತ್ಯತ್ವವನ್ನು ತಂದುಕೊಡದ ಅಸತ್ಯಾಸತ್ಯವು ಹೊಟ್ಟು. ಸರ್ವಧರ್ಮರಾಹಿತ್ಯವು ವಿಷಮಿಶ್ರವಾದ ಅನ್ನ. ಬ್ರಹ್ಮನಲ್ಲಿ ಯಾವ ಧರ್ಮವೂ ಇಲ್ಲವೆಂದಲ್ಲಿ ಬ್ರಹ್ಮನು ಶೂನ್ಯಸದೃಶನಾಗುವ ನಾಡ್ದರಿಂದ ಸರ್ವಧರ್ಮರಾಹಿತ್ಯವು ವಿಷಸದೃಶವಾದದ್ದು ಆಯಿತು. ಇದು ಮಾಯಾವಾದಿಗಳು ಒಪ್ಪಿರುವರು. ಶೂನ್ಯಶಬ್ದವು ವಿಷ್ಣುಸಹಸ್ರನಾಮದಲ್ಲಿ ಬರುತ್ತೆ. 'ವೀರಹಾ ವಿಷಮಃ ಶೂನ್ಯಃ'. ಈ ಶೂನ್ಯಶಬ್ದಕ್ಕೆ ಶಂಕರಾಚಾರ್ಯರು ತಮ್ಮ ಸಹಸ್ರನಾಮ ಭಾಷ್ಯದಲ್ಲಿ ಹೀಗೆ ಅರ್ಥ ಮಾಡಿರುವರು. 'ಸರ್ವವಿಶೇಷರಹಿತತ್ವಾತ್ ಶೂನ್ಯವತ್ ಶೂನ್ಯಃ'. ಬ್ರಹ್ಮನಲ್ಲಿ (ವಿಷ್ಣುವಿನಲ್ಲಿ) ಯಾವ ವಿಶೇಷವೂ (ಯಾವ ಧರ್ಮವೂ) ಇಲ್ಲವಾದ್ದರಿಂದ ಅವನು ಶೂನ್ಯದಂತೆ ಶೂನ್ಯನು.

ಶ್ರುತೇನುಖ್ಯಾರ್ಥಸನ್ತಾಂಗಾತ್ ಚ ತುಭ್ಯಂ ಪ್ರಕುಪ್ಯತಿ |

ಲಘುಭಾವಪರಿತ್ಯಾಗಾದ್ಗುರುಭಾವಪರಿಗ್ರಹಾತ್ || ೨೬೯ ||

ಗೌರವಾಖ್ಯ ಮಹಾಭಾರಾದಪಿ ದೂಷ್ಯೋ ಭವಿಷ್ಯತಿ |

ಶ್ರುತಿಯ ಮುಖ್ಯಾರ್ಥವನ್ನು ಬಿಡೋಣದರಿಂದ ಆ ಶ್ರುತಿಯು ನಿನ್ನಲ್ಲಿ ಬಹು ಕೋಪಗೊಳ್ಳುತ್ತಾಳೆ. ಲಘುಮಾರ್ಗವನ್ನು ದೂರಮಾಡಿ ಗುರುಮಾರ್ಗವನ್ನು ಅವಲಂಬಿಸುವುದರಿಂದ ಗೌರವವೆಂಬ ಮಹಾದೋಷದ ಭಾರದಿಂದ ದೂಷ್ಯನಾಗುತ್ತಿ. 'ಸತ್ಯಂ, ಜ್ಞಾನಂ, ಅನಂತಂ, ಬ್ರಹ್ಮ' ಎಂಬೀ ಶ್ರುತಿಗೆ ಆ ಬ್ರಹ್ಮನಲ್ಲಿ ಸತ್ಯತ್ವ, ಜ್ಞಾನತ್ವ, ಅನಂತತ್ವ, ಈ ಧರ್ಮಗಳು ಇವೆಯೆಂದು ಅರ್ಥಮಾಡುವುದು ಸರಿಯಾದದ್ದು. ಇದು ಲಘುಮಾರ್ಗ. ಈ ಮಾರ್ಗವನ್ನು ನೀನು ಬಿಟ್ಟು ದೂಷ್ಯನಾದಿ ಎಂವಭಿಪ್ರಾಯ.

ತ್ರಿಭಿಃ ಪದೈಶ್ಚ ತೇ ಬ್ರಹ್ಮ ಜಡೋಪಮಮುಭೂತ್ಪರಮ್ ||೨೭೦||

ಜಡಾನ್ಯತಾ ತೇಽಭಿಮತಾ ತ್ವತಿದೂರೇ ಗತಾಽಭವತ್ |

"ಸತ್ಯಂ, ಜ್ಞಾನಂ, ಅನಂತಂ" ಈ ಮೂರು ಪದಗಳಿಂದ ನಿನ್ನ ಬ್ರಹ್ಮನು ಕೇವಲ ಜಡಕ್ಕೆ ಸಮಾನನಾದನು. ಬ್ರಹ್ಮನು ಜಡದಿಂದ ಅನ್ಯನು ಎಂಬುದು ಯಾವುದು ನಿನಗೆ ಅಭಿಮತವಾದದ್ದೋ ಅದು ಬಹಳ ದೂರ ಹೋದದ್ದಾಯಿತು. ಅಂದರೆ 'ಸತ್ಯಂ, ಜ್ಞಾನಂ, ಅನಂತಂ' ಈ ಮೂರು ಪದಗಳಿಗೆ ಬ್ರಹ್ಮನಲ್ಲಿ ಸತ್ಯತ್ವ, ಜ್ಞಾನತ್ವ, ಅನಂತತ್ವ ಈ ಮೂರು ಧರ್ಮಗಳು ಇಲ್ಲವೆಂದು ಹೇಳುವುದರಿಂದ ನಿನ್ನ ಬ್ರಹ್ಮನು ಜಡವಾದಂತಾದನು. ನಿನಗೆ ಅಭಿಮತವಾದ ಬ್ರಹ್ಮನು ಜಡದಿಂದ ಬೇರೆಯಾಗಿರೋಣವು ಅತಿ ದೂರವಾಗಿ ಓಡಿಹೋಯಿತು. ನೀನು ಜಡದಲ್ಲಿ ಸದ್ವಿನ್ಯತ್ವ, ಜ್ಞಾನಾನ್ಯತ್ವ, ಪರಿಚ್ಛಿನ್ಯತ್ವ ಈ ಮೂರನ್ನೂ ಒಪ್ಪಿರುವಿ. ಆದ್ದರಿಂದ ಬ್ರಹ್ಮನಲ್ಲಿ ಸತ್ಯತ್ವವಿಲ್ಲ, ಜ್ಞಾನತ್ವವಿಲ್ಲ, ಅನಂತತ್ವವಿಲ್ಲವೆಂದು ಅರ್ಥ ಹೇಳಿದಲ್ಲಿ ಜಡದಲ್ಲಿ ಒಪ್ಪಿರುವ ಧರ್ಮಗಳು ಬ್ರಹ್ಮನಲ್ಲಿ ಬಂದವು. ಅಂದರೆ ಬ್ರಹ್ಮನು ಜಡದಿಂದ ಬೇರೆಯಾಗಲಿಲ್ಲ. ಜಡದ ಸ್ವರೂಪವು ಹೇಗೋ ಹಾಗೇ ಬ್ರಹ್ಮಸ್ವರೂಪವೂ ಆಯಿತು.

ಈದೃಶಂಚ ತವ ಬ್ರಹ್ಮ ಭೃಗುಃ ಕಸ್ಯಾದ್ಗುರುಂ ಪ್ರತಿ || ೨೭೧ ||

ಅಧ್ಯಾಪಯೇತ್ಯರ್ಥಯೇತ ತಸ್ಯಾತ್ಮದ್ವೈಖ್ಯಯಾಽಮುಯಾ |

ಉಭಾವಶ್ಯಶ್ರುತಗ್ರನ್ಥಾವುಭಾವಪಿ ಜಡಾತ್ಮಕೌ || ೨೭೨ ||

ಭವೇತಾಂ ಗುರುಶಿಷ್ಯೌ ತೌ ಸರ್ವಜ್ಞೌ ಲೋಕಸಮ್ಮತೌ |

ಇಂತಹ ನಿನ್ನ ಬ್ರಹ್ಮನನ್ನು ಭೃಗುವು ಏಕೆ ತಾನೇ ಅಧ್ಯಯನ ಮಾಡಿ
ಸೆಂದು ಗುರುವನ್ನು ಪ್ರಾರ್ಥಿಸಿಯಾನು? ಆದ್ದರಿಂದ ಈ ನಿನ್ನ ವ್ಯಾಖ್ಯಾನ
ದಿಂದ ಗುರುಶಿಷ್ಯರಾದ ವರುಣನೂ ಭೃಗುವೂ ಗ್ರಂಥಶ್ರವಣ ಮಾಡದೇ
ಇದ್ದವರೂ ಮತ್ತು ಇಬ್ಬರೂ ಜಡದಂತೆ ಅಜ್ಞರೂ ಆದರು. ಆದರೆ
ಇವರಿಬ್ಬರೂ ಸರ್ವಜನರಿಗೆ ಸಮ್ಮತರಾದ ಸರ್ವಜ್ಞರು.

ಕಿಂಚಾಸುಖಾನ್ಯತ್ತೇ ಬ್ರಹ್ಮ ತಚ್ಚ ಸ್ಯಾತ್ಸುಖತಾ ಯದಿ || ೨೭೩ ||

ಬ್ರಹ್ಮಣೇವ ಭವೇನ್ನೋ ಚೇನ್ನ ಸ್ಯಾದೇವ ವಿಚಾರಣೇ |

ಅಜ್ಞಾನಾನ್ಯತ್ವಮಪಿ ಚ ತದಾ ಸ್ಯಾತ್ ಜ್ಞಾನತಾ ಯದಿ || ೨೭೪ ||

ಬ್ರಹ್ಮಣೇವ ಭವೇನ್ನೋ ಚೇನ್ನ ಭವೇದ್ವಿದುಷಾಂ ಮತೇ |

ಅಸತ್ಯಾನ್ಯತ್ವಮಪಿ ಚ ಸತ್ಯತ್ತೇ ಸತಿ ಸಂಭವೇತ್ || ೨೭೫ ||

ನ ಚೇನ್ನ ಸ್ಯಾತ್ತೇನ ಚಾಭೂದನ್ಯಾಪೋಹಮತಂ ವೃಥಾ |

ಅಲ್ಲದೆ ನಿನ್ನ ಬ್ರಹ್ಮನು ಅಸುಖದಿಂದ ಅನ್ಯನು. ಏಕೆಂದರೆ, 'ಆನಂದಂ
ಬ್ರಹ್ಮ' ಎಂಬುವಲ್ಲಿ ಆನಾನಂದತ್ವವಿಲ್ಲವೆಂದು ಅರ್ಥಮಾಡಿದ್ದಿ. ಇದರಿಂದ
ಅಸುಖದಿಂದ ಅನ್ಯನು ಎಂದು ಹೇಳಿದ ಹಾಗಾಯಿತು. ಇದು ಸುಖತ್ವ
ಬ್ರಹ್ಮನಲ್ಲಿದ್ದರೇನೇ ಕೂಡುತ್ತದೆ. ಸುಖತ್ವವಿಲ್ಲವೆಂದಲ್ಲಿ ಕೂಡುವುದೇ ಇಲ್ಲ.
ಇದು ವಿಚಾರದಿಂದ ಸಿದ್ಧಿಯಾಗುತ್ತೆ. ಹೀಗೆಯೇ ಬ್ರಹ್ಮನಲ್ಲಿ ಜ್ಞಾನತ್ವ
ವಿದ್ದರೇನೇ ಅವನಲ್ಲಿ ಅಜ್ಞಾನಾನ್ಯತ್ವ ಕೂಡುತ್ತದೆ. ಇಲ್ಲದಲ್ಲಿ ಜ್ಞಾನಿಗಳ
ಮತದಲ್ಲಿ ಕೂಡುವುದಿಲ್ಲ. ಹಾಗೆಯೇ ಸತ್ಯತ್ವವು ಬ್ರಹ್ಮನಲ್ಲಿದ್ದರೇನೇ
ಅಸತ್ಯಾನ್ಯತ್ವವು ಅವನಲ್ಲಿ ಸಂಭವಿಸಿತು. ಇಲ್ಲದಲ್ಲಿ ಇಲ್ಲ. ಆದ್ದರಿಂದ
ಅನ್ಯಾಪೋಹ ಮತವನ್ನು ಅನುಸರಿಸಿದ್ದು ಪ್ರಯೋಜನವಿಲ್ಲವೇ ಹೋಯಿತು.
ನೀನು ಈ ಮತವನ್ನು ಅವಲಂಬಿಸಿದ್ದು ಸತ್ಯತ್ವ, ಜ್ಞಾನತ್ವ, ಆನಂದತ್ವ

ಧರ್ಮಗಳನ್ನು ಬ್ರಹ್ಮನಲ್ಲಿ ಇಲ್ಲವೆಂದು ಹೇಳುವುದಕ್ಕೆ. ಅಸತ್ಯತ್ವವಿಲ್ಲ, ಅಜ್ಞಾನತ್ವವಿಲ್ಲ, ಅನಾನಂದತ್ವವಿಲ್ಲ ಎಂದು ಹೇಳಿದರೆ ಸತ್ಯತ್ವ, ಜ್ಞಾನತ್ವ, ಆನಂದತ್ವ ಬ್ರಹ್ಮನಲ್ಲಿ ಒಪ್ಪಲೇಬೇಕು.

“ಸತ್ಯಂ ಜ್ಞಾನಮನಂತಂ ಬ್ರಹ್ಮೇತ್ಯತ್ರ ಸತ್ಯಾದಿ ಪದಾನಾಂ ಏಕಾರ್ಥತ್ವೇ ಪ್ರರ್ಯಾಯತ್ವಪ್ರಸಂಗಃ | ನಚ ಸತ್ಯತ್ವಾದಿ ವಿಶೇಷಾಭಾವೇಪಿ ಬ್ರಹ್ಮಣ್ಯ- ಸತ್ತ್ವಾದಿ ವ್ಯಾವೃತ್ತಿದ್ವಾರಾ ಪರ್ಯಾಯತ್ವಂ | ವ್ಯಾವರ್ತಕ ವಿಶೇಷಾಭಾವೇ ಬ್ರಹ್ಮಣ್ಯಸತ್ತ್ವಾದಿ ವ್ಯಾವೃತ್ತೇರಸಂಭವಾದ್ವೈಯರ್ಥ್ಯಾಚ್ಛ” || (ಸನ್ನಾಹಯ ರತ್ನಾವಳಿ-ಅಧ್ಯಾಯ ೧, ಪುಟ ೧೨)

ಅರ್ಥ :—ಸತ್ಯಂ ಜ್ಞಾನಮನಂತಂ ಬ್ರಹ್ಮ ಎಂಬ ವಾಕ್ಯದಲ್ಲಿನ ಸತ್ತ್ವಾದಿ ಪದಗಳ ಅರ್ಥವು ಒಂದೇ ಆಗಿದ್ದ ಪಕ್ಷದಲ್ಲಿ ಆ ಪದಗಳಿಗೆ ಪರ್ಯಾಯತ್ವವು ಬರಬೇಕಾಗುತ್ತೆ. ಬ್ರಹ್ಮನಲ್ಲಿ ಸತ್ಯತ್ವಾದಿ ಧರ್ಮಗಳು ಇಲ್ಲದಿದ್ದರೂ ಅಸತ್ಯತ್ವ, ಅಜ್ಞಾನತ್ವ, ಪರಿಚ್ಛಿನ್ನತ್ವ ಇವುಗಳ ಅಭಾವವಿದೆಯೆಂದು ಹೇಳುವುದರಿಂದ ಪರ್ಯಾಯತ್ವ ದೋಷವು ಬರುವುದಿಲ್ಲವೆನ್ನುವಂತಿಲ್ಲ. ಬ್ರಹ್ಮನಲ್ಲಿ ಸತ್ಯತ್ವಾದಿ ಧರ್ಮಗಳು ಇಲ್ಲದಿದ್ದ ಪಕ್ಷದಲ್ಲಿ ಅವನಲ್ಲಿ ಅಸತ್ಯತ್ವಾದಿಗಳ ಅಭಾವವನ್ನು ಹೇಳಲಾಗುವುದಿಲ್ಲ ಮತ್ತು ಹಾಗೆ ಹೇಳುವುದರಿಂದ ಪ್ರಯೋಜನವೂ ಇಲ್ಲ.

ಯತೋ ವ್ಯಾವರ್ತಕಾಧೀನಾ ವ್ಯಾವೃತ್ತಿದೃಶ್ಯತೇ ಭುವಿ || ೨೭೬ ||

ಅಣೌ ವ್ಯಾವೃತ್ತತಾ ನೋ ಚೇತ್ ಕ್ಷಯ ಏನ ಭವಿಷ್ಯತಿ |

ಏಕೆಂದರೆ, ಲೋಕದಲ್ಲಿ ಯಾವುದಾದರೂ ಒಂದು ವಸ್ತುವನ್ನು ಕುರಿತು ಇದು ಅಸತ್ಯದಿಂದ ವ್ಯಾವೃತ್ತವಾದದ್ದು (ಅನ್ಯವಾದದ್ದು) ಎಂದರೆ ಅದು ಸತ್ಯವೆಂದೇ ಅರ್ಥ. ಒಂದು ಪದಾರ್ಥದಲ್ಲಿ ಅಸತ್ಯತ್ವವಿಲ್ಲವೆಂಬುದು ಕೂಡ ಬೇಕಾದರೆ, ಆ ವಸ್ತುವಿನಲ್ಲಿ ಸತ್ಯತ್ವವಿರಲೇಬೇಕು. ಸತ್ಯತ್ವವಿಲ್ಲದ ವಸ್ತುವಿನಿಂದ ಅಸತ್ಯತ್ವವನ್ನು ವ್ಯಾವೃತ್ತಿಮಾಡುವುದು (ಹೊರಹಾಕುವುದು) ಆಗಲಾರದು. ವ್ಯಾವೃತ್ತಿ ಮಾಡುವುದೆಂದರೆ ವಿಂಗಡಿಸುವುದು. ಬ್ರಹ್ಮನಲ್ಲಿ ಅಸತ್ಯದ ವ್ಯಾವೃತ್ತಿ ಇದೆ, ಬ್ರಹ್ಮನು ಅಸತ್ಯದಿಂದ ಅನ್ಯನು ಎಂದರ್ಥ.

ಬ್ರಹ್ಮಸತ್ಯಂ ಎಂಬಲ್ಲಿ 'ಸತ್ಯ' ಪದವು ಬ್ರಹ್ಮನು ಅಸತ್ಯನಲ್ಲ ಎಂದಿಷ್ಟೇ ಹೊರ್ತು ಬ್ರಹ್ಮನಲ್ಲಿ ಸತ್ಯತ್ವ ಇದೆ ಎಂದಲ್ಲ. ಹೀಗೆ ಆಗುವುದಿಲ್ಲ. ಅಸತ್ಯತ್ವವನ್ನು ಬ್ರಹ್ಮನಿಂದ ದೂರಮಾಡುವ ಸತ್ಯತ್ವವು ಬ್ರಹ್ಮನಲ್ಲಿದ್ದರೇನೇ ಅಸತ್ಯತ್ವವು ಬ್ರಹ್ಮನಿಂದ ದೂರವಾಗುತ್ತೆ. ದೇವದತ್ತನಲ್ಲಿ ಸತ್ಯವಚನವಿಲ್ಲದೆ ಅವನಲ್ಲಿ ಅಸತ್ಯವಚನವಿಲ್ಲವೆಂದು ಲೋಕದಲ್ಲಿ ಯಾರಾದರೂ ಹೇಳುವರೇನು?

ವೈಶೇಷಿಕರ ಪ್ರಕ್ರಿಯೆ:—ವಿಶೇಷವೆಂಬುದು ಒಂದು ಪದಾರ್ಥ. ಇದು ಪರಮಾಣುಗಳಲ್ಲಿಯೂ ಇತರ ನಿತ್ಯವಸ್ತುಗಳಲ್ಲಿಯೂ ಇದೆ. ಒಂದು ನಿತ್ಯವಸ್ತುವಿನಲ್ಲಿ ಒಂದು ವಿಶೇಷ. ಒಂದು ಪರಮಾಣುವಿನಲ್ಲಿರುವ ವಿಶೇಷವು ಏನು ಮಾಡುತ್ತದೆ ಎಂದಲ್ಲಿ, ಅದು ಆ ಪರಮಾಣುವನ್ನು ಇತರ ಎಲ್ಲದರಿಂದಲೂ ಬೇರೆಮಾಡಿ ತೋರಿಸುತ್ತದೆ. ಪರಮಾಣುವಿನಲ್ಲಿ 'ವ್ಯಾವೃತ್ತತಾ' ಅಂದರೆ ಬೇರೆಯಾಗಿರೋಣವು ಇಲ್ಲದಲ್ಲಿ ವಿಶೇಷ ಬೇಕಾಗಿಲ್ಲ. ಆಗ ಅಂದರೆ, ಬೇರೆಯಾಗಿರೋಣವು ಇಲ್ಲದಲ್ಲಿ, ಅದು ಇಲ್ಲವೆಂದೇ ಹೇಳಿದ ಹಾಗಾಯಿತು. ಅಂದರೆ ಅದು ಕ್ಷಯವಾಯಿತು. ಈಗ ಬ್ರಹ್ಮನಲ್ಲಿ 'ಅಸತ್ಯ ವ್ಯಾವೃತ್ತತಾ' ಅಂದರೆ ಅಸತ್ಯದಿಂದ ಬೇರೆಯಾಗಿರೋಣವು ಇದೆಯೇ ಇಲ್ಲವೇ? ಅದು ಇದೆ ಅಂದರೆ ಪರಮಾಣುವಿನಲ್ಲಿ ವಿಶೇಷವು ಹೇಗೋ ಹಾಗೆ ಅಸತ್ಯವ್ಯಾವೃತ್ತಿಗೆ ಪ್ರಯೋಜಕವಾದ ಸತ್ಯತ್ವವು ಬ್ರಹ್ಮನಲ್ಲಿ ಒಪ್ಪಬೇಕು. 'ಅಸತ್ಯ ವ್ಯಾವೃತ್ತತಾ' ಇಲ್ಲವೆಂದಲ್ಲಿ ಅಸತ್ಯನಾಗಿ ಶೂನ್ಯತಾವನ್ನು ಹೊಂದಿ ಬ್ರಹ್ಮನು ನಾಶನಾದಾನು.

ಅತಃ ಶ್ರುತ್ಯುಕ್ತಮಾರ್ಗೇಣ ಜ್ಞಾನಾನಂದಾದಿರೂಪತಾ || ೨೭೭ ||

ಸ್ಥಿರಾಽಭೂದ್ಬ್ರಹ್ಮಣಿ ಗುಣೇಷ್ಟೇವಾಭೂಚ್ಛ ಶ್ರುತೇರ್ಭರಃ |

ಆದ್ದರಿಂದ ಶ್ರುತಿಯಲ್ಲಿ ಹೇಳಿದ ರೀತಿಯಲ್ಲಿ ಜ್ಞಾನಾನಂದಾದಿ ರೂಪತ್ವವು ಬ್ರಹ್ಮನಲ್ಲಿ ಸ್ಥಿರವಾಯಿತು ಮತ್ತು ಶ್ರುತಿಗೆ ಭಾರವು (ತಾತ್ಪರ್ಯವು) ಗುಣಗಳನ್ನು ಹೇಳುವುದರಲ್ಲಿಯೇ ಎಂಬುದು ಸ್ಥಿರವಾಯಿತು.

ತಸ್ಮಾತ್ ಜ್ಞಾನಾನಂದಪೂರ್ವಾ ಧರ್ಮಾ ಬ್ರಹ್ಮಣಿ ನಿರ್ಮಲೇ ||

ಸಂತೈವ ತೇಷಾಂ ನಾನಾತ್ವಮಾತ್ರಂ ನ ಬ್ರಹ್ಮಣಾ ಸಹ |

ಇತ್ಯೇವ ವಾಚ್ಯಂ ಮೀಮಾಂಸಾನಿಪುಣೈಃ ಶ್ರುತಿಕೋವಿದೈಃ ||

ಆದಕಾರಣ ಜ್ಞಾನಾನಂದವೇ ಮೊದಲಾದ ಧರ್ಮಗಳು ನಿರ್ದೋಷ
ನಾದ ಬ್ರಹ್ಮನಲ್ಲಿ ಇದ್ದೇ ಇವೆ. ಆದರೆ ಬ್ರಹ್ಮನಿಂದ ಆ ಧರ್ಮಗಳಿಗೆ ಭೇದ
ಮಾತ್ರವಿಲ್ಲ. ಹೀಗೆಯೇನೇ ಶ್ರುತ್ಯರ್ಥ ಮಾಡುವುದರಲ್ಲಿ ನಿಪುಣರೂ
ಆದವರು ಹೇಳಬೇಕು.

ಏಕೀಭಾವೇ ಕಥಂ ಬ್ರಹ್ಮ ಧರ್ಮಿಭಾವೋ ಭವೇದಿತಿ |

ಶಂಕಾಯಾಃ ಪರಿಹಾರಸ್ತೇ ಯಃ ಸ್ಯಾತ್ಸಸ್ಯಾನ್ಮನಾಪಿ ಚ ||೨೮೦||

ಬ್ರಹ್ಮನಿಗೂ ಬ್ರಹ್ಮನ ಗುಣಗಳಿಗೂ ಐಕ್ಯವೆಂದು ಹೇಳಿದರೆ, ಬ್ರಹ್ಮನು
ಧರ್ಮಿಯಾಗಿರೋಣವು ಹೇಗಾಗುತ್ತದೆ? ಇದಕ್ಕೆ ದೃಷ್ಟಾಂತ - ಕೆಂಪುಹೂವು
ಎಂಬಲ್ಲಿ ಹೂವು ಧರ್ಮಿ, ಕೆಂಪು ಧರ್ಮ. ಇವೆರಡೂ ಬೇರೆಯಾಗಿದ್ದರೆ ತಾನೇ
ಕೆಂಪುಹೂವು ಎಂದಾಗುತ್ತೆ. ಕೆಂಪೂ ಹೂವೂ ಒಂದೇ ಆದಮೇಲೆ, ಕೆಂಪು
ಧರ್ಮವೆಂದೂ ಹೂವು ಧರ್ಮಿ ಎಂದೂ ಹೇಗಾದೀತು ಎಂದಭಿಪ್ರಾಯ. ಈ
ಶಂಕಾಪರಿಹಾರವು ನಿನಗೆ (ಮಾಯಾವಾದಿಗೆ) ಹೇಗೋ ನನಗೂ ಹಾಗೇ
ಆದೀತು. ಬ್ರಹ್ಮನು ಬೇರೆಯಲ್ಲ - 'ತತ್ತ್ವಮಸಿ' ಎಂಬ ವಾಕ್ಯದಿಂದ
ಬೋಧಿತವಾದ ಐಕ್ಯವು ಬೇರೆಯಲ್ಲ ಎಂದು ನಿನ್ನ ಮತ. ಆದರೆ ಬ್ರಹ್ಮನು
ಸ್ವಪ್ರಕಾಶನಾಗಿ ಸಿದ್ಧನಾಗಿದ್ದರೂ ಐಕ್ಯವು ಸಿದ್ಧಿಯಾಗಿಲ್ಲ ಎಂದು ಹೇಳುವಿ.
ಅದೇಕೆಂದರೆ, ವೇದಾಂತಜನಿತಜ್ಞಾನದಿಂದ ಐಕ್ಯವು ಸಿದ್ಧಿಯಾಗಬೇಕು.
ಹಾಗಲ್ಲದಿದ್ದಲ್ಲಿ ಬ್ರಹ್ಮಸಾಕ್ಷಾತ್ಕಾರಕ್ಕಾಗಿ ವೇದಾಂತವಿಚಾರವು ಅವಶ್ಯಕವಿಲ್ಲದೆ
ಹೋಗಬೇಕು. ಇಲ್ಲಿ ನೀನು ಹೇಗೆ ಸಮಾಧಾನ ಹೇಳಬೇಕೋ ಹಾಗೆಯೇ
ನಾವೂ ಸಮಾಧಾನ ಹೇಳಬೇಕು.

ವಿಶೇಷ ವಿಚಾರ

ಧರ್ಮೋಪ್ಯವಶ್ಯಂ ಕಾರ್ಯಾಯ ನಾಚ್ಯೋಽಭೂದೇಕತಾಽಪಿ ಚ |

ಸತೋ ದ್ವಿತ್ವಭಯಾದ್ವಚ್ಯಾ ತ್ವಯಾ ಶ್ರುತಿಬಲಾನ್ಮಯಾ ||೨೮೧||

ಧರ್ಮೋಪ್ಯಸ್ತೈಕತಾಽಪ್ಯಸ್ತಿ ಧರ್ಮೀಚಾಸ್ತಿ ದ್ವಯೋರಪಿ |

ಭೇದೋ ನಾಸ್ತಿ ತಥಾಪ್ಯಸ್ತಿ ಭೇದಕಾರ್ಯಂ ದ್ವಯೋರಪಿ ||೨೮೨||

ಭೇದಪ್ರತಿನಿಧಿಃ ಕೋಪಿ ಧರ್ಮ ಏವ ಪರಾಯಣಃ |

ನೀನು ಎರಡು ಸದ್ವಸ್ತುಗಳು ಇಲ್ಲವೆಂದು ಒಪ್ಪಿರುತ್ತಿ. ಏಕೈವ ಬ್ರಹ್ಮನಿಂದ ಬೇರೆಯಾದರೆ ಎರಡು ಸತ್ವದಾರ್ಥಗಳು ಆದಾವು, ಎಂಬ ಭಯದಿಂದ ಅವೆರಡೂ ಬೇರೆಯಲ್ಲವೆಂದು ಹೇಳಬೇಕು. ನಾನಾದರೋ ಬ್ರಹ್ಮಧರ್ಮಗಳನ್ನು ಜಗತ್ಸೃಷ್ಟ್ಯಾದಿಕಾರ್ಯಕ್ಕಾಗಿ ಒಪ್ಪಿ ಶ್ರುತಿಯಲ್ಲಿ ಬ್ರಹ್ಮನಿಗೂ ಬ್ರಹ್ಮಧರ್ಮಗಳಿಗೂ ಭೇದ ತಿಳಿದವನಿಗೆ ಅನರ್ಥ ಹೇಳಿರುವುದರಿಂದ ಆ ಭೇದವಿಲ್ಲವೆಂದು ಹೇಳಬೇಕು. ಇದು ಹೇಗೆ ಸಾಧ್ಯ? ಎಂಬ ಶಂಕಾಪರಿಹಾರಕ್ಕಾಗಿ, ನಾವಿಬ್ಬರೂ ಭೇದವಿಲ್ಲದ ಕಡೆ ಭೇದಕಾರ್ಯ ಕಂಡುಬಂದಲ್ಲಿ ಆ ಭೇದಕಾರ್ಯವನ್ನು ನಿರ್ವಾಹ ಮಾಡುವ ಭೇದಕ್ಕೆ ಪ್ರತಿನಿಧಿಯಾದ ಯಾವುದೋ ಒಂದು ಧರ್ಮವನ್ನು ಅವಶ್ಯ ಆಶ್ರಯಿಸಬೇಕು. ಅಂದರೆ ಒಪ್ಪಬೇಕು.

ಯದೇವೇಹ ತದೇವಾಮುತ್ಪ್ರೇತಿ ಮೂಲಸ್ವರೂಪತಃ || ೨೮೩ ||

ಅವತಾರಸ್ವರೂಪಾಣಾಂ ಮೃತ್ಯೋರ್ಮೃತ್ಯುಂ ಸ ಗಚ್ಯತಿ |

ಮೃತ್ಯೋಃ ಸ ಮೃತ್ಯುನಾಪ್ನೋತಿ ಯ ಇಹ ನಾನೇವ ಪಶ್ಯತಿ ||

ಇತಿ ದ್ವಿರುಕ್ತಾ, ನಿಂದಾಚ್ಛೇನಾರ್ಥವಾದದ್ವಯೇನ ಚ |

ಸಹಿತಾ ಶ್ರುತಿರೇಷ್ಯೇವ ಭೇದಂ ತಾತ್ಪರ್ಯಪೂರ್ವಕಂ || ೨೮೪ ||

ನಿಷೇಧಂತೀ ಶ್ರುತಿಃ ಸೈವಾಮುತ್ರ ಚೇಹೇತಿ ಚ ಸ್ವಯಂ |

ಸ್ಥಾನಭೇದಂ ಚ ರೂಪಾಣಾಂ ಸ್ಪಷ್ಟಂ ವದತಿ ಸಾದರಂ || ೨೮೫ ||

“ಯದೇವೇಹ ತದಮುತ್ರ” ಎಂಬ ಶ್ರುತಿಯು ಭೇದವನ್ನು ನಿಷೇಧ ಮಾಡುತ್ತದೆ. ಯಾವುದರ ಭೇದವನ್ನು ನಿಷೇಧಮಾಡುತ್ತದೆ? ಎಂದರೆ, ಯಾವುದು ಇಲ್ಲಿಯೋ ಅಂದರೆ ಯಾವುದು ಈ ಲೋಕದಲ್ಲಿದೆಯೋ ಅದೇನೆ ಅಲ್ಲಿ ಇದೆ. ಅಲ್ಲಿ ಇರುವುದು ಮೂಲರೂಪ. ಇಲ್ಲಿ ಇರುವುದು ಅವತಾರರೂಪಗಳು. ಅವತಾರರೂಪಗಳಿಗೆ ಮೂಲರೂಪದಿಂದ ಭೇದ ಇಲ್ಲ. ಈ ಭೇದದ ನಿಷೇಧದಲ್ಲಿ ಶ್ರುತಿಗೆ ತಾತ್ಪರ್ಯವಿದೆ ಎಂದು ತೋರಿಸುವುದಕ್ಕೆ ಭೇದವನ್ನು ತಿಳಿದವನಿಗೆ ಅನರ್ಥವನ್ನು ಎರಡಾವರ್ತಿ ನಿರೂಪಿಸುತ್ತದೆ. ಯಾವನು

ಮೂಲರೂಪಕ್ಕೂ ಅವತಾರರೂಪಗಳಿಗೂ ಭೇದವನ್ನು ತಿಳಿಯುತ್ತಾನೋ ಅವನು ಮೃತ್ಯುವಿನಿಂದ ಮೃತ್ಯುವನ್ನು ಹೊಂದುತ್ತಾನೆ. ಯಾವನು ಇವುಗಳಿಗೆ ಭೇದಾ-ಭೇದವನ್ನು ತಿಳಿಯುತ್ತಾನೋ ಅವನೂ ಮೃತ್ಯುವಿನಿಂದ ಮೃತ್ಯುವನ್ನು ಹೊಂದುತ್ತಾನೆ ಎಂಬುದಾಗಿ ಎರಡಾವರ್ತಿ ನಂದಾರೂಪವಾದ ಅರ್ಥವಾದವನ್ನು ಹೇಳಿ, ರೂಪಗಳಿಗೆ ಸ್ಥಾನಭೇದವನ್ನು ಸ್ಪಷ್ಟವಾಗಿಯೂ ಆದರಪೂರ್ವಕವಾಗಿಯೂ ಹೇಳುತ್ತದೆ. ರೂಪಗಳಿಗೆ ಸ್ಥಾನಭೇದವಿದೆ. ಆದರೆ ಆ ರೂಪಗಳಿಗೆ ಭೇದವಿಲ್ಲ ಎಂದು ಶ್ರುತಿಗೆ ತಾತ್ಪರ್ಯ.

ಇಹೇತ್ಯಾಧಾರತಾನಾಹ ನೇಹ ನಾನೇತಿ ವಾಗಪಿ |

ಆಧೇಯತಾಂ ಚ ರೂಪಾದೇರ್ಬ್ರುವ(ವಂತೀ)ತಿ ಭೇದನಾಸ್ತಿತಾಂ

ಸ್ಪಷ್ಟಮಾಹ ತಥಾ ಧರ್ಮಾನಿತಿ ವಾಕ್ಯಪರೇಶಿತುಃ |

ಧರ್ಮಾನ್ ಧರ್ಮಬಹುತ್ವಂ ಚೋರರೀಕೃತ್ಯ ನಿಷೇಧತಿ || ೨೮೮ ||

ಪೃಥಕ್ತ್ವನಾತ್ರಂ ತದ್ಬ್ರಹ್ಮನರ್ಥಂ ಚಾಪಿ ಶಂಸತಿ |

ನೀರು ಪಾತ್ರೆಯಲ್ಲಿದ್ದರೆ, ಆಧಾರವಾದ ಪಾತ್ರೆಯಲ್ಲಿ “ಆಧಾರತಾ” ಎಂಬ ಧರ್ಮವಿದೆ. ಆಧೇಯವಾದ ನೀರಿನಲ್ಲಿ ‘ಆಧೇಯತಾ’ ಧರ್ಮವಿದೆ. ಆಧಾರ-ಆಧೇಯಗಳಿಗೆ ಲೋಕದಲ್ಲಿ ಬಹುಶಃ ಭೇದವು ಕಂಡುಬಂದಿದೆ. ‘ನೇಹ ನಾನಾಸ್ತಿ ಕಿಂಚನ’ ಎಂಬ ವಾಕ್ಯವೂ ಕೂಡ ‘ಇಹ’ ಎಂದು ಬ್ರಹ್ಮನಿಗೆ ಆಧಾರತೆಯನ್ನೂ ರೂಪಾದಿಗಳಿಗೆ ಆಧೇಯತೆಯನ್ನೂ ಹೇಳಿ ಅವುಗಳಿಗೆ ಭೇದವಿಲ್ಲವೆಂದು ಶ್ರುತಿಯು ಸ್ಪಷ್ಟವಾಗಿ ಹೇಳುತ್ತದೆ. ಅಲ್ಲದೆ ಈ ಪ್ರಕಾರ ಭೇದವನ್ನು ತಿಳಿದವನಿಗೆ ಅನರ್ಥವನ್ನೂ ಶ್ರುತಿಯು ಹೇಳುತ್ತದೆ. ಬ್ರಹ್ಮನಲ್ಲಿ ಅನಂತರೂಪಗಳೂ ಅನಂತಕಲ್ಯಾಣಗುಣಗಳೂ ಇವೆ. ಬ್ರಹ್ಮನಲ್ಲಿ ಗುಣಗಳು ಇವೆ ಎಂಬುವಾಗ ಬ್ರಹ್ಮನು ಆಧಾರ, ಗುಣಗಳು ಆಧೇಯ. ಆದರೆ ಪಾತ್ರೆಯಲ್ಲಿ ನೀರು ಇದೆ ಎಂಬಲ್ಲಿ ಹೇಗೆ ಆಧಾರವಾದ ಪಾತ್ರೆಯೂ ಆಧೇಯವಾದ ನೀರಿಗೂ ಭೇದವಿದೆಯೋ ಹಾಗೆ ಬ್ರಹ್ಮನಿಗೂ ಬ್ರಹ್ಮನ ಗುಣಗಳಿಗೂ, ರೂಪಗಳಿಗೂ ಭೇದವಿಲ್ಲ. ಆದರೂ ಪಾತ್ರೆಯಲ್ಲಿ ನೀರು ಎಂದು ಹೇಗೆ ವ್ಯವಹಾರ ಮಾಡುತ್ತೇವೆಯೋ ಹಾಗೆಯೇ ಬ್ರಹ್ಮನಲ್ಲಿ ಗುಣಗಳು ಎಂದು ವ್ಯವಹಾರ ಮಾಡುತ್ತೇವೆ. ಇಲ್ಲಿ ಭೇದಕಾರ್ಯವಿದೆ. ಆದರೆ ಭೇದವಿಲ್ಲ. ಭೇದದ

ಪ್ರತಿನಿಧಿಯಾಗಿ ಭೇದಕಾರ್ಯವನ್ನು ನಿರ್ವಹಿಸುವ ಪದಾರ್ಥದ ಯಾವ ಶಕ್ತಿಯೋ ಅದಕ್ಕೆ 'ವಿಶೇಷ'ವೆಂದು ಹೆಸರು.

ಏವಂಚಾನೇಕಧಾ ಭೇದಕಾರ್ಯಂ ಭೇದಸ್ಯ ದೂಷಣಂ || ೨೮೯ ||

ಸಹ್ಯವ ಕುರ್ವತೀ ಭೇದಂ ಶ್ರುತಿರ್ವಾಕ್ಯಚತುಷ್ಟಯೇ |

ಭೇದಾಭಾವೇಽಪ್ಯೇಕನಾಶೇಽಪರಸತ್ತ್ವಾಖ್ಯಕಾರ್ಯತಃ || ೨೯೦ ||

ಅನ್ಯೇಷಾಂ ಭೇದಕಾರ್ಯಾಣಾಂ ಘಟಕಂ ಚಾಪಿ ಕಂಚನ |

ಸ್ವಯಮೇವ ಕಥಂ ನಾಹ ನ ಹೀಯಮವಿವೇಕಿನೀ || ೨೯೧ ||

ಏವಂಚ ನಾಲ್ಪು ವಾಕ್ಯಗಳಲ್ಲಿ ಅನೇಕ ಸಲ ಭೇದಕಾರ್ಯವನ್ನೂ ಭೇದದ ದೂಷಣೆಯನ್ನೂ ಒಟ್ಟಿಗೆ ಮಾಡುವ ಶ್ರುತಿಯು ಭೇದವಿಲ್ಲದಿದ್ದರೂ ಒಂದು ನಾಶವಾದರೆ ಮತ್ತೊಂದು ಉಳಿಯುವ ಭೇದಕಾರ್ಯವನ್ನು ಬಿಟ್ಟು ಇತರ ಭೇದಕಾರ್ಯಗಳನ್ನು ಘಟನೆಮಾಡಿಕೊಡುವ ಯಾವುದೋ ಒಂದನ್ನು ಕೂಡ ಏಕೆ ಹೇಳಲಿಲ್ಲ? ಹೇಳಿಯೇ ಇದ್ದಾಳೆ. ಶ್ರುತಿಯು ಅವಿವೇಕಿನಿ ಯಲ್ಲವಷ್ಟೆ? ಇಲ್ಲಿ ಭೇದಕಾರ್ಯವನ್ನು ಶ್ರುತಿಯು ಹೇಳುತ್ತೆ. ಭೇದವಿಲ್ಲ ವೆಂದೂ ಹೇಳುತ್ತೆ. ಆದ್ದರಿಂದ ಭೇದಕಾರ್ಯನಿರ್ವಾಹಮಾಡತಕ್ಕದ್ದು ಮತ್ತೊಂದು ಇದೆ ಎಂತಲೇ ಶ್ರುತಿಗೆ ಅಭಿಪ್ರಾಯ. ಇದೇ 'ವಿಶೇಷ'ವೆಂಬ ವಸ್ತುವಿನ ಶಕ್ತಿ.

ಶ್ರುತೀರ್ಯೇನ ವಿರುದ್ಧಾರ್ಥದ್ವಯಂ ತಸ್ಯೋಪಪಾದಕಂ |

ವಿನೈವೋನ್ಮತ್ತವದ್ವಕ್ತೃ ಯೇಯಂ ವಾಕ್ಯವಣಾದಿನಾ || ೨೯೨ ||

ತತ್ತ್ವಸಾಕ್ಷಾತ್ಕಾರದಾತ್ರೀ ಮುಕ್ತಿದಾತ್ರೀ ಚ ಯೋಗಿನಾಂ |

ಶ್ರವಣಾದಿಗಳಿಂದ ತತ್ತ್ವಸಾಕ್ಷಾತ್ಕಾರವನ್ನು ಸಂಪಾದಿಸಿಕೊಡುವ, ಯೋಗಿಗಳಿಗೆ ಮುಕ್ತಿಯನ್ನು ಕೊಡುವ, ಶ್ರುತಿಯು ಎರಡು ವಿರುದ್ಧಾರ್ಥ ಗಳನ್ನು, ಅವುಗಳನ್ನು ಉಪಪತ್ತಿ ಮಾಡುವುದು ಇಲ್ಲವೇನೇ ಉನ್ಮತ್ತಳಂತೆ ಹೇಳಿದಲ್ಲಿ ಶ್ರುತಿಯು ಅವಿವೇಕಿನಿಯೇ ಆದಾಳು. (ಹೀಗೆ ಹೇಳಿರುವುದು ವೇದಾಭಿಮಾನಿಯ ದೃಷ್ಟಿಯಿಂದ.)

‘ ಏತೇ ಸ್ವಾಂಶಕಲಾಃ ಪುಂಸಃ ಕೃಷ್ಣಸ್ತು ಭಗವಾಃ ಸ್ವಯಂ ’ ||

ಇತಿ ವಾಕ್ ಚ ತು ಶಬ್ದೇನ ನಿ(ಶಿ)ಶೇಷ್ಯಾಹೀಂದ್ರಶಾಯಿನಃ |

ಕೃಷ್ಣಸ್ಯ ನೀಲವರ್ಣಸ್ಯ ಮತ್ಸ್ಯಾದ್ಯೈಃ ಸ್ವಾಂಶರಾಶಿಭಿಃ || ೨೯೪ ||

ಸಾಮಾನಾಧಿಕರಣ್ಯೇನ ಬೋಧಯತ್ಕೇಕತಾಂ ಸ್ಫುಟಂ |

ಭೇದಾಭಾವಂ ದೃಢೀಚಕ್ರೇ ವಕ್ತಿ ಚಾಂಶಾಂಶಿತಾಮಹಿ || ೨೯೫ ||

“ಪರಮಪುರುಷನ ಮತ್ಸ್ಯಾದಿ ಅಂಶಗಳು ಭಗವಂತನಾದ ಸಾಕ್ಷಾತ್ ಮೂಲರೂಪಿ ಕೃಷ್ಣನೇನೇ” ಎಂಬೀ ಭಾಗವತ ವಾಕ್ಯದಲ್ಲಿನ “ತು” ಶಬ್ದದಿಂದ ಶೇಷಶಾಯಿ ನೀಲವರ್ಣ ಕೃಷ್ಣನಿಗೆ ತನ್ನ ಅಂಶಭೂತರಾದ ಮತ್ಸ್ಯಾದಿಗಳಿಂದ ಸಾಮಾನಾಧಿಕರಣ್ಯವನ್ನು ಸ್ಫುಟವಾಗಿ ಬೋಧಿಸುವುದರ ಮೂಲಕ ಅವುಗಳಿಗೆ ಮೂಲರೂಪದಿಂದ ಭೇದವಿಲ್ಲವೆಂಬುದನ್ನು ದೃಢಮಾಡಿ ಅಂಶಾಂಶಿಭಾವವನ್ನೂ ಹೇಳುತ್ತದೆ.

ಇತೋಪಿ ಕಾರ್ಯದ್ವಿತಯ ಘಟಿಕಂ ಚಾಪಿ ಕಂಚನ |

ಕಥಂ ನೋವಾಚ ಯಾ ತತ್ತ್ವಂ ಮುಮೂರ್ಷೋರ್ವಕ್ತಿ ಸಂಸದಿ ||

ಆದುದರಿಂದಲೂ ಈ ಎರಡು ಕಾರ್ಯಗಳನ್ನೂ (ಅಂದರೆ ಭೇದವಿಲ್ಲದಿರೋಣ ಮತ್ತು ಅಂಶಾಂಶಿಭಾವ) ಘಟನಮಾಡಿಸಿಕೊಡುವ ಯಾವುದೋ ಒಂದನ್ನು ಕೂಡ ಹೇಗೆತಾನೇ (ಭಾಗವತವಾಕ್) ಹೇಳದೇ ಹೋದಾಳು? (ಹೇಳದೇ ಹೋದೀತು.) ಈ ‘ವಾಕ್’ ಎಂಬ ಸಾಧ್ವಿಯು ಮರಣ ಸಮೀಪಿಸಿದ ಪರೀಕ್ಷಿತನಿಗೆ ಜ್ಞಾನಿಗಳ ಸಭೆಯಲ್ಲಿ ತತ್ತ್ವವನ್ನು ಬೋಧಿಸುತ್ತಾಳೆ. ಆದ್ದರಿಂದ ಪರಸ್ಪರ ವಿರೋಧವಿಲ್ಲದ ಮಾತನ್ನು ಆಡಿರುವಳು. ವಿರೋಧವಿಲ್ಲದಿರಬೇಕಾದರೆ ಅಕೆಯು ‘ವಿಶೇಷ’ವೆಂಬ ಪರಮಾತ್ಮನಲ್ಲಿ ಶಕ್ತಿಯನ್ನು ಒಪ್ಪಿರಬೇಕು.

ತಥಾ ಮತ್ಸ್ಯಾದಿರೂಪಾಣಾಂ ನಾನಾತ್ವಂ ಮೂಲರೂಪಿಣಾ |

ನಿಷೇಧಯಂತ್ಯಃ ಶ್ರುತಯಃ ಸ್ಫುತಯಶ್ಚ ಸಹಸ್ರಶಃ || ೨೯೬ ||

ಕಾಲಭೇದಂ ಚ ರೂಪಾಣಾಂ ವೈಚಿತ್ರ್ಯಂ ಚಾನುಮೇನಿರೇ |

ಹೀಗೆ ಮತ್ಸ್ಯಾದಿ ರೂಪಗಳಿಗೆ ಮೂಲರೂಪದಿಂದ ಭೇದವನ್ನು ನಿಷೇಧ ಮಾಡುವ ಸಹಸ್ರಾರು ಶ್ರುತಿಸ್ಮೃತಿಗಳು ಕಾಲ ಭೇದವನ್ನೂ ಮತ್ತು ರೂಪಗಳ ವೈಚಿತ್ರ್ಯವನ್ನೂ ಒಪ್ಪಿಕೊಂಡಿವೆ.

ಏನಂ ಚ ಭೇದರಹಿತೇ ದೃಷ್ಟಂ ಭೇದಪ್ರಯೋಜನಂ || ೨೯೮ ||

ಉಪಸಾದಯಿತುಂ ಶಕ್ತಿವಿಶೇಷಂ ಚ ಮಹಾಪ್ರಭೋಃ |

ಕಿಂ ನಾಹುರ್ನ ಹಿ ಕಾರ್ಯಂ ಸ್ಯಾತ್ಕಾರಣೇನ ವಿನಾ ಕೃಚಿತ್ ||

ಏನಂ ಚ ಭೇದವಿಲ್ಲದ ಸ್ಥಳದಲ್ಲಿ ಕಂಡುಬರುವ ಭೇದಕಾರ್ಯವನ್ನು ಉಪಪತ್ತಿ ಮಾಡುವುದಕ್ಕೆ (ನಿರ್ವಹಿಸುವುದಕ್ಕೆ) ಈ ಶ್ರುತಿಸ್ಮೃತಿಗಳು ಮಹಾಸಮರ್ಥನಾದ ಪರಮಾತ್ಮನ ಶಕ್ತಿವಿಶೇಷವನ್ನು ಹೇಳುವುದಿಲ್ಲವೇನು? ಕಾರಣವಿಲ್ಲದೇ ಯಾವುದೊಂದು ಕಾರ್ಯವೇ ಆಗಲಿ ಇಲ್ಲವೆಂಬುದು ಸುಪ್ರಸಿದ್ಧ.

ಆನಂದಾದೀಬ್ರಹ್ಮಭಾವಂ ಭೃಗುವಲ್ಲಿ ಶ್ರುತಿರ್ಜಗೌ |

ಬ್ರಹ್ಮಧರ್ಮತ್ವಮಪೇಕ್ಷಾಂ ಬ್ರಹ್ಮವಲ್ಲಿ ಶ್ರುತಿರ್ಜಗೌ || ೨೯೯ ||

ಭೃಗುವಲ್ಲಿ ಶ್ರುತಿಯು 'ಆನಂದಂ ಬ್ರಹ್ಮೇತಿ ವ್ಯಜಾನಾತ್' ಎಂಬಲ್ಲಿ ಆನಂದಾದಿಗಳನ್ನು ಬ್ರಹ್ಮಸ್ವರೂಪವನ್ನಾಗಿ ಹೇಳಿತು. ಬ್ರಹ್ಮವಲ್ಲಿ ಶ್ರುತಿಯು 'ಆನಂದಂ ಬ್ರಹ್ಮಣೋ ವಿದ್ವಾನ್' ಎಂಬಲ್ಲಿ ಆನಂದವನ್ನು ಬ್ರಹ್ಮನ ಧರ್ಮವಾಗಿ ಹೇಳಿತು.

ಆನಂದಂ ಬ್ರಹ್ಮಣೋ ವಿದ್ವಾನಿತಿ ಸಾಂಖ್ಯಾಹ ಧರ್ಮತಾಂ |

ಉಪಲಕ್ಷಣಯಾಃನಂದಾದೀನಾಂ ಬ್ರಹ್ಮಣಿ ಧರ್ಮಿಣಿ || ೩೦೦ ||

ಬ್ರಹ್ಮವಲ್ಲಿ ಶ್ರುತಿಯು 'ಆನಂದಂ ಬ್ರಹ್ಮಣೋ ವಿದ್ವಾನ್' ಬ್ರಹ್ಮನ ಆನಂದವನ್ನು ತಿಳಿದವನು ಎಂದು ಹೇಳಿದ್ದರಿಂದ ಆನಂದವನ್ನು ಬ್ರಹ್ಮನ ಧರ್ಮವಾಗಿ ಹೇಳುತ್ತದೆ. ಇಷ್ಟೇ ಅಲ್ಲ, ಹೀಗೆ ಹೇಳುವ ಮೂಲಕ ಉಪಲಕ್ಷಣಯಾ ಆನಂದ, ಜ್ಞಾನ, ಇವೇ ಮೊದಲಾದ ಧರ್ಮಗಳನ್ನು ಧರ್ಮಿಯಾದ ಬ್ರಹ್ಮನಲ್ಲಿ ಹೇಳುತ್ತದೆ.

ಅತೋಪಿ ನಾನದ್ವಯತಃ ಸಿದ್ಧೋಽಭೂದ್ಭಟಕೋ ಮನು |
 ಭೇದಾಸಾಧಾರಣಂ ಕಾರ್ಯಂ ವಿನಾ ಪ್ರಾಮಾಣಿಕಂ ತು ಯತ್ ||
 ಭೇದಕಾರ್ಯಂ ತು ಕಾರ್ಯಸ್ಯೈವಾನೃಥಾನುಪಪತ್ತಿತಃ |
 ಸಿದ್ಧೋಸೌ ಸಾಧಯೇದೇವ ನ ಹಿ ಕಾರ್ಯಮಕಾರಣಂ || ೩೦೩ ||

ಆದಕಾರಣ 'ಆನಂದಂ ಬ್ರಹ್ಮೇತಿ ವ್ಯಜಾನಾತ್' ಆನಂದವನ್ನು ಬ್ರಹ್ಮನೆಂದು ತಿಳಿದನು 'ಆನಂದಂ ಬ್ರಹ್ಮಣಃ' ಬ್ರಹ್ಮನ ಆನಂದ ಎಂಬೀ ಎರಡು ಪ್ರಮಾಣಗಳಿಂದ ಸಿದ್ಧವಾದ ಅಭೇದ, ಭೇದಕಾರ್ಯ, ಇವೆರಡೂ ಸಹ, ಯಾವುದು ಇಲ್ಲದಿದ್ದರೆ ಕೂಡುವುದಿಲ್ಲವೋ ಅದು ಅಂದರೆ ಪದಾರ್ಥದ 'ವಿಶೇಷ'ವೆಂಬ ಶಕ್ತಿಯೂ ನನಗೆ ಸಿದ್ಧವಾಯಿತು. ಅಂದರೆ, 'ಆನಂದಂ ಬ್ರಹ್ಮೇತಿ ವ್ಯಜಾನಾತ್' ಎಂಬಲ್ಲಿ ಬ್ರಹ್ಮನೇ ಆನಂದವೆಂದು ಹೇಳಿದೆಯಾಗಿ ಬ್ರಹ್ಮನಿಗೂ ಆನಂದಕ್ಕೂ ಅಭೇದಸಿದ್ಧಿಯಾಗಿದೆ. 'ಬ್ರಹ್ಮಣಃ ಆನಂದಂ' ಎಂಬಲ್ಲಿ ಬ್ರಹ್ಮನನ್ನು ಧರ್ಮಿಯಾಗಿಯೂ ಆನಂದವನ್ನು ಧರ್ಮವಾಗಿಯೂ ಹೇಳಿದೆ. ದೇವದತ್ತನ ದಂಡವೆಂಬಲ್ಲಿ ದೇವದತ್ತನಿಗೂ ದಂಡಕ್ಕೂ ಭೇದವಿದೆ. ಈ ಪ್ರಯೋಗವು ಬ್ರಹ್ಮನ ಆನಂದವೆಂಬ ಪ್ರಯೋಗಕ್ಕೆ ಸದೃಶವಾದದ್ದು. ಮೊದಲನೆಯದರಲ್ಲಿ ಭೇದಕಾರ್ಯವನ್ನು ದೇವದತ್ತನಿಗೂ ಅವನ ದಂಡಕ್ಕೂ ಇರುವ ಭೇದವು ಸಾಧಿಸಿಕೊಡುತ್ತದೆ. ಎರಡನೆಯದರಲ್ಲಿ ಭೇದಕಾರ್ಯವಿದೆ. ಆದರೆ ಭೇದವಿಲ್ಲ. ಕಾರಣವಿಲ್ಲದೇ ಕಾರ್ಯವಿರುವುದು ಅಶಕ್ಯ. ಆದ್ದರಿಂದ ಭೇದಕಾರ್ಯವನ್ನು ನಿರ್ವಾಹಮಾಡುವ ಬ್ರಹ್ಮನಲ್ಲಿರುವ 'ವಿಶೇಷ'ವೆಂಬ ಒಂದು ಶಕ್ತಿಯು ಅರ್ಥಾಪತ್ತಿಯಿಂದ ಸಿದ್ಧವಾಯಿತು.

ಅತಸ್ತತ್ತತ್ಪದಾರ್ಥಾನಾಂ ಸ್ವಭಾವಾಖ್ಯಾ ಪರಾಭಿಧಃ |
 ಚಿತ್ರಶಕ್ತಿವಿಶೇಷಾಖ್ಯೋ ವಿಶೇಷಃ ಸ್ಯಾನ್ನ ಚಾಪರಃ || ೩೦೪ ||

ಹೀಗೆ ಎಲ್ಲ ವಸ್ತುಗಳಲ್ಲಿಯೂ ಆ ವಸ್ತುಗಳ ಸ್ವಭಾವವಾದ ವಿಶೇಷವೆಂದು ಹೆಸರುಳ್ಳ ವಿಶೇಷ ಶಕ್ತಿಯನ್ನು ಒಪ್ಪಲೇಬೇಕು. ಬೇರೆ ಮಾರ್ಗವಿಲ್ಲ.

ಸಂಬಂಧಾಂತರಶೂನ್ಯೇಷ್ವಸ್ವಭಾವಾದಿಷು ತಾರ್ಕಿಕಃ |
 ಯದಾವಿಶಿಷ್ಟಯೋಗ್ಯತ್ವಾಖ್ಯಾ ತೇಷ್ಟೇವ ಕದಾಚನ || ೩೦೫ ||

ಶಕ್ತಿರಸ್ತೀತಿ ವದತಿ ಸ್ವಕಪೋಲಬಲಾತ್ಪರಂ ।

ತಾರ್ಕಿಕನು ಸಂಬಂಧಾಂತರವಿಲ್ಲದ ಅಭಾವಾದಿಗಳಲ್ಲಿಯೂ ಕೂಡ ಒಂದಾನೊಂದು ವಿಶಿಷ್ಟಯೋಗ್ಯತ್ವವೆಂದು ಹೆಸರುಳ್ಳ ಶಕ್ತಿಯನ್ನು ಕೇವಲ ತನ್ನ ಬುದ್ಧಿಯಿಂದ ಕಲ್ಪಿಸಿ ಹೇಳುತ್ತಾನೆ.

**ತದಾ ಭೇದಾಭಾವಭೇದಕಾರ್ಯಯೋಶ್ಚ ಶ್ರುತಿದ್ವಯಾತ್ ||೩೦೩||
ಸಿದ್ಧಯೋರ್ಘಟನಾ ಯೇಯಂ ಕಲ್ಪನೀಯೈವ ಕಲ್ಪನಾ ।**

ಹೀಗೆ ಸ್ವಬುದ್ಧಿಯಿಂದ ತಾರ್ಕಿಕನು ಕಲ್ಪಿಸುತ್ತಾನೆ ಎಂದಮೇಲೆ, 'ಆನಂದಂ ಬ್ರಹ್ಮ' ಎಂಬಲ್ಲಿ ಭೇದವಿಲ್ಲದಿರುವುದೂ, 'ಆನಂದಂ ಬ್ರಹ್ಮಣಃ' ಎಂಬಲ್ಲಿ ಭೇದಕಾರ್ಯವೂ ಇವೆರಡೂ ಶ್ರುತಿದ್ವಯದಿಂದ ಸಿದ್ಧವಾಗಿರುವುದರಿಂದ ಅದನ್ನು ಘಟನೆಮಾಡುವುದಕ್ಕೆ ವಿಶೇಷವನ್ನು ಕಲ್ಪಿಸಬೇಕು ಎಂಬುದು ಸರಿಯಾದದ್ದೇನೆ.

ನೇಹ ನಾನೇತಿ ವಾಕ್ ಬ್ರೂತೇ ಭೇದಾಭಾವಂ ಪರಾತ್ಮನಿ ||೩೦೪||

ಸರ್ವಸ್ಯೇಶಾನ ಇತ್ಯಾದ್ಯಾ ಶ್ರುತಿರ್ವಕ್ತು ಗುಣಾನಪಿ ।

ಶ್ರುತಯಃ ಸ್ತುತಯಶ್ಚೈವ ಪ್ರಾಗುಕ್ತವಿಧಯಾಽಪಿಲಾಃ || ೩೦೫ ||

ಭೃಗುವಲ್ಲಿಬ್ರಹ್ಮವಲ್ಲಿಪೂರ್ವಾಶ್ಚ ಬಹುಧಾಸ್ಫುಟಂ ।

ಭೇದಾಭಾವಂ ಭೇದಕಾರ್ಯಂ ವರ್ಣಯಂತಿ ಪದೇಪದೇ || ೩೦೬ ||

ಪ್ರಮಾಣದ್ವಯರಕ್ಷಾರ್ಥಂ ರಾಶೌ ಭುಕ್ತರ್ವಿವೇಕಿಭಿಃ ।

ಅದೃಷ್ಟಾಽಪಿ ಯಥಾಕಲ್ಪಾ ತಥೇಯಮಪಿ ಕಲ್ಪನಾ || ೩೦೭ ||

ಪ್ರಾಮಾಣಿಕೇ

“ ನೇಹ ನಾನಾಸ್ತಿ ಕಿಂಚನ ” ಎಂಬ ಶ್ರುತಿಯು ಪರಮಾತ್ಮನಲ್ಲಿ ಯಾವ ಭೇದವೂ ಇಲ್ಲವೆಂದು ಹೇಳುತ್ತದೆ. ' ಸರ್ವಸ್ಯವಶೀ ', ' ಸರ್ವಸ್ಯೇಶಾನಃ ', ' ಸರ್ವಸ್ಯಾಧಿಪತಿಃ ' ಎಂಬಿವೇ ಮೊದಲಾದ ಶ್ರುತಿಗಳು ಮತ್ತು ಸ್ಮೃತಿಗಳೂ ಬ್ರಹ್ಮನ ಗುಣಗಳನ್ನು ಹೇಳುತ್ತವೆ. ಭೃಗುವಲ್ಲಿ ಬ್ರಹ್ಮವಲ್ಲಿ

ಮೊದಲಾದವು ಎಲ್ಲವೂ ಹಿಂದೆ ಹೇಳಿದ ರೀತಿಯಲ್ಲಿ ಅನೇಕಾವರ್ತಿ ಸ್ಫುಟ ವಾಗಿ ಭೇದಾಭಾವವನ್ನೂ ಭೇದಕಾರ್ಯವನ್ನೂ ಪದೇ ಪದೇ ವರ್ಣಿಸುತ್ತವೆ. ದೇವದತ್ತನು ರಾತ್ರಿಯಲ್ಲಿ ಭೋಜನಮಾಡುವುದು ಕಾಣದಿದ್ದರೂ, ಹಗಲು ಭೋಜನಮಾಡದೇ ಇರುವುದೂ ದಪ್ಪನಾಗಿರುವುದೂ ಪ್ರತ್ಯಕ್ಷದಿಂದ ಕಂಡು ಬಂದಿರುವುದರಿಂದ, ಹೇಗೆ ರಾತ್ರಿ ಭೋಜನವನ್ನು ವಿವೇಕಿಗಳು ಕಲ್ಪಿಸು ತ್ತಾರೋ ಹಾಗೆಯೇ ಇಲ್ಲಿಯೂ ವಿಶೇಷವೆಂಬ ಪದಾರ್ಥದ ಶಕ್ತಿಯನ್ನು ಕಲ್ಪಿಸು ವುದು ಪ್ರಮಾಣದ ಬಲವುಳ್ಳದ್ದು.

.... ನಚೇದರ್ಥಾಪತ್ತೀಃ ಸ್ಯಾದ್ಧಿಹ್ಯಮಾನತಾ |

ನರತ್ವಂ ವಾ ಮೃಗತ್ವಂ ವಾ ಕೋ ನೃಸಿಂಹಸ್ಯ ಮೋಚಯೇತ್ ||

ಕಿಂತ್ವಚಿಂತೈಶಶಕ್ತ್ಯೈವ ಘಟಯೇದುಭಯಂ ಬುಧಃ |

ಹಾಗಿಲ್ಲದಲ್ಲ ಅರ್ಥಾಪತ್ತಿಗೆ ಅಪ್ರಮಾಣತಾ ಬಂದೀತು. ನರತ್ವವನ್ನೇ ಆಗಲಿ ಮೃಗತ್ವವನ್ನೇ ಆಗಲಿ ನೃಸಿಂಹನಿಗೆ ಯಾವನು ತಾನೇ ಬಿಡಿಸಿ ಯಾನು? ಅಂದರೆ ಲೋಕದಲ್ಲಿ ನರತ್ವ ಮೃಗತ್ವ ಒಂದೇ ವ್ಯಕ್ತಿಯಲ್ಲಿ ಕಂಡು ಬಂದಿಲ್ಲವಾದರೂ ಪ್ರಮಾಣಸಿದ್ಧವಾದ ಈ ಎರಡರ ಸಮಾಗಮವನ್ನು ನರಸಿಂಹನಲ್ಲಿ ಒಪ್ಪದೇ ಇರಲು ಆಗುವುದೇನು? ಒಪ್ಪಲೇಬೇಕು. ಅದು ಹೇಗೆ ಸಾಧ್ಯ? ಪರಮಾತ್ಮನ ಅಚಿಂತ್ಯ ಶಕ್ತಿಯಿಂದ ಸಾಧ್ಯ.

ಏವಂಚ ಬ್ರಹ್ಮಣಿ ಪರೇ ಶ್ರುತಂ ಶ್ರುತಿಸಹಸ್ರ(ಶಃ)ತಃ || ೩೧೨ ||

ಅಭೇದಂ ಭೇದಕಾರ್ಯಂ ಚ ಕಃ ಪ್ರೇಕ್ಷ್ನಾವಾ ಉಪೇಕ್ಷಯೇತ್ |

ಏವಂಚ ಪರಬ್ರಹ್ಮನಲ್ಲಿ ಸಹಸ್ರಾರು ಶ್ರುತಿಗಳಲ್ಲಿ ಹೇಳಿರುವ ಅಭೇದ ವನ್ನೂ ಭೇದಕಾರ್ಯವನ್ನೂ ಯಾವ ಪ್ರೇಕ್ಷಾವಂತನು ಉಪೇಕ್ಷಿಸಿಯಾನು? ಅಂದರೆ ಅಭೇದವೂ ಪ್ರಮಾಣಸಿದ್ಧವಾಗಿದೆ—ಭೇದಕಾರ್ಯವೂ ಪ್ರಮಾಣ ಸಿದ್ಧವಾಗಿದೆ. ಹೀಗಿರುವಾಗ ಪ್ರಮಾಣಸಿದ್ಧವಾದ ಇವೆರಡನ್ನೂ ಸರಿಗೊಳಿಸು ವುದಕ್ಕೆ 'ವಿಶೇಷ'ವೆಂಬ ಒಂದು ಪದಾರ್ಥದ ಶಕ್ತಿಯುಂಟೆಂದು ಒಪ್ಪಲೇಬೇಕು.

ನ ಸ್ಥಾನತೋಪೀತಿ ಸೂತ್ರೇ ವ್ಯಾಸೋ ವಿವಾಹಾಂಸಕಾಗ್ರಜೇಃ ||

ಹರೇರನಂತರೂಪಾಣಾಮನಂತಾನಂತದೇಹಿಷು |

ಭಿನ್ನಭಿನ್ನಸ್ಥಾನಗಾನಾಮಪ್ಯನ್ಯೋನ್ಯಂ ಮಹಾಮತಿಃ || ೩೦೪ ||

ಊರೀಚಕ್ರೇ ಸ್ಥಾನಭೇದಂ ದೂರೀಚಕ್ರೇ ಚ ಭಿನ್ನತಾಂ |

ಅನಂತಾನಂತ ಪ್ರಾಣಿಗಳಲ್ಲಿ ಪ್ರೇರಣೆಗಾಗಿ ಅನಂತರೂಪಗಳನ್ನು ತಾಳಿ, ಬೇರೆಬೇರೆ ಸ್ಥಾನಗಳಲ್ಲಿ ಪರಮಾತ್ಮನು ನೆಲಸಿರುವನು. ಇಲ್ಲಿ, ಶಾಸ್ತ್ರಾರ್ಥ ವಿಚಾರಮಾಡುವುದರಲ್ಲಿ ಆಗ್ರೇಸರರೂ ಮಹಾಜ್ಞಾನಿಗಳೂ ಆದ ವೇದವ್ಯಾಸರು 'ನ ಸ್ಥಾನತೋಪಿ' ಎಂಬ ಸೂತ್ರದಲ್ಲಿ ಸ್ಥಾನಭೇದವನ್ನೊಪ್ಪಿ ಆ ಸ್ಥಾನಗಳಲ್ಲಿ ನಿಯಾಮಕನಾಗಿ ನೆಲಸಿರುವ ಪರಮಾತ್ಮನ ರೂಪಗಳಿಗೆ ಭೇದವಿಲ್ಲೆಂದು ನಿಶ್ಚಯಿಸಿರುತ್ತಾರೆ.

ಪ್ರಸಕ್ತವಾದ ಸೂತ್ರವಿದು. "ಓಂ ನ ಸ್ಥಾನತೋಪಿ ಪರಸ್ಯೋ-
ಭಯಲಿಂಗಂ ಸರ್ವತ್ರ ಹಿ ಓಂ" ೩-೨-೧೧.

ಸ್ಥಾನತೋಪಿ - ಸ್ಥಾನಭೇದವಿದ್ದರೂ, ಪರಸ್ಯ = ಪರಮಾತ್ಮನಿಗೆ, ಉಭಯ
ಲಿಂಗಂ = ಭಿನ್ನರೂಪವು, ನ = ಇಲ್ಲ. ಹಿ = ಎಕೆಂದರೆ, ಸರ್ವತ್ರ = ಸರ್ವಸ್ಥಾನ
ಗಳಲ್ಲಿ ಇರತಕ್ಕ ರೂಪಗಳಿಗೆ ಭೇದವಿಲ್ಲವೆಂದು "ಸರ್ವೇಷು ಭೂತೇಷು
ಏತಮೇವ ಬ್ರಹ್ಮೇತ್ಯಾಚಕ್ಷತೇ" ಎಂಬೀ ಶ್ರುತಿಯಲ್ಲಿ ಹಾಗೆ ಹೇಳಿರುವುದರಿಂದ.

ತಸ್ಯಾಪ್ಯನುಮತೋ ದೃಷ್ಟಕಾರ್ಯದ್ವಯನಿಯಾಮಕಃ || ೩೦೫ ||

ಮಹಾಸಾಮರ್ಥ್ಯರೂಪೋಯಂ ವಿಶೇಷಃ ಪರಮಾತ್ಮನಿ |

ಪ್ರಮಾಣದಿಂದ ತಿಳಿದುಬಂದಿರುವ ಅಭೇದ ಮತ್ತು ಭೇದಕಾರ್ಯ
ಇವೆರಡಕ್ಕೂ ನಿಯಾಮಕನಾಗಿ ಉತ್ತಮ ಸಾಮರ್ಥ್ಯರೂಪವಾದ ಈ
ವಿಶೇಷವು ಪರಮಾತ್ಮನಲ್ಲಿದೆ ಎಂಬುದು ಬಾದರಾಯಣರಿಗೂ ಸಮ್ಮತ.

ಯಶ್ಚಕ್ರೇ ಯುಕ್ತತೋಽನಂತಶ್ರುತೀನಾಂ ಚ ವಿನಿರ್ಣಯಂ ||

ಸಯುಕ್ತವಿಧುರಂ ಸೂತ್ರಂ ಸಭಾಮಧ್ಯೇ ಕಥಂ ವದೇತ್ |

ಅತಃ ಶ್ರುತ್ಯರ್ಥಕುಶಲೋ ಮಧ್ವ ಏವ ನ ಸಂಶಯಃ || ೩೦೬ ||

ಯಾವ ವ್ಯಾಸರು ಯುಕ್ತಿಯಿಂದ ಅನಂತಶ್ರುತಿಗಳ ಅರ್ಥವನ್ನು ನಿರ್ಣಯಮಾಡಿದರೋ ಅವರು ಯುಕ್ತಿಕೂನ್ಯವಾದ ಸೂತ್ರವನ್ನು ಸಭೆಯಲ್ಲಿ ಹೇಗೆ ತಾನೇ ಹೇಳಿಯಾರು? ಆದ್ದರಿಂದ ಶ್ರುತಿಯ ಅರ್ಥವನ್ನು ಮಾಡುವುದರಲ್ಲಿ ಕುಶಲರು ಮಧ್ವಾಚಾರ್ಯರೇ. ಇದರಲ್ಲಿ ಸಂಶಯವಿಲ್ಲ.

ಭೇದಾಸಾಧಾರಣಫಲಮೇಕಸತ್ತ್ವೇಽನ್ಯನಾಶನಮ್ |

ಭೇದಾಭೇದೌ ತಸ್ಯ ಬಲಾನ್ಮೃದ್ಧಟಾದ್ಭೇಷು ಸಮ್ಮತೌ || ೩೧೮ ||

ಭೇದದ ಅಸಾಧಾರಣ ಫಲವು ಯಾವುದೆಂದರೆ, ಒಂದು ಇದ್ದು ಇನ್ನೊಂದು ನಾಶವಾಗುವುದು. ಅಂದರೆ ಘಟಪಟಗಳು ಭಿನ್ನವಾದ ವಸ್ತುಗಳು. ಘಟವು ನಾಶವಾದರೂ ಪಟವು ಉಳಿಯುತ್ತೆ. ಒಂದು ವೇಳೆ ಪಟವು ನಾಶವಾದರೂ ಘಟವು ಉಳಿಯುತ್ತೆ. ಇದು ಭೇದವುಳ್ಳ ಎರಡು ಪದಾರ್ಥಗಳು ಎಲ್ಲಿ ಕಂಡುಬಂದಿವೆಯೋ ಅಲ್ಲಿಲ್ಲಾ ಅನುಭವಸಿದ್ಧವಾದದ್ದು. ಈಗ ಘಟವು ನಾಶವಾದರೆ ಅದರ ಮಣ್ಣು ಉಳಿಯುತ್ತೆ. ಆದ್ದರಿಂದ ಘಟಕ್ಕೂ ಮಣ್ಣಿಗೂ ಭೇದ ಹೇಳಬೇಕು. ಅದರ ಘಟವು ಇರುವ ಕಾಲದಲ್ಲಿ ಮಣ್ಣೇ ಘಟವು. ಮಣ್ಣು ಬಿಟ್ಟು ಘಟವು ಇಲ್ಲ, ಮಣ್ಣೇ ಘಟಾಕಾರವಾಗಿದೆ, ಎಂದು ಅಭೇದವು ತೋರುತ್ತದೆ. ಹೀಗಿರುವುದರಿಂದ ಮಣ್ಣಿಗೂ ಘಟಕ್ಕೂ ಭೇದಾಭೇದವೆಂದು ವ್ಯವಹರಿಸಬೇಕು.

ಪ್ರಾಗುಕ್ತ ನಿತ್ಯಧರ್ಮಾದ್ಯಂ ನಶ್ನೇದ್ಬ್ರಹ್ಮಕ್ಷಯೇ ಪರಂ |

ತದ್ಬ್ರಹ್ಮವನ್ನಿತ್ಯಧರ್ಮೇ ಭೇದೋ ವನ್ಮಾಸುತೋ ಭವೇತ್ ||

ಬ್ರಹ್ಮನಲ್ಲಿರುವ ಧರ್ಮಗಳಾದರೋ ಕೇವಲ ಬ್ರಹ್ಮನಾಶವಾದರೇನೇ ನಾಶವಾಗುತ್ತವೆ. ಅಂದರೆ ಬ್ರಹ್ಮವೂ ನಾಶವಾಗುವುದಿಲ್ಲ. ಆದ್ದರಿಂದ ಬ್ರಹ್ಮನಂತೆ ನಿತ್ಯವಾದ (ಈ ಭೇದರೂಪ ಧರ್ಮವು) ಧರ್ಮದಲ್ಲಿ ಬ್ರಹ್ಮನಿಂದ ಭೇದವು ಬಂಜೆಯ ಮಗನಂತೆ ಆಯಿತು. ಅಂದರೆ ಭೇದವಿಲ್ಲವೆಂದು ಅರ್ಥ.

ಏಕಸ್ಯ ಸತ್ತ್ವೇಽಪ್ಯನ್ಯಸ್ಯ ನಾಶೋ ಯತ್ರ ಭವಿಷ್ಯತಿ |

ಘಟಾದಾವಿನ ಭೇದೋಽಪಿ ಕಲ್ಪಿಸ್ತತ್ತ್ವೇನ ಕೋವಿದ್ಯಃ || ೩೨೦ ||

ಘಟದ ಹಾಗೆ ಎಲ್ಲಿ ಒಂದು ನಾಶವಾದರೂ ಮತ್ತೊಂದು ಉಳಿಯುತ್ತೋ ಅಲ್ಲಿಮಟ್ಟಿಗೆ ವಿವೇಕಿಗಳು ಭೇದವನ್ನು ಕಲ್ಪಿಸುತ್ತಾರೆ.

ಯಾವದ್ಬ್ರಹ್ಮತು ಯೇ ಧರ್ಮಾಃ ಸಂತಿ ಬ್ರಹ್ಮವದೇವ ಹಿ |
ಸತಿ ಬ್ರಹ್ಮಣ ಯೇಷಾಂ ತು ನಾಶೋ ನಾಸ್ತಿ ಕದಾಚನ || ೩೨೦ ||

ಭೇದಸ್ಯ ಕಲ್ಪಕಾಭಾವಾದ್ಭೇದೋ ನೈವಾತ್ರ ಕಲ್ಪಿತೇ |
ನೇಹ ನಾನೇತಿ ವಾಗ್ವ್ಯಾಘ್ರೇ ಕಲ್ಪಿತಾಮಪಿ ಭಕ್ಷಯೇತ್ || ೩೨೧ ||

ಯಾವ ಧರ್ಮಗಳಾದರೆ ಬ್ರಹ್ಮನಂತೆ ಬ್ರಹ್ಮ ಇರುವವರಿಗೂ ಇರುತ್ತವೆಯೋ ಮತ್ತು ಬ್ರಹ್ಮನಿದ್ದಲ್ಲಿ ಯಾವುದರ ನಾಶವು ಯಾವಾಗಲೂ ಇಲ್ಲವೋ ಅಂತಹ ಧರ್ಮಗಳಿಗೆ ಬ್ರಹ್ಮನಿಂದ ಭೇದವನ್ನು ಕಲ್ಪಿಸುವುದಕ್ಕೆ ನಿಮಿತ್ತವಿಲ್ಲದಿರುವುದರಿಂದ ಅಲ್ಲಿ ಭೇದವನ್ನು ಕಲ್ಪಿಸುವುದಿಲ್ಲ. ಒಂದು ವೇಳೆ ಹಾಗೆ ಕಲ್ಪಿಸಿದರೂ ಕೂಡ 'ನೇಹ ನಾನಾಸ್ತಿ ಕಿಂಚನ' ಎಂಬ ಹೆಣ್ಣು ಹುಲಿಯು ಆದನ್ನು ತಿಂದುಬಿಟ್ಟಿತು. ಅಂದರೆ ಹಾಗೆ ಕಲ್ಪಿಸೋಣವು ಶ್ರುತಿ ವಿರುದ್ಧವಾಗುವುದೆಂದು ಅಭಿಪ್ರಾಯ.

ಅಭೇದಶ್ಚೋಚ್ಯತೇ ಸ್ಪಷ್ಟಂ ಭೇದಕಾರ್ಯಂ ಚ ದೃಶ್ಯತೇ |
ತದಭಿನ್ನೇಷು ಕಾರ್ಯೇಷು ಭೇದಕಾರ್ಯನಿಯಾನುಕಂ || ೩೨೨ ||

ಭೇದಾದನ್ಯತ್ಕಲ್ಪನೀಯಂ ನ ಹಿ ಕಾರ್ಯಮಕಾರಣಮ್ |
ಭಿದಾಂತು ಕಲ್ಪಕಾ ಭಾವಾದ್ಬ್ರಹ್ಮಧರ್ಮೇ ನ ಕಲ್ಪಯೇತ್ ||

ಅಭೇದವೂ ಸ್ಪಷ್ಟವಾಗಿ ಹೇಳಲ್ಪಡುತ್ತೆ. ಭೇದಕಾರ್ಯವೂ ಕಂಡು ಬರುತ್ತೆ. ಆದ್ದರಿಂದ ಭೇದಕಾರ್ಯವನ್ನು ನಿರ್ವಾಹಮಾಡುವ, ಭೇದದಿಂದ ಭಿನ್ನವಾದ ಒಂದನ್ನು ಕಲ್ಪಿಸಬೇಕು. ಏಕೆಂದರೆ, ಕಾರಣವಿಲ್ಲದ ಕಾರ್ಯವು ಇರಲು ಸಾಧ್ಯವಿಲ್ಲ. ಬ್ರಹ್ಮಧರ್ಮಗಳಲ್ಲಿ ಭೇದವನ್ನು ಕಲ್ಪಿಸುವುದಕ್ಕೆ ನಿಮಿತ್ತವಿಲ್ಲದಿರುವುದರಿಂದ ಅದನ್ನು ಕಲ್ಪಿಸಲು ಆಗಬಾರದು.

ಏವಂಚ ಭೇದಾಭಾವೇಽಪಿ ಭೇದಕಾರ್ಯಂ ಕಥಂ ಭವೇತ್ |
ಇತಿ ಮನ್ದಮತೇಃ ಶಂಕಾಪಂಕಂ ಪಂಕೇರುಹಂ ವಿನಾ || ೩೨೩ ||

ದೃಷ್ಟಕಾರ್ಯಬಲಾದುಕ್ತವ್ಯಾಘ್ರೇ ಚ ಭಯವರ್ಜಿತಾ |
ಘಟಿಕಃ ಕೋಪಿ ಸಂಭೂಯ ಸಭಾಮಧ್ಯಾದ್ಯಹಿಃ ಕ್ಷಿಪೇತ್ ||

ಏವಂಚ ಭೇದವಿಲ್ಲದಿದ್ದರೂ ಭೇದಕಾರ್ಯವು ಹೇಗೆ ಆದೀತು ? ಎಂದು ಮಂದರು ಮಾಡುವ ಶಂಕೆಯನ್ನು ಕಂಡುಬಂದ ಕಾರ್ಯದ (ಆನಂದಂ ಬ್ರಹ್ಮಣಃ) ಸಾಮರ್ಥ್ಯದಿಂದ ಹಿಂದೆ ಹೇಳಿದ “ ನೇಹ ನಾನಾಸ್ತಿ ಕಿಂಚನ ” ಎಂಬ ಶ್ರುತಿರೂಪಿಯಾದ ಹೆಣ್ಣು ಹುಲಿಯು ಭಯರಹಿತಳಾಗಿ ಅಭೇದವನ್ನೂ ಭೇದಕಾರ್ಯವನ್ನೂ ಘಟನೆಮಾಡಿಕೊಡುವ ಒಂದನ್ನು (ವಿಶೇಷವನ್ನು) ಹಡದು ಸಭಾಮಧ್ಯದಿಂದ ‘ ಶಂಕಾಸಂಕಂ ಪಂಕೇರುಹಂ ವಿನಾ ’ ಎಂದರೆ ಭೇದಕಾರ್ಯವೆಂಬ ಪಂಕೇರುಹವನ್ನು (ಕಮಲ) ಉಳಿಸಿ ಭೇದವೆಂಬ ಶಬ್ದಾ ಪಂಕವನ್ನು (ಕೆಸರನ್ನು) ಹೊರಗೆ ತಳ್ಳಿಯಾಳು.

ಪರಾಸ್ಯ ಶಕ್ತಿರ್ವಿವಿಧಾ ಶ್ರೂಯತೇ ಸಾಸ್ವಭಾವಜಾ ।

ಇತಿ ಶ್ರುತಿಸತೀಸೂನುರ್ಯತೋಽಯಂ ಘಟಿಕೋಹ್ಯಭೂತ್ ॥

[ಪರಾಸ್ಯ ಶಕ್ತಿರ್ವಿವಿಧೈವ ಶ್ರೂಯತೇ ಸ್ವಾಭಾವಿಕೇ ಜ್ಞಾನ ಬಲ ಕ್ರಿಯಾ ಚ-ಶ್ವೇತಾಶ್ವತರ ಉ. ೬-೮]

ಶ್ರುತ್ಯರ್ಥ : ಈ ಪರಮಾತ್ಮನ ಉತ್ಪನ್ನವಾದ ಶಕ್ತಿಯು ಅನೇಕ ಪ್ರಕಾರವಾಗಿ ಶ್ರುತಿಯಲ್ಲಿ ಹೇಳಲ್ಪಟ್ಟಿರುತ್ತೆ. ಇವನ ಜ್ಞಾನ, ಬಲ, ಕ್ರಿಯಾ ಇವುಗಳು ಅವನ ಸ್ವಭಾವವಾದವುಗಳು. ಅಂದರೆ ಅವನ ಸ್ವರೂಪದಿಂದ ಬೇರೆಯಲ್ಲ.

ಶ್ಲೋಕಾರ್ಥ : ಈ ಶ್ರುತಿಯೆಂಬ ಪತಿವ್ರತೆಯಾದ ಸ್ತ್ರೀಯ ವಿಚಿತ್ರ ಶಕ್ತಿರೂಪ ವಿಶೇಷವೆಂಬ ಈ ಮಗನು ಅಭೇದವನ್ನೂ ಭೇದಕಾರ್ಯವನ್ನೂ ಸಮರ್ಥಿಸಿ ಕೊಡುವವನಾದಾನು. ಅಭಿಪ್ರಾಯ ಹೀಗೆ : ಪರಮಾತ್ಮನ ಜ್ಞಾನ, ಬಲ, ಕ್ರಿಯಾ ಇವೆಲ್ಲವೂ ಪರಮಾತ್ಮನ ಸ್ವರೂಪವೇ. ಪರಮಾತ್ಮನ ಸ್ವರೂಪವು ಪರಮಾತ್ಮನಿಂದ ಅಭಿನ್ನವಷ್ಟೆ ಇದರಿಂದ ಜ್ಞಾನವೇ ಮೊದಲಾದ ಪರಮಾತ್ಮನ ಧರ್ಮಗಳು ಪರಮಾತ್ಮನಿಂದಲೂ ಪರಸ್ಪರವಾಗಿಯೂ ಭೇದವಿಲ್ಲದವುಗಳು. ಆದರೂ ಪರಮಾತ್ಮನ ಜ್ಞಾನ, ಪರಮಾತ್ಮನ ಬಲ, ಪರಮಾತ್ಮನ ಕ್ರಿಯಾ ಎಂಬ ವ್ಯವಹಾರರೂಪವಾದ ಭೇದಕಾರ್ಯ ಕಂಡು ಬಂದಿದೆ. ಈ ಶ್ರುತಿಯಿಂದ ಭೇದಪ್ರತಿನಿಧಿಯಾದ ಪರಮಾತ್ಮನಲ್ಲಿರುವ ಒಂದು ಶಕ್ತಿಯನ್ನು ಒಪ್ಪಬೇಕು. ಇದೇ ವಿಶೇಷ.

ಯಸ್ಮಾದಾತ್ಮನಿ ಚಿತ್ರಾಶ್ಚ ಶಕ್ತಿಯಸ್ತಿಸ್ತಿ ಸೂತ್ರಕೃತ್ |

ಅಸ್ಯ ಶ್ರುತಿಕುಮಾರಸ್ಯ ಜಾತಕರ್ಮಾಪ್ಯಕಾರಯತ್ || ೩೨೮ ||

(ಈ ಶ್ಲೋಕದಲ್ಲಿರುವ 'ಯಸ್ಮಾತ್' ಶಬ್ದವು ಮುಂದಿನ ಶ್ಲೋಕದಲ್ಲಿರುವ 'ತಸ್ಮಾತ್' ಶಬ್ದದ ಜೊತೆಯಲ್ಲಿ ಹೋಗುತ್ತೆ.)

‘ಓಂ ಆತ್ಮನಿ ಚೈವಂ ವಿಚಿತ್ರಾಶ್ಚ ಹಿ ಓಂ’ (೨-೧-೨೯) ಈ ಬ್ರಹ್ಮ ಸೂತ್ರದಲ್ಲಿ ಪರಮಾತ್ಮನಲ್ಲಿ ವಿಚಿತ್ರ ಶಕ್ತಿಗಳಿವೆ, ಎಂದು ಹೇಳುವುದರ ಮೂಲಕ ‘ಪರಾಸ್ಯಶಕ್ತಿರ್ವಿಧೈವ ಶ್ರೂಯತೇ’ ಎಂಬೀ ಶ್ರುತಿಸಾಧ್ವಿಯು ಹಡೆದ ಕುಮಾರನಿಗೆ (ವಿರೇಷಕ್ಕೆ) ಸೂತ್ರಕಾರರು ಜಾತಕರ್ಮವನ್ನು ಮಾಡಿದರು.

ಸೂತ್ರಾರ್ಥ : ಪರಮಾತ್ಮನಲ್ಲಿಯೇ ಇಂತಹ ವಿಚಿತ್ರವಾದ ಶಕ್ತಿಗಳು ಇವೆ. ಜೀವನಲ್ಲಿಲ್ಲ. ‘ವಿಚಿತ್ರಶಕ್ತಿಃ ಪುರುಷಃ ಪುರಾಣಃ’ ಇತ್ಯಾದಿ ಶ್ರುತಿಗಳಿಂದ ಇದು ಸಿದ್ಧವಾಗಿದೆ.

ಶ್ರುತಿಗಳಿಗೆ ಅಭಿಮಾನಿ ರಮಾದೇವಿ. ಆಕೆಯ ಭರ್ತನಾದ ಬಾದ ರಾಯಣರೂಪೀ ನಾರಾಯಣನು ಆಕೆಯು ಹಡೆದ ಪುತ್ರನಿಗೆ ಜಾತಕರ್ಮ ಮಾಡುವುದು (ಶ್ರುತ್ಯರ್ಥವನ್ನು ನಿರ್ಣಯಮಾಡುವುದರ ಮೂಲಕ ದೃಢೀಕರಿಸುವುದು) ಯೋಗ್ಯವೇ ಸರಿ.

ನೇಹ ನಾನೇತಿ ವಾಕ್ ತಸ್ಮಾನ್ನಾನಾತ್ವಾಖ್ಯಂ ಮೃಗೀಶಿಕುಂ |

ಖಾದನ್ತ್ಯಪಿ ಸ್ವಸುಃ ಪುತ್ರಂ ಸೂತ್ರಕಾರೇಣ ಚಾದ್ಯತಂ || ೩೨೯ ||

ನೈನಂ ಸಾ ಖಾದಯೇದ್ಯಸ್ಮಾಲ್ಲೋ(ಕೇ)ಕವ್ಯಾಘ್ರೇ ಚ ಪುತ್ರಕಾನ್
ನಯನ್ತ್ಯಪಿ ಸ್ವದಂಷ್ಟಾಭ್ಯಾಂ ಪೀಡಯೇನ್ನೇತಿ ಚ ಶ್ರುತಿಃ || ೩೩೦ ||

ಈದೃಶೀ ಸಾ ಶಕ್ತಿರೂಪಂ ಘಟಕಂ ಸ್ವಸ್ವಸುಃ ಸುತಂ |

ದುರ್ವಾದಿಭ್ಯಃ ಕಿರಾತೇಭ್ಯೋ ರಕ್ಷೇದೇವೇತಿ ಮೇ ಮತಿಃ || ೩೩೧ ||

ಅದ್ದರಿಂದ ‘ನೇಹ ನಾನಾಸ್ತಿ’ ಎಂಬ ಶ್ರುತಿಯು ಭೇದವೆಂಬ ಜಿಂಕೆಮರಿಯನ್ನು ತಿಂದರೂ ‘ಪರಾಸ್ಯಶಕ್ತಿಃ’ ಎಂಬ ಶ್ರುತಿರೂಪ ತನ್ನ

ಸಹೋದರಿಯು ಹಡೆದ ಮತ್ತು ಸೂತ್ರಕಾರರಿಂದ ಆದರಿಸಲ್ಪಟ್ಟ ಮಗನಾದ ವಿಶೇಷ ರೂಪಶಕ್ತಿಯನ್ನು ತಿನ್ನುವುದಿಲ್ಲ. ಲೋಕದಲ್ಲಿ ಹೆಣ್ಣುಹುಲಿಯು ತನ್ನ ಪುತ್ರರನ್ನು ತನ್ನ ಹಲ್ಲಿನಿಂದ ತೆಗೆದುಕೊಂಡು ಹೋದರೂ ಅವುಗಳನ್ನು ಪಿಡಿಸುವುದಿಲ್ಲ. ಪರಮಾತ್ಮನಲ್ಲಿ ಸರ್ವಜ್ಞತ್ವಾದಿ ಗುಣಗಳಿದ್ದರೂ ಅವುಗಳಿಗೆ ಪರಮಾತ್ಮನಿಂದ ಭೇದವಿಲ್ಲೆಂಬುದನ್ನು ಸಾಧಿಸಿಕೊಡುವ ಶಕ್ತಿರೂಪ ವಿಶೇಷ ವೆಂಬ ತನ್ನ ಸಹೋದರಿಯ ಮಗನನ್ನು ದುರ್ವಾದಿಗಳೆಂಬ ಬೇಡರಿಂದ 'ನೇಹ ನಾನೇತಿ' ಶ್ರುತಿಯು ರಕ್ಷಿಸಲೇ ರಕ್ಷಿಸುತ್ತದೆ, ಎಂದು ನನ್ನ ಮತ.

ತಸ್ಮಾದೇಕಸ್ಯ ಸತ್ತ್ವೇಪಿ ಯೋಽನ್ಯನಾಶಃ ಪುರೋದಿತಃ |

ಭೇದೈಕಸಾಧ್ಯಸ್ತಂ ತ್ವೇಕಂ ವಿನಾ ಕಾರ್ಯಾಂತರಂ ಶ್ರುತಮ್ ||

ಸರ್ವಂಜ ಘಟಯೇದ್ವಸ್ತು ಶಕ್ತ್ಯಾಖ್ಯೋಽಯಂ ಕುಮಾರಕಃ |

ಯಮಸೂತ ಶ್ರುತಿವ್ಯಾಘ್ರೀಯಃ ಸ್ತುತಃ ಸೂತ್ರಕಾರಿಣಾ || ೩೩೩ ||

ಯೋ ವಿಷ್ಣೋಃ ಪೋಷಯೇದ್ಧರ್ಮಾನ್ ಕುತೋಪ್ಯಸ್ಯ
ಸಾಧ್ಯಸಮ್ |

ಹಿಂದೆ (ಖಾಲಿನೇ ಶ್ಲೋಕದಲ್ಲಿ) ಹೇಳಿದಂತೆ ಒಂದು ಉಳಿದರೂ ಮತ್ತೊಂದು ನಾಶವಾಗುವುದು ಅವೆರಡರ ಪರಸ್ಪರ ಭೇದದಿಂದಲೇ ಸಾಧ್ಯ. (ಭೇದವಿದ್ದೆಡೆಯಲ್ಲಿಯೇ ಇದು ಕಂಡುಬಂದಿದೆ) ಈ ಒಂದು ಭೇದಕಾರ್ಯವನ್ನು ಬಿಟ್ಟು ಶ್ರುತಿಯಲ್ಲಿ ಹೇಳಿರುವ ಎಲ್ಲ ಭೇದಕಾರ್ಯವನ್ನೂ ಘಟನೆ ಮಾಡುವ ಯಾವ ವಿಶೇಷವೆಂಬ ಪರಮಾತ್ಮನಲ್ಲಿನ ಶಕ್ತಿರೂಪವಾದ ಕುಮಾರನನ್ನು ಶ್ರುತಿಯೆಂಬ ಹೆಣ್ಣುಹುಲಿಯು ಹಡೆದಳೋ, ಯಾವ ಕುಮಾರನು ಸೂತ್ರಕಾರರಿಂದ ಸ್ತುತಿಸಲ್ಪಟ್ಟನೋ ಯಾವನು ವಿಷ್ಣುವಿನ ಧರ್ಮಗಳನ್ನು ರಕ್ಷಿಸಿಯಾನೋ, ಆ ಕುಮಾರನಿಗೆ ಭಯವು ಯಾವುದರಿಂದಲೂ ಇಲ್ಲ. 'ವಿಶೇಷ'ವನ್ನು ನಿರಾಕರಿಸುವುದು ಅಸಾಧ್ಯವೆಂದು ಅಭಿಪ್ರಾಯ.

ತ್ವಯಾಪಿ ಸ್ವೀಯಕಾರ್ಯಾರ್ಥಂ ಸ್ವೀಕಾರ್ಯೋಽಯಂ

ಮಯೈವ ನ || ೩೩೪ ||

ಈ 'ವಿಶೇಷ'ವು ನನ್ನಿಂದ ಮಟ್ಟಿಗೆ ಸ್ವೀಕರಿಸಲ್ಪಡಬೇಕೆಂದಲ್ಲ. ನನ್ನಿಂದಲೂ ನಿನ್ನ ಕಾರ್ಯಕ್ಕೋಸ್ಕರ ಸ್ವೀಕರಿಸಲ್ಪಡಬೇಕು.

ನೋ ಚೇದ್ಬ್ರಹ್ಮಸ್ವರೂಪಸ್ಯ ಸುಖಸ್ಯಾನುಭವಃ ಕಥಂ |

ಕ್ರಮಾದ್ಯೈಕ್ಯಸುಖಜ್ಞಾನನಿತ್ಯತ್ವಾದಿ ಗುಣಸ್ಯ ಚ || ೩೩೫ ||

ತವಾಪ್ಯನಶ್ಯಂ ಕಿಂ ಬ್ರಹ್ಮಧರ್ಮತ್ವಘಟನಾಽಮುನಾ |

ಘಟಿಕೇನ ವಿನಾ ಭೂಯಾನ್ಮುಕ್ತೇಃ ಸಾಫಲ್ಯಸಿದ್ಧಯೇ || ೩೩೬ ||

ವಿಶೇಷ ಎಂದು ಹೇಳುವ ಬ್ರಹ್ಮನಲ್ಲಿರುವ ಶಕ್ತಿಯನ್ನು ನೀನು ಒಪ್ಪುವುದಿಲ್ಲ. ಬ್ರಹ್ಮನ ಸ್ವರೂಪಭೂತವಾದ ಸುಖದ ಅನುಭವವು ಹೇಗೆ ಆದೀತು? ಕ್ರಮವಾಗಿ ಐಕ್ಯ ಸುಖ ಜ್ಞಾನ ನಿತ್ಯತ್ವ ಇವೆಲ್ಲವನ್ನೂ ನೀನು ಬ್ರಹ್ಮನಲ್ಲಿ ಒಪ್ಪಬೇಕು. ಈ ಧರ್ಮಗಳು ಬ್ರಹ್ಮನಲ್ಲಿ ಘಟನವಾಗಬೇಕಾದಲ್ಲಿ ಘಟನ ಮಾಡಿಸಿಕೊಡುವ ಈ 'ವಿಶೇಷ'ವನ್ನು ಬಿಟ್ಟು ಹೇಗೆ ಆದೀತು? ಮುಕ್ತಿಯು ಪುರುಷಾರ್ಥವೆಂದು ಒಪ್ಪಬೇಕಾದಲ್ಲಿ ಮುಕ್ತಿಯು ಬ್ರಹ್ಮಾನಂದಾನುಭವವೆಂದು ನೀನು ಹೇಳಲೇಬೇಕು. (ಹಾಗೆ ಹೇಳಿಯೂ ಇದ್ದಿ.)

ದ್ವಯೋಶ್ಚ ಬ್ರಹ್ಮರೂಪತ್ವಾದ್ಭೇದೋ ನಾಸ್ತಿ ಪರಸ್ಯ ಚ |

ವಾಚ್ಯಃ ಷಷ್ಠ್ಯರ್ಥಸಂಬಂಧಸ್ತತ್ರ ತಚ್ಚಕ್ರಿತಃ ಪರಮ್ || ೩೩೭ ||

ಜ್ಞಾನಾನಂದಗಳು ಬ್ರಹ್ಮಸ್ವರೂಪವಾದ್ದರಿಂದ ಅವು ಬ್ರಹ್ಮನಿಂದ ಬೇರೆಯಲ್ಲ. ಆದ್ದರಿಂದ ಬ್ರಹ್ಮನ ಜ್ಞಾನ, ಬ್ರಹ್ಮನ ಆನಂದ ಎಂಬುದಾಗಿ ಪ್ರಯೋಗದಲ್ಲಿ ಕಾಣುವ ಷಷ್ಠೀವಿಭಕ್ತಿಯಿಂದ ಸೂಚಿತವಾದ ಭೇದವ್ಯವಹಾರವು ಕೇವಲ 'ವಿಶೇಷ'ವೆಂಬ ಶಕ್ತಿಯಿಂದ ಸಾಧ್ಯವೆಂದು ನೀನು ಕೂಡ ಹೇಳಬೇಕು.

ಶಕ್ತಿರ್ವಿಶೇಷಯೇದ್ಯಸ್ಯಾದ್ವಿಶೇಷ ಇತಿ ಕಥ್ಯತೇ |

ನ ಚ ಕಾರ್ಯಬ(ಲೋ)ಲಾನ್ನೇಯೋ ನ ಹಿ ಕಾರ್ಯಮಕಾರಣಂ ||

ಈ ಶಕ್ತಿಯು ಭೇದವಿಲ್ಲದ ಬ್ರಹ್ಮಜ್ಞಾನ ಸುಖ ಇವುಗಳನ್ನು ವಿಶೇಷಿಸುತ್ತದೆ, ಎಂದರೆ ವಿವೇಕಿಸುತ್ತದೆ. ಆದ್ದರಿಂದ 'ವಿಶೇಷ'ವೆಂದು ಕರೆಯಲ್ಪಡುತ್ತದೆ. (ವಿಶೇಷಯತಿ ಇತಿ ವಿಶೇಷಃ) ವಿಶೇಷಯತಿ = Discriminates. ಹೀಗೆ ಒಪ್ಪದಿದ್ದರೆ, ಕಾರಣವಿಲ್ಲದೆ ಕಾರ್ಯವಾಯಿತೆಂದು ಹೇಳಬೇಕಾದೀತು. ಹಾಗೆ ಉಂಟೇನು? ಇಲ್ಲ.

ಸುಖರೂಪತ್ವಮಾತ್ರಾಚ್ಛ ಜ್ಞಾನರೂಪತ್ವಮಾತ್ರತಃ |

ಫಲತ್ವಂ ಯದಿ ಕಥ್ಯೇತ ಸುಖಸ್ಯ ಜ್ಞಾನಿತಾಂ ವಿನಾ || ೩೩೯ ||

ತರ್ಹಿ ಜೀವಸ್ಯೇವ ರೋಮಹರ್ಷಃ ಸ್ಯಾನ್ಮನಸೋಪಿ ಚ |

ಯಸ್ಮಾದಿದಂ ಐಡಜ್ಞಾನಸುಖರೂಪಸ್ಯ ತೇ ಮತೇ || ೩೪೦ ||

ಮನಸೋಪ್ಯಸ್ತಿ ತೇನಾಹುಃ ಸುಖಸ್ಯಾನುಭವಂ ಫಲಂ |

ಸುಖಸ್ಯಾನುಭವತ್ವಂಚ ಚಿತ ಏವ ನ ಚೇತಸಃ || ೩೪೧ ||

ಅವತಾರಿಕಾ : ಮುಕ್ತಿಯು ಫಲರೂಪವಾಗಬೇಕು. ಹಾಗಿಲ್ಲದಲ್ಲಿ, ಅದಕ್ಕಾಗಿ ಯಾರೂ ಪ್ರಯತ್ನಪಡಲಾರರು. ಮುಕ್ತಿಯಲ್ಲಿ ಜೀವನು ಸುಖಾನುಭವವುಳ್ಳವನು. ಸುಖವನ್ನು ಅನುಭವಿಸುತ್ತಾನೆ ಎಂದರ್ಥ. ಅಂತು ಮುಕ್ತಜೀವನು ಸುಖಸ್ವರೂಪನೂ ಆಗಿ, 'ಅಹಂ ಸುಖೇ' ಎಂದು ಸುಖವನ್ನು ಅನುಭವಿಸುವವನೂ ಆಗಿದ್ದಾನೆ. ಇದು ನಮ್ಮ ಸಿದ್ಧಾಂತ. ಇವೆರಡೂ ಒಂದೇ ವ್ಯಕ್ತಿಯಲ್ಲಿ ಹೇಗೆ ಸಾಧ್ಯ? ಮೇಲೆ ನಿರೂಪಿಸಿರುವ ವಿಶೇಷದಿಂದ ಸಾಧ್ಯ.

ಸುಖದ ಅನುಭವವಿಲ್ಲದೇ ಕೇವಲ ಸುಖಸ್ವರೂಪವಾಗಿರುವುದು ಫಲರೂಪವಾಗುವುದಿಲ್ಲ. ಎಲ್ಲರೂ ಆನಂದವನ್ನನುಭವಿಸಬೇಕೆಂದು ಇಚ್ಛಿಸುತ್ತಾರೆಯೇ ಹೊರ್ತು, ನಾನು ಆನಂದಸ್ವರೂಪನಾಗಬೇಕೆಂದು ಬಯಸುವುದಿಲ್ಲ. ಅನುಭವಕ್ಕೆ ಬರದ ಆನಂದದಿಂದ ಏನು ಫಲ ?

ಶ್ಲೋಕಾರ್ಥ : ಸುಖದ ಅನುಭವವಿಲ್ಲವೇ ಸುಖರೂಪತ್ವಮಾತ್ರದಿಂದ ಮತ್ತು ಜ್ಞಾನರೂಪಮಾತ್ರದಿಂದ ಫಲತ್ವವನ್ನು ಹೇಳುತ್ತೇನೆ ಎಂದು ನೀನು ಅಂದಲ್ಲಿ ಸುಖವನ್ನನುಭವಿಸುವ ಜೀವನಿಗೆ ಹೇಗೋ ಹಾಗೆ ಸುಖರೂಪವಾಗಿ ಪರಿಣಾಮಹೊಂದಿದ, ಆದ್ದರಿಂದಲೇ ಸುಖಸ್ವರೂಪವನ್ನು ತಾಳಿದ ಮನಸ್ಸಿಗೂ ರೋಮಾಂಚವನ್ನು ಹೇಳಬೇಕಾಗಿದೀತು. ಸುಖವು ಮನೋವೃತ್ತಿರೂಪವಾದದ್ದು. ಇದು ನಿನ್ನ ಮತ.

ಸುಖ ನನಗಿದೆ ಎಂಬ ಅನುಭವವು ಮನೆಯು ನನಗಿದೆ ಎಂಬುವ ಹಾಗೆ, ಚೇತನನಿಗೆ. ಸುಖವಾಗಿ ಪರಿಣಾಮವನ್ನು ಹೊಂದಿದ, ಆದ್ದರಿಂದಲೇ

ಸುಖಸ್ವರೂಪವಾದ ಮನಸ್ಸಿನ ವೃತ್ತಿಯಲ್ಲಿ ಇಲ್ಲಿ ನನ್ನ ಸುಖದಿಂದ ರೋಮಾಂಚವು ನನಗಾಯಿತು ಎಂದು ಜೀವನಿಗೇ ಅನುಭವವು. ರೋಕ ವ್ಯವಹಾರವೂ ಹೀಗೇನೇ. ಸುಖವಾಗಿ ಪರಿಣಾಮಿಸದ ಜಡ ಮನಸ್ಸಿಗೆ ರೋಮಾಂಚವಾಗಿಲ್ಲ. ಹಾಗೆ ವ್ಯವಹಾರವೂ ಇಲ್ಲ. ಆದ್ದರಿಂದ ಸುಖಾನು ಭವವೇ ಫಲವೆಂದು ಹೇಳಬೇಕು. ಸುಖಸ್ವರೂಪವಾಗಿರುವುದಲ್ಲ.

ಘಟಾದೀನಾಮನುಭ(ವೋ)ವೇ ಮನೋ ನತು ಸುಖಸ್ಯ ಚ |

ಸುಖಸ್ಯ ಜ್ಞಾನಮೇವಾತ್ರ ಫಲಂ ವಾಚ್ಯಂ ತ್ವಯಾಽಪಿ ಚ || ೩೪೨ ||

ಘಟಾದಿಗಳ ಅನುಭವವು (ಇದು ಘಟ ಎಂಬ ಜ್ಞಾನವು) ಮನೋ ವೃತ್ತಿ (ಪರಿಣಾಮ) ರೂಪವಾದದ್ದು. ಸುಖದ ಅನುಭವವು ಹಾಗಲ್ಲ. ಹೀಗೆ ಒಪ್ಪಿರುವ ನೀನೂ ಕೂಡ ಸುಖದ ಜ್ಞಾನವೇ (ಅನುಭವವೇ) ಫಲವೆಂದು ಹೇಳಬೇಕು.

ಸುಖಸ್ಯಾನುಭವೋ ಯಸ್ತು ಸ ಸಾಕ್ಷೀತಿ ಮತಂ ತವ |

ಅತಃ ಸುಖಸ್ಯಾನುಭವೋ ನ ಮನೋಽಭ್ಯಾನ್ಮತೇಽಪಿ ತೇ || ೩೪೩ ||

ಸುಖದ ಅನುಭವವು ಯಾವುದೋ ಅದು ಸಾಕ್ಷಿ ಎಂದು ನಿನ್ನ ಮತ. ಆದ್ದರಿಂದ ನಿನ್ನ ಮತದಲ್ಲಿಯೂ ಕೂಡ ಸುಖದ ಅನುಭವವು ಮನಸ್ಸಾಗಲಿಲ್ಲ. (ಮನೋವೃತ್ತಿಯಾಗಲಿಲ್ಲ).

ತಸ್ಮಾನ್ಮನೋ ನ ಫಲವತ್ತವಾಪಿ ಚ ಮಮಾಪಿ ಚ |

ಸುಖಾನುಭವರೂಪತ್ವಾದಾತ್ಮೈವ ಫಲವಾನಭೂತ್ || ೩೪೪ ||

ಆದ್ದರಿಂದ ನಿನಗೂ ನನಗೂ ಕೂಡ ಮನಸ್ಸು ಫಲವುಳ್ಳದೆಂದು ಆಗಲಿಲ್ಲ. ಸುಖಾನುಭವರೂಪನಾದ್ದರಿಂದ ಆತ್ಮನೇ (ಜೀವನೇ) ಫಲವುಳ್ಳವನಾದನು.

ಇದಾನೀಂ ಮಾನಸಸುಖೇ ಜ್ಞಾನಂ ಚ ಘಟಿತೇ ತವ |

ಆತ್ಮಭಿನ್ನೇ ಜಡಸುಖೇ ಸ್ಪಷ್ಟಾರ್ಥಸ್ಯಾಪಿ ಸಂಭವಾತ್ || ೩೪೫ ||

ಈಗ ಆತ್ಮನಿಂದ ಭಿನ್ನವಾದ (ಮನೋವೃತ್ತಿರೂಪವಾದ) ಜಡಸುಖದ ವಿಷಯದಲ್ಲಿಯೂ ಸುಖದ ಜ್ಞಾನವೆಂಬುದಾಗಿ ಸ್ಪಷ್ಟೀಕೃತಿಯು ಸಂಭವ

ವಾಗುವುದರಿಂದ ನಿನಗೂ ಕೂಡ ಮನಸ್ಸಿನ ಪರಿಣಾಮರೂಪವಾದ ಸುಖದ
ವಿಷಯದಲ್ಲಿಯೂ ಸುಖದ ಜ್ಞಾನವೆಂದು (ಅನುಭವವೆಂದು) ಘಟನವಾಗುತ್ತೆ,
ಅಂದರೆ ನೀನೂ ಒಪ್ಪಬೇಕು.

ಮುಕ್ತಾ ತು ಸ್ವಸುಖಸ್ಯೈವ ಜ್ಞಾನಂ ವಾಚ್ಯಂ ಫಲಾರ್ಥಿನಾ |
ಭೇದಾಭಾವಾತ್ತ್ವನ್ನಿಮಿತ್ತ ಸಂಬಂಧಶ್ಚ ತರ್ಯೋರ್ನ ಹಿ || ೩೪೬ ||
ಅತಸ್ತತ್ತ್ವಸ್ವಭಾವಾಖ್ಯವಿಶೇಷೇಣೈವ ಕೇವಲಂ |
ಸುಖಸ್ಯ ಜ್ಞಾನತಾ ನಾಚ್ಯಾ ತ್ವಯಾಽಪಿ ಚ ಮಯಾಽಪಿ ಚ ||

ಮುಕ್ತಿಯಲ್ಲಾದರೋ ಫಲವನ್ನು ಅಪೇಕ್ಷಿಸುವವನಿಂದ ಸ್ವರೂಪ
ಸುಖದ ಜ್ಞಾನವು (ಅನುಭವವು) ಹೇಳಲ್ಪಡಬೇಕು. ಅಂದರೆ ಅವನು
ಒಪ್ಪಬೇಕು. (ಮುಕ್ತಿಯಲ್ಲಿ ಯಾವ ಭೇದವೂ ಇಲ್ಲವೆಂದು ಒಪ್ಪಿರುವುದ
ರಿಂದ). ಸ್ವರೂಪ ಸುಖಕ್ಕೂ ಅದರ ಜ್ಞಾನಕ್ಕೂ (ಅನುಭವಕ್ಕೂ) ಭೇದ
ವಿಲ್ಲವಾದ್ದರಿಂದ ಸುಖಕ್ಕೂ ಸುಖದ ಜ್ಞಾನಕ್ಕೂ ಭೇದನಿಮಿತ್ತಕವಾದ
ಸಂಬಂಧವು ಇಲ್ಲ. ಹೀಗಿರುವುದರಿಂದ ನೀನೂ, ನಾನೂ ಕೂಡ 'ಸುಖದ
ಅನುಭವ' ಎಂದು ಹೇಳುವಾಗ ಪಶ್ಚಿಮಿಭಕ್ತಿಯಿಂದ ಸೂಚಿತವಾದ ಸಂಬಂಧ
ವನ್ನು (ಭೇದಪ್ರತಿನಿಧಿಯಾದ) ವಸ್ತುವಿನ ಸ್ವಭಾವವಾದ 'ವಿಶೇಷ' ವೆಂಬ
ಶಕ್ತಿಯಿಂದ ಆಗುತ್ತೆಂದು ಹೇಳಬೇಕು (ಸಮರ್ಥಿಸಬೇಕು).

ಐಕ್ಯಂಚ ಮುಕ್ತಿಕಾಲೀನಂ ತಚ್ಚ ಬ್ರಹ್ಮಾತ್ಮಕಂ ತವ |
ಕಸ್ಯೈಕೈಕಮಿತಿ ಪೃಚ್ಛಂತಂ ಪ್ರತ್ಯೈಕಂ ಬ್ರಹ್ಮಣಸ್ತ್ವಿತಿ || ೩೪೭ ||
ತ್ವಯಾಽಪಿ ಬ್ರಹ್ಮಸಂಬಂಧಸ್ತಸ್ಯ ವಾಚ್ಯೋ ಮಯೈವ ನ |

ನಿನ್ನ ಮತದಲ್ಲಿ ಐಕ್ಯವು ಮುಕ್ತಿಕಾಲದಲ್ಲಿ ಉಂಟು. ಅದಾದರೋ
ಬ್ರಹ್ಮಸ್ವರೂಪಭೂತವಾದದ್ದು. ಯಾರ ಐಕ್ಯವೆಂದು ಪ್ರಶ್ನೆಮಾಡುವವನಿಗೆ
ಬ್ರಹ್ಮನ ಐಕ್ಯವೆಂದು ನಿನ್ನಿಂದಲೂ ಕೂಡ (ಐಕ್ಯವನ್ನು) ಬ್ರಹ್ಮಸಂಬಂಧಿ
ಯಾಗಿ ಹೇಳಲ್ಪಡಬೇಕು. ನನ್ನಿಂದ ಮಟ್ಟಿಗೆ ಅಲ್ಲ.

ತಸ್ಮಾದ್ಧರ್ಮಸ್ಯ ತಾದ್ವ್ಯಾಪ್ಯಂ ತದ್ಧರ್ಮತ್ವಂ ಚ ಸರ್ವಥಾ ||

ತ್ವಯಾ ನುಯಾ ಚ ವಕ್ತವ್ಯಂ ಘಟಿನೀಯಂ ಚ ಕೇನಚಿತ್ |

ಆದ್ದರಿಂದ ಬ್ರಹ್ಮನ ಧರ್ಮಕ್ಕೆ ಬ್ರಹ್ಮಸ್ವರೂಪವಾಗಿರುವುದೂ ಅದರ ಧರ್ಮವಾಗಿರುವುದೂ ಸರ್ವಥಾ ನಿನ್ನಿಂದಲೂ ನನ್ನಿಂದಲೂ ಹೇಳಲ್ಪಡಬೇಕು. ಯಾವುದಾದರೂ ಒಂದರಿಂದ ಇದನ್ನು ಸಮರ್ಥಿಸಲೂ ಬೇಕು.

ಮೋಕ್ಷೇ ಸುಖಸ್ಯ ಜ್ಞಾನಾಖ್ಯಾಸಂಬಂಧಘಟಿಕಸ್ತು ಯಃ || ೩೫೦ ||

ಸ ವಿಶೇಷೋ ಯತ್ರ ಯತ್ರ ಭೇದಹೀನೇ ಚ ವಸ್ತುನಿ |

ಭೇದಕಾರ್ಯಂ ದೃಶ್ಯತೇ ಚೇತ್ತಸ್ಸರ್ವಮಪಿ ನಿರ್ವಹೇತ್ || ೩೫೧ ||

ಮೋಕ್ಷದಲ್ಲಿ ಸುಖಜ್ಞಾನ ಉಂಟು ಎನ್ನುವಾಗ ಸುಖಕ್ಕೆ ಜ್ಞಾನವೆಂಬುದರ ಸಂಬಂಧವನ್ನು ಸಮರ್ಥಿಸಿಕೊಡುವುದು ಯಾವುದೋ ಅಂತಹ ವಿಶೇಷವು ಎಲ್ಲೆಲ್ಲಿ ಭೇದವಿಲ್ಲದ ವಸ್ತುವಿನಲ್ಲಿ ಭೇದಕಾರ್ಯವು ಕಂಡುಬರುತ್ತೆಯೋ ಆ ಎಲ್ಲಾ ಭೇದಕಾರ್ಯವನ್ನೂ ನಿರ್ವಹಿಸಿತು. ವಿಚಾರಮಾಡುವುದು ಮನುಷ್ಯನಿಂದ ಸಾಧ್ಯವೆಂದಾಗ ಎಲ್ಲಾ ವಿಚಾರವನ್ನೂ ಒಬ್ಬ ಮನುಷ್ಯ ಮಾಡುತ್ತಾನೆ ಎಂಬುದು ಹೇಗಲ್ಲವೋ ಹಾಗೆ ಎಲ್ಲ ಕಡೆಯಲ್ಲಿಯೂ ಒಂದೇ ವಿಶೇಷ ಮಾಡುತ್ತೆಂದು ಅಭಿಪ್ರಾಯವಲ್ಲ.

ಯದೇಕಪಾದಪಚ್ಛೇತ್ತಾ ಪರಶುಃ ಪಾದಪಾಂತರಮ್ |

ಯದಾ ಯದಾ ಭಿದಾಪೇಕ್ಷಾ ಭಿನ್ನತ್ಯೇವ ತದಾ ತದಾ || ೩೫೨ ||

ಯಾವಾಗ ಕೊಡಲಿಯು ಒಂದು ಗಿಡವನ್ನು ಕತ್ತರಿಸುತ್ತದೆಯೋ ಆಗ ಕೊಡಲಿಯು ಬೇರೆ ಗಿಡವನ್ನು ಕತ್ತರಿಸುವ ಅವೇಕ್ಷೆಯುಂಟಾದಾಗೆಲ್ಲಾ ಕತ್ತರಿಸಲೇ ಕತ್ತರಿಸುತ್ತದೆ.

ಮೂಲರೂಪಾಭೇದವನ್ನೋಪ್ಯವತಾರಾ ಯಥಾ ಹರೇಃ |

ಸನ್ನೇವ ತದ್ವತ್ಪದ್ಧರ್ತೂಃ ಸಂತು ಕಿಂ ತೇ ಮತಂ ಗತಮ್ ||

ಹರಿಯ ಅವತಾರರೂಪಗಳು ಹೇಗೆ ಮೂಲರೂಪದಿಂದ ಅಭೇದವುಳ್ಳವುಗಳೋ ಅದೇ ರೀತಿಯಲ್ಲಿ ಆ ಹರಿಧರ್ಮಗಳೂ ಕೂಡ ಹರಿಯಿಂದ ಅಭಿನ್ನಗಳಾಗಲೇನು? ಅದರಿಂದ ನಿನ್ನ ಮತಕ್ಕೇನು ಹಾನಿ ಬಂತು?

ಗುಣಾಭೇದೋಪಿ ಕಥಿತೋ ಭೃಗುವಲ್ಲಿಶ್ರುತೌ ಸ್ಫುಟಮ್ |
 ಆನಂದಂ ಬ್ರಹ್ಮಣೋ ವಿದ್ವಾನಿತ್ಯಾನಂದಸ್ಯ ಸೈವ ಹಿ || ೩೫೪ ||
 ಬ್ರಹ್ಮಧರ್ಮತ್ವಮಪ್ಯಾಹ ತೇನೈಕೈಪಿ ಹಿ ಧರ್ಮತಾ |
 ಧರ್ಮಿತ್ವಂಚ ಕಥಂ ನಾಭೂದ್ಬ್ರಹ್ಮಣಸ್ತತ್ಸುಖಸ್ಯ ಚ || ೩೫೫ ||

ಗುಣದಿಂದ ಅಭೇದವೂ ಕೂಡ ಭೃಗುವಲ್ಲಿ ಶ್ರುತಿಯಲ್ಲಿ “ಆನಂದಂ ಬ್ರಹ್ಮೇತಿ ವ್ಯಜಾನಾತ್” ಎಂದು ಸ್ಫುಟವಾಗಿ ಹೇಳಿದೆ. ಅದೇ ಶ್ರುತಿಯು “ಆನಂದಂ ಬ್ರಹ್ಮಣೋ ವಿದ್ವಾನ್” ಎಂದು ಬ್ರಹ್ಮನ ಆನಂದವನ್ನು ತಿಳಿದವನು ಎಂಬಲ್ಲಿ, ಆನಂದಕ್ಕೆ ಬ್ರಹ್ಮಧರ್ಮತ್ವವನ್ನು ಹೇಳುತ್ತೆ. ಆದ್ದರಿಂದ ಬ್ರಹ್ಮಗೂ ಬ್ರಹ್ಮನ ಸುಖಕ್ಕೂ ಐಕ್ಯವಿದ್ದರೂ ಬ್ರಹ್ಮನು ಮತ್ತು ಸುಖವು ಧರ್ಮವೂ ಮತ್ತು ಧರ್ಮಿಯೂ ಹೇಗೆ ಆಗದೇಹೋದಾವು ?

ಗುಣಾನನ್ಯಂ ಚ ಗುಣಿತಾ ಮಯ್ಯನನ್ತಗುಣೇತ್ಯಿತಿ |
 ಯತೋ ಭಾಗವತೇ ಚೋಕ್ತಂ ತತಃ ಪ್ರಾಮಾಣಿಕಾವುಭಾ ||

ಗುಣಗಳಿಗೆ ಅನಂತತ್ವವನ್ನೂ ಆ ಗುಣಗಳು ತನ್ನಲ್ಲಿವೆಯೆಂದೂನೂ ಭಾಗವತದಲ್ಲಿ ಶ್ರೀಕೃಷ್ಣನು ಹೇಳಿರುವುದರಿಂದ ಒಬ್ಬ ಬ್ರಹ್ಮನೇ ಗುಣಿಯೂ, ಗುಣವೂ ಎರಡೂ ಆಗಿರುವುದು ಪ್ರಾಮಾಣಿಕವಾದದ್ದು.

ಮಯ್ಯನಂತಗುಣೇಽನಂತೇ ಗುಣತೋಽನಂತವಿಗ್ರಹೇ |
 ಯದಾಽಽಸೀತ್ ತತ ಏವಾದ್ಯಃ ಸ್ವಯಂಭೂಃ ಸಮಭೂದಜಃ ||
 (ಭಾಗವತ ೬-೪-೪೮)

ಅನಂತ ಗುಣವುಳ್ಳ ಪ್ರತಿಯೊಂದು ಗುಣದಿಂದಲೂ ಅನಂತನಾದ ಮತ್ತು ಅನಂತ ರೂಪವುಳ್ಳ ಆದ್ದರಿಂದಲೇ ಅನಂತನೆಂದು ಕರೆಸಿಕೊಳ್ಳಲ್ಪಡುವ ನನ್ನಲ್ಲಿ, ಯಾವ ನಾಭಿಕಮಲವು ಸೃಷ್ಟಿಯ ಆದಿಯಲ್ಲಿ ಉಂಟಾಯಿತೋ ಅದರ ದೆಶೆಯಿಂದ ಎಲ್ಲರಿಗೂ ಮೊದಲನೆಯವನಾದ ‘ಸ್ವಯಂ’ ಶಬ್ದದಿಂದಲೂ ‘ಆ’ ಶಬ್ದದಿಂದಲೂ ಕರೆಸಿಕೊಳ್ಳಲ್ಪಡುವ ನನ್ನಿಂದ ಹುಟ್ಟಿದವನಾದ್ದರಿಂದ ‘ಅಜಃ’ ‘ಸ್ವಯಂಭೂಃ’ ಎಂದು ಕರೆಸಿಕೊಳ್ಳುವ ಚತುರ್ಮುಖ ಬ್ರಹ್ಮನು ಹುಟ್ಟಿದನು.

ಇಹಾಪಿ ಧರ್ಮಾನಿತಿ ವಾಗ್ಧರ್ಮಾಂಸ್ತದ್ವಯತಾಮಹಿ |

ಅಂಗೀಕೃತ್ಯ ಮಿಥಸ್ತತ್ಪಾರ್ಥಕ್ಯನಾತ್ರಂ ನಿಷೇಧತಿ || ೩೫೭ ||

ಹಾಗೆಯೇ ಇಲ್ಲಿಯೂ ಕೂಡ ಶ್ರುತಿಯು “ ಏವಂ ಧರ್ಮಾನ್ ಪೃಥಕ್ ಪಶ್ಯನ್ ” ಎಂದು ಧರ್ಮಗಳನ್ನೂ ಆ ಧರ್ಮಗಳ ಬಹುತ್ವವನ್ನೂ ಅಂಗೀಕರಿಸಿ ಅವುಗಳಿಗೆ ಪರಸ್ಪರ ಭೇದವನ್ನು ಮಟ್ಟಿಗೆ ‘ ನೇಹ ನಾನಾಸ್ತಿ ಕಿಂಚನ ’ ಎಂದು ನಿಷೇಧಿಸುತ್ತದೆ.

ಯದಿ ಧರ್ಮನಿಷೇಧೋಪಿ ಶ್ರುತೇರಭಿಮತಸ್ತದಾ |

ಏವಂ ಧರ್ಮಾಂಶ್ಚ ಸಂಪಶ್ಯಂಸ್ತಾನೇವಾನುವಿಧಾವತಿ || ೩೫೮ ||

ಇತಿ ಬ್ರೂಯಾದಿಯಂ ವಾಕ್ತು ಭೇದನಾತ್ರನಿಷೇಧಿಕಾ |

ಶ್ರುತಿಗೆ ಬ್ರಹ್ಮಧರ್ಮಗಳನ್ನು ನಿಷೇಧ ಮಾಡುವುದರಲ್ಲಿ ಅಭಿಪ್ರಾಯ ವಿದ್ದಲ್ಲಿ “ ಏವಂ ಧರ್ಮಾನ್ ಪಶ್ಯನ್ ತಾನೇವಾನುವಿಧಾವತಿ ” ಎಂದು ಹೇಳಬೇಕಾಗಿತ್ತು. ಆಗ “ ಹೀಗೆ ಧರ್ಮಗಳನ್ನು ನೋಡುವವನು ನಷ್ಟ ನಾಗುತ್ತಾನೆ ” ಎಂದು ಅರ್ಥವಾಗುತ್ತಿತ್ತು. ಆದರೆ “ ಏವಂ ಧರ್ಮಾನ್ ಪೃಥಕ್ ಪಶ್ಯನ್ ” ಎಂದು ‘ ಪೃಥಕ್ ’ ಶಬ್ದವಿರುವುದರಿಂದ ಭೇದವನ್ನು ಮಾತ್ರ ನಿಷೇಧ ಮಾಡುವುದರಲ್ಲಿ ಶ್ರುತಿಗೆ ತಾತ್ಪರ್ಯ ಕಂಡುಬರುತ್ತೆ. ಧರ್ಮಗಳನ್ನು ನಿಷೇಧಮಾಡುವುದರಲ್ಲಿ ಅಲ್ಲ.

ಯಜಮಾನೋ ಜೀರ್ಣವಾಸಾ ನ ಭವೇದಿತಿ ವಾಗ್ಧರ್ಮಾ || ೩೫೯ ||

ಶ್ಯಾಜಯೇಜ್ಜೀರ್ಣತಾಮೇವ ನತು ವಾಸೋಪಿ ಮೋಚಯೇತ್ |

ತಥೇಯಮಹಿ ವೈ ವಾಕ್ ಪಾರ್ಥಕ್ಯನಾತ್ರಂ ನಿಷೇಧತಿ || ೩೬೦ ||

“ನಜೀರ್ಣಮಲವದ್ವಾಸಾಃ ಸ್ನಾತಕಸ್ನಾತ್” ಎಂದರೆ ಯಜಮಾನನು ಜೀರ್ಣವಾದ ಮತ್ತು ಕೊಳೆಯುಳ್ಳ ವಸ್ತ್ರವನ್ನು ಧರಿಸಿದವನಾಗಬಾರದು. ಈ ವಾಕ್ಯದಲ್ಲಿ ಹೇಗೆ ವಸ್ತ್ರದಲ್ಲಿನ ಜೀರ್ಣತೆಯನ್ನೂ ಮಾಲಿನ್ಯವನ್ನೂ ಮಟ್ಟಿಗೆ ದೂರಮಾಡುತ್ತದೆಯೋ, ಬಟ್ಟೆಯನ್ನಲ್ಲವೋ ಹಾಗೆಯೇ ‘ ಏವಂ ಧರ್ಮಾನ್ ಪೃಥಕ್ ಪಶ್ಯನ್ ’ ವಾಕ್ಯವೂ ಕೂಡ ಭೇದವನ್ನು ಮಟ್ಟಿಗೆ

ನಿಷೇಧಿಸುತ್ತದೆಯೇ ಹೊರ್ತು ಪರಮಾತ್ಮನ ಧರ್ಮಗಳನ್ನು ನಿಷೇಧ ಮಾಡುವುದಿಲ್ಲ.

ಧರ್ಮಾನಂಗೀಕರೋತ್ಥೇವ ನ್ಯಾಯಃ ಕಿಲ (ನಿಯಾಮಕಃ)
ನಿರಾಮಯಃ |

ತಸ್ಮಾದ್ಬ್ರಹ್ಮ ಚ ತದ್ಧರ್ಮಾಶ್ಚೇತಿ ದ್ವಾವಪಿ ಸಮ್ಮತಾ || ೩೬೧ ||
ಪೃಥಕ್ತ್ವನಾತ್ರಂ ತು ತಯೋರ್ನಾಸ್ತೀತ್ಯೇವಾಶಯಃ ಶ್ರುತೇಃ |

“ ಸ-ವಿಶೇಷಣೇ ಹಿ ವಿಧಿ-ನಿಷೇಧೌ ವಿಶೇಷ್ಯೇ ಬಾಧಾತ್ ವಿಶೇಷಣ-
ಮುಪಸಂಕ್ರಾಮತಃ” ವಿಧಿನಿಷೇಧ ವಾಕ್ಯಗಳು ವಿಶೇಷಣವುಳ್ಳ ವಸ್ತುವಿಷಯಕ
ವಾಗಿದ್ದು ವಿಶೇಷ್ಯಕ್ಕೆ ಸಂಬಂಧಪಡಲು ಪ್ರಮಾಣಬಾಧಿತವಿದ್ದಲ್ಲಿ, ಆ ವಿಧಿ
ನಿಷೇಧಗಳು ವಿಶೇಷಣವನ್ನು ಕುರಿತು ಹೋಗುತ್ತವೆ. ಅಂದರೆ, ಆ ವಿಧಿ
ನಿಷೇಧಗಳು ವಿಶೇಷಣವನ್ನು ವಿಧಿಸುತ್ತವೆ ಅಥವಾ ನಿಷೇಧಿಸುತ್ತವೆ. ಕಷ್ಟ
ಪಡುವ ದೇವದತ್ತನಿಗೆ ಬುದ್ಧಿಶಾಲಿಯಾದ ಮಗನು ಇಲ್ಲ. ಇದು ನಿಷೇಧ
ವಾಕ್ಯ. ಇದು ದೇವದತ್ತನಿಗೆ ಮಗನಿಲ್ಲದೇ ಇದ್ದರೂ ಕೂಡುತ್ತೆ. ಮಗನು
ಇದ್ದು ಅವನು ಬುದ್ಧಿಯಿಲ್ಲದವನಾದರೂ ಕೂಡುತ್ತೆ. ಮಗನು ಇರುವುದು
ಪ್ರಮಾಣದಿಂದ ಸಿದ್ಧವಾದರೆ ‘ ಇಲ್ಲ ’ ವೆಂಬುದು ಮಗನಿಲ್ಲವೆಂದು ಹೇಳುವ
ದಿಲ್ಲ. ಅವನ (ಮಗನ) ವಿಶೇಷಣವಾದ ಬುದ್ಧಿಯನ್ನು ನಿಷೇಧಿಸುತ್ತೆ. ಅಂದರೆ
ಇಲ್ಲವೆಂದು ಹೇಳುತ್ತೆ. ಈ ನ್ಯಾಯವು ನಿರ್ದೋಷವಾದ್ದರಿಂದ “ ಏವಂ
ಧರ್ಮಾನ್ ಪೃಥಕ್ ಪಶ್ಯನ್ ” ಎಂಬ ಶ್ರುತಿಯಲ್ಲಿಯೂ ಕೂಡ, ಪ್ರಮಾಣ
ಸಿದ್ಧವಾದ ಬ್ರಹ್ಮನನ್ನೂ, ಬ್ರಹ್ಮಧರ್ಮಗಳನ್ನೂ ಉಳಿಸಿ ಅವುಗಳ ಪರಸ್ಪರ
ಭೇದವನ್ನು ಮಟ್ಟಿಗೆ ನಿರಾಕರಿಸುತ್ತದೆ, ಎಂಬುದೇ ಶ್ರುತಿಗೆ ತಾತ್ಪರ್ಯವೆಂದು
ಹೇಳಬೇಕು.

ಏವಂ ಚಾಭಿನ್ನಯೋರ್ಧರ್ಮಧರ್ಮಿತಾ ಚಾರ್ಥಶಕ್ತಿತಃ || ೩೬೨ ||

ಘಟಿನೀಯಾ ಯತಃ ಕಾರ್ಯಮೇವ ಕಾರಣಕಲ್ಪಕಮ್ |

ಕಾರಣಾದೃಷ್ಟಿವಾತ್ರೇಣ ದೃಷ್ಟಂ ಕಾರ್ಯಂ ಪರಿತ್ಯಜನ್ || ೩೬೩ ||

ಪ್ರೀಹ್ಯಂಕುರಾಣಾಂ ಯಃ ಕರ್ತಾ ತಸ್ಯಾದರ್ಶನ ನಾತ್ರತಃ |

ಸಿದ್ಧಾನ್ತ್ಸೀಹೀನ್ನರಿತ್ಯಜ್ಯ ಮರ್ತುಕಾಮೋ ನ ಸಂಶಯಃ ||

ಭೇದವಿಲ್ಲದಿದ್ದರೂ ಹೀಗೆ ಬ್ರಹ್ಮನಿಗೂ ಬ್ರಹ್ಮನ ಧರ್ಮಗಳಿಗೂ ಒಂದು ಧರ್ಮ, ಒಂದು ಧರ್ಮ ಎಂಬ ವ್ಯವಹಾರ ರೂಪವಾದ ಭೇದಕಾರ್ಯವನ್ನು ನಿರ್ವಹಿಸುವ ಪದಾರ್ಥದ ಒಂದು ಶಕ್ತಿಯಿಂದ ಘಟನಮಾಡಬೇಕು. ಈ ಶಕ್ತಿಯೇ ವಿಶೇಷವೆಂಬುದು. ಏಕೆಂದರೆ ಕಾರ್ಯವೇ ಕಾರಣವನ್ನು ಕಲ್ಪಿಸಿ ಕೊಡತಕ್ಕದ್ದು. ಅಂದರೆ ಕಾರ್ಯ ಕಂಡಾಗ ಅದರ ಕಾರಣವನ್ನು ಕಾರ್ಯಬಲದಿಂದ ಅನುಮೇಯಿಸಬೇಕು. ಕಾರಣವು ಕಾಣಿಸದೇ ಇದ್ದ ಮಟ್ಟಿಗೆ ದೃಷ್ಟವಾದ ಕಾರ್ಯವನ್ನು ಬಿಟ್ಟುಬಿಡುವವನು, ಧಾನ್ಯ ಮತ್ತು ಮೊಳಕೆ ಇವಕ್ಕೆ ಕರ್ತನು ಕಾಣಿಸದಿದ್ದ ಮತ್ತಕ್ಕೆ ಸಿದ್ಧವಾದ ಧಾನ್ಯವನ್ನು ತ್ಯಜಿಸಿ ಸಾವು ಅವೇಕ್ಷಿಸತಕ್ಕವನಾಗುತ್ತಾನೆ. ಇದರಲ್ಲಿ ಸಂಶಯವಿಲ್ಲ.

ತಸ್ಮಾತ್ಕೇನಾಪ್ಯುಪಾಯೇನ ದೃಷ್ಟಂ ಕಾರ್ಯಂ ವಿವೇಕಿಭಿಃ |

ಸ್ವೀಕಾರ್ಯಮೇವ ನ ತ್ಯಾಜ್ಯಮಿತಿ ಸರ್ವಸ್ಯ ಸಮ್ಮತಮ್ ||

ಆದ್ದರಿಂದ ಯಾವ ರೀತಿಯಿಂದಲಾದರೂ ಕಂಡುಬಂದ ಕಾರ್ಯವು ವಿವೇಕಿಗಳಿಂದ ಸ್ವೀಕರಿಸಲ್ಪಡಲೇಬೇಕು. ಅದನ್ನು ತ್ಯಜಿಸಕೂಡದು. ಇದು ಸರ್ವಸಮ್ಮತ.

ಪ್ರಮಾಣಶರಣೋ ವಾದೀ ಪ್ರಮಾಣಸ್ಯಾನುಸಾರತಃ |

ವದೇತ್ಸರ್ವಂ ನ ಚೇತ್ಯಷ್ಟ ಶಿಶೋಃ ಪಾದೋ ಮೃದುಃ ಕಥಂ ||

ಅಯೋಮಯಂ ದೃಢತರಂ ದುಷ್ಪಾವಿಷ್ಟಮನೋಃಭಿನತ್ |

ದಧಾರ್ಯಕೇನ ಹಸ್ತೇನ ಕಥಂ ಬಾಲೋ ಮಹಾಚಲಂ || ೩೬೭ ||

ಮಹಾಹಿದಂಷ್ಠಾ ಸಾಹಸ್ರದಷ್ಟೋಪ್ಯಭವದನ್ವಣಃ |

ಕಥಂ ಶಿಶುರ್ಯಶೋದಾಯಾಸ್ತ ಸ್ನಾತ್ಪ್ರಮಾಣಿಕಂ ತ್ವಿದಂ ||

ಚಿತ್ರಶಕ್ತಿವಿಶೇಷೇಣ ಸರ್ವಂ ನಿರ್ವಾಹ್ಯಮೇವ ಹಿ |

ಶಿಶೋರಘಟಿತಂ ಕಾರ್ಯಮಿತಿ ಮತ್ಯಾ ವಿವೇಕಿಭಿಃ || ೩೬೮ ||

ತ್ಯಜ್ಯತೇ ಕಿಮನೋಭಂಗೋ ಗಿಯುಧ್ಧರಣಮೇವವಾ |

ಅಹಿದಂಷ್ಠಾಭಿಘಾತೋ ವಾ ಕೃಷ್ಣಸ್ಯ ಶಿಶುಶಾಸಿ ವಾ ||

ಉತ ತಸ್ಯ ಪದದ್ವಂದ್ವತಲೇ ಕೋಮಲತಾಽಪಿ ವಾ |

ಕಿನ್ತ್ವದ್ಭುತಶಿಶೋಸ್ತಸ್ಯ ಸಾಮರ್ಥ್ಯಸ್ಯ ವಿಶೇಷತಃ || ೩೭೧ ||

ದೃಷ್ಟಂ ಕಾರ್ಯಂ ಸಮಸ್ತಂಚ ಘಟಯಂತೀವ ಕೋವಿದಾಃ |

ಪ್ರಮಾಣವನ್ನು ಆಶ್ರಯಿಸಿದ (ಪ್ರಮಾಣಾಧೀನನಾದ) ವಾದಿಯು ಪ್ರಮಾಣಾನುಸಾರವಾಗಿ ಸರ್ವವನ್ನೂ ಹೇಳಬಹುದು. ಹಾಗಿಲ್ಲದಲ್ಲಿ ಶಿಶುವಾದ ಕೃಷ್ಣನ ಮೃದುವಾದ ಪಾದವು ಉಕ್ಕಿನಿಂದ ಮಾಡಿದ ದೃಢತರವಾದ ಮತ್ತು ದುಷ್ಟರಾಕ್ಷಸನಿಂದ ಆವಿಷ್ಟವಾದ ಭಂಡಿಯನ್ನು ಹೇಗೆ ಭೇದಿಸಿತು? ಹಾಗೆಯೇ ಬಾಲಕನಾದ ಕೃಷ್ಣನು ದೊಡ್ಡ ಬೆಟ್ಟವನ್ನು ಒಂದೇ ಹಸ್ತದಿಂದ ಹೇಗೆ ಧರಿಸಿದನು? ಮತ್ತು ಯಶೋದಾದೇವಿಯ ಶಿಶುವಾದ ಕೃಷ್ಣನು ಮಹಾ ಘಟಸರ್ಪದ ಸಹಸ್ರಾರು ಹಲ್ಲುಗಳಿಂದ ಕಚ್ಚಿಸಿಕೊಂಡರೂ ಹುಣ್ಣಿಲ್ಲದವನಾದನು. ಆದ್ದರಿಂದ ಪ್ರಾಮಾಣಿಕವಾದಂಥ ಕೃಷ್ಣನ ಕಾರ್ಯಗಳನ್ನು ಅವನಲ್ಲರತಕ್ಕ ಶಕ್ತಿವಿಶೇಷದಿಂದ ನಿರ್ವಹಿಸಬೇಕೇ ಹೊರತು ಬೇರೆ ಅಲ್ಲ. ಅದು ಬಿಟ್ಟು ವಿವೇಕಿಗಳಾದವರು ಈ ಎಲ್ಲಾ ಕಾರ್ಯವೂ ಶಿಶುವಿನಿಂದ ಆಗಲಾರದೆಂದು ತಿಳಿದು ಭಂಡಿಯು ಮುರಿದದ್ದೇ ಆಗಲಿ ಕೃಷ್ಣನು ಬೆಟ್ಟವನ್ನು ಎತ್ತಿದ್ದೇ ಆಗಲಿ ಆ ಕೃಷ್ಣನ ಶಿಶುತ್ವವನ್ನೇ ಆಗಲಿ ಮತ್ತು ಅವನ ಎರಡು ಅಂಗಾಲುಗಳ ಕೋಮಲತೆಯನ್ನೇ ಆಗಲಿ ಬಿಡುವರೇನು? ಅವಿಲ್ಲವೆಂದು ಹೇಳುವರೇನು? ಆದರೆ ಆಶ್ಚರ್ಯಕರವಾದ ಆ ಶಿಶುವಿನ ಸಾಮರ್ಥ್ಯವಿಶೇಷದಿಂದ ಪಂಡಿತರಾದವರು ದೃಷ್ಟವಾದ ಈ ಎಲ್ಲಾ ಕಾರ್ಯವನ್ನೂ ಘಟನೆ ಮಾಡುವರು.

ಯತಃ ಕೃಷ್ಣಸ್ಯಾರ್ಥಕಸ್ಯ ಮುಖೇ ದೃಷ್ಟ್ವಾ ಚರಾಚರಂ || ೩೭೨ ||

ಯಃ ಕಶ್ಚನಾತ್ಯದ್ಭುತೋಽಯಮಾತ್ಮಯೋಗಃ ಶಿಶೋರ್ಮಮ |

ಇತ್ಯೇವಾಹ ಯಶೋದಾ ಪ್ರಾಕ್ ನ ಮೃಷಾ ನೋಪಚಾರತಃ ||

ದೃಷ್ಟಂ ಕಾರ್ಯಮಿದಂ ಸರ್ವಮಿತಿ ದ್ವೋತಯಿತುಂ ಕಿಲ |

ಅತೋ ವಿಷ್ಣೋಶ್ಚರಿತ್ರಾಣಿ ವಿಚಿತ್ರಾಣಿ ಚ ಸರ್ವಶಃ || ೩೭೪ ||

ಕೃಷ್ಣನು ಮಣ್ಣು ತಿಂದನೆಂದು ಕೇಳಿ ಯಜೋದೆಯು ಕೃಷ್ಣನನ್ನು 'ಬಾಯಿ ತೆಗಿ ನೋಡೋಣ'ವೆಂದು ಹೇಳಿದಾಗ, ತೆಗೆದ ಬಾಯಿಯಲ್ಲಿ ಚರಾಚರಾತ್ಮಕವಾದ ಪ್ರಪಂಚವನ್ನೂ ತನ್ನನ್ನೂ ಕೃಷ್ಣನನ್ನೂ ಅಲ್ಲಿ ನೋಡಿ ಹೀಗೆ ಅನ್ನುವಳು :—

ಕಿಂ ಸ್ವಪ್ನ ಏತದಂತ ದೇವಮಾಯಾ

ಕಿಂ ನಾ ಮದೀಯೋ ಬತ ಬುದ್ಧಿಮೋಹಃ |

ಅಥೋ ಅನುಷ್ಠ್ಯೇವ ಮಮಾರ್ಭಕಸ್ಯ

ಯಃ ಕಶ್ಚ ನೌತ್ಪತ್ತಿಕಆತ್ಮಯೋಗಃ ||

(ಭಾಗವತ ೧೦-೯-೪೦)

ಇಲ್ಲಿ ನಾಲ್ಕು ವಿಧವಾಗಿ ವಿಕಲ್ಪಮಾಡಿ ಕೊನೆಯ ವಿಕಲ್ಪವು ಯಾಥಾರ್ಥವೆಂದು ತೋರಿಸುತ್ತಾಳೆ. ಈ ಕಾಣಿಸಿದ್ದು ಸ್ವಪ್ನವೇ? ದೇವಮಾಯೆಯೇ? ನನ್ನ ಭ್ರಾಂತಿಯೇ? ಅಥವಾ ದೃಷ್ಟವಾದ ಕಾರ್ಯಕ್ಕೆ ಯಥಾರ್ಥವಾದ ಕಾರಣವಿರಬೇಕಾದ್ದರಿಂದ ಈ ನನ್ನ ಶಿಶುವಿನ ಸ್ವಾಭಾವಿಕವಾದ ಸಾಮರ್ಥ್ಯವಿಶೇಷವೇ? ಎಂದು ಹೇಳಿರುವಳು. ಇಲ್ಲಿ ಇದು ಸ್ವಪ್ನವೂ ಅಲ್ಲ, ದೇವಮಾಯೆಯೂ ಅಲ್ಲ. ಭ್ರಾಂತಿಯೂ ಅಲ್ಲ. ಇದಕ್ಕೆ ಕಾರಣ ಶ್ರೀಕೃಷ್ಣನಲ್ಲಿರುವ ಸ್ವಾಭಾವಿಕವಾದ ಮಹಿಮೆ ಎಂದು ನಿರ್ಣಯಿಸಿರುವಳು. ಆದ್ದರಿಂದ ವಿಷ್ಣುವಿನ ಎಲ್ಲ ಚರಿತ್ರೆಗಳೂ ವಿಚಿತ್ರವಾದುವುಗಳು.

ಗರೀಯಸ್ತ್ವಂ ಲಘೀಯಸ್ತ್ವಂ ಮಹತ್ತ್ವಮಣುತಾಂ ತಥಾ |

ಗುಣಾನನಂತರೂಪಾಣಿ ಚಾಸಂಖ್ಯಾನ್ಯದ್ಭುತಾನಿ ಚ || ೩೭೫ ||

ವಿಚಿತ್ರತಚ್ಛಕ್ತಿರೂಪವಿಶೇಷೇಣೈವ ವರ್ಣಯೇತ್ |

ಮೃಷಾತ್ವಮುಪಚಾರತ್ವಂ ಮನಸಾಽಪಿ ನ ಚಿಂತಯೇತ್ || ೩೭೬ ||

ಒಂದೇ ಕಾಲದಲ್ಲಿ ಭಾರವಾಗಿರೋಣ, ಲಘುವಾಗಿರೋಣ, ಮಹತ್ತಾಗಿರೋಣ, ಅಣುವಾಗಿರೋಣ, ಇವನ್ನೂ ಹಾಗೆಯೇ ಗುಣಗಳನ್ನೂ ಅಸಂಖ್ಯಾತವಾದ, ಅದ್ಭುತವಾದ ರೂಪಗಳನ್ನೂ ಆ ವಿಷ್ಣುವಿನಲ್ಲಿರುವ ವಿಚಿತ್ರವಾದ ಶಕ್ತಿರೂಪ ವಿಶೇಷ ಬಲದಿಂದ ಸಾಧ್ಯವೆಂದು ವರ್ಣಿಸಬೇಕು. ಅದು

ಸುಳ್ಳೆಂದೇ ಆಗಲಿ ಉಪಚಾರದಿಂದ ಹೇಳಿದೆಯೆಂದೇ ಆಗಲಿ ಮನಸ್ಸಿ
ನಲ್ಲಿಯೂ ಕೂಡ ಚಿಂತಿಸಬಾರದು.

ಆಗೋಪಾಲಾವಿಪಾಲಂ ಚ ಜನಾ ವೈದಿಕಲೌಕಿಕಾಃ |

ಶ್ರುತಯಃ ಸ್ಮೃತಯಶ್ಚೈವ ನಾನಾಸಮಯಿನೋಪಿ ಚ || ೩೭೭ ||

ನೃಸಿಂಹರಾಮಕೃಷ್ಣಾದಿರೂಪೇಷು ಹರಿಣಾಕೃತಂ |

ಅನ್ಯಾಸಾಧ್ಯಂ ಸೇತುಬಂಧಧರೋದ್ಧರಣಪೂರ್ವಕಮ್ || ೩೭೮ ||

ಮಹಾಕಾರ್ಯಂ ಮಹಾಶಕ್ತ್ಯಾ ಘಟಯಂತಿ ಯತೋಽಖಿಲಾಃ |

ಅತೋಽದ್ಭುತಾನ್ಯಘಟಿತಾನ್ಯಪಿ ಕಾರ್ಯಾಣಿ ಕೇಶವೇ || ೩೭೯ ||

ಮಹತ್ಯಾ ತಸ್ಯ ಶಕ್ತ್ಯೈವ ಘಟನೀಯಾನಿ ಸರ್ವಥಾ |

ದನ ಕಾಯುವವರು, ಕುರಿ ಕಾಯುವವರು, ಮೊದಲುಮಾಡಿ ಸರ್ವ
ವೈದಿಕ ಲೌಕಿಕ ಜನರೂ ಶ್ರುತಿ ಸ್ಮೃತಿಗಳೂ ವಿವಿಧ ಶಾಸ್ತ್ರ ಪ್ರವರ್ತಕರೂ
ಕೂಡ ನೃಸಿಂಹರಾಮಕೃಷ್ಣಾದಿ ರೂಪಗಳಲ್ಲಿ ಹರಿಯಿಂದ ಮಾಡಲ್ಪಟ್ಟ
ಇತರರಿಂದ ಸಾಧ್ಯವಲ್ಲದ ಸೇತುಬಂಧನ, ಭೂಮ್ಯುದ್ಧರಣ (ಮೇಲಕ್ಕೆ ಎತ್ತು
ವಿಕೆ) ಇವೇ ಮೊದಲಾದ ಮಹತ್ಕಾರ್ಯಗಳನ್ನು ಅವನಲ್ಲಿರುವ ಮಹಾಶಕ್ತಿ
ಯಿಂದ ಎಲ್ಲರೂ ಕೂಡ ಘಟನೆಮಾಡುತ್ತಾರೆ. ಆದ್ದರಿಂದ ಅದ್ಭುತವಾದ
ಬೇರೆ ರೀತಿಯಲ್ಲಿ ಘಟನೆಮಾಡಲು ಅಸಾಧ್ಯವಾದ ಕೇಶವನಲ್ಲಿ ಕಂಡುಬರುವ
ಎಲ್ಲಾ ಕಾರ್ಯಗಳನ್ನೂ ಮಹತ್ತಾದ ಅವನ ಶಕ್ತಿಯಿಂದ ಸರ್ವಥಾ ಘಟನೆ
ಮಾಡಬೇಕು. ಇದಕ್ಕೆ ಬೇರೆ ಮಾರ್ಗವಿಲ್ಲ.

ತದ್ಧರ್ಮಭೇದೋ ನಾಸ್ತೇವ ಧರ್ಮಸ್ತಸ್ತಿ ತನ್ಯೈಕೈವತ್ ||

ಸುಖವತ್ ಜ್ಞಾನವನ್ನಿತ್ಯತ್ಪಾದಿ ಧರ್ಮಸಮೂಹವತ್ |

ಆದ್ದರಿಂದ ಪರಮಾತ್ಮನಿಗೂ ಅವನ ಸ್ವಾತಂತ್ರ್ಯಾದಿ ಧರ್ಮಗಳಿಗೂ
ಭೇದವಿಲ್ಲವೇ ಇಲ್ಲ. ಧರ್ಮಗಳಾದರೆ ಉಂಟು. ಹೇಗೆಂದರೆ ನೀನು
ಒಪ್ಪಿರುವ ಐಕ್ಯದಂತೆ. ಇಷ್ಟೇ ಅಲ್ಲ. ಸುಖ, ಆನಂದ, ಜ್ಞಾನ, ನಿತ್ಯತ್ವ
ಇವೇ ಮೊದಲಾದ ಧರ್ಮಸಮೂಹದಂತೆಯೂ, ಅಂದರೆ, ಭೇದವಿಲ್ಲದ

ಬ್ರಹ್ಮನಲ್ಲಿ ಈ ಧರ್ಮಗಳನ್ನು ನೀನು ಒಪ್ಪಿರುವುದರಿಂದ ನಮ್ಮಂತೆಯೇ ನೀನೂ ಈ ಪ್ರಮೇಯವನ್ನು ನಿರ್ವಾಹಮಾಡುವ ಉಪಾಯವನ್ನು ಹುಡುಕಬೇಕು.

ಅಭಿನ್ನೇಷ್ವತಿ ಭೇದಸ್ಯ ಕಾರ್ಯಂ ಯಚ್ಚ್ಯಾಯತೇ ಶ್ರುತೌ ||

ತತ್ಸರ್ವಮರ್ಥಶಕ್ತ್ಯಾಖ್ಯವಿಶೇಷೇಣೈವ ನಿರ್ವಹೇತ್ |

ತತೋ ವಿಶೇಷವಾದೇಃ ಸ್ಥಿತ್ವಿಶೇಷಃ ಕೋಪಿ ನಾನಯೋಃ ||

ಭೇದವಿಲ್ಲದ ಎಡೆಯಲ್ಲಿ ಶ್ರುತಿಯಲ್ಲಿ ಹೇಳಲ್ಪಟ್ಟ ಭೇದಕಾರ್ಯವು ಯಾವುದೋ ಅದಲ್ಲವನ್ನೂ ವಸ್ತುವಿನ ಶಕ್ತಿರೂಪವಾದ ವಿಶೇಷದಿಂದಲೇ ನಿರ್ವಾಹಮಾಡಬೇಕು. ಆದ್ದರಿಂದ ಈ ವಿಶೇಷ ವಾದದಲ್ಲಿ ನಮ್ಮಿಬ್ಬರಿಗೂ ಯಾವ ವಿಶೇಷವೂ (ವ್ಯತ್ಯಾಸ) ಇಲ್ಲ.

ನೌರ್ನಾಸ್ತಿ ಚೇನ್ನದೀಂ ತರ್ತುಂ ಯಥಾ ಲಾಂಬುಸ್ತುರೀನ್ಯಣಾಂ |

ದೃಷ್ಟಕಾರ್ಯಾರ್ಥಘಟನಾ ಘಟಿಕೇನ ತು ಕೇನಚಿತ್ || ೩೮೩ ||

ತ್ವಯಾ ಮಯಾಚ ಕರ್ತವ್ಯಾ ದೃಷ್ಟಕಾರ್ಯಂ ತು ನ ತ್ಯಜೇತ್ |

ಹಡಗು ಇಲ್ಲದಲ್ಲಿ ನದಿಯನ್ನು ದಾಟಲು ಜನಗಳಿಗೆ ದೋಣಿಯು ಸಾಧನವಾಗುತ್ತದೆ. ಹಾಗೆಯೇ ಕಂಡುಬಂದ ಕಾರ್ಯವನ್ನು ಯಾವುದಾದರೂ ಒಂದು ಸಾಧನೆಯಿಂದ ನೀನೂ, ನಾನೂ ನಿರ್ವಾಹಮಾಡಬೇಕು. ಕಂಡು ಬಂದ ಕಾರ್ಯವನ್ನು ಬಿಡಲಾಗದು.

ಆಮಂತ್ರಣಂ ಪರೇ ಪಾರೇ ತನಾಪಿ ಚ ಮನಾಪಿ ಚ || ೩೮೪ ||

ಧರ್ಮಧರ್ಮೈಕ್ಯಘಟನಾ ಪಾಣಿಗ್ರಹಣಮಂದಿರೇ |

ತರ್ತವ್ಯಾನುಪಪತ್ತ್ಯಾಖ್ಯ ನದೀ ತೇನೋಭಯೋರಪಿ || ೩೮೫ ||

ವಿಶೇಷಾಖ್ಯಾ ಲಾಂಬುರೇವ ಗತಿನಾನ್ಯೇತಿ ಮೇ ಮತಿಃ |

ಇನ್ನೊಂದು ದಡದಲ್ಲಿರುವ ಧರ್ಮ ಧರ್ಮಗಳ ಐಕ್ಯಘಟನಾರೂಪವಾದ ಪಾಣಿಗ್ರಹಣ ನೆರವೇರಿಸುವ ಮಂದಿರಕ್ಕೆ ನಿನಗೂ ನನಗೂ ಆಮಂತ್ರಣವುಂಟು. ಬೇರೆ ದಡವನ್ನು ಸೇರಲು ಅನುಪಪತ್ತಿಯೆಂಬ ನದಿಯನ್ನು

ನಾವಿಬ್ಬರೂ ದಾಟಬೇಕಾಗಿದೆ. ಭೇದವೆಂಬ ಹಡಗು ಇಲ್ಲದಿರುವುದರಿಂದ
ವಿಶೇಷವೆಂಬ ದೋಣಿಯೇ ಗತಿ. ಬೇರೆ ಇಲ್ಲ. ಇದು ನನ್ನ ಅಭಿಪ್ರಾಯ.

ಮುಖನುಸ್ತೀತಿ ವಕ್ತವ್ಯಂ ದಶಹಸ್ತಾ ಹರೀತಕೀ || ೩೮೬ ||

ಇತಿವತ್ಪಾಜ್ಞ ಸದಸಿ ನ ವಾಚ್ಯಂ ಗರ್ಹಿತಂ ವಚಃ |

ಅತಃ ಶ್ರುತ್ಯರ್ಥಕುಶಲೋ ಮಧ್ವ ಏವ ಜಗದ್ಗುರುಃ || ೩೮೭ ||

ಶ್ರುತಿಶತ್ಪ್ರಂಚ ನೇದಾಸೌ ಗುರುರ್ಯಸ್ತತ್ತ್ವವಾದಿನಾಮ್ |

ಶ್ರುತ್ಯುಕ್ತಸರ್ವಕಾರ್ಯಾಣಾಂ ಸ ಏವ ಘಟನೇ ಪಟುಃ || ೩೮೮ ||

ಬಾಯಿಯಿರುವುದರಿಂದ ಅಳಲೆಕಾಯಿಯು ಹತ್ತು ಮೊಳ ಉದ್ಭವಿದೆ
ಎಂದು ಹೇಳತಕ್ಕದ್ದು ಹೇಗೆ ಗರ್ಹಿತ (ದೂಷ್ಯ) ವಾದ ಮಾತೋ ಹಾಗೆ
ಗುಣಗುಣಿಗಳಿಗೆ ಅಭೇದವಿರಲಿ. ಅದಕ್ಕೆ ಕಾರಣ ಹುಡುಕಬೇಕಾದ್ದಿಲ್ಲ
ಎಂಬುದೂ ಗರ್ಹಿತವು. ಅದರಿಂದ ಶ್ರುತಿಯನ್ನು ಅರ್ಥಮಾಡುವುದರಲ್ಲಿ
ಜಗದ್ಗುರುಗಳಾದ ಮಧ್ವಾಚಾರ್ಯರೇನೇ ಕುಶಲರು. ತತ್ತ್ವವಾದಿಗಳಿಗೆ
ಗುರುಗಳಾದ ಇವರು ಶ್ರುತ್ಯಭಿಪ್ರಾಯವನ್ನು ತಿಳಿದವರು. ಶ್ರುತಿಯಲ್ಲಿ
ಉಕ್ತವಾದ ಸರ್ವಕಾರ್ಯಗಳನ್ನೂ ಸಮರ್ಥಿಸುವುದರಲ್ಲಿ ಅವರೇ ಪಟುಗಳು.

ದುರ್ವಾದೀನಾಂ ಕುಯುಕ್ತ್ಯಾಖ್ಯರಜಶ್ಯಕ್ತ್ಯಾಮೃತೋಪಮಾನ್ |

ಹರೇರಭಿನ್ನಧರ್ಮಾದೀನನಂತಾಂಶ್ಚುತಿಚೋದಿತಾನ್ || ೩೮೯ ||

ಯೋಽಜೀವಯದ್ವಿಶೇಷಾಖ್ಯಗಂಧಮಾದನವಾಯುನಾ |

ಸ ಮಧ್ವೋ ರಾಮಸಾದಾಬ್ಜ ಪರಿಚರ್ಯಾಪರಾಯಣಃ || ೩೯೦ ||

ಹನೂಮಾನ್ನಾತ್ರ ಸಂದೇಹೋ ದುರ್ಜನಾಟೋಪಭರ್ಜನಃ |

ತನ್ಮಯೋಕ್ತಂ ಸಮಸ್ತಂ ಚ ಯುಕ್ತಿಯುಕ್ತಮಿತಿ ಸ್ಥಿತಮ್ ||

ದುರ್ವಾದಿಗಳ ಕುಯುಕ್ತಿಗಳೆಂಬ ಧೂಳಿಯ ಶಕ್ತಿಯಿಂದ ಮೃತ
ಪ್ರಾಯಗಳಾದ, ಶ್ರುತಿಯಲ್ಲಿ ಹೇಳಲ್ಪಟ್ಟ ಹರಿಯಿಂದ ಅಭಿನ್ನವಾದ ಅವನ
ಅನಂತ ಧರ್ಮಾದಿಗಳನ್ನು 'ವಿಶೇಷ'ವೆಂಬ ಗಂಧಮಾದನ ಪರ್ವತದ

ವಾಯುವಿನಿಂದ ಯಾರು ಬದುಕಿಸಿದರೋ ಆ ಮಧ್ವಾಚಾರ್ಯರು ರಾಮ ಪಾದಾಬ್ಜ ಪರಿಚರ್ಯಾ ಪರಾಯಣರಾದ, ದುರ್ಜನರ ಗರ್ವವನ್ನು ನಾಶ ಮಾಡುವ ಹನುಮಂತದೇವರೇ. ಇದರಲ್ಲಿ ಸಂದೇಹವಿಲ್ಲ. ಆದ್ದರಿಂದ "ನೇಹ ನಾನಾಸ್ತಿ ಕಿಂಚನ" ಎಂಬ ಶ್ರುತಿಯನ್ನು ವ್ಯಾಖ್ಯಾನಮಾಡುವ ಸಂದರ್ಭದಲ್ಲಿ ನನ್ನಿಂದ ಹೇಳಲ್ಪಟ್ಟದ್ದೆಲ್ಲವೂ ಯುಕ್ತಿಯುಕ್ತವಾದದ್ದೆಂದು ಸಿದ್ಧಿಸಿತು.

ಇಲ್ಲಿಗೆ "ನೇಹ ನಾನಾಸ್ತಿ ಕಿಂಚನ" ಶ್ರುತಿಯ ವ್ಯಾಖ್ಯಾನವು ಮುಗಿಯಿತು.

‘ಅಹಂ ಬ್ರಹ್ಮಾಸ್ಮಿ’

“ಯ ಏವಂ ವೇದಾಹಂ ಬ್ರಹ್ಮಾಸ್ಮೀತಿ ಸ ಇದಗುಂ ಸರ್ವಂ ಭವತಿ”
(ಬೃಹದಾರಣ್ಯ ೩-೫-೪)

ಬ್ರಹ್ಮಾಹಮಸ್ಮೀತಿ ವಾಕ್ಯಾದ್ಯದಿ ಬ್ರಹ್ಮ ಭವೇದ್ಭವಾನ್ |
ತರ್ಹಿ ಶ್ರೌತಂ ಪರಬ್ರಹ್ಮ ಕಿಂ ನಾಭೂದಷ್ಟಮೋ ರಸಃ || ೩೯೨ ||

ಬ್ರಹ್ಮಾಹಮಸ್ಮಿ = ನಾನು ಬ್ರಹ್ಮನಾಗಿದ್ದೇನೆ ಎಂಬ ಈ ವಾಕ್ಯದಿಂದ ನೀನು ಬ್ರಹ್ಮನಾದಲ್ಲಿ ಶ್ರುತಿಪ್ರತಿಪಾದ್ಯನಾದ ಪರಬ್ರಹ್ಮನು ಎಂಟನೇ ರಸ ಆಗದೇ ಇದ್ದಾನೇಕೆ? ಆರೇ ರಸ ಇರುವುದು. ಏಳನೇ ರಸವೇ ಇಲ್ಲದ ಮೇಲೆ ಎಂಟನೇ ರಸ ಇಲ್ಲವೇ ಇಲ್ಲ. ಹಾಗೆ ಶ್ರುತ್ಯುಕ್ತ ಪರಬ್ರಹ್ಮನು ಇಲ್ಲದೇನೇ ಹೋದಾನು ಎಂದಭಿಪ್ರಾಯ.

ತಚ್ಚತ್ವಂ ಚ ಯದಿ ಬ್ರಹ್ಮ ಬ್ರಹ್ಮ ದ್ವೈತಮಭೂತ್ತದಾ |
ಏವಂಜಾನಂತಜೀವಾನಾಂ ಬ್ರಹ್ಮತ್ವೇ ತ್ವದ್ವದೇವ ಹಿ || ೩೯೩ ||

ಬ್ರಹ್ಮಾಣ್ಯನಂತಾನ್ಯಭವನ್ ಜೀವೋಽಭೂದಷ್ಟಮೋ ರಸಃ |
ಚಿತ್ರಂ ಜಗತಿ ನ ದ್ವೈತಂ ಕಿಲ ಬ್ರಹ್ಮಣ ತತ್ಕಿಲ || ೩೯೪ ||

ಶ್ರುತ್ಯುಕ್ತ ಬ್ರಹ್ಮನೂ ಬ್ರಹ್ಮ ನೀನೂ ಬ್ರಹ್ಮ ಆದಲ್ಲಿ, ಆಗ (ಬ್ರಹ್ಮಾ ದ್ವೈತವಾಗದೇ) ಬ್ರಹ್ಮದ್ವೈತವಾಯಿತು. ಅಂದರೆ ಇಬ್ಬರು ಬ್ರಹ್ಮರಾದರು, ಎಂದು ಅಭಿಪ್ರಾಯ. ಏವಂಚ ನಿನ್ನಂತೆ ಅನಂತ ಜೀವರುಗಳಿಗೆ ಬ್ರಹ್ಮತ್ವ ಆದಲ್ಲಿ ಅನಂತ ಬ್ರಹ್ಮರಾದರು. ಜೀವನು ಎಂಟನೇ ರಸವಾದ. ಇದಲ್ಲವೇ ವಿಚಿತ್ರ? ಜಗತ್ತಿನಲ್ಲಿ ದ್ವೈತವಿಲ್ಲ. ಬ್ರಹ್ಮನಲ್ಲಿ ದ್ವೈತ. ಅಹಹ!!!

ಅಧೋ ನಿಪತಿತಂ ದ್ವೈತಂ ಹಂತೋರ್ಧ್ವೀಕ್ರಿಯತೇ ತ್ವಯಾ |
ಜಗತಿ ತ್ಯಾಜಿತಂ ದ್ವೈತಂ ಯದ್ಬ್ರಹ್ಮಣಿ ಧೃಡೀಕೃತಮ್ || ೩೯೫ ||
ಅತೋಸ್ತತ್ಪ್ರಾಧಿಕೋ ಭೇದವಾದೀ ಹಂತ ಭವಾನಭೂತ್ |

ಕೆಳಗೆ ಬಿದ್ದಿದ್ದ ದ್ವೈತವು ನಿನ್ನಿಂದ ಮೇಲಕ್ಕೆ ಹರಿಸಲ್ಪಡುತ್ತೆ. ಜಗತ್ತಿ ನಲ್ಲಿ ಇಲ್ಲದಂತೆ ಮಾಡಲ್ಪಟ್ಟ ದ್ವೈತವನ್ನು ಬ್ರಹ್ಮನಲ್ಲಿ ದೃಢಮಾಡಿದ್ದರಿಂದ ನಮಗಿಂತ ಅಧಿಕವಾಗಿ ಭೇದವಾದಿಯು ನೀನಾದಿ. ಇದು ನಮಗೆ ಒಹು ಸಂತೋಷ.

ಪ್ರಾಣೋ ವಾ ಅಹಮಸ್ಮಿತಿ ಶಕ್ರೇಣೈವೋದಿತೇ ಸತಿ || ೩೯೬ ||

ಕಿಂ ಶಕ್ರಸ್ಯ ಪ್ರಾಣನಾಮ್ನಾ ಹರಿಣೈಕೈಕಮುದೀರ್ಯತೇ |
ಅಜಾಂಡಚ್ಛೇದಸುಪಟುನಖೇನ ಬಲಿನೈರಿಣಾ || ೩೯೭ ||

ತ್ರಿಪದಾಕ್ರಾಂತಲೋಕೇನ ಸ್ಪೃಶ್ಯ ಸ್ವಾರಾಜ್ಯದಾಯಿನಾ |

ಪ್ರಾಣೋ ವಾ ಅಹಮಸ್ಮಿ = ನಾನು ಪ್ರಾಣನಾಗಿದ್ದೇನೆ ಎಂಬುದಾಗಿ ಇಂದ್ರನಿಂದ ಹೇಳಲ್ಪಟ್ಟು ಮಟ್ಟಿಗೆ ಶಕ್ರನಿಗೆ ಪ್ರಾಣನಾಮಕ ಹರಿಯಿಂದ ಏಕೈವ ಶ್ರುತಿಯಲ್ಲಿ ಹೇಳಲ್ಪಟ್ಟಿತೇನು? ಹರಿ ಎಂಥವನೆಂದರೆ ಬ್ರಹ್ಮಾಂಡದ ಖರ್ಪರ ಭೇದಿಸಲು ಸಮರ್ಥವಾದ ನಖವುಳ್ಳವನು. ಬಲಿಯ ವೈರಿ. ಮೂರು ಹೆಜ್ಜೆಯಿಂದ ಮೂರು ಲೋಕವನ್ನು ಆಳಿದವನು. ತನಗೆ (ಶಕ್ರನಿಗೆ) ಸ್ವರ್ಗಾಧಿಪತ್ಯವನ್ನು ಬಲಿಯಿಂದ ಕಿತ್ತುಕೊಟ್ಟವನು. ಇಂತಹ ಹರಿಗೆ ಬಲಿಯಿಂದ ಬಾಧಿತನಾದ ಇಂದ್ರನಿಂದ ಏಕೈವಂಟೇನು?

ಶ್ರುತಿ : ತಮಿಂದ್ರ ಉವಾಚ-ಪ್ರಾಣೋ ವಾ ಅಹಮಸ್ಮಿ ಯುಷೇ

ಪ್ರಾಣಸ್ತ್ವಂ ಪ್ರಾಣಃ ಸರ್ವಾಣಿ ಭೂತಾನಿ ||

(ಐತರೇಯ ೨-೨-೩).

ಅರ್ಥ : ವೃತ್ತಾಸುರನನ್ನು ಸಂಹರಿಸಿದ ಮೇಲೆ ಮಹೇಂದ್ರತ್ವವನ್ನು ಪಡೆಯುವುದಕ್ಕಾಗಿ ಇಂದ್ರನು ಮಹಾವ್ರತವೆಂಬ ಯಜ್ಞವನ್ನು ಮಾಡಿದನು. ಆ ಯಜ್ಞದಲ್ಲಿ ಹೋತೃವಾಗಿದ್ದ ವಿಶ್ವಾಮಿತ್ರಋಷಿಯು ಬೃಹತೀಸಹಸ್ರವನ್ನು ಮೂರು ಸಲ ಶಂಸನ ಮಾಡಿದನು. ಮೂರನೇ ಸಲ ಶಂಸನ ಮಾಡಿದಾಗ ಇಂದ್ರನು 'ನಿನಗೆ ಏನು ವರ ಬೇಕೆಂದು' ವಿಶ್ವಾಮಿತ್ರನನ್ನು ಕೇಳಲು "ತ್ವಾಮೇವ ಜಾನೀಯಾಂ" ನಿನ್ನನ್ನೇ ತಿಳಿದೇನು, (ನಿನ್ನ ಜ್ಞಾನ ನನಗೆ ಬೇಕು ಎಂದಭಿಪ್ರಾಯ) ಎನ್ನಲು ಅದಕ್ಕೆ ಉತ್ತರರೂಪವಾಗಿ ಇಂದ್ರನು "ಪ್ರಾಣೋ ವಾ ಅಹಮಸ್ಮಿ ಋಷೇ" ಅಂದರೆ 'ಅಯ್ಯಾ, ಋಷಿಯೇ! ನಾನು ಪ್ರಾಣನಾಗಿದ್ದೇನೆ' ಹೀಗೆ ಉತ್ತರ ಕೊಟ್ಟನು. ಆದ್ದರಿಂದ ಈ ಪ್ರಕರಣದಲ್ಲಿ ಪ್ರಾಣ ಶಬ್ದದಿಂದ ವಾಚ್ಯನಾದವನು ಇಂದ್ರನು. ವಿಷ್ಣುವಲ್ಲ ಎಂದರೆ, ಅದು ಹಾಗಲ್ಲ. ವಿಷ್ಣುವೇ ಪ್ರಾಣಶಬ್ದವಾಚ್ಯನು. ಇಂದ್ರನಲ್ಲ. ಹಾಗಾದರೆ ಇಂದ್ರನು 'ನಾನೇ ಪ್ರಾಣನೆಂದು' ಏಕೆ ಹೇಳಿಕೊಂಡಿರುವನು? ಹೀಗೆಂದರೆ ಇಂದ್ರನಲ್ಲಿ ವಿಷ್ಣುವಿನ ಸಂಬಂಧ ಬಾಹುಳ್ಯವು ಇರುವುದರಿಂದ ಅಮುಖ್ಯ ವೃತ್ತಿಯಿಂದ, ಅಂದರೆ ಇಲ್ಲಿ ಲಕ್ಷಣಾವೃತ್ತಿಯಿಂದ, ತಾನು ಪ್ರಾಣನೆಂದು ಹೇಳಿಕೊಂಡಿರುತ್ತಾನೆ. ಇದಕ್ಕೆ ದೃಷ್ಟಾಂತ ಲೋಕದಲ್ಲಿ ಕಂಡುಬಂದಿದೆ. ಕೆಂಪಗೆ ಕಾದ ಉಕ್ಕಿನ ಗುಂಡನ್ನು ನೋಡಿ ಇದು ಅಗ್ನಿ ಎಂದು. ಅಗ್ನಿಯೂ ಕಬ್ಬಿಣದ ಗುಂಡೂ ಬೇರೆಯಾದರೂ ಬಹು ಅಗ್ನಿ ಸಂಬಂಧವಿರುವ ನಿಮಿತ್ತ ಕಬ್ಬಿಣದ ಗುಂಡನ್ನು ಬೆಂಕಿಯೆಂದು ವ್ಯವಹರಿಸುತ್ತೇವೆ. ಇಲ್ಲಿಯೂ ವಿಷ್ಣುವಿನ ಸಂಬಂಧಬಾಹುಳ್ಯ (ತಾತ್ಕಾಲಿಕ ಆವೇಶರೂಪ ಸಂಬಂಧ) ಇಂದ್ರನಲ್ಲಿರುವುದರಿಂದ ಪ್ರಾಣಾಖ್ಯ ವಿಷ್ಣುವೂ ಇಂದ್ರನೂ ಬೇರೆ ಆದರೂ 'ನಾನು ಪ್ರಾಣನು' ಎಂದು ಇಂದ್ರನು ಹೇಳಿದ್ದಾನೆ. ಹೀಗೆ ವೇದವ್ಯಾಸರು ಬ್ರಹ್ಮಸೂತ್ರದಲ್ಲಿ ಐಕ್ಯಶ್ರುತಿಗಳಿಗೂ ಭೇದಶ್ರುತಿಗಳಿಗೂ ವಿರೋಧವಿಲ್ಲದ ರೀತಿಯಲ್ಲಿ ವ್ಯಾಖ್ಯಾನ ಮಾಡುವ ಕ್ರಮವನ್ನು ತೋರಿಸುತ್ತಾರೆ. ಆ ಸೂತ್ರವಿದು :

ಓಂ ನ ವಕ್ತುರಾತ್ಮೋಪದೇಶಾದಿತಿ ಚೇದಧ್ಯಾತ್ಮಸಂಬಂಧ ಭೂಮಾಹ್ಯಸ್ಮಿನ್
ಓಂ (ಬ್ರಹ್ಮಸೂತ್ರ ೧-೧-೨)

ಅರ್ಥ : ವಕ್ತುಃ=ಬೃಹತೀ ಸಹಸ್ರವನ್ನು ಶಂಸನಮಾಡುವ ವಿಶ್ವಾಮಿತ್ರನಿಗೆ, ಆತ್ಮೋಪದೇಶಾತ್=ಇಂದ್ರನು, 'ಪ್ರಾಣೋ ವಾ ಅಹಮಸ್ಮಿ'

ಮುಷೇ' ಮುಷಿಯೇ! ನಾನು ಪ್ರಾಣನಾಗಿದ್ದೇನೆ, ಎಂದು ತನಗೂ ಪ್ರಾಣನಿಗೂ ಐಕ್ಯವನ್ನು ಉಪದೇಶಮಾಡಿರುವುದರಿಂದ, ನ = ವಿಷ್ಣುವು ಪ್ರಾಣನಲ್ಲ (ಇಂದ್ರನೇ ಪ್ರಾಣನು), ಇತಿ ಚೇತ್ = ಹೀಗೆ ಆಕ್ಷೇಪಮಾಡಿದರೆ (ನ = ಹಾಗಲ್ಲ) 'ಪ್ರಾಣೋಹಂ' ಎಂಬ ಇಂದ್ರನ ಮಾತು ಹೇಗೆ ಕೂಡುತ್ತೆ? ಇದಕ್ಕೆ ಸಮಾಧಾನ—ಅಧ್ಯಾತ್ಮ ಸಂಬಂಧ ಭೂಮಾಹ್ಯಸ್ಮಿನ್ = ಅಧಿಕಾತ್ಮನಾದ ಅಂದರೆ ಉತ್ತಮಾತ್ಮನಾದ ವಿಷ್ಣುವಿನ ಸಂಬಂಧಬಾಹುಳ್ಯವು ಇಂದ್ರನಲ್ಲಿರುವುದರಿಂದ 'ಪ್ರಾಣೋಹಂ' ಎಂದು ಹೇಳಿಕೊಂಡಿರುತ್ತಾನೆ. ಆದ್ದರಿಂದ ಈ ಪ್ರಕರಣದಲ್ಲಿ ಅನೇಕ ಕಡೆ ಶ್ರುತವಾಗಿರುವ ಪ್ರಾಣನು ಇಂದ್ರನಲ್ಲ. ವಿಷ್ಣುವೇ. ಹೀಗೆ ಸಮಾಧಾನ ಪ್ರಕಾರವನ್ನು ವೇದವ್ಯಾಸರೇ ಸೂತ್ರದಲ್ಲಿ ತೋರಿಸಿರುವುದರಿಂದ 'ತತ್ತ್ವಮಸಿ' 'ಸೋಹಮಸ್ಮಿ' 'ಅಹಂ ಬ್ರಹ್ಮಾಸ್ಮಿ' ಇತ್ಯಾದಿ ಜೀವೇಶ್ವರರಿಗೆ ಸ್ವರೂಪೈಕ್ಯವನ್ನು ಬೋಧಿಸುವಂತೆ ತೋರುವ ಶ್ರುತಿಗಳಿಗೆ ಲಾಕ್ಷಣಿಕಾರ್ಥ ಅಥವಾ ಗೌಣಾರ್ಥಮಾಡಿ ವಿರೋಧ ಪರಿಹಾರ ಮಾಡಬೇಕೇ ಹೊರತು, ಅಭೇದ ಹೇಳುವ ಶ್ರುತಿಗಳು ತತ್ತ್ವಾವೇದಕ ಭೇದ ಹೇಳುವ ಶ್ರುತಿಗಳು ಅತತ್ತ್ವಾವೇದಕ ಎಂದು ಕೆಲವು ವೇದಗಳಿಗೆ ಅಪ್ರಾಮಾಣ್ಯವನ್ನು ತರುವ ಸಮಾಧಾನವನ್ನು ಹೇಳಬಾರದು.

'ಅತ ಏವ ಪ್ರಾಣ' ಇತಿ ಸೂತ್ರೇ ಪ್ರಾಣೋ ಹರಿಸ್ತಿತಿ || ೩೯೮ ||

ಯತ್ರ ಸೂತ್ರಕೃದೇವಾಹ ಶ್ರುತಿತತ್ತ್ವವಿದಗ್ರಣೇಃ |

ತಸ್ಮಾದಸ್ಮಿನ್ನೈಂದ್ರವಾಕ್ಯೇ ಯಃ ಪ್ರಾಣಃ ಹರಿರೇವ ಸಃ || ೩೯೯ ||

ವಾಚ್ಯಃ ಸೂತ್ರಮತಾಭಿಜ್ಞೈಸ್ತಸ್ಯೈಕ್ಯಂ ಚೋಕ್ತವರ್ತ್ಮನಾ |

ಇಂದ್ರೇಽಸ್ಮಿನ್ ಬಾಧಿತಮಭೂದ್ವಾಚ್ಯೋಽನ್ಯೋರ್ಥಸ್ತತಃ ಶ್ರುತೇಃ

ಶ್ರುತಿಯು ತತ್ತ್ವವನ್ನು ತಿಳಿದವರಲ್ಲಿ ಆಗ್ರಣಿಗಳಾದ ಸೂತ್ರಕಾರರು 'ಅತ ಏವ ಪ್ರಾಣಃ' (೧-೧-೨೩) ಎಂಬ ಸೂತ್ರದಲ್ಲಿ ಪ್ರಾಣಶಬ್ದವಾಚ್ಯನು ಹರಿಯೆಂದು ಹೇಳಿರುವುದರಿಂದ ಈ 'ಪ್ರಾಣೋಹಂ' ಎಂಬ ಇಂದ್ರನ ವಾಕ್ಯದಲ್ಲಿ ಶ್ರುತನಾದ ಪ್ರಾಣನು ಹರಿಯೇ ಎಂದು ಸೂತ್ರಾಭಿಪ್ರಾಯವನ್ನು ತಿಳಿದವರಿಂದ ಹೇಳಲ್ಪಡಬೇಕು. ಏಕೆಂದರೆ, ಇಂದ್ರನು ಪ್ರಾಣನು ಎಂದು

ಹೇಳುವುದರಲ್ಲಿ ಮೇಲೆ ಹೇಳಿದ ಬಾಧಕವಿರುವುದರಿಂದು ಬೇರೆ ಅರ್ಥವನ್ನೇ ಹೇಳಬೇಕು.

ಕಂಚ ಸೂತ್ರೇ ಸೂತ್ರಕಾರಃ ಸ್ವಯಮೇವ ಹಿ ವಾಗಿಯಮ್ |
ಅಧ್ಯಾತ್ಮಸಂಬಂಧಭೂಯಸ್ತ್ವೇನ ಶಕ್ರೇ ಮಹಾತ್ಮನಿ || ೪೦೧ ||
ಪ್ರವೃತ್ತೇತ್ಯಾಹ ಗಂಗಾಯಾಂ ಘೋಷ ಇತ್ಯಾದಿ ವಾಕ್ಯವತ್ |

ಅಲ್ಲದೆ ಸೂತ್ರದಲ್ಲಿ [(೧-೧-೨)-ಶ್ಲೋಕ ೩೯೨] ಸೂತ್ರಕಾರರು ತಾವೇನೇ ಈ 'ಪ್ರಾಣೋಹಂ' ಎಂಬ ವಾಕ್ಯ ಅಧ್ಯಾತ್ಮನ ಅಂದರೆ ಪರಮಾತ್ಮನ ಆವೇಶರೂಪ ಸಂಬಂಧ ಬಾಹುಳ್ಯವು ಮಹಾತ್ಮನಾದ ಶಕ್ರನಲ್ಲಿ ಇರುವುದರಿಂದ 'ಗಂಗೆಯಲ್ಲಿ ಹಳ್ಳಿಯು' ಎಂಬುವ ವಾಕ್ಯವು ಹೇಗೋ ಹಾಗೆ ಲಕ್ಷಣಾವೃತ್ತಿಯಿಂದ ಪ್ರವೃತ್ತವಾಗಿದೆ, ಎಂದು ಹೇಳಿರುವರು. "ಗಂಗಾಯಾಂ ಘೋಷಃ" ಗಂಗೆಯಲ್ಲಿ ಹಳ್ಳಿ. ಗಂಗಾಪದವು ಗಂಗಾ ನದಿಯನ್ನು ತಿಳಿಸುವುದರಲ್ಲಿ ಶಕ್ತಿಯುಳ್ಳದ್ದು. ಈ ಅರ್ಥ ಹೇಳಿದಲ್ಲಿ ಹಳ್ಳಿಯು ಗಂಗಾಪ್ರವಾಹದಲ್ಲಿದೆ ಎಂದು ಅರ್ಥವಾಗುತ್ತೆ. ಇದು ಯೋಗ್ಯವಲ್ಲ. ಆದ್ದರಿಂದ ಗಂಗಾಪದವು ಇಲ್ಲಿ ಗಂಗಾಪ್ರವಾಹಕ್ಕೆ ಸಂಬಂಧಪಟ್ಟ ತೀರವನ್ನು ಹೇಳುತ್ತೆ. ಹೀಗೆ ಹೇಳುವುದೇ ಲಕ್ಷಣಾವೃತ್ತಿಯೆಂದು ಕರೆಯಲ್ಪಡುತ್ತೆ. 'ಪ್ರಾಣೋಹಂ' ಎಂಬ ಇಂದ್ರನ ಮಾತಿನಲ್ಲಿಯೂ ಹೀಗೆಯೇ 'ಅಹಂ' ಶಬ್ದವು ಇಂದ್ರನನ್ನು ಹೇಳದೇ ಅವನಲ್ಲಿ ಆವಿಷ್ಟನಾಗಿರುವ ವಿಷ್ಣುವನ್ನು ಹೇಳುತ್ತೆ.

ತಸ್ಮಾದೀದೃಶವಾಕ್ಯಾನಾಂ ಪರೈರಪಿ ನ ಸಿದ್ಧೃತಿ || ೪೦೨ ||
ಹರಿಣಾ ಲೋಕಗುರುಣಾ ಜೀವಸ್ಯಾನ್ಯೋಪಜೀವಿನಃ |
ತ್ರಿದಶಾಧೀಶಶಕ್ರಸ್ಯಾಪ್ಯಯೋಗ್ಯಾ ಹರಿಣೈಕತಾ || ೪೦೩ ||
ತಸ್ಮಾದಪ್ರತಿಮಲ್ಲಾಭೂದ್ವೇದವಾಕ್ ತತ್ಪ್ರವಾದಿನಾಮ್ |

ಆದ್ದರಿಂದ ಇಂತಹ ವಾಕ್ಯಗಳಿಂದಲೇ ಆಗಲಿ ಬೇರೆ ಇತರ ವಾಕ್ಯಗಳಿಂದಲೇ ಆಗಲಿ ಅನ್ಯನಾದ ಪರಮಾತ್ಮನನ್ನು ಉಪಜೀವಿಸಿಕೊಂಡಿರುವ

ಜೀವನಿಗೆ ಲೋಕಗುರುವಾದ ಹರಿಯಿಂದ ಐಕ್ಯವು ಸಿದ್ಧಿಸುವುದಿಲ್ಲ. ಈ ಹರಿಯಿಂದ ಐಕ್ಯವು ದೇವಾಧೀಶನಾದ ಇಂದ್ರನಿಗೇನೇ ಯೋಗ್ಯವಲ್ಲದ ಮೇಲೆ ಅಲ್ಪರಾದ ಬೇರೆ ಜೀವರಿಗೆ ಯೋಗ್ಯವಾದೀತೇನು? ಆದ್ದರಿಂದ ತತ್ತ್ವವಾದಿಗಳು ಭೇದದಲ್ಲಿ ಪ್ರಮಾಣವಾಗಿ ಉದಹರಿಸುವ “ದ್ವಾಸುಪರ್ಣೇತ್ಯಾದಿ” ಶ್ರುತಿಯು ಪ್ರತಿಮುಲ್ಲನಿಲ್ಲದಾಯಿತು. ಅಂದರೆ ಪ್ರತಿಪಕ್ಷವಿಲ್ಲದಾಯಿತು.

ಹಿಂದೆ ನಾನೇ ಪ್ರಾಣನೆಂದ ಸು
ರೇಂದ್ರನಾಶಯ ವ್ಯಾಸ ತತ್ಸಂ
ಬಂಧ ದಾಹುಳ್ಳದಲಿ ನಾನೇ ಪ್ರಾಣನೆಂದೆನಿಸಿ |
ಎಂದು ತೋರನೆ ಬಲ್ಲ ಬುಧರದ
ರಿಂದ ನಾನೇ ಬ್ರಹ್ಮನೆಂಬೀ
ವೃಂದದುಕ್ತಿ ಬ್ರಹ್ಮಸಂಬಂಧದಲೆನಬೇಕು ||
(ಸ್ವಸ್ತ ಪದ)

‘ಸರ್ವಂ ಖಲ್ವಿದಂ ಬ್ರಹ್ಮ’

ಈಗ “ಸರ್ವಂ ಖಲ್ವಿದಂ ಬ್ರಹ್ಮ” ಎಂಬ ಶ್ರುತಿವಾಕ್ಯಕ್ಕೆ ಮಾಯಾ ವಾದಿಗಳು ಮಾಡಿರುವ ಅರ್ಥವನ್ನು ನಿರಾಕರಿಸುತ್ತಾರೆ.

*ಸರ್ವಂ ಖಲ್ವಿತಿ ವಾಕ್ಯಾಚ್ಚ ಘಟಿಕುಡ್ಯಾದಯೋ ಜಡಾಃ || ೪೦೪||
ಬ್ರಹ್ಮತಾಂ ಯಾಂತಿ ನೋ ಚೇತ್ತೇ ಸರ್ವಶಬ್ದಃ ಪ್ರಕುಪ್ಯತಿ |
ಅನಿದಂರೂಪಜೀವಸ್ಯ ಬ್ರಹ್ಮತಾ ಯದಿ ಕಥ್ಯತೇ || ೪೦೫ ||
ಇದಂ ಪದಂ ತದಾ ಕುಪ್ಯೇದ್ಯತಸ್ತನ್ನಾನಿದಂ ವದೇತ್ |
ಸರ್ವ ಪದಂ ಚ ಯತ್ಕುಪ್ಯೇಜ್ಜೀವವಾತ್ರಗ್ರಹೇ ತವ || ೪೦೬ ||

‘ಸರ್ವಂ ಖಲ್ವಿದಂ ಬ್ರಹ್ಮ’ ಎಂಬ ಶ್ರುತಿಗೆ ಸರ್ವವೂ ಬ್ರಹ್ಮನೆಂದು ಅರ್ಥಮಾಡಿದಲ್ಲಿ, ಗಡಿಗೆ ಗೋಡೆ ಮೊದಲಾದ ಸರ್ವ ಜಡಪದಾರ್ಥಗಳೂ ಕೂಡ ಬ್ರಹ್ಮತ್ವವನ್ನು ಹೊಂದುತ್ತವೆ. ಹಾಗಿಲ್ಲದಲ್ಲಿ ‘ಸರ್ವ’ ಶಬ್ದವು

* ಸರ್ವಂ ಖಲ್ವಿದಂ ಬ್ರಹ್ಮ ತಜ್ಜಲಾನಿತಿ ಶಾನ್ತ ಉಪಾಸೀತ || ಛಾಂ ೩-೧೪-೧.

ಕೋಪಿಸಿಕೊಂಡೀತು. ಅಂದರೆ 'ಸರ್ವ' ಶಬ್ದದ ಅರ್ಥವನ್ನು ಸಂಕೋಚ ಮಾಡಲಾಗುವುದಿಲ್ಲ, ಎಂದು ಅಭಿಪ್ರಾಯ. (ಅನಿದಂ) ದೃಶ್ಯಪ್ರಪಂಚದಿಂದ ಅಂದರೆ ಮಿಥ್ಯಾಭೂತವಾದ ಜಡಪ್ರಪಂಚದಿಂದ ಅನ್ಯನಾದ ಜೀವನಿಗೆ ಬ್ರಹ್ಮತ್ವವನ್ನು ಇಲ್ಲಿ ಹೇಳಿದೆ ಎಂದಲ್ಲಿ 'ಇದಂ' ಎಂಬ ಪದವು ಕೋಪಗೊಂಡೀತು. 'ಇದಂ' ಎಂಬ ಪದವು 'ಅನಿದಂ' ರೂಪನಾದ ಜೀವನನ್ನು ಹೇಳುತ್ತದೆಯೇನು? ಇಷ್ಟೇ ಅಲ್ಲ. ಜೀವನನ್ನು ಮಾತ್ರ ಇಟ್ಟುಕೊಂಡಲ್ಲಿ 'ಸರ್ವಂ' ಎಂಬ ಪದವೂ ಕೂಡ ಕೋಪಗೊಂಡೀತು.

ಕಥಂ ಮನೂತೃಲ್ಪಮರ್ಥಂ ವದಸ್ಯಜ್ಞಾತಿದುರ್ಮತೇ |

ಯಾವನಾಲೌದನಾತ್ಮಸ್ಯೇದೃಥಾ ಕ(ರ್ಣಾ)ರ್ನಾಟಿಕಾಂಗನಾ ||

ಎಲೈ ಅಜ್ಞ, ಅತಿ ದುಷ್ಟಬುದ್ಧಿಯುಳ್ಳವನೇ! ನನಗೆ ಅಲ್ಪಾರ್ಥವನ್ನು ಏಕೆ ಹೇಳುತ್ತೀ? ಎಂಬುದಾಗಿ ಜೋಳದ ಅನ್ನವನ್ನು ಹಾಕಿದರೆ ಕರ್ನಾಟಕ ಸ್ತ್ರೀಯು ಹೇಗೆ ಕೋಪಿಸಿಕೊಳ್ಳುವಳೋ ಹಾಗೆ 'ಸರ್ವ' ಶಬ್ದವು ಕೋಪಿಸಿಕೊಳ್ಳುತ್ತದೆ.

ಅನಿದಂರೂಪಜೀವಾರ್ಥವಾಚಿತ್ವೇ ಕಥಿತೇ ತ್ವಯಾ |

ಇದಂ ಪದಂ ತಥಾ ಕುಸ್ಯೇತ್ಸ್ಯಾಯೋಗ್ಯಾರ್ಥೇ ನಿಯೋಜನಾತ್ ||

ಅಲ್ಪಾನ್ನದಾನೇ ಚ ಕುಸ್ಯೇದೃಥಾ ಸ್ಥೂಲೋದರೀ ವಥಾಃ |

ಸರ್ವಂ ಪದಂ ತಥಾ ಕುಸ್ಯೇಜ್ಜೀವಮಾತ್ರಪರಿಗ್ರಹೇ || ೪೦೯ ||

'ಇದಂ' ಪದಕ್ಕೆ 'ಅನಿದಂ' ರೂಪನಾದ ಜೀವನೆಂದು ನೀನು ಅರ್ಥ ಮಾಡಿದಲ್ಲಿ 'ಇದಂ' ಪದವು ತನಗೆ ಯೋಗ್ಯವಲ್ಲದ ಅರ್ಥ ಹೇಳಿದ್ದರಿಂದ ಕೋಪಿಸಿಕೊಂಡೀತು, ಮತ್ತು ಹೀಗೆ ಹೇಳುವುದರಿಂದ 'ಸರ್ವಂ' ಪದಕ್ಕೆ ಸಂಕೋಚಾರ್ಥಮಾಡಿದ್ದರಿಂದ ಮೊದ್ಡ ಹೊಟ್ಟೆಯುಳ್ಳ ವಧುವಿಗೆ ಅಲ್ಪಾನ್ನ ಹಾಕಿದರೆ ಹೇಗೋ ಹಾಗೇ ಅದು ಕೋಪಿಸಿಕೊಂಡೀತು.

ಈ ಎರಡು ಶ್ಲೋಕಗಳ ತಾತ್ಪರ್ಯ : "ಸರ್ವಂ ಖಲ್ವಿದಂ ಬ್ರಹ್ಮ" ಇಲ್ಲಿ 'ಇದಂ' ಪದಕ್ಕೆ ಜೀವನೆಂದು ಅರ್ಥಮಾಡಿದರೆ ಮೇಲಿನ ವಾಕ್ಯಕ್ಕೆ ಸರ್ವ

ಜೀವರೂ ಬ್ರಹ್ಮಾಭಿನ್ನರು ಆದವಾ ಬ್ರಹ್ಮನಿಂದ ಐಕ್ಯವುಳ್ಳವರು ಎಂದು ಅರ್ಥವಾಯಿತು. ಹೀಗೆ ಹೇಳಿದಲ್ಲಿ ಎರಡು ದೋಷ. (೧) ಅನಿದಂ ರೂಪ ನಾದ ಜೀವನು ಇದಂ ಶಬ್ದದಿಂದ ವಾಚ್ಯನಾಗಿದ್ದಾನೆಂದು ಹೇಳುವುದು. (೨) ಜಡ ಪದಾರ್ಥಗಳನ್ನು ಬಿಟ್ಟು ಜೀವನನ್ನು ಮಾತ್ರ ಗ್ರಹಣಮಾಡಿದ್ದರಿಂದ 'ಸರ್ವಂ' ಶಬ್ದಕ್ಕೆ ಸಂಕೋಚಾರ್ಥ ಮಾಡಿದಂತಾಯಿತು.

ಚಿತ್ರಂ ತನ್ಯೈಕೈವಾಕ್ಯೇನ ಜಡಬ್ರಹ್ಮೈಕತಾ ಪರಮ್ |

ಸಿದ್ಧೇದ್ಯತೋ ಜಡಜಗದಾನಂತ್ಯಾತ್ಸರ್ವತೋಚಿತಮ್ || ೪೧೦ ||

ಚಿನ್ಮಾತ್ರರೂಪಜೀವೈಕೈವಾತ್ಮಾಽಪ್ಯತ್ರ ನ ಶೋಭತೇ |

ರೋದಿತಿ ಸ್ವೋದರಾವೂರ್ತಾ ಸಂಕೋಚೇ ಸರ್ವವಾಗಿಯಂ ||

ಇದು ತಾನೇ ಆಶ್ಚರ್ಯ. ನಿನ್ನ ಐಕ್ಯವಾಕ್ಯದಿಂದ ಕೇವಲ ಜಡಕ್ಕೂ ಬ್ರಹ್ಮನಿಗೂ ಐಕ್ಯ ಸಿದ್ಧಿಸಿತು. ಏಕೆಂದರೆ, ಜಡವಾದ ಜಗತ್ತು ಅನಂತ ವಾದ್ದರಿಂದ ಜಡಜಗತ್ತಿಗೆ ಸರ್ವತ್ವವು ಉಚಿತವಾದದ್ದು. ಜೀತನಮಾತ್ರ ಸ್ವರೂಪನಾದ ಜೀವನಿಂದ ಐಕ್ಯದ ಸಮಾಚಾರವೇ ಅಲ್ಲಿ ಶೋಭಿಸುವುದಿಲ್ಲ. ಹಾಗೆ ಸಂಕೋಚಮಾಡಿದಲ್ಲಿ ಈ 'ಸರ್ವಂ' ಎಂಬ ವಾಕ್ (ಮಾತು) ಹೊಟ್ಟೆ ತುಂಬದಿರುವುದರಿಂದ ಅಳುತ್ತದೆ.

ರಸವದ್ಗಂಧವದ್ವ್ಯಕ್ತಂ ವಿಶ್ವಂ ಬಹು ಚ ಪೂರ್ತಯೇ |

ಸ್ಥಾಪಯೇದ್ವಿರಸಂ ಜೀವಮೇವಾಸತ್ಯಂ ಕರೋತಿ ಚ || ೪೧೧ ||

'ಸರ್ವಂ' ಶ್ರುತಿಯು ರಸದಿಂದಲೂ ಗಂಧದಿಂದಲೂ ಕೂಡಿದ ಕಾಣ ಬಹುದಾದ ಪ್ರಪಂಚವನ್ನು (ಉದರಪೂರಣಕ್ಕಾಗಿ) ಹೊಟ್ಟೆ ತುಂಬಿಸಿ ಕೊಳ್ಳುವುದಕ್ಕಾಗಿ, ಸ್ಥಾಪಿಸೀತು (ಉಳಿಸೀತು). ರಸವಿಲ್ಲದ ಜೀವನನ್ನೇ ಅಸತ್ಯವನ್ನಾಗಿ ಮಾಡುತ್ತದೆ.

ಇಲ್ಲಿ ರೂಪಕಾಲಂಕಾರದಿಂದ ಹೇಳುತ್ತಾರೆ. 'ವಾಕ್' ಇದು ಸ್ತ್ರೀ ಲಿಂಗ. 'ಸರ್ವಂ' ಎಂಬ ವಾಕ್‌ರೂಪ ಸ್ತ್ರೀಯು ಭೋಜನಮಾಡಲು ರಸ ಗಂಧಗಳುಳ್ಳ ಕಾಣಿಸುವ ಜಗತ್ತನ್ನು ಹೊಟ್ಟೆ ತುಂಬಿಕೊಳ್ಳುವುದಕ್ಕಾಗಿ

ಸ್ಥಾಪಿಸಿಯಾಳು (ಉಳಿಸಿಯಾಳು) ಕಾಣಿಸದ ರಸ ಗಂಧ ಯಾವುದೂ ಇಲ್ಲದ ಜೀವನನ್ನು ಅಸತ್ಯನನ್ನಾಗಿ ಮಾಡಿಯಾಳು. ಹೀಗೆ ಹೇಳುವುದರ ಅಭಿಪ್ರಾಯವಿದು. ಸರ್ವ ಶಬ್ದಕ್ಕೆ ಸಂಕೋಚಾರ್ಥ ಹೇಳಿದರೂ ಸ್ವಲ್ಪ ವಾದದ್ದನ್ನು ಬಿಡುವ ಸಂಕೋಚಾರ್ಥವನ್ನು ಹೇಳಬೇಕು. ಜೀವಜಡಾತ್ಮಕ ವಾದ ಜಗತ್ತಿನಲ್ಲಿ ಜಡಾತ್ಮಕವಾದ ಪ್ರಪಂಚವು ಚೇತನಾತ್ಮಕ ಪ್ರಪಂಚ ಕ್ಕಿಂತ ಬಹುವಾದದ್ದು. ಆದ್ದರಿಂದ ಅಲ್ಪವಾದದ್ದನ್ನು ಬಿಟ್ಟು ಸರ್ವಶಬ್ದಕ್ಕೆ ಜಡಾತ್ಮಕವಾದ ಪ್ರಪಂಚವೆಂದೇ ನೀನು ಅರ್ಥಮಾಡಬೇಕು. ಹಾಗೆ ಮಾಡಿದಲ್ಲಿ ಬ್ರಹ್ಮನಿಗೆ ಜಡದಿಂದ ಐಕ್ಯವು ಹೇಳಿದ ಹಾಗಾಯಿತು. ಈ ಅರ್ಥ ನನ್ನು ಸಾಹಿತ್ಯ ವೈಖರಿಯಿಂದ ನಿರೂಪಿಸಿರುತ್ತಾರೆ.

ಸ್ವನಾಶಭೀತ್ಯಾ ಚಕಿತಾ ಕ್ಷಿಪೇನ್ನ ಚ ಜಡಂ ಜಗತ್ |

ತದ್ಬ್ರಹ್ಮಾಭಿನ್ನತಾ ವಾಕ್ ತೇ ತ್ವದ್ವತ್ತ್ವವ್ಯತಿರೇಕತಃ || ೪೦೩ ||

ಅಭೇದವಾದಿನೋ ಜೀವಾ ನ ಸಂತೀತೇವ ಶಂಸತಿ |

“ ಸರ್ವಂ ಖಲ್ವಿದಂ ಬ್ರಹ್ಮ ” ಎಂಬೀ ಶ್ರುತಿಯು ತಾನು ನಾಶವಾದೇನು ಎಂಬ ಭಯದಿಂದ ನಡುಗುವವಳಾಗಿ ಜಡವಾದ ಜಗತ್ತನ್ನು ದೂರ ಬಿಡುವುದಿಲ್ಲ. ಇದರ ಅಭಿಪ್ರಾಯ. ಶ್ರುತಿಯಲ್ಲಿನ ‘ ಸರ್ವಂ ’ ಎಂಬ ಶಬ್ದವು ಜಡವೆಂದಿಟ್ಟುಕೊಂಡಲ್ಲಿ ಜಡಪ್ರಪಂಚವು ಬ್ರಹ್ಮವೆಂದು ಶ್ರುತಿಗೆ ಅರ್ಥವಾಗುತ್ತದೆ. ಬ್ರಹ್ಮಸತ್ಯನಾದ್ದರಿಂದ ಆ ಬ್ರಹ್ಮನಿಂದ ಬೇರೆಯಲ್ಲದ ಜಡಜಗತ್ತು ಸ್ವರೂಪದಿಂದ ಸತ್ಯವಾಯಿತು. ಹೀಗಲ್ಲದೆ ‘ ಸರ್ವಂ ’ ಎಂದರೆ ಜೀವ ಸಮೂಹವೆಂದು ಅರ್ಥ ಮಾಡಿದಲ್ಲಿ, ಜೀವಸಮೂಹವು ಸತ್ಯವಾದೀತು. ಜಡವು ಸತ್ಯವಲ್ಲದೇ ಹೋಗಬೇಕು. ಶ್ರುತಿಯು ಜಡವಾದ್ದರಿಂದ ಶ್ರುತಿಯೂ ಇಲ್ಲದಂತಾಗಬೇಕಾದೀತು. ಆದ್ದರಿಂದ ತನ್ನ ನಾಶವಾದೀತು ಎಂಬ ಭಯದಿಂದ ‘ ಸರ್ವಂ ’ ಎಂಬ ಪದಕ್ಕೆ ಜಡಪ್ರಪಂಚವೆಂದು ಅರ್ಥಮಾಡುವುದರಲ್ಲಿಯೇ ಶ್ರುತಿಗೆ ತಾತ್ಪರ್ಯ. ಆದ್ದರಿಂದ ನಿನ್ನ ಬ್ರಹ್ಮನಿಂದ ಅಭೇದವನ್ನು ಹೇಳುವ “ ಸರ್ವಂ ಖಲ್ವಿದಂ ಬ್ರಹ್ಮ ” ಎಂಬ ವಾಕ್ಯ ನಿನ್ನ ಮಾರ್ಗವನ್ನು ಬಿಟ್ಟು ಅಂದರೆ ನಿನ್ನ ಮತಕ್ಕೆ ವಿರುದ್ಧವಾಗಿ ಅಭೇದವಾದಿಗಳಿಗೆ ಜೀವ ಬ್ರಹ್ಮರಿಗೆ ಐಕ್ಯವನ್ನು ಹೇಳತಕ್ಕ ಜೀವರುಗಳೇ ಇಲ್ಲವೆಂದು ಪ್ರತಿಪಾದನೆ ಮಾಡಿದಂತಾಯ್ತು.

ಏತಾವತ್ಯೇವ ಸಾರ್ಥಕಾಜ್ಞಡಾನಸ್ಕಾಂಶ್ಚ ರಕ್ಷತಿ || ೪೦೪ ||

ಯನ್ನಾಸ್ತಿಕಃ ಸ್ವಯಂ ನಶ್ಯೇದಾಸ್ತಿಕಸ್ತು ನ ನಶ್ಯತಿ |

ಯದ್ಯಭೇದಂ ತಸ್ಯವದೇಜ್ಜಗತೋಪಿ ವದೇದ್ಧಿತಂ || ೪೦೫ ||

‘ಸರ್ವಂ’ ಎಂಬ ಶಬ್ದದಿಂದ ಜಡವನ್ನು ತೆಗೆದುಕೊಂಡು ಅರ್ಥ ಮಾಡುವುದರಿಂದ ಜಡವನ್ನೂ ನಮ್ಮನ್ನೂ ಶ್ರುತಿಯು ರಕ್ಷಿಸುತ್ತದೆ. ಇವರ ಅಭಿಪ್ರಾಯ. ನಾವು (ತತ್ತ್ವವಾದಿಗಳು) ಬ್ರಹ್ಮನಿಂದ ಭಿನ್ನರಾದ ಜೀವರುಗಳು ಇರುವರು ಎಂದು ಒಪ್ಪಿರುವೆವು. ಶ್ರುತಿಯು ಜಡವು ಸತ್ಯವೆಂದು ಹೇಳಿತು. ಜೀವರು ಸತ್ಯವಲ್ಲವೆಂದು ಹೇಳಿಲ್ಲ. ಆದ್ದರಿಂದ ಅಸ್ತಿಕರಾದ ತತ್ತ್ವವಾದಿಗಳಿಗೆ ಜೀವ ಜಡ ಎರಡೂ ಉಳಿದ ಹಾಗಾಯಿತು. ಏಕೆಂದರೆ, ಇಲ್ಲವೆಂಬುವ ನಾಸ್ತಿಕನು ತಾನಾಗಿಯೇ ನಷ್ಟನಾದಾನು. ಅಸ್ತಿಕನಾದರೋ ಅಂದರೆ ಜೀವರು ಇದ್ದಾರೆಂದು ಹೇಳುವವನು ನಾಶವಾಗುವುದಿಲ್ಲ. ಜೀವನಿಂದ ಅಭೇದವನ್ನು ಹೇಳುತ್ತದೆ ಎಂದು ನೀನು ಅಂದಲ್ಲಿ ಜಡದಿಂದಲೂ ಅಭೇದವನ್ನು ಹೇಳುತ್ತದೆ ಎಂದೇ ಹೇಳಬೇಕು.

ಸಕೃಚ್ಛ್ರುತಸ್ಯ ವಾಕ್ಯಸ್ಯ ಕೋಽರ್ಥದ್ವಯಮುದೀರಯೇತ್ |

ತತ್ತ್ವವೃತ್ತಿನಿವೃತ್ತೀ ದ್ವೇ ಸಹೈವ ಜಡಜೀವಯೋಃ || ೪೦೬ ||

ಒಂದಾವರ್ತಿ ಶ್ರುತವಾದ ವಾಕ್ಯಕ್ಕೆ ಯಾರು ಎರಡರ್ಥವನ್ನು ಹೇಳಿ ಯಾರು? ಆದ್ದರಿಂದ ‘ಸರ್ವಂ’ ಎಂಬ ಶಬ್ದಕ್ಕೆ ಜೀವ, ಜಡ ಎರಡನ್ನೂ ಇಟ್ಟುಕೊಳ್ಳಬೇಕು, ಅಥವಾ ಎರಡನ್ನೂ ಬಿಡಬೇಕು. ಒಂದನ್ನು ಬಿಟ್ಟು ಇನ್ನೊಂದನ್ನು ಇಟ್ಟುಕೊಳ್ಳಲಾಗುವುದಿಲ್ಲ.

ಕಿಂ ಚ ಸಂಕೋಚಪಕ್ಷೇ ತೇ ಮತ್ಸ್ಯಾದ್ಯಾನ್ ಸ್ವೋಪಕಾರಕಾನ್ |

ಶ್ರುತಿಬ್ರಹ್ಮೇತಿ ಶಂಸೇಚ್ಚ ತ್ಯಜೇದಾರ್ತಮಿದಂ ಜಗತ್ || ೪೦೭ ||

ಅಲ್ಲದೇ ಸರ್ವ ಶಬ್ದಕ್ಕೆ ಅರ್ಥ ಸಂಕೋಚಮಾಡಬೇಕಾದರೆ, ತನಗೆ ಉಪಕಾರವನ್ನು ಮಾಡುವ ಮತ್ಸ್ಯಾದಿ ಪರಮಾತ್ಮನ ರೂಪಗಳನ್ನು ಶ್ರುತಿಯು ಬ್ರಹ್ಮನೆಂದು ಶಂಸನ ಮಾಡಿತು. ದುಃಖಿಯಾದ ಜಗತ್ತನ್ನು ಬಿಟ್ಟೇತು.

ಅನಾರ್ತಬ್ರಹ್ಮಣಾ ಸಾಕಂ ಕಥನಾರ್ತಾಭಿದಾಂ ವದೇತ್ |
ಮತ್ಸ್ಯಾದಯೋಪಿ ಸರ್ವಜ್ಞಾ ಮೂಲರೂಪಂ ಚ ತಾದೃಶಮ್ ||
ಅತಸ್ತಯೋರೈಕ್ಯಮೇವ ವದಾಮೀತ್ಯಾಶಯಃ ಶ್ರುತೇಃ |

ದುಃಖರಹಿತನಾದ ಬ್ರಹ್ಮನಿಂದ ದುಃಖದಿಂದ ಕೂಡಿದ ಜೀವ ಸಮೂಹಕ್ಕೆ ಶ್ರುತಿಯು ಅಭೇದವನ್ನು ಹೇಗೆ ತಾನೇ ಹೇಳಿತು? ಮತ್ಸ್ಯಾದಿ ರೂಪಗಳು ಪ್ರತಿಯೊಂದೂ ಸರ್ವಜ್ಞವಾದವುಗಳು. ಮೂಲರೂಪವೂ ಅಂತಹುದೇ. ಆದ್ದರಿಂದ ಅವೆರಡಕ್ಕೂ ಏಕ್ಯವನ್ನು ಹೇಳುತ್ತೇನೆಂದು ಶ್ರುತಿಗೆ ಅಭಿಪ್ರಾಯ.

ಅನಂತಾನಂತರೂಪೇಣ ಸರ್ವಶಬ್ದಾಭಿಧೇಯತಾ || ೪೦೯ ||
ಸುತರಾಮಸ್ತಿ ತತ್ಸಾರ್ಥಪೂರ್ತ್ಯಾ ಸೋಪಿ ನ ಕುಪ್ಯತಿ |
ಅತಸ್ತಂ ವಚ್ಚಿ ನೈವಾಹಂ ಹನ್ಮಿ ಮತ್ಸದೃಶಂ ಜಗತ್ || ೪೧೦ ||
ಶ್ರಿಯಾಃ ಭಿಮನ್ಯಮಾನಾಹಂ ಸಾಕ್ಷಾನ್ಮತ್ಸ್ಯಾದಿಕಾನಪಿ |
ಯತಃ ಪಶ್ಯಾಮಿ ತೇ ನೇದಂ ಪದೇನಾಪಿ ಚ ವಚ್ಚಿ ತಾನ್ || ೪೧೧ ||
ಇತ್ಯಾಲೋಚ್ಯ ಶ್ರುತಿಃ ಸಾಧ್ವೀ ಮಧ್ವಸ್ಯೋಕ್ತಿಮಮಾನಯತ್ |

ಪರಮಾತ್ಮನಿಗೆ ಅನಂತಾನಂತರೂಪಗಳಿರುವುದರಿಂದ 'ಸರ್ವ' ಶಬ್ದ ದಿಂದ ವಾಚ್ಯತ್ವವು ಸುತರಾಂ ಅವನಿಗೆ ಉಂಟು. ಅಂದಮೇಲೆ, ಆ ಸರ್ವ ಶಬ್ದವೂ ಕೂಡ ಸರ್ವಶಬ್ದದ ಪೂರ್ಣಾರ್ಥವು ಬಂದುದರಿಂದ ಕೋಪಿಸಿ ಕೊಳ್ಳುವುದೂ ಇಲ್ಲ. ಆದ್ದರಿಂದ ಅವನನ್ನು ಸರ್ವಶಬ್ದದಿಂದ ಹೇಳುತ್ತೇನೆ. ನನಗೆ ಸದೃಶವಾದ ಜಗತ್ತನ್ನು ನಾಶಮಾಡುವುದಿಲ್ಲ. ಶ್ರೀದೇವಿಯಿಂದ ಅಭಿಮನ್ಯಮಾನಳಾದವಳು ನಾನು. ಸಾಕ್ಷಾತ್ತಾಗಿ ಮತ್ಸ್ಯಾದಿರೂಪಗಳನ್ನು ಕೂಡ ನೋಡುತ್ತೇನೆಯಾದ್ದರಿಂದ ಆ ಮತ್ಸ್ಯಾದಿರೂಪಗಳನ್ನು "ಸರ್ವಂ ಖಲ್ವಿದಂ ಬ್ರಹ್ಮ" ಎಂಬುದರಲ್ಲಿರುವ 'ಇದಂ' ಪದದಿಂದ ಹೇಳುತ್ತೇನೆ. ಹೀಗೆ ಯೋಚಿಸಿ ಪತಿವ್ರತೆಯಾದ ಶ್ರುತಿಯು ಶ್ರೀ ಮಧ್ವಾಚಾರ್ಯರ ಉಕ್ತಿ ಯನ್ನು ಮರ್ಯಾದೆಮಾಡಿತು.

ರೂಪಕಾಲಂಕಾರದಿಂದ ಈ ವಾಕ್ಯವು ಹೊರಟಿದೆ. ಜಡವಾದ ಶ್ರುತಿಯು ಪರಮಾತ್ಮನ ರೂಪಗಳನ್ನು ನೋಡುತ್ತೇನೆಂದು ಹೇಳಿರುವುದು ತನಗೆ ಅಭಿಮಾನಿಯಾದ ಲಕ್ಷ್ಮೀದೇವಿಯು ಪರಮಾತ್ಮನ ರೂಪಗಳನ್ನು ನೋಡುತ್ತಾಳಾದ್ದರಿಂದ ಔಪಚಾರಿಕವು.

“ಅನಂತಾನಂತರೂಪೇಣ ಸರ್ವಶಬ್ದಾಭಿಧೇಯತಾ” ವಾಕ್ಯದ ವಿವರಣೆ : - ಇಲ್ಲಿ ಗೂಢವಾದ ಅಭಿಪ್ರಾಯವು ಹೀಗೆಂದು ತೋರುತ್ತೆ. ‘ಸರ್ವಶಬ್ದಾಭಿಧೇಯತಾ’ ಎಂಬಲ್ಲಿ ‘ಸರ್ವ ಇತಿ ಶಬ್ದವಾಚ್ಯತಾ’ = ‘ಸರ್ವ’ ಎಂಬ ಶಬ್ದದಿಂದ ವಾಚ್ಯತಾ ಎಂದು ಒಂದರ್ಥ ಮತ್ತೊಂದು ಎಲ್ಲ ಶಬ್ದಗಳಿಂದ ವಾಚ್ಯತಾ. ಎಲ್ಲ ಪದಾರ್ಥಗಳಲ್ಲಿಯೂ ಅಂತರ್ಯಾಮಿಯಾಗಿ ಪರಮಾತ್ಮನು ಇರುವನಷ್ಟೆ. ಆಯಾಯ ಪದಾರ್ಥಗಳ ಹೆಸರು ಮುಖ್ಯವಾಗಿ ಅಂತರ್ಯಾಮಿಯದು. ‘ಇದಂ ಸರ್ವಂ’ = ಇದೆಲ್ಲಾ = ಸರ್ವ ಪದಾರ್ಥಗಳಲ್ಲಿರುವ, ಅಂತರ್ಯಾಮಿರೂಪಗಳೆಲ್ಲಾ, ಬ್ರಹ್ಮ = ಬ್ರಹ್ಮವು (ಬ್ರಹ್ಮನು). ಮುಖ್ಯಾರ್ಥಕ್ಕೆ ಬಾಧಕವಿಲ್ಲದಲ್ಲಿ ಆ ಅರ್ಥವನ್ನೇ ಹೇಳುವುದು ಉಚಿತ. ಎದುರಿಗೆ ಕಾಣಿಸುವ ವಸ್ತುವಿಗೆ ‘ಇದಂ’ ಎಂದು ಹೇಳಬೇಕು. ಪರಮಾತ್ಮನು ಕಾಣಿಸುವುದಿಲ್ಲವಲ್ಲ, ಈ ಬಾಧಕವಿರುವುದರಿಂದ ಅಮುಖ್ಯಾರ್ಥವನ್ನು ಹೇಳಿ, ಎಂದರೆ ಇದು ಬಾಧಕವಲ್ಲ. ಶ್ರುತಿಗೆ ಅಭಿಮಾನಿಯಾದ ರಮಾದೇವಿಯು ಪರಮಾತ್ಮನ ರೂಪಗಳನ್ನು ನೋಡುತ್ತಾಳೆ. “ನನಗೆ ಕಾಣುತ್ತಿರುವ ಎಲ್ಲ ಪರಮಾತ್ಮನ ರೂಪಗಳೂ ಬ್ರಹ್ಮವೇ” ಖಲು = ಇದು ಪ್ರಮಾಣಪ್ರಮಿತವಾದದ್ದು. ಹೀಗೆ ಹೇಳಿದಲ್ಲಿ ‘ಸರ್ವ’ ಶಬ್ದಕ್ಕೆ ಸಂಕೋಚಾರ್ಥ ಹೇಳಿದ ದೋಷ ಬರುವುದಿಲ್ಲ. ಬ್ರಹ್ಮ ಎಂದು ಹೇಳಿದ್ದರಿಂದ ಅಚ್ಯುತನ ಪ್ರತಿಯೊಂದು ರೂಪವೂ ಕಲ್ಯಾಣಗುಣಗಳಿಂದ ಸದಾ ಪೂರ್ಣವಾದದ್ದೆಂದು ಸಿದ್ಧಿಸಿತು.

‘ಏಕಮೇವಾದ್ವಿತೀಯಂ ಬ್ರಹ್ಮ’

“ ಸದೇವ ಸೌಮ್ಯೇದಮಗ್ರ ಆಸೀದೇಕಮೇವಾದ್ವಿತೀಯಮ್ ”

(ಛಾಂ ೬-೨-೧ ಶ್ರುತಿ)

ಬಹುವ್ರೀಹಿ ಸಮಾಸಾಚ್ಚ ಯತಸ್ತತ್ಪುರುಷೋ ಬಲೀ || ೪೨೨ ||

ತೇನಾದ್ವಿತೀಯವಾಗ್ನ್ಯಹ್ಮ ದ್ವಿತೀಯಂ ನೇತ್ಯುದೀರ್ಯ ಚ |

ದ್ವಿತೀಯಾದ್ಭೇದಮೇವಾಹ ನ ತು ತಸ್ಮಾದಭಿನ್ನತಾಂ || ೪೨೩ ||

ಅಸ್ವತಂತ್ರಾಜ್ಞಾನ್ನೀಚಾತ್ಮತಂತ್ರಸ್ಯಾಪಿಲೇಶಿತುಃ |

ನಾರಾಯಣಸ್ಯ ಪ್ರಲಯೇಽಲೀನಸ್ಯ ಚ ಮಹಾತ್ಮನಃ || ೪೨೪ ||

ಬಹುವ್ರೀಹಿ ಸಮಾಸಕ್ಕಿಂತ ತತ್ಪುರುಷ ಸಮಾಸವು ಬಲಿಷ್ಠವಾದ್ದರಿಂದ “ ಅದ್ವಿತೀಯ ”ವೆಂಬ ಮಾತು ಬ್ರಹ್ಮನನ್ನು ದ್ವಿತೀಯಂ - ಎರಡನೆಯದು, ಅಲ್ಲ ಎಂದು ಹೇಳಿ ಆ ಬ್ರಹ್ಮನಿಗೆ ಎರಡನೆಯದರಿಂದ ಭೇದವನ್ನು ಹೇಳುತ್ತದೆ. ಆದ್ದರಿಂದ (ಎರಡನೆಯದರಿಂದ) ಅಭೇದವನ್ನು ಹೇಳುವುದಿಲ್ಲ. ಎರಡನೆಯದರಿಂದ ಅಭೇದವನ್ನು ಏಕೆ ಹೇಳಬಾರದು ಎಂದಲ್ಲಿ ಪರಬ್ರಹ್ಮನಿಂದ ಎರಡನೆಯದಾದದ್ದು ಜೀವ, ಜಡಾತ್ಮಕವಾದ ಪ್ರಪಂಚ. ಅಸ್ವತಂತ್ರವಾದ ಜಡವಾದ, ನೀಚವಾದ ಈ ಪ್ರಪಂಚದ ದೇಶಿಯಿಂದ ಸ್ವತಂತ್ರನೂ, ಸರ್ವಸ್ವಾಮಿಯೂ ಮತ್ತು ಪ್ರಲಯದಲ್ಲಿ ಲೀನವಾಗದವನೂ ಆದ, ಮಹಾತ್ಮನಾದ ನಾರಾಯಣನಿಗೆ ಅಭೇದವು ಹೇಗೆ ಕೂಡುತ್ತದೆ. ಕೂಡುವುದಿಲ್ಲ. ಇದರ ಅಭಿಪ್ರಾಯ. ಬಹುವ್ರೀಹಿ ಸಮಾಸವಾದರೆ, ಹೀಗೆ ವಿಗ್ರಹ. ‘ ನ ವಿದ್ಯತೇ ದ್ವಿತೀಯಂ ಯಸ್ಯ ತದದ್ವಿತೀಯಂ ’ ಎಂದರೆ ಯಾವುದಕ್ಕೆ ಎರಡನೆಯದು ಇಲ್ಲವೋ ಅದು ಅದ್ವಿತೀಯ. ಅದ್ವೈತಿಗಳು ಹೀಗೆ ವಿಗ್ರಹಮಾಡಿ ಬ್ರಹ್ಮನಿಂದ ಬೇರೆಯಾದ ವಸ್ತು ಇಲ್ಲವೇ ಇಲ್ಲ. ಬ್ರಹ್ಮನೇ ಇರತಕ್ಕ ವಸ್ತು ಎಂದು ಅರ್ಥ ಮಾಡುತ್ತಾರೆ. ಅದ್ವಿತೀಯಂ ಎಂಬುದು ತತ್ಪುರುಷ ಸಮಾಸವೆಂದು ಇಟ್ಟುಕೊಂಡರೆ, ಅದರ ವಿಗ್ರಹವು ಹೀಗೆ :—ನ+ದ್ವಿತೀಯಂ=ಅದ್ವಿತೀಯಂ =ಎರಡನೆಯದು ಅಲ್ಲ ಅಂದರೆ ಎರಡನೆಯದರಿಂದ ಭಿನ್ನವಾದದ್ದು [ವ್ಯಾಕರಣ ಶಾಸ್ತ್ರದಲ್ಲಿ ಒಂದು ನ್ಯಾಯವುಂಟು. “ ಎಲ್ಲಿ ಒಂದು ಸಮಸ್ತಪದಕ್ಕೆ

ತತ್ಪುರುಷ ಸಮಾಸದ ಅರ್ಥ ಹೇಳುವುದು ಸಾಧ್ಯವೋ ಅಲ್ಲಿ ಬಹುವ್ರೀಹಿ ಸಮಾಸದ ಅರ್ಥ ಹೇಳುವುದಕ್ಕೆ ಸಾಧ್ಯವಿದ್ದರೂ ತತ್ಪುರುಷ ಸಮಾಸಾರ್ಥ ಹೇಳುವುದೇ ಯೋಗ್ಯವಾದದ್ದು]. ಇಲ್ಲಿ ತತ್ಪುರುಷ ಸಮಾಸದಿಂದ ಲಬ್ಧವಾದ ಬ್ರಹ್ಮನು ಇತರ ವಸ್ತುಗಳಿಂದ ಬೇರೆಯಾದವನು ಎಂದು ಹೇಳುವುದೇ ಯೋಗ್ಯ.

ಗೌರನಶ್ಚ ಇತಿ ಪ್ರೋಕ್ತೇ ಬಹುವ್ರೀಹಿ ಸಮಾಸತಃ |

ಅಶ್ವೋ ನ ವಿದ್ಯತೇ ಯಸ್ಯೇತ್ಯರ್ಥಮುಕ್ತಾ ಭವಾನಿನ || ೪೨೫ ||

ಅವಿಪಾಲಾಚ್ಛ ಗೋಪಾಲಾನ್ನ ಹಿ ಗೌರಶ್ಚರೂಪತಾನು |

ಗೋಭಿನ್ನಾಶ್ಚಮೃಷಾತ್ವಂ ನಾ ಜಗತೋಸ್ಯ ಮೃಷಾತ್ವವತ್ ||

ವದಂತಿ ಪಂಡಿತಾ ಲೋಕೇ ಕಿಂತು ತಸ್ಮಾದ್ವಿಲಕ್ಷಣಾತ್ |

ಅತ್ಯಂತಭೇದಮೇವಾಹುರ್ಗೋಶ್ಚ ಗೋತ್ವಾದಿಧರ್ಮತಃ || ೪೨೬ ||

ಅಶ್ವಾದಿ ಲಕ್ಷಣಾಕಾರಸ್ಯೇತ್ಯೇವ ಹಿ ಸತಾಂ ಮತಂ |

“ಗೌಃ ಅನಶ್ವಃ” ಎಂದು ಹೇಳಿದಲ್ಲಿ ‘ಅನಶ್ವಃ’ ಅಂದರೆ ‘ಅಶ್ವಃ ನ ವಿದ್ಯತೇ ಯಸ್ಯ’ ಯಾವುದಕ್ಕೆ ಕುದುರೆಯು ಇಲ್ಲವೋ ಎಂದು, ನೀನು ಯಾವ ರೀತಿಯಲ್ಲಿ ‘ಅದ್ವಿತೀಯಂ’ ಎಂಬ ಪದಕ್ಕೆ “ಯಾವುದಕ್ಕೆ ಎರಡನೆ ಯದು ಇಲ್ಲವೋ” ಎಂದು ಹೇಗೆ ಅರ್ಥಮಾಡುವಿಯೋ ಹಾಗೆ ಅರ್ಥ ಮಾಡಿದಲ್ಲಿ ಕುರಿ ಕಾಯುವವರು, ದನ ಕಾಯುವವರು ಮೊದಲುಗೊಂಡು ಗೋವಿಗೆ ಅಶ್ವರೂಪವನ್ನೇ ಆಗಲಿ ಅಥವಾ ಗೋವಿನಿಂದ ಭಿನ್ನವಾದ ಅಶ್ವವು ಸುಳ್ಳೆಂದೇ ಆಗಲಿ ನೀನು ಜಗತ್ತಿಗೆ ಮಿಥ್ಯಾತ್ವವನ್ನು ಹೇಳುವ ಹಾಗೆ, ಲೋಕದಲ್ಲಿ ಪಂಡಿತರು ಹೇಳುವರೇನು? ಆದರೆ ಗೋತ್ವಾದಿ ಧರ್ಮಗಳು ಗೋವಿನಲ್ಲಿರುವುದರಿಂದ ಅಶ್ವದಿಂದ ವಿಲಕ್ಷಣಾಕಾರವುಳ್ಳ ಗೋವಿಗೆ ಅದರಿಂದ (ಅಶ್ವದಿಂದ) ಅತ್ಯಂತ ಭೇದವೇ ಹೇಳುವರು. ಇದೇನೇ ಸಜ್ಜನರ ಮತ.

‘ ತತ್ತ್ವಮಸಿ ’

ಅತೋ ಜೀವೈಕತಾ ವಿಷ್ಣೋರ್ವಾಕ್ಯಾನಾಂ ಕೋಟಿಶೋಪಿ ಚ ||
ನ ಭವೇದೇವ ತೇನಾಸೌ ಸರ್ವದೇವೋತ್ತಮೋತ್ತಮಃ |
ಸರ್ವಸ್ಯೇಶಾನ ಇತ್ಯಾದ್ಯೈಃ ಶ್ರುತಿವಾಕ್ಯಶತೈಃ ಪ್ರಭುಃ || ೪೨೯ ||
ಸಿದ್ಧೋಽಭವಚ್ಛುದ್ಧವಾಧ್ವಸಿದ್ಧಾಂತೋದಿತವರ್ತ್ಮನಾ |

ಆದ್ದರಿಂದ ವಿಷ್ಣುವಿಗೆ ಜೀವನಿಂದ ಐಕ್ಯವು ಕೋಟ್ಯಂತರ (ಸಾವಕಾಶ) ವಾಕ್ಯಗಳಿಂದ ಕೂಡಾ ಆಗುವುದಿಲ್ಲ. ಹೀಗಿರುವುದರಿಂದ ಪ್ರಭುವಾದ ಶ್ರೀ ನಾರಾಯಣನು ನೂರಾರು (ನಿರವಕಾಶ) ಶ್ರುತಿವಾಕ್ಯಗಳಿಂದ ಶುದ್ಧವಾದ ಮಧ್ವಸಿದ್ಧಾಂತದಲ್ಲಿ ಹೇಳಿದ ರೀತಿಯಲ್ಲಿ ಸರ್ವದೇವೋತ್ತಮನೆಂದು ಸಿದ್ಧನಾದನು.

ಇದರ ಅಭಿಪ್ರಾಯ :—ಜೀವಬ್ರಹ್ಮರಿಗೆ ಐಕ್ಯವನ್ನು ಪ್ರತಿಪಾದಿಸುವಂತೆ ತೋರುವ ಅನೇಕ ವಾಕ್ಯಗಳಿದ್ದರೂ ಅವು ಸಾವಕಾಶವಾದ ವಾಕ್ಯಗಳು. ಅಂದರೆ ಜೀವಬ್ರಹ್ಮರಿಗೆ ಭೇದವನ್ನು ಹೇಳುವ ವಾಕ್ಯಗಳಿಗೆ ವಿರುದ್ಧವಲ್ಲದ ಅರ್ಥವನ್ನು ಅವುಗಳಿಗೆ ಮಾಡಬಹುದು. ಅನೇಕ ಶ್ರುತಿಗಳಲ್ಲಿ ಬ್ರಹ್ಮನು (ವಿಷ್ಣುವು) ಸ್ವತಂತ್ರನು, ಸರ್ವಸ್ವಾಮಿಯು, ಕರ್ಮಲೇಪವಿಲ್ಲದವನೂ ಇವೇ ಮೊದಲಾದ ಮಹಾಗುಣಗಳುಳ್ಳವನೆಂದು ಹೇಳಿರುತ್ತೆ. ಈ ಧರ್ಮಗಳು ಜೀವನಲ್ಲಿ ಇಲ್ಲ. ಆದ್ದರಿಂದ ಶ್ರುತಿಯಿಂದ ಕಂಡುಬರುವ ಜೀವೇಶ್ವರರ ಭೇದವು ಪರಮಾರ್ಥವಾದದ್ದು. ಶ್ರುತಿಯಿಂದಲೇ ತಿಳಿದುಬರುವ ಈ ಧರ್ಮಗಳು ಮಿಥ್ಯೆಯೆಂದು ಹೇಳಿದಲ್ಲಿ ಶ್ರುತಿಗೆ ಅಪ್ರಾಮಾಣ್ಯ ಬರುವುದು. ಅಂತೂ ಭೇದವನ್ನು ಹೇಳುವ ಶ್ರುತಿಗಳು ನಿರವಕಾಶ. ಆದ್ದರಿಂದ ಕೋಟ್ಯಂತರ ಸಾವಕಾಶ ಶ್ರುತಿಗಳು ನೂರಾರು ನಿರವಕಾಶ ಶ್ರುತಿಗಳನ್ನು ಬಾಧಿಸಲಾರವು.

ಶತಶೋ ದೇವದತ್ತೋಽಯಂ ಸಿಂಹ ಇತ್ಯುದಿತೇಽಪಿ ಚ || ೪೩೦ ||

ಸಿಂಹಸ್ಯ ಸಿಂಹತಾಕ್ರಾರ್ಯತೀರ್ಯಕ್ತಾಪಶುತಾದಿಕಾನ್ |

ಧರ್ಮಾನ್ಪ್ರಹ್ಮಾ ಮಹೇಶೋ ವಾ ವಿಷ್ಣುರ್ವಾ ಸರ್ವಶಕ್ತಿಮಾನ್ ||

ಉತ ಮಾನತಯಾ ಸರ್ವಸಮ್ಮತ್ಯಾಸ್ತಸ್ಯ ವಾಗಿಯಂ |

ವಿನಾಶಯೇತ್ಕಿಮುನ್ಮತ್ತ ವಿನಾ ಸಿಂಹವಿನಾಶನಮ್ || ೪೩೨ ||

ಎಲೈ ಉನ್ಮತ್ತನೇ, ನೂರಾವರ್ತಿ ದೇವದತ್ತನು ಸಿಂಹನೆಂದು ಹೇಳಿದರೂ ಬ್ರಹ್ಮನೇ ಆಗಲಿ ಮಹೇಶನೇ ಆಗಲಿ ಸರ್ವಶಕ್ತಿಯುಳ್ಳ ವಿಷ್ಣುವೇ ಆಗಲಿ ಮತ್ತು ಪ್ರಮಾಣವೆಂದು ಸರ್ವಸಮ್ಮತವಾದ “ಸಿಂಹೋ ದೇವದತ್ತಃ” ಎಂಬೀ ಅಪ್ತ ವಾಕ್ಯವೇ ಆಗಲಿ ಸಿಂಹದ ಸಿಂಹತ್ವವನ್ನೂ ಕ್ರಿಯಾವನ್ನೂ ತೀರ್ಯಕ್ ಪ್ರಾಣಿಯಾಗಿರುವುದನ್ನೂ ಅದರ ಪಶುತ್ವವನ್ನೂ ಅದರ ಇತರ ಎಲ್ಲ ಧರ್ಮಗಳನ್ನೂ, ಸಿಂಹವನ್ನು ನಾಶಮಾಡದೇ ನಾಶಮಾಡಿಯಾರೇನು? ನಾಶಮಾಡಲೇಲಾರರು.

ಕಿಂ ತ್ವನ್ಮೋನ್ಯವಿರುದ್ಧಾನಾಂ ಧರ್ಮಾಣಾಮೇವ ರಕ್ಷಣಂ |

ಯಥಾ ಭವೇತ್ತಥಾ ವಾಕ್ಯಮುಖ್ಯಾರ್ಥೈಕ್ಯಮುಪೇಕ್ಷ್ಯ ಹಿ ||

ಸಾದೃಶ್ಯಾಖ್ಯಮುಖ್ಯೈಕ್ಯಮೇವೋಕ್ತಾ ವಾಕ್ಯಮೀದೃಶಂ |

ಯೋಜಯಂತಿ ಮಹಾತ್ಮಾನಃ ಸಿಂಹಸ್ಯ ಸದೃಶಸ್ತಿತಿ || ೪೩೪ ||

ಆದರೆ ಸಿಂಹಕ್ಕೂ ದೇವದತ್ತನಿಗೂ ಇರುವ ವಿರುದ್ಧ ಧರ್ಮಗಳು ಹೇಗೆ ಉಳಿದಾವೋ ಹಾಗೆ ವಾಕ್ಯದ ಮುಖ್ಯಾರ್ಥವಾದ ಐಕ್ಯವನ್ನು ಉಪೇಕ್ಷೆ ಮಾಡಿ ಇಂತಹ ವಾಕ್ಯವನ್ನು ಮಹಾತ್ಮರಾದವರು ದೇವದತ್ತನು ಸಿಂಹಕ್ಕೆ ಸದೃಶನು ಎಂಬ ಸಾದೃಶ್ಯರೂಪವಾದ ಅಮುಖ್ಯ ಐಕ್ಯವನ್ನು ಹೇಳಿ ಅರ್ಥ ಮಾಡುತ್ತಾರೆ.

ಈಷತ್ಸಾದೃಶ್ಯಮಾತ್ರೇಣ ಗೌಣೀವೃತ್ತಿಮುಪಾಶ್ರಿ(ತಾಃ) ತಃ |

ಸಿಂಹೇ ವಾ ದೇವದತ್ತೇವಾ ಮೃಡಯಂತಿ ನ ವಾಗ್ಬಲಾತ್ || ೪೩೫ ||

ಸಿಂಹಕ್ಕೂ ದೇವದತ್ತನಿಗೂ ಇರುವ, ಸ್ವಲ್ಪ ಸಾದೃಶ್ಯಮಾತ್ರದಿಂದ ಗೌಣವೃತ್ತಿಯನ್ನು ಆಶ್ರಯಿಸಿ ‘ದೇವದತ್ತನು ಸಿಂಹ’ ಎಂದು ಹೇಳುವರು, ಹಾಗೆ ಹೇಳುವಾಗ ಸಿಂಹ ಎಂಬಲ್ಲಿಯೇ ಆಗಲೀ ದೇವದತ್ತ ಎಂಬಲ್ಲಿಯೇ ಆಗಲಿ ಆ ಶಬ್ದಗಳ ಮುಖ್ಯಾರ್ಥವನ್ನು ಆದರಿಸುವುದಿಲ್ಲ.

ಸ ಯ ಏಷೋಽಣಿಮೈತದಾತ್ಮ್ಯಮಿದಗ್ಂ ಸರ್ವಂ

ತತ್ತ್ವಂ ಸ ಆತ್ಮಾ ತತ್ತ್ವಮಸಿ ಶ್ವೇತಕೇತೋ || (ಛಾಂ ೬-೮-೭)

ಏನಂ ತತ್ತ್ವಮಸೀತ್ಯುಕ್ತೇ ಸತ್ಯಪೃಜ್ಞಸಹಸ್ರಧಾ |

ಬ್ರಹ್ಮಸ್ಯ ಬ್ರಹ್ಮತಾ ಸರ್ವಜ್ಞತಾ ಸರ್ವೇಶತಾದಿಕಾನ್ || ೪೩೬ ||

ಧರ್ಮಾನ್ನಿರ್ಮೂಲಯೇತ್ಯೋ ವಾ ಸುಸ್ಥಿರಾನ್

ಶ್ರುತಿಸಮ್ಮತಾನ್ |

ಕಿಂತು ಪ್ರಬಲಧರ್ಮಾಣಾಂ ಬಲಾತ್ತದ್ವಾಕ್ಯಮನ್ಯಥಾ || ೪೩೭ ||

ಯೋಜ್ಯಂ ಸಾದೃಶ್ಯಪೂರ್ವೇಽರ್ಥೇ ಶ್ರುತೃರ್ಥಕುಶಲ್ವಿರ್ಬುಧೈಃ |

ಇವೇ ರೀತಿಯಲ್ಲಿ “ತತ್ತ್ವಮಸಿ” ಎಂದು ಸಹಸ್ರಾವರ್ತಿ ಹೇಳಿ ದಲ್ಲಿಯೂ ಕೂಡ, ಎಲೈ ಅಜ್ಞನೇ! ಬ್ರಹ್ಮನಲ್ಲಿರುವ ಬ್ರಹ್ಮತ್ವ, ಸರ್ವಜ್ಞತ್ವ, ಸರ್ವೇಶತ್ವಾದಿ, ಶ್ರುತಿಗೆ ಸಮ್ಮತವಾದ ಆದ್ದರಿಂದಲೇ ಸುಸ್ಥಿರವಾದ, ಧರ್ಮಗಳನ್ನು ಯಾವನು ತಾನೇ ನಿರ್ಮೂಲಮಾಡಿಯಾನು? ಹೀಗೆ ಧರ್ಮಗಳನ್ನು ನಿರ್ಮೂಲಮಾಡುವುದರಲ್ಲಿ ಪ್ರಯತ್ನಿಸದೆ ಶ್ರುತಿಪ್ರಮಾಣದಿಂದ ಸಿದ್ಧವಾದ ಆದ್ದರಿಂದಲೇ ಪ್ರಬಲವಾದ ಧರ್ಮಗಳ ಸಾಮರ್ಥ್ಯದಿಂದ “ತತ್ತ್ವಮಸಿ” ಎಂಬ ವಾಕ್ಯವನ್ನು ಶ್ರುತೃರ್ಥ ಮಾಡುವುದರಲ್ಲಿ ಕುಶಲರಾದವರು ಸಾದೃಶ್ಯವೇ ಮೊದಲಾದ ಅರ್ಥವನ್ನು ಹೇಳುವುದರ ಮೂಲಕ ಬೇರೆ ವಿಧವಾಗಿ ಯೋಜನೆ ಮಾಡುತ್ತಾರೆ.

ಇದರ ಅಭಿಪ್ರಾಯವನ್ನು ಮುಂದಿನ ಶ್ಲೋಕಗಳಿಂದ ವಿಶದ ಮಾಡುತ್ತಾರೆ :

ಚೇತನತ್ವಾಚ್ಚ ನಿತ್ಯತ್ವಾದಾನಂದತ್ವಾಚ್ಚ ವಿಷ್ಣುನಾ || ೪೩೮ ||

ಸಾದೃಶ್ಯಮಪಿ ಜೀವೇಽಸ್ಮಿ ತೇನ ತತ್ತ್ವಮಸೀತಿ ವಾಕ್ |

ಕಿಂಚಿತ್ಸಾದೃಶ್ಯಮಾಶ್ರಿತೃ ತದ್ವತ್ತ್ವಮಸಿ ಕೇವಲಮ್ || ೪೩೯ ||

ನ ತು ಬ್ರಹ್ಮ ತದೇನ ತ್ವಮಸೀತ್ಯಾಹೇತಿ ಮೇ ಮತಿಃ |

ಚೇತನತ್ವ, ನಿತ್ಯತ್ವ, ಆನಂದತ್ವ ಧರ್ಮಗಳು ಜೀವನಲ್ಲಿರುವುದರಿಂದ ಜೀವನಲ್ಲಿ ವಿಷ್ಣುವಿನ ಸಾದೃಶ್ಯವುಂಟು. ಈ ಕಾರಣದಿಂದ “ತತ್ತ್ವಮಸಿ”

ಎಂಬ ವಾಕ್ಯ ಜೀವನಲ್ಲಿರುವ ಸ್ವಲ್ಪ ಬ್ರಹ್ಮಸಾದೃಶ್ಯವನ್ನು ಮಾತ್ರ ಆಶ್ರಯಿಸಿ ಕೊಂಡು, ಅದರಹಾಗೆ ನೀನೂ ಇದ್ದಿ ಎಂದು ಹೇಳುತ್ತದೆಯೇ ಹೊರ್ತು ಆ ಬ್ರಹ್ಮನೇ ನೀನಾಗಿದ್ದಿ ಎಂದು ಹೇಳುವುದಿಲ್ಲ, ಎಂದು ನನ್ನ ಅಭಿಪ್ರಾಯ.

ವೇದೇಽಪಿ ಯಜಮಾನೋಽಯಂ ಪ್ರಸ್ತರಸ್ತ್ವಿತಿ ಕೀರ್ತಿತೇ ||

ಅನಾದಿಕಾಲಮಾರಭ್ಯ ಹರೋ ವಾ ಹರಿರೇವ ವಾ |

ಕಿಂ ಚಕಾರ ತಯೋರೈಕ್ಯಂ ಕಿಂ ಕರೋತಿ ಕರಿಷ್ಯತಿ || ೪೪೦ ||

ವಿಪಶ್ಚಿತ್ಯಶ್ಚಿದಪಿ ವಾ ಕಿಂ ಕುರ್ಯಾದೇಕತಾಂ ತಯೋಃ |

ಅದ್ವೈತೇ ಭರವಾನ್ಮಂದ ಕೃತವಾನ್ ಕಿಂ ಗುರುಸ್ತವ || ೪೪೧ ||

ವೇದದಲ್ಲಿಯೂ ಕೂಡ ಯಜಮಾನನು ಈ ಪ್ರಸ್ತರವೆಂದು ಹೇಳಿದರೆ, ಅನಾದಿಕಾಲ ಮೊದಲುಗೊಂಡು ಹರನೇ ಆಗಲಿ ಹರಿಯೇ ಆಗಲಿ ಯಜಮಾನನಿಗೂ ಪ್ರಸ್ತರಕ್ಕೂ ಏಕ್ಯವನ್ನು ಹಿಂದೆ ಮಾಡಿದನೇ? ಈಗ ಮಾಡುತ್ತಾನೆಯೇ? ಮುಂದೆ ಮಾಡಹೋಗುವನೇ? ಯಾವ ಪಂಡಿತನೇ ಆಗಲಿ ಅವೆರಡಕ್ಕೂ ಏಕ್ಯಮಾಡಿಯಾನೇನು? ಎಲೈ ಮಂದ! ಅದ್ವೈತದಲ್ಲಿ ಭಾರವನ್ನಿಟ್ಟ (ಜೀವಬ್ರಹ್ಮರ ಅಭೇದದಲ್ಲಿ ದೀಕ್ಷೆಯುಳ್ಳ) ನಿಮ್ಮ ಗುರುವೇ ಆಗಲಿ ಅದನ್ನು ಮಾಡಿದನೇನು?

ಕಿಂ ತ್ವಾವಶ್ಯಕತಾಂ ಯಜ್ಞೇಷ್ಟಭಿಪ್ರೇತ್ಯ ತಯೋರ್ದ್ವಯೋಃ |

ಗುಣಸಾದೃಶ್ಯಮಾತ್ರೇಣ ವಾಗ್ವೈದಿಕ್ಯಪಿ ವರ್ತತೇ || ೪೪೨ ||

ಆದರೆ ಯಜ್ಞದಲ್ಲಿ ಯಜಮಾನನೂ, ಪ್ರಸ್ತರವೂ (ದರ್ಭೆಯ ಮುಷ್ಟಿಯೂ) ಇವೆರಡೂ ಅಗತ್ಯವಾಗಿರಬೇಕು. ಯಜಮಾನ ಮತ್ತು ಪ್ರಸ್ತರ ಇವೆರಡಕ್ಕೂ ಇರುವ ಯಾಗಸಾಧನತ್ವರೂಪಗುಣಸಾದೃಶ್ಯದಿಂದ ಮಾತ್ರ ಪ್ರಸ್ತರವು ಯಜಮಾನನೆಂದು ವೇದವಾಕ್ಯವೂ ಕೂಡ ಗೌಣವೃತ್ತಿಯಿಂದ ಏಕ್ಯವನ್ನು ಹೇಳುತ್ತದೆ.

ಇತ್ಯೇವ ವೇದಮೀಮಾಂಸಾಕರ್ತಾರೋಪಿ ವದಂತಿ ಹಿ |

ಅತಸ್ತತ್ತ್ವಮಸೀತ್ಯಾದಿವಾಕ್ಯೇಽಪಿ ಹರಿಣಾ ಸಹ || ೪೪೩ ||

ತ್ವಂ ಪದಾರ್ಥಸ್ಯ ಜೀವಸ್ಯ ಚೇತನತ್ವಾದಿನಾ ಪರಮ್ |

ಸಾದೃಶ್ಯಮುಚ್ಯತೇ ಜೀವೇ ನ ತು ನೀಚೋಚ್ಚಯೋಸ್ತಯೋಃ ||

ಸರ್ವಜ್ಞಾ ಸರ್ವಜ್ಞಯೋಶ್ಚ ತಥೈವ ಸುಖದುಃಖಿನೋಃ |

ವಿರುದ್ಧೈಕ್ಯಮತಿಂ ಕುರ್ಯಾತ್ಯಃ ಪ್ರೇಕ್ಷಾವಾನ್ವಿಚಾರಯ || ೪೪೬ ||

ಹೀಗೆಯೇನೆ ಪೂರ್ವಮೀಮಾಂಸಕರೂ ಕೂಡ ಯಜಮಾನನಿಗೂ ಪ್ರಸ್ತುರಕ್ಕೂ ಭೇದವಿಟ್ಟುಕೊಂಡು ಗೌಣಾರ್ಥವನ್ನು ಮಾಡುತ್ತಾರೆ. ಆದ್ದರಿಂದ “ ತತ್ತ್ವಮಸೀ ”ತ್ಯಾದಿ ವಾಕ್ಯದಲ್ಲಿಯೂ ಕೂಡ ‘ ತ್ವಂ ’ ಪದದ ಅರ್ಥಭೂತನಾದ ಜೀವನಲ್ಲಿರುವ, ಚೇತನತ್ವಾದಿ ಧರ್ಮಗಳನ್ನು ನಿಮಿತ್ತ ಮಾಡಿಕೊಂಡು ಅವನಿಗೆ ಹರಿಯ ಸಾದೃಶ್ಯಮಟ್ಟಿಗೆ ಹೇಳಿದೆ. ಅದರ ಉಚ್ಚಿತ್ವ, ನೀಚತ್ವ, ಸರ್ವಜ್ಞತ್ವ, ಅಸರ್ವಜ್ಞತ್ವ ಹಾಗೆಯೇ ಸುಖಿತ್ವ, ದುಃಖಿತ್ವ ಹೀಗೆ ವಿರುದ್ಧ ಧರ್ಮಗಳುಳ್ಳ ಬ್ರಹ್ಮಜೀವರ ವಿಷಯದಲ್ಲಿ ಯಾವ ಪ್ರೇಕ್ಷಾವಂತನು ತಾನೇ ಐಕ್ಯಬುದ್ಧಿಯನ್ನು ಮಾಡಿಯಾನು? ವಿಚಾರ ಮಾಡು.

ಅಥನಾ ಬದ್ಧಶಕುನೇರಾತ್ಮಬಂಧಕಶಂಕುನಾ |

ಯಥಾಃತ್ಯಂತನಿಭೇದೋಸ್ತಿ ತನಾಪಿ ಚ ಮನಾಪಿ ಚ || ೪೪೭ ||

ಸ ಯಥಾ ಶಕುನಿಶ್ಚೇತಿ ಶ್ರುತಿರಸ್ಯ ನಿದರ್ಶನಮ್ |

ಯತಃ ಪ್ರಾಗಾಹ ತೇನಾತಸ್ತದ್ವಿನ್ನಂ ವಸ್ತು ಕೇವಲಮ್ || ೪೪೮ ||

ತ್ವಮುಸೀತಿ ಗುರುಃ ಪ್ರಾಹ ಸ್ತಬ್ಧಬುದ್ಧ್ಯಾ ಕುಮೇಧಸಮ್ |

ಅಹಂ ಬ್ರಹ್ಮೇತಿ ಮನ್ವಾನಂ ಶಿಷ್ಯಂ ದೃಷ್ಟ್ವಾಂತಪೂರ್ವಕಮ್ ||

ಶ್ವೇತಕೇತುಂ ಬೋಧಯಿತುಮಿತಿ ಮನ್ಮಾನುಹೇ ವಯಮ್ |

ಸ್ತಬ್ಧಸ್ಯ ಸ್ತಬ್ಧತಾ ಬಾಹ್ಯಸರ್ವಜ್ಞೇನ ಮಹಾತ್ಮನಾ || ೪೪೯ ||

ಹರಿಣೈಕ್ಯಂ ಗುರುಃ ಶಿಷ್ಯಹಿತಕಾರೀ ಕಥಂ ವದೇತ್ |

ಈ ಶ್ಲೋಕಗಳ ಅರ್ಥಾನುವಾದಕ್ಕೆ ಹೀಗೆ ಅವತಾರಿಕಾ :—ಜೀವ ಪರಮಾತ್ಮರ ವಿಷಯದಲ್ಲಿ ಭೇದವನ್ನು ಹೇಳುವ ಉಭಯ ಸಮ್ಮತವಾದ ಈ ವಾಕ್ಯವುಂಟು.

ಸ ಯಥಾ ಶಕುನಿಃ ಸೂತ್ರೇಣ ಪ್ರಬದ್ಧೋ ದಿಶಂ ದಿಶಂ ಪತಿತ್ವಾಃ
 ನೃತ್ಯಾಯತನಮಲಬ್ಧ್ವಾ ಬಂಧನಮೇವೋಪಾಶ್ರಯತೇ |
 ಏವಮೇವ ಖಲು ಸೋಮ್ಯ ತನ್ನನೋ ದಿಶಂ ದಿಶಂ ಪತಿತ್ವಾನೃತ್ಯಾ-
 ಯತನಮಲಬ್ಧ್ವಾ ಪ್ರಾಣಮೇವೋಪಾಶ್ರಯತೇ |
 ಪ್ರಾಣ ಬಂಧನಂ ಹಿ ಸೌಮ್ಯ ಮನ ಇತಿ || (ಭಾಂ ೮-೮-೨)

ಇದರ ಅರ್ಥ ಹೀಗೆ:—ದಾರದಿಂದ ಒಂದು ಗೂಟಕ್ಕೆ ಕಟ್ಟಿದ ಪಕ್ಷಿಯು ಅಲ್ಲಲ್ಲಿ ದೂರ ಓಡಾಡಿ ಎಲ್ಲಿಯೂ ಆಶ್ರಯ ಸಿಕ್ಕದೇ ಹೇಗೆ ಗೂಟ ವನ್ನೇ ಆಶ್ರಯಿಸುತ್ತದೆಯೋ ಹಾಗೆಯೇ ಮನನಮಾಡುವನಾದ್ದರಿಂದ ಮನೋನಾಮಕನಾದ ಜೀವನು ಜಾಗೃತಾವಸ್ಥೆಯಲ್ಲಿ ಇಂದ್ರಿಯಗಳ, ಮನಸ್ಸಿನ ವಿಕ್ಷೇಪದಿಂಟಾಗುವ ಅನೇಕ ವಿಧವಾದ ದುಃಖಾದಿಗಳನ್ನು ಅನುಭವಿಸಿ ಎಲ್ಲಿಯೂ ಶಾಂತಿಯನ್ನು ಹೊಂದದೆ ಸುಷುಪ್ತಾವಸ್ಥೆಯಲ್ಲಿ ಪ್ರಾಜ್ಞನಾಮಕ ಪರಮಾತ್ಮನನ್ನು ಆಲಿಂಗಿಸಿಕೊಂಡಿರುತ್ತಾನೆ. ಇಲ್ಲಿ ಗೂಟಕ್ಕೆ ದಾರದಿಂದ ಕಟ್ಟಿದ ಪಕ್ಷಿಗೂ ಗೂಟಕ್ಕೂ ಅತ್ಯಂತ ಭೇದವು ಸರ್ವ ಸಮ್ಮತ. ಮನೋನಾಮಕ ಜೀವನು ಪ್ರಾಣನಾಮಕ ಪರಮಾತ್ಮನ ಅಧೀನನಾಗಿ ಭಿನ್ನ ನಾಗಿದ್ದಾನೆಂದು ಈ ದೃಷ್ಟಾಂತವು ತಿಳಿಸುತ್ತೆ.

ಶ್ಲೋಕಾರ್ಥ:—ಹೀಗೆ ಹಿಂದೆ ಜೀವಪರಮಾತ್ಮರಿಗೆ ಭೇದವನ್ನು ಹೇಳಿರುವುದರಿಂದ 'ಸಃ ಆತ್ಮಾ ಅತತ್ ತ್ವಂ ಅಸಿ' ಹೀಗೆ ಪದ ವಿಭಾಗ ಮಾಡಿ, 'ಅತತ್' ಎಂದರೆ ಆ 'ಸನ್ನಾಮಕ' ಪರಮಾತ್ಮನಿಂದ ಕೇವಲ ಭಿನ್ನವಾದ ವಸ್ತು 'ತ್ವಮಸಿ' ನೀನು ಆಗಿದ್ದಿ, ಎಂಬುದಾಗಿ ಗುರುವಾದ ಉದ್ದಾಲಕನು ಸ್ತಬ್ಧ ಬುದ್ಧಿಯಿಂದ "ನಾನೇ ಬ್ರಹ್ಮ"ನೆಂದು ತಿಳಿದು ಕೊಂಡಿರುವ ದುಷ್ಟಬುದ್ಧಿಯಾದ ಶಿಷ್ಯ ಶ್ವೇತುಕೇತುವಿಗೆ ದೃಷ್ಟಾಂತಗಳ ಪೂರ್ವಕ ತಿಳಿಸುವುದಕ್ಕಾಗಿ ಹೇಳುತ್ತಾನೆಂದು ನಾವು ತಿಳಿಯುತ್ತೇವೆ. ಹೀಗಲ್ಲದಲ್ಲಿ, ಶಿಷ್ಯನಿಗೆ ಹಿತವನ್ನು ಮಾಡುವುದರಲ್ಲಿ ಉದ್ಯುಕ್ತನಾದ ಗುರುವು ಸ್ತಬ್ಧನಾದ ಶಿಷ್ಯನಿಗೆ, ಸ್ತಬ್ಧತಾದಿ ದೋಷರಹಿತನೂ, ಸರ್ವಜ್ಞನೂ, ಮಹಾತ್ಮನೂ ಆದ ಹರಿಯಿಂದ ಐಕ್ಯವನ್ನು ಹೇಗೆ ಬೋಧಿಸಿಯಾನು?

ಅಥವಾ ಕಾರಣತ್ವಾರ್ಥಪಂಚಮ್ಯಾಂ ಜಾಸ್ತಿ ತತ್ ಪದಮ್ ||

ಇತ್ಯಾಹುಸ್ತೇನ ತತ್ತಸ್ಮಾತ್ತ್ವಂ ಜಾತೋಸೀತಿ ಕಥ್ಯತೇ |

ಸ್ತಬ್ಧಸ್ಯ ಬುದ್ಧಿಶುದ್ಧ್ಯರ್ಥಂ ಗುರುಣಾ ಹಿತಕಾರಿಣಾ || ೪೫೨ ||

ನತು ತತ್ಸರ್ವಜಗತಾಂ ಕಾರಣತ್ವೇನ ಸೂತ್ರತಮಾ |

ವ್ಯಾಸೇನ ವೇದಮೀನಾಂ ಸಾನಿಪುಣೇನ ಮಹಾತ್ಮನಾ || ೪೫೩ ||

ಜಿಜ್ಞಾಸ್ಯಂ ಪರಮಂ ಬ್ರಹ್ಮ ತ್ವಮಸೀತಿ ಮುನಿರ್ವದೇತ್ |

ತತ್ತ್ವಜಿಜ್ಞಾಸಯಾ ಪ್ರಾಪ್ತಂ ಶಿಷ್ಯಂ ಪ್ರತಿ ಮಹಾನುತಿಃ ||

ಏವಂ ಚಾವಕ್ರಮಾರ್ಗೇಽಸ್ಮಿನ್ನತಿ ಕಂಟಕತೇಽಧ್ವನಿ |

ಕೋನಾ (ಜಿಗಮಿಷೇತ್)ಽಕ್ಷೀಣೇ ಮಿಷೇತ್ಪ್ರಾಜ್ಞೋ

ನಹ್ಯುನ್ಮತ್ತೋ ಮುನೀಶ್ವರಃ ||

ಈದೃಶೈಃ ಶತವಾಕ್ಯೈಶ್ಚ ತಸ್ಮಾದೈಕೈಃ ನ ಸಿದ್ಧ್ಯತಿ |

ಅಥವಾ 'ತತ್' ಪದವು ಕಾರಣತ್ವಾರ್ಥವನ್ನು ಬೋಧಿಸುವ ಪಂಚಮಿ ವಿಭಕ್ತಿಯಲ್ಲಿದೆಯೆಂದು ವೈಯಾಕರಣರು ಹೇಳುತ್ತಾರೆ. ಆದ್ದರಿಂದ ಸ್ತಬ್ಧ ನಾದ ಶಿಷ್ಯನ ಬುದ್ಧಿಶುದ್ಧ್ಯರ್ಥವಾಗಿ ಹಿತವನ್ನು ಮಾಡಬೇಕೆಂದಿರುವ ಗುರುವಿನಿಂದ, ತತ್=ತಸ್ಮಾತ್-ಆ ಪರಮಾತ್ಮನ ದೆಶೆಯಿಂದ, ತ್ವಂ=ನೀನು, ಅಸಿ=ಇದ್ದಿ ಅಂದರೆ ಜಾತೋಸಿ-ಹುಟ್ಟಿದ್ದಿ ಎಂದು ಹೇಳಲ್ಪಡುತ್ತೆ. ಇದು ಬಿಟ್ಟು ತತ್ತ್ವವಿಚಾರಮಾಡಲು ಪ್ರಾಪ್ತನಾದ ಶಿಷ್ಯನನ್ನು ಕುರಿತು ಮಹಾಜ್ಞಾನಿ ಯಾದ ಉದ್ಬಾಲಕ ಮುನಿಯು ಮಹಾತ್ಮರಾದ, ವೇದಾರ್ಥವನ್ನು ಮಾಡುವುದರಲ್ಲಿ ನಿಪುಣರಾದ ಶ್ರೀ ವೇದವ್ಯಾಸರಿಂದ 'ಜನ್ಮಾದ್ಯಸ್ಯ ಯತಃ' ಎಂಬ ಸೂತ್ರದಲ್ಲಿ ಸರ್ವಜಗತ್ತಿಗೂ ಕಾರಣನೆಂದು ಹೇಳಲ್ಪಟ್ಟ, ವಿಚಾರಕ್ಕೆ ವಿಷಯ ನಾದ "ಪರಬ್ರಹ್ಮನು ನೀನು ಆಗಿದ್ದೀ" ಎಂದು ಎಂದಿಗೂ ಉಪದೇಶಿಸಲಾರನು. ಈ ರೀತಿಯಲ್ಲಿ ವಕ್ರವಲ್ಲದ ಅರ್ಥ ಹೇಳತಕ್ಕ ಮಾರ್ಗವು ಇಲ್ಲಿ ಇರುವಾಗ ಮುಳ್ಳಿರುವ ಮಾರ್ಗದಲ್ಲಿ ಯಾವ ಪ್ರಾಜ್ಞನೇ ಆಗಲಿ ನಡೆಯಲು ಇಚ್ಛಿಸಿ ಯಾನು? ಮುನಿಶ್ರೇಷ್ಠನಾದ ಉದ್ಬಾಲಕನು ಉನ್ಮತ್ತನಲ್ಲವಷ್ಟೆ? ಆದ್ದರಿಂದ ಇಂತಹ ನೂರಾರು ವಾಕ್ಯಗಳಿಂದಲೂ ಕೂಡ ಜೀವಬ್ರಹ್ಮರಿಗೆ ಏಕೈಕ ಸಿದ್ಧಿಸುವುದಿಲ್ಲ.

ತದ್ಬ್ರಹ್ಮೈವ ತು ತದ್ಬ್ರಹ್ಮ ತ್ವಂ ತದ್ಬ್ರಹ್ಮ ನ ಕರ್ಹಿತಿ ||

ತ್ವಮೇವ ತ್ವಮಸಿ ಬ್ರಹ್ಮ ತತ್ತು ತ್ವಂ ಚ ನ ಕುತ್ರಚಿತ್ |

ತತ್ತದೇವ ತ್ವಂ ತ್ವಮೇವೇತ್ಯಾವೃತ್ತಾಃ ತ್ವಂತಭಿನ್ನತಾಮ್ ||

ಸ್ತಬ್ಧಸ್ಯ ಬುದ್ಧಿಶುದ್ಧಾರ್ಥಮೇವೇತ್ಥಮನವದದ್ಗುರುಃ |

ಇದು ನಾಲ್ಕನೇ ಅರ್ಥ. ಈ 'ತತ್ತ್ವಮಸಿ' ವಾಕ್ಯವನ್ನು 'ತತ್ ತತ್' 'ತ್ವಂ ತ್ವಮಸಿ' ಎಂದು 'ತತ್ ತ್ವಂ' ಈ ಎರಡು ಪದಗಳನ್ನು ಆವೃತ್ತಿ ಮಾಡಿ ಅಂದರೆ ಎರಡಾವರ್ತಿ ಹೇಳಿ ಅರ್ಥಮಾಡುತ್ತಾರೆ.

ಶ್ಲೋಕಾರ್ಥ :—ತತ್=ಆ ಬ್ರಹ್ಮನೇ, ತತ್=ಆ ಬ್ರಹ್ಮ; ನೀನು ಆ ಬ್ರಹ್ಮ ಸರ್ವಥಾ ಅಲ್ಲ. ತ್ವಂ=ನೀನೇನೆ, ತ್ವಮಸಿ=ನೀನಾಗಿದ್ದಿ. ಆ ಬ್ರಹ್ಮನು ನೀನು ಸರ್ವಥಾ ಅಲ್ಲ. ಅದು ಅದೇ, ನೀನು ನೀನೇ. ಹೀಗೆ 'ತತ್ ತ್ವಂ' ಪದಗಳನ್ನು ಆವೃತ್ತಿಮಾಡಿ ಬ್ರಹ್ಮನೂ, ಶ್ವೇತಕೇತುವೂ ಅತ್ಯಂತ ಭಿನ್ನರು ಎಂಬುದಾಗಿ ಗರ್ವಿಷ್ಮನಾದ ಪುತ್ರನ ಬುದ್ಧಿಯನ್ನು ಶುದ್ಧಿಮಾಡುವುದಕ್ಕಾಗಿ ಗುರುವಾದ ಉದ್ಬಾಲಕನು ಒತ್ತಿ ಹೀಗೆ ಹೇಳಿದನು.

ಟಿಪ್ಪಣಿ : 'ತತ್ ತತ್' ಎಂಬುವಲ್ಲಿ ಎರಡನೇ ಆವರ್ತಿ 'ತತ್' ಪದವನ್ನು ಉಚ್ಚರಿಸುವಾಗ ಒತ್ತಿ ಉಚ್ಚರಿಸಬೇಕು. ಆಗ ಎರಡನೇ 'ತತ್' ಪದಕ್ಕೆ 'ತತ್ತು' ಅದೇನೇ ಎಂದು ಅರ್ಥವಾಗುತ್ತದೆ. ಈ ಅವಧಾರಣೆಯು 'ತತ್' ಪದದಿಂದ ಬೋಧ್ಯನಾದ ಬ್ರಹ್ಮನನ್ನು 'ತ್ವಂ' ಪದದಿಂದ ಬೋಧ್ಯನಾದ ಜೀವನಿಂದ ಬೇರೆ ಎಂದು ತಿಳಿಸುತ್ತದೆ. ಆದ್ದರಿಂದಲೇ ವಾದಿರಾಜರು 'ತತ್ ತತ್' ಎಂಬುವುದಕ್ಕೆ 'ತದ್ಬ್ರಹ್ಮೈವ ತು ತದ್ಬ್ರಹ್ಮ' ಎಂದು ಅರ್ಥ ಹೇಳಿ 'ತ್ವಂ ತದ್ಬ್ರಹ್ಮನ' ಎಂದು ಅವಧಾರಣಾರ್ಥವನ್ನು ವಿಶದಪಡಿಸಿದ್ದಾರೆ. ಹೀಗೆಯೇ 'ತ್ವಂ ತ್ವಮಸಿ' ಎಂಬಲ್ಲಿಯೂ ಎರಡನೇ ಆವರ್ತಿ 'ತ್ವಂ' ಪದವನ್ನು ಒತ್ತಿ ಉಚ್ಚರಿಸಬೇಕು.

ಸುಬಂತಂ ವಾ ತಿಜಂತಂ ವಾ ಪದಮೇಕತ್ರ ಸಂಗತಮ್ || ೪೫ ||

ಸರ್ವೋಪಕಾರಕಂ ಚೇತ್ಸ್ಯಾತ್ಮವನಾಹುರ್ದೀಪಕಂ ಯಥಾ |

ಸಾಯಂ ಪ್ರಚಕ್ರಮೇ ಗಂತುಮಾಲಯಂ ಸ್ವಂ ರವೇಃ ಪ್ರಭಾ ||

ಮುನೇರ್ಧೇನುಶ್ಚೇತಿ ಕಾವ್ಯಕಾರೋಪ್ಯಾಹ ಯತಃ ಸ್ಫುಟಿಮ್ |

ತತೋಽತ್ರ ತತ್ತ್ವಂ ಪದಯೋಃ ಕುತೋ ನಾವೃತ್ತಿರಿಷ್ಯತೇ ||೪೬೦||

ಇಲ್ಲಿ [ಸುಬಂತಂ ಅಂದರೆ ವಿಭಕ್ತಿಪ್ರತ್ಯಯ ಸೇರಿದ ನಾಮವಾಚಕ ಮತ್ತು ಸರ್ವನಾಮವಾಚಕ ಶಬ್ದಗಳು. 'ತಿಜಂತ' ವೆಂದರೆ ಪ್ರತ್ಯಯ ಸೇರಿದ ಕ್ರಿಯಾಪದಗಳು. ರಾಮಃ ಎಂಬುದು ಸುಬಂತ ಪದ. ಕರೋತಿ ಎಂಬುದು ತಿಜಂತ ಪದ] ಒಂದು ವಾಕ್ಯದ ಅರ್ಥವನ್ನು ನಿರೂಪಿಸುವಾಗ ಸುಬಂತ ಪದವೇ ಆಗಲಿ ತಿಜಂತ ಪದವೇ ಆಗಲಿ ಒಂದಕ್ಕೆ ಅನ್ವಯಿಸಿದ್ದು ಬೇರೆಯದಕ್ಕೂ (ಸರ್ವಕ್ಕೂ) ಅನ್ವಯಿಸಲು ಉಪಕಾರಿಯಾದಾಗ ಅಲ್ಲಿ ದೀಪಕಾಲಂಕಾರ ಉಂಟೆಂದು ಹೇಳುವರು. ಉದಾಹರಣೆ :

ರಘುವಂಶದಲ್ಲಿ ಕಾವ್ಯಕಾರನಾದ ಕಾಳಿದಾಸನೂ ಕೂಡ, ಸಾಯಂಕಾಲದಲ್ಲಿ ಸೂರ್ಯನ ಪ್ರಭೆಯು ತನ್ನ ಮನೆಗೆ ತೆರಳುವುದಕ್ಕೆ ಪ್ರಾರಂಭಿಸಿತು ಮುನಿಯ ಧೇನುವೂ ಸಹ ಎಂದು ಹೇಳಿರುವುದರಿಂದ "ಸಾಯಂ ಪ್ರಚಕ್ರಮೇ ಗಂತುಮಾಲಯಂ ಸ್ವಂ" ಎಂದು ಸೂರ್ಯಪ್ರಭಾಕ್ಕೆ ಹೇಳಿದ್ದರೂ ಧೇನು ವಿಗೂ ಅದನ್ನು ಆವೃತ್ತಿಮಾಡಿ ಅನ್ವಯಿಸಬೇಕೆಂದು ಸ್ಫುಟವಾಗಿ ಹೇಳಿದ್ದಾನೆ. ಆದ್ದರಿಂದ ಈ "ತತ್ತ್ವಮಸಿ" ಎಂಬ ವಾಕ್ಯದಲ್ಲಿ "ತತ್ ತ್ವಂ" ಪದಗಳ ಆವೃತ್ತಿಯು ಏಕೆ ಅಪೇಕ್ಷಿತವಲ್ಲ?

ಇಲ್ಲಿ ಪ್ರಸಕ್ತವಾದ ರಘುವಂಶದ ಶ್ಲೋಕವಿದು :

ಸಂಚಾರವೂತಾನಿ ದಿಗಂತರಾಣಿ

ಕೃತ್ವಾ ದಿನಾಂತೇ ನಿಲಯಾಯ ಗಂತುಂ |

ಪ್ರಚಕ್ರಮೇ ಪಲ್ಲವರಾಗತಾಮ್ರಾ

ಪ್ರಭಾ ಪತಂಗಸ್ಯ ಮುನೇಶ್ಚ ಧೇನುಃ || (೨-೧೫)

ಇದರ ಅರ್ಥ :— ಸಂಚಾರದಿಂದ ದಿಕ್ಪದೇಶಗಳನ್ನು ಪವಿತ್ರವನ್ನಾಗಿ ಮಾಡಿ ಹೊಸ ಚಿಗುರಿನಂತೆ ಕೆಂಪು ಬಣ್ಣದ ಸೂರ್ಯಕಾಂತಿಯು ಮತ್ತು ಮುನಿಯ ಆಕಳು ದಿನಾಂತ್ಯದಲ್ಲಿ ಅಂದರೆ ಸಾಯಂಕಾಲದಲ್ಲಿ ಆಲಯಕ್ಕೆ ಹೋಗಲು ಮನಸ್ಸು ಮಾಡಿದುವು.

ದೀಪಕಾಲಂಕಾರವತೀಂ ಕುರು ಶ್ರುತ್ಯಂಗನಾಮಿನಾಮ್ |

ಪದದ್ವಯಾವೃತ್ತಿರೇಷಾ ಭೂಷಾಸ್ತತ್ಪಾದಯೋರ್ಧ್ವಯೋಃ ||

“ ದೀಪಕಾ ” ಎಂಬ ಪದಕ್ಕೆ ಶ್ಲೇಷಾರ್ಥವನ್ನಿಟ್ಟುಕೊಂಡು ಶೃಂಗಾರ ವನ್ನೋಳಗೊಂಡ ಶ್ಲೋಕವನ್ನು ರಚಿಸುತ್ತಾರೆ.

ಶ್ರುತಿ ಎಂಬ ಈ ಅಂಗನೆಯನ್ನು ದೀಪದಿಂದ ಅಲಂಕಾರವುಳ್ಳವ ಳನ್ನಾಗಿ ಮಾಡು. ಶ್ರುತಿಯು ಸ್ತ್ರೀಲಿಂಗ. ಅದರಿಂದ ಹೆಂಗಸೆಂದು ರೂಪಕ ದಿಂದ ಹೇಳಿದ್ದಾರೆ. ಈಗ “ ದೀಪಕಾ ” ಎಂದರೆ ದೀಪ ಎಂತಲೂ, ಕಾವ್ಯ ದಲ್ಲಿ ದೀಪಕಾಲಂಕಾರವೆಂತಲೂ ಎರಡು ಅರ್ಥವಿರುವುದರಿಂದ ಶ್ರುತಿಗೆ ಅರ್ಥ ವನ್ನು ಹೇಳುವ ವೇಳೆಯಲ್ಲಿ ‘ ದೀಪಕಾ ’ ಅಂದರೆ ‘ ದೀಪಕಾಲಂಕಾರ ’ ಎಂದು ಅರ್ಥ ಹೇಳಬೇಕು. ರೂಪಕದಿಂದ ಶ್ರುತಿಯನ್ನು ಅಂಗನೆಯೆಂದು ಕರೆದಾಗ ‘ ದೀಪಕಾ ’ ಅಂದರೆ ‘ ದೀಪ ’ ಎಂದು ಅರ್ಥ ಹೇಳಬೇಕು. ಈಗ ‘ ತತ್ ತ್ವಂ ’ ಈ ಎರಡು ಪದಗಳ ಆವೃತ್ತಿಯು ಅಂದರೆ ಎರಡಾವರ್ತಿ ಹೇಳೋಣವು ಶ್ರುತಿ ಯೆಂಬ ಅಂಗನೆಯ ಎರಡು ಪಾದಗಳಿಗೆ ಭೂಷಣವಾಗುತ್ತೆ. ‘ ತತ್ ತ್ವಂ ’ ಪದಗಳನ್ನು ಆವೃತ್ತಿಮಾಡಿ ನಾವು ಮೇಲೆ ತೋರಿಸಿದಂತೆ ಅರ್ಥ ಹೇಳಿದರೆ ಶ್ರುತಿಗೆ ಯೋಗ್ಯವಾದ ಅರ್ಥವನ್ನು ಹೇಳಿದಂತಾಗುತ್ತೆ ಎಂದಭಿಪ್ರಾಯ.

ಅಪಾತತೋ ಬಾಧಿತಾರ್ಥವಾಕ್ಯೇಷ್ವೇವಮಬಾಧಿತಃ |

ಅರ್ಥಃ ಸರ್ವಾತ್ಮನಾ ವಾಚ್ಯೋ ಮುಖ್ಯೇ ಯುಕ್ತೇನ ಲಕ್ಷಣಾ ||

ಯಾವುದಾದರೂ ಒಂದು ವಾಕ್ಯಕ್ಕೆ ಮೇಲೆ ತೋರುವ ಅರ್ಥವು ಪ್ರಮಾಣಕ್ಕೆ ವಿರುದ್ಧವಾಗಿದ್ದಲ್ಲಿ ಆ ವಾಕ್ಯಕ್ಕೆ ಸರ್ವಾತ್ಮನಾ ಪ್ರಮಾಣಕ್ಕೆ ವಿರುದ್ಧವಲ್ಲದ ಅರ್ಥವನ್ನು ಹೇಳಲೇಬೇಕು. ಇಷ್ಟೇ ಅಲ್ಲದೆ ಪದಗಳಿಗೆ ಮುಖ್ಯಾರ್ಥವು ಯೋಗ್ಯವಾಗುತ್ತಿರಲು ಲಾಕ್ಷಣಿಕ ಅರ್ಥವನ್ನು ಹೇಳಬಾರದು.

ಜಗದ್ಗುರೂಣಾಂ ಚ ಗುರುಹೃತೋಸೌ ಪುರುಷೋತ್ತಮಃ |

ಯತಶ್ಚೋದ್ಧಾಲಕಾಖ್ಯರ್ಷಿಃ ಸ್ವಗುರೂಕೃತ್ ಕಂಚನ || ೪೬೩ ||

ತನ್ನುಖಾದಪಿಲಂ ತತ್ತ್ವಂ ಶ್ರೋತುಂ ಸ್ತಬ್ಧೋಽಯಮಾಗತಃ |

ಮಹತೋಪಿ ಮಹಾನ್ಸ ಕ್ವ ಕ್ವಾಯಂ ಸ್ತಬ್ಧೋಽಭಮಾಭಮಃ ||

ತದಾಽನಯೋರೇಕತಾ ಸ್ಯಾದ್ಯದಿ ಶೃಂಗಂ ಭವೇನ್ನರಿ ।

ಪುರುಷೋತ್ತಮನು ಜಗದ್ಗುರುಗಳಾದ ರಮಾಬ್ರಹ್ಮಾದಿ ದೇವತೆಗಳಿಗೆ ಗುರುವು. ಶ್ವೇತಕೇತುವಾದರೋ ಒಬ್ಬಾನೊಬ್ಬ ಉದ್ಬಾಲಕನೆಂಬ ಹೆಸರುಳ್ಳ ಮುಷಿಯನ್ನು ತನ್ನ ಗುರುವನ್ನಾಗಿ ಎಣಿಸಿ ಅವನ ಮುಖದಿಂದ ಎಲ್ಲ ತತ್ತ್ವವನ್ನೂ ಕೇಳಲು ಬಂದಿರುವ ಸ್ತಬ್ಧನು. ಆದ್ದರಿಂದ ಮಹಾತ್ಮರಾದ ರಮಾಬ್ರಹ್ಮಾದಿಗಳಿಗೆ ಉತ್ತಮನಾದ ಪರಮಾತ್ಮನೆಲ್ಲಿ? ಅಧರ್ಮಾದಮನಾದ ಈ ಸ್ತಬ್ಧನು ಎಲ್ಲಿ? ಇಂತಹ ಇಬ್ಬರಿಗೂ ಐಕ್ಯ ಕೂಡಿದಲ್ಲಿ ಮನುಷ್ಯನ ತಲೆಯಲ್ಲಿಯೂ ಕೊಂಬು ಇದ್ದೀತು.

ಇತ್ಯಾವೃತ್ತಾ ಸ್ರಾಪ್ತಯುಕ್ತಾ ಸ್ತಬ್ಧಂ ಶಿಷ್ಯಮಬುಬುಧತ್ ||

ಗುರುರುದ್ಬಾಲಕೋ ಯೋಗೀತ್ಯರ್ಥೇ ಮುಖ್ಯತಮೇ ಸತಿ ।

ಪದದ್ವಯಸ್ಯ ಮುಖ್ಯಾರ್ಥಂ ತ್ಯಕ್ತ್ವಾ ಲಕ್ಷಣಯಾಽನಯೋಃ ।

ಅಮುಖ್ಯಾರ್ಥಕಥಾ ಯಾ ತೇ ಸಾ ವೃಥೇತಿ ಮತಿರ್ಮಮ ।

ಹೀಗೆ ತತ್ ತತ್, ತ್ವಂ ತ್ವಂ ಎಂದು ಆವೃತ್ತಿಮಾಡೋಣದರಿಂದ ತಿಳಿದುಬರುವ ಯುಕ್ತಿಯಿಂದ ಸ್ತಬ್ಧನಾದ ಶ್ವೇತಕೇತುವಿಗೆ ಯೋಗಿಯಾದ ಉದ್ಬಾಲಕನು (ವಿರುದ್ಧ ಧರ್ಮಗಳುಳ್ಳ ನಿನಗೂ ಬ್ರಹ್ಮನಿಗೂ ಐಕ್ಯವು ಕೂಡುವುದಿಲ್ಲವೆಂದು) ಬೋಧಿಸಿದನು, ಎಂಬುದಾಗಿ ಮುಖ್ಯಾರ್ಥವು ಸಂಭವಿಸುತ್ತಿರಲು 'ತತ್ ತ್ವಂ' ಎರಡು ಪದಗಳ ಮುಖ್ಯಾರ್ಥವನ್ನು ತ್ಯಾಗಮಾಡಿ ಲಕ್ಷಣಾವೃತ್ತಿಯಿಂದ ಈ ಎರಡು ಪದಗಳಿಗೆ ಯಾವ ಅಮುಖ್ಯಾರ್ಥವನ್ನು ಕಥನ ಮಾಡುವಿಯೋ ಅದು ಪ್ರಯೋಜನವಿಲ್ಲದೆಂದು ನನ್ನ ಅಭಿಪ್ರಾಯ.

ಟಿಪ್ಪಣಿ:— 'ತತ್ತ್ವಮಸಿ' ಎಂಬಲ್ಲಿ ಸರ್ವಜ್ಞತ್ವಾದಿ ಗುಣವಿಶಿಷ್ಟನಾದ ಬ್ರಹ್ಮನು (ಈಶ್ವರನು) ಎಂದು 'ತತ್' ಪದದ ಅರ್ಥ. ಅಲ್ಪಜ್ಞನಾದ ಜೀವನು ಎಂದು 'ತ್ವಂ' ಪದದ ಅರ್ಥ. ಇವರಿಬ್ಬರಿಗೆ ಸಾಕ್ಷಾತ್ ಐಕ್ಯವು ಕೂಡುವುದಿಲ್ಲವಾದ್ದರಿಂದ 'ತತ್' ಪದವು ಬ್ರಹ್ಮನ ಸರ್ವಜ್ಞತ್ವಾದಿ ಗುಣಗಳನ್ನು ಬಿಟ್ಟು ಕೇವಲ ಚಿತ್ ಭಾಗವನ್ನು ಲಕ್ಷಣಾವೃತ್ತಿಯಿಂದ ಹೇಳುತ್ತದೆ. ಹಾಗೆಯೇ 'ತ್ವಂ' ಪದವು ಜೀವನಲ್ಲಿನ ಅಲ್ಪಜ್ಞತ್ವಾದಿ ಗುಣಗಳನ್ನು ಬಿಟ್ಟು

ಕೇವಲ 'ಚಿತ್' ಭಾಗವನ್ನು ಲಕ್ಷಣಾವೃತ್ತಿಯಿಂದ ಹೇಳುತ್ತದೆ. ಅಂತೂ 'ತತ್ತ್ವಮಸಿ' ಎಂದರೆ ಬ್ರಹ್ಮನಲ್ಲಿನ ಮತ್ತು ಜೀವನಲ್ಲಿನ 'ಚಿತ್ತು' ಒಂದೇ ಎಂದರ್ಥ. (ಇದು ಮಾಯಾವಾದಿಗಳ ಅರ್ಥ).

ಮುಖ್ಯೇ ಸಂಭವತಿ ಪ್ರಾಜ್ಞೈರಮುಖ್ಯಾರ್ಥೋ ನ ಮೃಗ್ಯತೇ ||

ಮುಖ್ಯಾರ್ಥವು ಆಗುತ್ತಿರಲು ಅಮುಖ್ಯಾರ್ಥವು ಪ್ರಾಜ್ಞರಿಂದ ಹುಡುಕಲ್ಪಡುವುದಿಲ್ಲ. (ಪ್ರಾಜ್ಞರು ಹೇಳುವುದಿಲ್ಲ).

ಇತ್ಥಮತ್ಯಂತಭೇದಾಖ್ಯತತ್ತ್ವವ್ಯಕ್ತ್ಯಾ ಹರಿರ್ಮಯಿ |

ತುಷ್ಣೋಽಭೂದಿತಿ ಹರ್ಷೇಣ ಪದದ್ವಯಮಿದಂ ಸ್ತುತಮ್ ||

ಪುನಃ ಪುನಶ್ಚಾವರ್ತಯತಿ ಸೇಯಂ ನಾಗಾಖ್ಯನರ್ತಕೀ |

ರಾಜ್ಞಾಮಗ್ರೇ ಯಥಾ ರಾಜಪ್ರೀತ್ಯೈ ನೃತ್ಯತಿ ನರ್ತಕೀ || ೪೬೯ ||

ತಥೇಯಂ ಚ ಪದಾವೃತ್ತಿಂ ಮನುತೇ ಪ್ರೀತಯೇ ಹರೇಃ |

ಯನ್ನರ್ತನಂ ಪೂರ್ವಪದಸ್ಯೈಕಸ್ಯೈವ ಪುನಃ ಪುನಃ || ೪೭೦ ||

ಅಗ್ರೇಽಪಿ ಸ್ಥಾಪನಂ ಪೂರ್ವಸ್ಥಾನೇಽಪಿ ಸ್ಥಾಪನಂ ವಿದುಃ |

ಅತೋಽಪಿ ದೃಷ್ಟಪೂರ್ವೇಯಂ ಯೋಜನಾ ಜನಸಮ್ಮತಾ || ೪೭೧ ||

ನಾಕ್ ಎಂಬ ನರ್ತಕಿಯು, ಜೀವಪರಮಾತ್ಮರಿಗಿರುವ ಅತ್ಯಂತ ಭೇದವೆಂಬ ತತ್ತ್ವವನ್ನು ಸ್ಪಷ್ಟಮಾಡೋಣದರಿಂದ ಹರಿಯು ನನ್ನಲ್ಲಿ ಪ್ರೀತನಾದಾನು ಎಂದು ತಿಳಿದು ಹರ್ಷದಿಂದ ತನ್ನ ಈ ಎರಡು ಪದಗಳನ್ನು ಪುನಃ ಪುನಃ ಆವೃತ್ತಿಮಾಡುತ್ತಾಳೆ. ಯಾವ ರೀತಿಯಲ್ಲಿ ರಾಜರ ಮುಂದೆ ಅವರ ಪ್ರೀತಿಯನ್ನು ಪಡೆಯುವುದಕ್ಕಾಗಿ ನರ್ತಕಿಯು ನರ್ತನ ಮಾಡುತ್ತಾಳೋ ಹಾಗೆ ಈ ಪದದ ಆವೃತ್ತಿಯನ್ನು ಹರಿಗೆ ಪ್ರೀತಿಯೆಂದು ತಿಳಿಯುತ್ತಾಳೆ. ಮೊದಲನೆಯ ಪಾದವನ್ನೊಂದನ್ನೇ ಬಾರಿಬಾರಿಗೂ ಮುಂದೆಯೂ ಇಡೋಣ. ಹಿಂತೆಗೆದು ಮೊದಲಿನ ಸ್ಥಾನದಲ್ಲಿಯೂ ಇಡೋಣ ಯಾವುದೋ ಅದನ್ನು ನರ್ತನವೆಂದು ಕರೆಯುವರು. ಆದ್ದರಿಂದ ನಾವು ಇಲ್ಲಿ ಆವೃತ್ತಿಯಿಂದ ಮಾಡಿರುವ ವಾಕ್ಯಯೋಜನೆಯು ಜನಸಮ್ಮತವಾದದ್ದು ಹೊಸದಲ್ಲ. ಇಲ್ಲಿ ಶ್ಲೇಷಾಲಂಕಾರ. ಪದ=ಚರಣ ; ಪದ=ಶಬ್ದ.

ಉಪಪಾದಯೇತ್ಪರಾತ್ಮಾನಂ ಜೀವೇಭ್ಯೋ ಯಃ ಪದೇ ಪದೇ |
ಭೇದೇನೈವ ನಚೈತಸ್ಯಾತ್ಮಿಯೋ ವಿಷ್ಣೋಸ್ತು ಕಶ್ಚ ನ || ಇತಿ ಪಾದ್ಮೇ

ಇದರ ಅರ್ಥ :—ಯಾವನಾದರೆ ಪರಮಾತ್ಮನನ್ನು ಜೀವರುಗಳ ದೆಸೆಯಿಂದ ಭಿನ್ನನನ್ನಾಗಿ (ಅನ್ಯನನ್ನಾಗಿ) ಪದೇ ಪದೇ ಉಪಪಾದನೆ ಮಾಡುತ್ತಾನೆಯೋ ಅಂತಹವನಿಗಿಂತ ವಿಷ್ಣುವಿಗೆ ಹೆಚ್ಚಾಗಿ ಪ್ರಿಯನಾದವನು ಬೇರೆ ಯಾವನೂ ಇಲ್ಲ—ಪಾದ್ಮಪುರಾಣ (ಭಾಗವತ ತಾತ್ಪರ್ಯ).

ಕಾಕ್ವಾಪಿ ಬಾಧಿತಂ ವಾಕ್ಯಂ ಯೋಜಯಂತಿ ಮನೀಷಿಣಃ |

ಅನಜ್ಞಾಸೂಚಕೋ ನೀಚಸ್ವರಃ ಕಾಕುರಿತೀರಿತಃ || ೪೭೨ ||

ಸೋ(ಸಾ)ಸ್ಯಾಸಾತಪ್ರತೀತಾರ್ಥಂ ಬಾಧಿತಂ ನೋಚಯೇತ್ಕಿಲ |

ತಾತ್ಪರ್ಯಂ ನ ಕಿಲ ಸ್ವಾರ್ಥೇ ಕಾಕ್ವಾವಾಕ್ಯಂ ಯದುಚ್ಯತೇ ||

ಅತಃ ಸ್ವಾರ್ಥಪರಿತ್ಯಾಗಃ ಕಾಕುವಾಕ್ಯೇ ನ ದೂಷಣಮ್ |

ತಸ್ಯೈವ ತತ್ರ ತಾತ್ಪರ್ಯಂ ತಮೇವಾರ್ಥಂ ವದೇದ್ಬುಧಃ || ೪೭೪ ||

ವಿಷಂ ಭುಂಕ್ಷೇತಿ ವಾಕ್ಯಸ್ಯ ಭೋಜನಾದ್ವಿನಿವರ್ತನಮ್ |

ಯಥಾ ತಾತ್ಪರ್ಯಲಬ್ಧೋಽರ್ಥಸ್ತಥಾ ಕಾಕುಗಿರಾಮಪಿ || ೪೭೫ ||

ವಿರುದ್ಧ ಏವ ವಾಕ್ಯಾರ್ಥ ಇತಿ ಸರ್ವಸ್ಯ ಸಮ್ಮತಮ್ |

ಸ್ವಾರ್ಥತ್ಯಾಗಾಖ್ಯದೋಷೋಪಿ ತಸ್ಮಾದೇವ ನ ವಿದ್ಯತೇ || ೪೭೬ ||

(ಎದನೆಯ ಅರ್ಥ) ಬುದ್ಧಿವಂತರು ಪ್ರಮಾಣಕ್ಕೆ ವಿರುದ್ಧವಾದ ಅರ್ಥವನ್ನು ಕೊಡುವ ವಾಕ್ಯವನ್ನು ಕಾಕುಸ್ವರದಿಂದ ಉಚ್ಚಾರಣೆ ಮಾಡುವುದರ ಮೂಲಕ, ಆ ವಾಕ್ಯವನ್ನು ಪ್ರಮಾಣಕ್ಕೆ ವಿರುದ್ಧವಲ್ಲದಂತೆ ಯೋಜನೆ ಮಾಡುತ್ತಾರೆ. 'ಕಾಕು' ಎಂದರೆ ಅಸಮ್ಮತಿಯನ್ನು ಸೂಚಿಸುವ ನೀಚಸ್ವರ, ಎಂದು ಹೇಳಲ್ಪಟ್ಟಿದೆ. ಆದಾದರೂ ಮೇಲೆ ತೋರುವ ಪ್ರಮಾಣಕ್ಕೆ ವಿರುದ್ಧವಾದ ಅರ್ಥವನ್ನು ದೂರಮಾಡಿತಷ್ಟೆ? ನೀಚಸ್ವರದಿಂದ ಯಾವ ವಾಕ್ಯವು ಹೇಳಲ್ಪಡುತ್ತದೆಯೋ ಅಂತಹ ವಾಕ್ಯಕ್ಕೆ ಮೇಲೆ ತೋರುವ ತನ್ನ ಅರ್ಥದಲ್ಲಿ ತಾತ್ಪರ್ಯವಿಲ್ಲವಷ್ಟೆ? ಆದ್ದರಿಂದ ಕಾಕು ವಾಕ್ಯದಲ್ಲಿ ಕೇವಲ ಪದಗಳಿಂದ

ತೋರುವ ಅರ್ಥವನ್ನು ಬಿಡೋಣವು ದೋಷವಲ್ಲ. ಹೀಗೆ ಮೇಲೆ ತೋರುವ ಅರ್ಥವನ್ನು ಬಿಡುವುದರಲ್ಲಿಯೇ ಕಾಕು ವಾಕ್ಯಕ್ಕೆ ತಾತ್ಪರ್ಯ. ಆ ತಾತ್ಪರ್ಯಾರ್ಥವನ್ನೇ ತಿಳಿಸಿಕೊಳ್ಳುವುದು ಹೇಳಿಯಾನು.

ಪ್ರಕೃತ "ತತ್ತ್ವಮಸಿ" ಎಂದು ಕಾಕುವಿನಿಂದ ಹೇಳಿದರೆ, "ತತ್ತ್ವಮಸಿ ಅಹಹ!" (ಸ್ವತಂತ್ರನೂ ಸರ್ವಜ್ಞನೂ ಆದ) ಬ್ರಹ್ಮನು, (ಅಲ್ಪಜ್ಞನೂ ಅಸ್ವತಂತ್ರನೂ ಆದ) ನೀನು, ಆಗಿದ್ದೀ ಅಲ್ಲವೇ? ಅಹಹ!!! ಲೋಕದಲ್ಲಿಯೂ ಕೂಡ ಅಶುದ್ಧವಾದ ಅನ್ನವನ್ನು ಭೋಜನಮಾಡತಕ್ಕ ಮಗನನ್ನು ನೋಡಿ ತಂದೆಯಾದವನು ಕೋಪದಿಂದ 'ವಿಷವನ್ನು ತಿನ್ನು' ಎಂದು ಹೇಳಿದರೆ ಅಶುದ್ಧವಾದ ಅನ್ನವನ್ನು ತಿನ್ನಬೇಡವೆಂದು ಹೇಳುವುದರಲ್ಲಿ ತಾತ್ಪರ್ಯವು ಹೇಗೋ ಹಾಗೇ ಇಲ್ಲಿಯೂ ಕೂಡ ಕಾಕುವಿನಿಂದ "ತತ್ತ್ವಮಸಿ" ವಾಕ್ಯವನ್ನು ಉಚ್ಚರಿಸುವಾಗ ಸರ್ವಜ್ಞನಾದ ಪರಮಾತ್ಮನು ನೀನು ಅಲ್ಲ ಎಂಬುದರಲ್ಲಿ ತಾತ್ಪರ್ಯ. ಅಂತೂ ಇಂತಹ ಸಂದರ್ಭಗಳಲ್ಲಿ ಯಾವ ಅರ್ಥವು ವಾಕ್ಯಕ್ಕೆ ಮೇಲೆ ತೋರುತ್ತೆಯೋ ಅದಕ್ಕೆ ವಿರುದ್ಧವಾದ ಅರ್ಥದಲ್ಲಿಯೇ ತಾತ್ಪರ್ಯ. ಈಗ ಕಾಕುವಿನಿಂದ ತತ್ತ್ವಮಸಿ ಎಂಬ ವಾಕ್ಯಕ್ಕೆ ಅರ್ಥ ಹೇಳಿದಲ್ಲಿ ವಾಕ್ಯದಲ್ಲಿರುವ "ತತ್ ತ್ವಂ ಅಸಿ" ಈ ಪದಗಳ ಸ್ವಾರ್ಥವನ್ನು ತ್ಯಾಗಮಾಡಿದ ದೋಷವು ಇಲ್ಲ. ಅಲ್ಲದೆ ಯಾವ ವಾಕ್ಯಕ್ಕೆ ಯಾವುದನ್ನು ತಿಳಿಸುವುದರಲ್ಲಿ ತಾತ್ಪರ್ಯವೋ ಅದೇ ಆ ವಾಕ್ಯಕ್ಕೆ ಅರ್ಥ.

ಸ ಆತ್ಮಾ ಪ್ರಥಮಂ ತತ್ತ್ವಂ ತ್ವಂ ಚ ತಸ್ಮಾದನಂತರಮ್ |

ತತ್ತ್ವಮೇವಾಸಿ ನಾತತ್ತ್ವಂ ಲೋಕಾಯತನುತೇ ಯಥಾ ||

ಸ್ವತಂತ್ರನುಸ್ವತಂತ್ರಂ ಚ ತತ್ತ್ವನಾಹುರ್ಯತೋ ಬುಧಾಃ |

ಇತಿ ವಾರ್ಥೋ ಭವೇದಸ್ಯ ವಾಕ್ಯಸ್ಯಾತಿಮನೋಹರಃ || ೪೭೮ ||

ಪದವಿಭಾಗ ಹೀಗೆ:—೧) ಸಃ-ಆತ್ಮಾ-ತತ್ತ್ವಂ ೨) ತತ್-ತ್ವಂ-(ತತ್ತ್ವಂ) ೩) (ತ್ವಂ)-(ತತ್ತ್ವಂ) ಅಸಿ ಶ್ವೇತಕೇತೋ.

ಇಲ್ಲಿ ತತ್ತ್ವಂ ಪದವು ಎರಡು ಸಲ ತೆಗೆದುಕೊಂಡಿದೆ. ಎರಡನೇ ವಾಕ್ಯದಲ್ಲಿನ 'ತತ್ತ್ವಂ' ಎಂಬ ಪದವೂ ಮೂರನೇ ವಾಕ್ಯದಲ್ಲಿನ 'ತ್ವಂ' 'ತತ್ತ್ವಂ' ಪದಗಳೂ ಅಧ್ಯಾಹಾರ.

ವಾಕ್ಯಗಳಿಗೆ ಅರ್ಥ :—೧) ಆ ಸನ್ನಾಮಕ ಪರಮಾತ್ಮನು ಪ್ರಥಮ ತತ್ತ್ವ=ಮುಖ್ಯ ತತ್ತ್ವ.

೨) ತತ್=ತಸ್ಮಾತ್=ಅವನಿಂದ ಅನಂತರಂ=ಅನಂತರ ತ್ವಂ= ನೀನು ತತ್ತ್ವಂ=ತತ್ತ್ವವು ಅಂದರೆ ನೀನು ಅಸ್ವತಂತ್ರ ತತ್ತ್ವ=ಅಮುಖ್ಯ ತತ್ತ್ವ.

೩) ಎಲೈ ಶ್ವೇತಕೇತುವೇ ! ತ್ವಂ=ನೀನು, ತತ್ತ್ವಂ=ತತ್ತ್ವವಾಗಿ, ಅಸಿ=ಇದ್ದಿ. ಚಾರ್ವಾಕನು ಹೇಳುವಂತೆ ನೀನು ಆತತ್ತ್ವವಲ್ಲ. ತತ್ತ್ವವೇ ಆಗಿದ್ದಿ.

ಶ್ಲೋಕಾರ್ಥ :—ಆ ಸನ್ನಾಮಕ ಪರಮಾತ್ಮನು ಪ್ರಥಮ ತತ್ತ್ವ. ನೀನು ಅವನ ಅನಂತರ ತತ್ತ್ವ (ಅಸ್ವತಂತ್ರ ತತ್ತ್ವ) ತತ್ತ್ವವೇ ಆಗಿದ್ದಿ. ಚಾರ್ವಾಕರು ಹೇಳುವಂತೆ ಆತತ್ತ್ವವಲ್ಲ. ಜ್ಞಾನಿಗಳು ತತ್ತ್ವವು ಸ್ವತಂತ್ರ ಮತ್ತು ಅಸ್ವತಂತ್ರ ಎಂದು ಎರಡು ಬಗೆಯಾದದ್ದು ಎಂಬುದಾಗಿ ಹೇಳುವರು. ಆದ್ದರಿಂದ "ಸ ಆತ್ಮಾ ತತ್ತ್ವಮಸಿ" ಎಂಬ ಈ ವಾಕ್ಯಕ್ಕೆ ಅತಿ ಮನೋಹರ ನಾದ ಈ ಅರ್ಥವು ಆದೀತು.

ಸೋಪಿ ಭಿಕ್ಷುರಯಂ ಚೇತಿ ಪ್ರೋಕ್ತೇ ಭಿಕ್ಷುಪದಂ ಯಥಾ |

ಅವರ್ತತೇ ತಥಾ ತತ್ತ್ವಪದಂ ಚಾವರ್ತತಾಮಿಹ || ೪೭೯ ||

ಅವನೂ ಭಿಕ್ಷುವೇ. ಇವನೂ ಕೂಡ ಎಂದು ಹೇಳಿದರೆ ಇವನೂ ಕೂಡ 'ಭಿಕ್ಷು'ವು ಎಂಬುದಾಗಿ ಭಿಕ್ಷು ಪದವು ಹೇಗೆ ಅವರ್ತನೆ ಮಾಡಲ್ಪಡುತ್ತೆಯೋ ಹಾಗೆ ಇಲ್ಲಿಯೂ ತತ್ತ್ವಪದವು ಆವೃತ್ತಿಯಾಗಲಿ (ಸ ಆತ್ಮಾ ತತ್ತ್ವಂ, ತ್ವಂ ಚ ತತ್ತ್ವಮಸಿ).

ತತೋ ನಾದೃಷ್ಟಪೂರ್ವೇಯಮಪಿ ವಾಕ್ಯಸ್ಯ ಯೋಜನಾ |

ಸಂಬುದ್ಧಿಮಧ್ಯಪುರುಷಶಕ್ತ್ಯೈವ ತ್ವಂ ಪದಂ ಬಲಾತ್ || ೪೮೦ ||

ಆಯಾತಿ ನ ಪೃಥಗ್ವಾಚ್ಯಂ ಪಶ್ಯ ಪ್ರಾಜ್ಞಾನುಶಾಸನಮ್ |

ರಾನಾವ ನಾಂ ಹರೇ ಸಾಹಿ ಸಾಹಿ ಕೈಟಭಮರ್ದನ || ೪೮೧ ||

ಇತ್ಯಾದಿ ವಾಕ್ಯೇ ನ ಪೃಥಕ್ ತ್ವಂ ಪದಂ ಕಥ್ಯತೇ ಬುದ್ಧಿಃ |

ಬಲಾದಾಯಾತೀದೃಶೇಷು ವಾಕ್ಯೇಷು ತ್ವಂ ಪದಂ ಕಿಲ || ೪೮೨ ||

ಆದ್ದರಿಂದ ನಾವು ಮಾಡತಕ್ಕ ವಾಕ್ಯಯೋಜನೆಯು ಹಿಂದೆ ಕಾಣದೇ ಇದ್ದುದಲ್ಲ. 'ತ್ವಮಸಿ' ಶ್ವೇತಕೇತೋ ಎಂಬ ಮೂರನೇ ವಾಕ್ಯದಲ್ಲಿ ಸಂಬೋಧನರೂಪವಾದ 'ಶ್ವೇತಕೇತೋ' ಎಂಬ ಮಧ್ಯಮ ಪುರುಷಪದ ಶಕ್ತಿಯಿಂದ 'ತ್ವಂ' ಪದವು ತಾನಾಗಿಯೇ ಬರುತ್ತೆ. ಪುನಃ ಹೇಳಬೇಕಾದ್ದಿಲ್ಲ. ಮುಂದೆ ತೋರಿಸುವ ಪ್ರಾಜ್ಞರ ಅನುಶಾಸನವನ್ನು ನೋಡು. 'ರಾಮಾನ ಮಾಂ' 'ಹರೇ ಸಾಹಿ' 'ಸಾಹಿ ಕೈಟಭಮರ್ದನ'. ಇಲ್ಲಿ ಹೇ ರಾಮ! ತ್ವಂ ಅವ ಮಾಂ, 'ಹರೇ ತ್ವಂ ಸಾಹಿ' ಕೈಟಭಮರ್ದನ; ಈ ವಾಕ್ಯಗಳಲ್ಲಿ ರಾಮ! ಅವ ಮಾಂ, 'ಹರೇ ಸಾಹಿ' 'ಸಾಹಿ ಕೈಟಭಮರ್ದನ' ಎಂದು ಮಾತ್ರ ಹೇಳಿದ್ದರೂ, ತ್ವಂ ಅವ, ತ್ವಂ ಸಾಹಿ, ತ್ವಂ ಸಾಹಿ ಎಂದು ಹೇಗೆ ಆಗುತ್ತದೆಯೋ ಹಾಗೇ ಇಲ್ಲಿಯೂ ಕೂಡ 'ಶ್ವೇತಕೇತೋ' ಎಂದಿರುವುದರಿಂದ 'ತ್ವಂ' ಪದವು ಹೇಳಬೇಕಾದ್ದಿಲ್ಲ. ಇಂತಹ ವಾಕ್ಯಗಳಲ್ಲಿ ಅವಶ್ಯಕವಾಗಿ 'ತ್ವಂ' ಪದವು ತಾನಾಗಿಯೇ ಬರುತ್ತೆಯಷ್ಟೇ?

ಇದಂ ಯದೈಹಿಕಂ ವಸ್ತು ಧನಧಾನ್ಯಗೃಹಾದಿಕಮ್ |

ಯಚ್ಚ ತತ್ಪರಲೋಕಸ್ಥಂ ಸ್ವರ್ಗಮೋಕ್ಷಸುಖಾದಿಕಮ್ || ೪೮೩ ||

ತ್ವಮಸೀತ್ಯುಚ್ಯತೇ ಯದ್ಯಃ ಸೋಯಂ ಜೀವೋ ಗೃಹೇ ಗೃಹೇ |

ಸ ಪ್ರಸಿದ್ಧಶ್ಚ ನೇದಾದಾವಾತ್ಮಾನಾರಾಯಣಾಭಿಧಃ || ೪೮೪ ||

ಆತ್ಮಾನಾತ್ಮಪದೋಕ್ತಾನಾಂ ಜೀವಾತ್ಮಪರಮಾತ್ಮನಾಮ್ |

ಯತ್ಸಂಬಂಧ್ಯವಿಲೇಶತ್ವಂ ಸರ್ವಜ್ಞತ್ವಂ ಸ್ವತಂತ್ರತಾ || ೪೮೫ ||

ಅನೀಶತ್ವಾಸ್ವತಂತ್ರತ್ವಮಲ್ಪಜ್ಞತ್ವಂ ಚ ದುಃಖಿತಾ |

ಐತದಾತ್ಮಮಿತಿ ಪ್ರೋಕ್ತಂ ಶಬ್ದವಾಕ್ಯಾರ್ಥವೇದಿಭಿಃ || ೪೮೬ ||

ಆಸಮನ್ತಾಚ್ಚ ಯದ್ವಾಪ್ತಂ ಕಾಲಾಕಾಶಾದಿ ವಸ್ತು ಚ |

ಏತತ್ಸರ್ವಂ ಯತೋ ಮಾನಸಿದ್ಧಂ ತತ್ತೇನ ಹೇತುನಾ || ೪೮೭ ||

ಸತ್ಯಮಿತ್ಯುಚ್ಯತೇ ಯಸ್ಮಾದ್ವಿಶ್ವಂ ಸತ್ಯಮಿತಿ ಶ್ರುತಾ |
 ತತ್ತಸ್ಮಾತ್ಸತ್ಯಮೇವೇತಿ ಶ್ವೇತಕೇತೋ ಮಹಾನುತೇ || ೪೮೮ ||
 ಜಾನೀಹಿ ತೇನ ಮಿಥ್ಯಾತ್ವಭ್ರಮಂ ಸೋಽಹಮಿತಿ ಭ್ರಮಮ್ |
 ಸ್ತಬ್ಧತಾನುಭಿನಾನಂ ಚ ತ್ಯಕ್ತ್ವಾ ಸರ್ವೇಶ್ವರಂ ಹರಿಮ್ || ೪೮೯ ||
 ಭಜಸ್ವ ಪುಂಡರೀಕಾಕ್ಷಂ ಯದೀಚ್ಛಸಿ ಪರಂ ಪದಮ್ |
 ಇತಿ ಸರ್ವಸ್ಯ ಸತ್ಯತ್ವಂ ತಥಾ ಜೀವೇಶಯೋರ್ಭಿದಾಮ್ || ೪೯೦ ||
 ಸಯುಕ್ತಿಕಂ ಶ್ರುತೇದ್ರೌಷ್ಪಾ ಪ್ರೋವಾಚೋದ್ದಾಲಕೋ ಗುರುಃ |

(ಎಳನೆಯ ಅರ್ಥ) “ಐತದಾತ್ಮ್ಯಂ: ಇದಂ, ಸರ್ವಂ, ತತ್ ಸತ್ಯಂ, ಸಃ, ಆತ್ಮಾ, ತತ್, ತ್ವಂ, ಅಸಿ, ಶ್ವೇತಕೇತೋ”

ಜೀವಾತ್ಮ ಪರಮಾತ್ಮ ಕಾಲಾಕಾಶಾದಿ ಜಡವಸ್ತು ಮತ್ತು ಇವುಗಳ ಸ್ವಭಾವವಾದ ಧರ್ಮಗಳು ಸತ್ಯವಾದದ್ದೇ ಎಂದು ಈ ವಾಕ್ಯಕ್ಕೆ ಅರ್ಥವಾಗುತ್ತೆಂದು ತೋರಿಸುತ್ತಾರೆ.

‘ಇದಂ’ ಎಂದರೆ ಧನಧಾನ್ಯ ಮನೆ ಇವೇ ಮೊದಲಾದ ಈ ಲೋಕದ ವಸ್ತು. ‘ತತ್’ ಎಂದರೆ ಪರಲೋಕದಲ್ಲಿರುವ ಸ್ವರ್ಗ ಮೋಕ್ಷ ಸುಖಾದಿಗಳು. ಪ್ರತಿಯೊಂದು ಮನೆಯಲ್ಲಿಯೂ ‘ತ್ವಮಸಿ’ ನೀನು ಇದ್ದಿ, ನೀನು ಇದ್ದಿ ಎಂದು ಯಾವನು ಕರೆಸಿಕೊಳ್ಳಲ್ಪಡುತ್ತಾನೋ ಆ ಜೀವ. ‘ಸಃ’ ‘ಆತ್ಮಾ ನಾರಾಯಣಃ ಪರಃ’ ಎಂಬುದಾಗಿ ವೇದಾದಿಗಳಲ್ಲಿ ಪ್ರಸಿದ್ಧನಾದ ನಾರಾಯಣನೆಂದು ಹೆಸರುಳ್ಳ ಪರಮಾತ್ಮನು. ‘ಐತದಾತ್ಮ್ಯಂ’ ಏತೇಷಾಂ ಆತ್ಮನಾಂ ಸಂಬಂಧಿ—ಐತದಾತ್ಮ ಸಂಬಂಧಿ ಅಥವಾ ಏತಯೋಃ ಆತ್ಮನೋ-ಸ್ಸಂಬಂಧಿ “ಆತ್ಮ-ಅನಾತ್ಮ” ಪದಗಳಿಂದ ಹೇಳಿಸಿಕೊಳ್ಳಲ್ಪಡುವ ಪರಮಾತ್ಮ ಜೀವಾತ್ಮರಿಗೆ ಸಂಬಂಧಪಟ್ಟ ಯಾವ ಧರ್ಮಗಳೋ ಅವು. ಪರಮಾತ್ಮನಿಗೆ ಸಂಬಂಧಪಟ್ಟ ಧರ್ಮಗಳು ಸರ್ವಸ್ವಾಮಿತ್ವ, ಸರ್ವಜ್ಞತ್ವ, ಸ್ವತಂತ್ರತ್ವ ಇವೇ ಮೊದಲಾದವುಗಳು, ಇವು ‘ಐತದಾತ್ಮ್ಯಂ’ ಪದದಿಂದ ತಿಳಿಯಬರತಕ್ಕದ್ದೆಂದು ಶಬ್ದಾರ್ಥ ವಾಕ್ಯಾರ್ಥ ಬಲ್ಲವರು ಹೇಳುವರು. ಆತ್ಮಾ ಎಂಬ

ಪದಕ್ಕೆ ಕಾಲಾಕಾಶಾದಿ ವಸ್ತು ಎಂಬ ಅರ್ಥವನ್ನು ಈಗ ಮಾಡುತ್ತಾರೆ. ಎಲ್ಲ ಕಡೆಯಲ್ಲಿಯೂ ಯಾವುದು ಚೆನ್ನಾಗಿ ವ್ಯಾಪಿಸಿವೆಯೋ ಆ ವಸ್ತು ಸಮುದಾಯವು. 'ಆತ್ಮ' ಶಬ್ದದಿಂದ ವಾಚ್ಯವಾದದ್ದು ಕಾಲ, ಆಕಾಶ, ವರ್ಣ ಇವೆಲ್ಲವೂ ಹೀಗೆ ವ್ಯಾಪ್ತವಾದವುಗಳು. ಆದ್ದರಿಂದ ಅವು ಒಟ್ಟಿಗೆ 'ಆತ್ಮಾ' ಶಬ್ದದಿಂದ ಕರೆಯಲ್ಪಡುತ್ತವೆ. ಇವೆಲ್ಲವೂ ಪ್ರಮಾಣಸಿದ್ಧವಾದ್ದರಿಂದ ಸತ್ಯವೇ. ಅಲ್ಲದೇ "ವಿಶ್ವಂ ಸತ್ಯಂ" ಇತ್ಯಾದಿ ಶ್ರುತಿಸಿದ್ಧವಾದ್ದರಿಂದಲೂ, ಇವೆಲ್ಲವೂ ಸತ್ಯವೇನೇ. ಮಹಾಬುದ್ಧಿವಂತನಾದ ಶ್ವೇತಕೇತುವೇ ಹೀಗೆ ತಿಳಿ. "ಜಗತ್ತು ಮಿಥ್ಯೆಯೆಂಬ ಭ್ರಮೆಯನ್ನೂ, ಆ ಪರಮಾತ್ಮನೇ ನಾನು ಎಂಬ ಭ್ರಮೆಯನ್ನೂ, ಸ್ತಬ್ಧತೆಯನ್ನೂ, ನಾನು ಪಂಡಿತನೆಂಬ ಅಭಿಮಾನವನ್ನೂ ಬಿಟ್ಟು ಪರಮಪದವನ್ನು ಇಚ್ಛಿಸುವನಾದರೆ, ಸರ್ವೇಶ್ವರನೂ, ಭಕ್ತಭಯನಿವರ್ತಕನೂ ಆದ ಪುಂಡರೀಕಾಕ್ಷನನ್ನು ಭಜಿಸು." ಈ ಪ್ರಕಾರವಾಗಿ ಸರ್ವಜಗತ್ತಿನ ಸತ್ಯತ್ವವೂ, ಜೀವೇಶ್ವರರ ಭೇದವೂ ಸಯುಕ್ತಿಕವಾಗಿ ವೇದದ್ರಷ್ಟೃವಾದ ಉದ್ದಾಲಕ ಗುರುವು ಮಗನಿಗೆ ಹೇಳಿದನು.

ಏತಯೋರಾತ್ಮನೋರ್ಭಾವಃ ಸ್ವಭಾವೋ ಯಃ ಪುರೋದಿತಃ ||

ತದ್ವೈತದಾತ್ಮಶಬ್ದೋಕ್ತಂ ಸ್ರಾಗುಕ್ತ ವಿಧಯಾಽಥವಾ |

ಐತದಾತ್ಮಪದಸ್ಯೈಕಪದತ್ವಾಂಗೀಕೃತಾವಪಿ || ೪೯೨ ||

ತತ್ಸರ್ವಂ ಸತ್ಯಮಿತ್ಯೇನ ವಾಕ್ಯಯೋಜನಿಕಾ ಭವೇತ್ |

ತತ್ತಸ್ಮಾನ್ನಾನಸಿದ್ಧತ್ವಾ ಚೈತೌ ಸತ್ಯತ್ವಕೀರ್ತನಾತ್ || ೪೯೩ ||

ಇತಿ ಹೇತುದ್ವಯಂ ಪಕ್ಷಂ ಚಾಹ ತತ್ಪದಮೇವ ನಃ |

ತತ್ತತ್ಪದಮಿದಂ ದ್ವೇಧಾ ತ್ರೇಧಾ ವಾಽನರ್ತತೇ ರಣೇ || ೪೯೪ ||

‘ಏತದಾತ್ಮ್ಯಂ’ ಎಂದರೆ ಈ ಇಬ್ಬರು ಆತ್ಮರ ಸ್ವಭಾವವೆಂಬುದಾಗಿ ಅರ್ಥಮಾಡಬಹುದು. ಹಿಂದೆ ಜೀವಾತ್ಮ ಪರಮಾತ್ಮರ ಸ್ವಭಾವಗಳು ವಿಲಕ್ಷಣವಾದದ್ದೆಂದು ಹೇಳಲ್ಪಟ್ಟಿತು. “ಏತದಾತ್ಮ್ಯ”ವೆಂದರೆ ಜೀವಾತ್ಮ ಪರಮಾತ್ಮರಿಗೆ ಸಂಬಂಧಪಟ್ಟ ಆಜ್ಞಾತ್ವ, ಸರ್ವಜ್ಞತ್ವಾದಿ ಧರ್ಮಗಳು ಎಂದು

ಅಲ್ಲಿ ಅರ್ಥಮಾಡಿದೆವು. ಈಗ ಅರ್ಥಮಾಡಿದ ರೀತಿಯಲ್ಲಿ ಜೀವ ಪರಮಾತ್ಮರ ಸ್ವಭಾವಗಳು ಎಂದು ಹೇಳಿದರೇ ಆಗಲಿ ಅಥವಾ ಅವರಿಬ್ಬರಿಗೆ ಸಂಬಂಧಪಟ್ಟ ಧರ್ಮಗಳು ಎಂದು ಹೇಳಿದರೇ ಆಗಲಿ ಜೀವ ಪರಮಾತ್ಮರ ಭೇದವೂ ಅವರ ಸ್ವಭಾವವೂ, ದಿಕ್ಕು, ಕಾಲ, ಆಕಾಶಾದಿ ಜಗತ್ತೂ, ಪರಲೋಕಗಳೂ, ಅಲ್ಲಿರುವ ವಸ್ತುಗಳೂ, "ಐತದಾತ್ಮ್ಯ ಮಿದಂ ಸರ್ವಂ ತತ್ಸತ್ಯಂ" ಎಂಬೀ ವಾಕ್ಯದಿಂದಲೇ ಸತ್ಯವೆಂದು ಸಿದ್ಧವಾಯಿತು. ಈ ವಾಕ್ಯವು ಅನುಮಾನ ರೂಪವಾಗಿದ್ದು ವಿಶ್ವಸತ್ಯತ್ವವನ್ನು ಎರಡು ಹೇತುಗಳಿಂದ ಸಾಧಿಸುತ್ತದೆಂದು ತೋರಿಸುತ್ತಾರೆ. ಈ ವಾಗ್ಯುದ್ಧ ಪ್ರಕರಣದಲ್ಲಿ ಈ ವಾಕ್ಯದಲ್ಲಿನ 'ತತ್' ಪದವನ್ನು ಎರಡಾವರ್ತಿ ಅಥವಾ ಮೂರಾವರ್ತಿ ಆವೃತ್ತಿಮಾಡಿ ಅದನ್ನೇ ಅನುಮಾನಗಳಲ್ಲಿ "ಪಕ್ಷ"ವನ್ನಾಗಿಯೂ, "ಹೇತು"ವನ್ನಾಗಿಯೂ ಮಾಡಿ ವಾಕ್ಯಯೋಜನೆಯನ್ನು ಮಾಡುತ್ತಾರೆ. ಪ್ರತ್ಯಕ್ಷಾದಿ ಪ್ರಮಾಣಸಿದ್ಧವಾಗಿರುವುದು ಮತ್ತು ಶ್ರುತಿಯಲ್ಲಿ ಸತ್ಯವೆಂದು ಹೇಳಲ್ಪಟ್ಟಿರುವುದು ಇವೆರಡೂ ಹೇತುಗಳು. ಅನುಮಾನಗಳು ಈ ರೀತಿ ಇವೆ—

I ತತ್ (ಪಕ್ಷ) = ಅದೆಲ್ಲವೂ, ಸತ್ಯಂ = ಸತವು. (ಹೇತು) ತತ್ = ತಸ್ಮಾತ್ = ಮಾನಸಿದ್ಧ ತ್ವಾತ್ = ಪ್ರಮಾಣಸಿದ್ಧ ವಾದ್ದರಿಂದ.

II ತತ್ (ಪಕ್ಷ) = ಅದೆಲ್ಲವೂ, ಸತಂ = ಸತ್ಯವು. ತತ್ = ತಸ್ಮಾತ್ (ಹೇತು) = ಶ್ರುತ್ಯುಕ್ತತ್ವಾತ್ = ಶ್ರುತಿಯಲ್ಲಿ ಹಾಗೆ ಹೇಳಿರುವುದರಿಂದ.

ಏನಂ ಚ ವಿಶ್ವಸತ್ಯತ್ವಸಾಧಕಾಃ ಶ್ರುತಯೋಽಖಿಲಾಃ ।

ಸರ್ವಜ್ಞತ್ವಾದಿ ಧರ್ಮಾಣಾಂ ಸಾಧಕೋ ವೇದ ಏನ ಚ ॥೪೯೫॥

ಅಂತು ಎಲ್ಲ ಶ್ರುತಿಗಳೂ ವಿಶ್ವದ ಸತ್ಯತ್ವಕ್ಕೆ ಸಾಧಕಗಳಾಗುತ್ತವೆ. ಅಲ್ಲದೆ ಪರಮಾತ್ಮನ ಸರ್ವಜ್ಞತ್ವಾದಿ ಧರ್ಮಗಳಿಗೂ ವೇದವೇ ಸಾಧಕ.

ಭೇದಸ್ಯ ಸಾಧಿಕಾ ವಾಚಃ ಸೇಯಂ ನಾಕ್ಷೈಕವಾಕ್ಯತಾಂ ।

ಲಭಂತೇ ಶ್ರುತಯಃ ಸರ್ವಾಃ ಪ್ರಮಾಣಪದವೀಂ ಯಯುಃ ॥

ನಾವು ಹೇಳಿದ ರೀತಿಯಲ್ಲಿ ಅರ್ಥಮಾಡಿದರೆ ಭೇದವನ್ನು ಸಾಧಿಸುವ ವೇದವಾಕ್ಯಗಳೂ ಮತ್ತು ಈ ತತ್ತ್ವಮಸಿ ವಾಕ್ಯವೂ ಏಕವಾಕ್ಯತೆಯನ್ನು ಹೊಂದುತ್ತವೆ. ಪರಸ್ಪರ ವಿರೋಧವಿಲ್ಲದ ಅರ್ಥವನ್ನು ಹೇಳುವವುಗಳಾಗಿ

ಎಲ್ಲ ಶ್ರುತಿಗಳೂ ಪ್ರಮಾಣಸ್ಥಾನವನ್ನು ಸೇರಿದವು. (ಯಥಾರ್ಥವನ್ನು ಹೇಳುವವುಗಳಾಗುತ್ತವೆ.)

ಅಪೌರುಷೇಯವೇದೋಽಯಮಭೂನ್ನಾತತ್ತ್ವವೇದಕಃ |

ಕ್ಷಯೋಪಿ ಜಗತೋ ನಾಭೂದೇವಂ ಸತ್ಯಖಿಲಸ್ಯ ಚ || ೪೯೭ ||

ಪ್ರತ್ಯಕ್ಷಾದ್ಭೂತಕಾಲೇ ಚ ಲಭ್ಯೇಽಸ್ಮಿನ್ನದಸಂಪದಾ |

ಅರ್ಥೇ ಸತಿ ಪದಂ ದದ್ಯಾದ್ಭುದ್ಧಿಮಾನ್ ಕಃ ಕದಧ್ವನಿ || ೪೯೮ ||

ಹೀಗೆ ಪ್ರತ್ಯಕ್ಷಾದಿ ಪ್ರಮಾಣಗಳಿಗೆ ಅನುಕೂಲ ಅರ್ಥಮಾಡುವುದರಿಂದ ಅಪೌರುಷೇಯವಾದ ಈ ವೇದವು ಆತತ್ತ್ವವೇದಕವು ಆಗಲಿಲ್ಲ. ಈ ರೀತಿಯ ವಾಕ್ಯದಲ್ಲಿನ ಪದಗಳ ಸಾಮರ್ಥ್ಯದಿಂದ ಪ್ರತ್ಯಕ್ಷಾದಿಗಳಿಗೆ ಅನುಕೂಲವಾಗಿ ಯೋಗ್ಯವಾದ ಅರ್ಥವು ಈ ವಾಕ್ಯಕ್ಕೆ ಆಗುತ್ತಿರಲು, ಯಾವ ಬುದ್ಧಿಶಾಲಿಯು ತಾನೇ ನೀಚಮಾರ್ಗವನ್ನವಲಂಬಿಸಿ ಅಪ್ರಾಮಾಣಿಕವಾದ ಅರ್ಥವನ್ನು ಹೇಳಿಯಾನು?

ಏನಂಚಾನೇಕಥಾ ಬಾಧವಿಧುರಾರ್ಥಸ್ಯ ಸಂಭವೇ |

ಬಾಧಿತಾರ್ಥಂ ವದನ್ವಾದೀ ಕೋವಾ ದೀನೋ ನ ಸಂಸದಿ || ೪೯೯ ||

ಈಗ ನಾವು ಹೇಳಿದ ರೀತಿಯಲ್ಲಿ ಪ್ರಮಾಣಬಾಧವಿಲ್ಲದ ಆನೇಕ ಅರ್ಥಗಳು ಸಂಭವಿಸುತ್ತಿರುವಾಗ ಈ ವಾಕ್ಯಕ್ಕೆ ಸಭೆಯಲ್ಲಿ ಪ್ರಮಾಣ ಬಾಧಿತವಾದ ಅರ್ಥವನ್ನು ಹೇಳುವ ಯಾವ ವಾದಿಯೇ ಆಗಲಿ ದೀನನಲ್ಲದೇ ಹೋದಾನು? ದೀನನೇ ಎಂದರ್ಥ. ನಿಗ್ರಹಸ್ಥಾನವನ್ನು ಸೇರುವನೆಂದು ಅಭಿಪ್ರಾಯ.

‘ನಿರ್ಗುಣತ್ವ ಶ್ರುತಿವ್ಯಾಖ್ಯಾನ’

ನಿರ್ಗುಣತ್ವಶ್ರುತಿಶ್ಚಾಪಿ ಯದಿ ನಿರ್ಗುಣತಾಭಿಧಂ |

ಧರ್ಮಂ ರಕ್ಷೇತ್ತದಾ ಸರ್ವಧರ್ಮಕ್ಷೇಪಕರೀ ನ ಸಾ || ೫೦೦ ||

ಈ (ಕೆಳಗೆ ಉದಾಹರಿಸಿದ) ನಿರ್ಗುಣತ್ವ ಶ್ರುತಿಯೂ ಕೂಡ, ನಿರ್ಗುಣತ್ವ ವೆಂಬ ಧರ್ಮವನ್ನು ರಕ್ಷಿಸಿದಲ್ಲಿ ಬ್ರಹ್ಮನಲ್ಲಿ ಸರ್ವಧರ್ಮಗಳನ್ನೂ ನಿರಾಕರಿಸಿ

ದಂತಾಗಲಿಲ್ಲ. ಅಂದರೆ, ಬ್ರಹ್ಮನಲ್ಲಿ ನಿರ್ಗುಣತ್ವಧರ್ಮವನ್ನು ಒಪ್ಪಿದ ಹಾಗಾಯಿತು.

[ಏಕೋ ದೇವಃ ಸರ್ವಭೂತೇಷು ಗೂಢಃ

ಸರ್ವವ್ಯಾಪೀ ಸರ್ವಭೂತಾಂತರಾತ್ಮಾ |

ಕರ್ಮಾಧ್ಯಕ್ಷಃ ಸರ್ವಭೂತಾಧಿವಾಸಃ

ಸಾಕ್ಷೀ ಚೇತಾ ಕೇವಲೋ ನಿರ್ಗುಣಶ್ಚ ||]

(ಶ್ವೇತಾಶ್ವತರೆ ೬-೧೧)

ಸಿದ್ಧಾಂತರೀತ್ಯಾ ಈ ಶ್ರುತಿಗೆ ಅರ್ಥ ಹೀಗೆ:—ಪ್ರಧಾನನೂ (ಮುಖ್ಯನೂ) ಸರ್ವಪ್ರಾಣಿಗಳಲ್ಲಿಯೂ ಗುಪ್ತವಾಗಿ ನೆಲೆಸಿರುವವನೂ, ಸರ್ವವ್ಯಾಪಿಯೂ, ಸರ್ವಪ್ರಾಣಿಗಳ ಪ್ರೇರಕನಾಗಿ ಅವರೊಳಗಿರುವವನೂ, ಸರ್ವಪ್ರಾಣಿಗಳು ಮಾಡುವ ಕರ್ಮಕ್ಕೆ ಸ್ವಾಮಿಯೂ, ಸರ್ವಪ್ರಾಣಿಗಳಿಗೆ ಆಶ್ರಯನೂ, ಸರ್ವವನ್ನೂ ಸಾಕ್ಷಾತ್ಕಾರಿ ನೋಡುವವನೂ, ಜ್ಞಾನರೂಪನೂ, ಜಡಾಮಿಶ್ರನೂ, ಸತ್ವಾದಿ ಗುಣರಹಿತನೂ ಆದವನು ಕ್ರೀಡಾದಿ ಗುಣವಿಶಿಷ್ಟನಾದ ಪರಮಾತ್ಮ.

ಭಾವಧರ್ಮಾನ್ ಕ್ಷಿಪಂತೀ ಸಾ ಯದ್ಯಭಾವಂ ರಿರಕ್ಷತಿ |

ನಿರನಿಷ್ಪತ್ಯನಿರ್ದೋಷತ್ವಾದೀನಾಂ ಭೀರ್ಗತಾ ಮಮ || ೫೦೧ ||

‘ಏಷ ಸರ್ವಜ್ಞಃ’ ಇವೇ ಮೊದಲಾದ ಭಾವಧರ್ಮಗಳನ್ನು ಈ ಶ್ರುತಿಯು ಬ್ರಹ್ಮನಲ್ಲಿ ಇಲ್ಲವೆಂದು ಹೇಳುತ್ತದೆ. ನಿರ್ಗುಣನು, ನಿರನಿಷ್ಪನು ಎಂಬೀ ಮೊದಲಾದ ಅಭಾವ ಧರ್ಮಗಳನ್ನು ರಕ್ಷಿಸುತ್ತದೆ ಎಂದು ನೀನು ಹೇಳುವುದಾದರೆ, ನಿರನಿಷ್ಪತ್ಯ, ನಿರ್ದೋಷತ್ವ, ನಿರ್ಭಯತ್ವ ಇತ್ಯಾದಿ ಧರ್ಮಗಳ ಭಯವು ನನಗಿಲ್ಲ ಎಂದರೆ ಈ ಅಭಾವಧರ್ಮಗಳು ಬ್ರಹ್ಮನಲ್ಲಿ ಉಂಟು ಎಂದು ನೀನೇ ಒಪ್ಪಿರುವುದರಿಂದ ನಾನು ಸಾಧಿಸಬೇಕಾದ ಅವಶ್ಯಕತೆ ಇಲ್ಲದೇ ಹೋಯಿತು.

ಅಭಾನಾಭಾವರೂಪತ್ವಾದ್ರಕ್ಷೇದ್ಭಾವಂ ಚ ಸಾ ತದಾ |

ನ ಚೇದ್ಭಾವಸ್ವರೂಪಾ ಸಾ ಸ್ವಯಮೇವ ಹತಾ ಭವೇತ್ ||೫೦೨||

ಭಾವವೂ ಅಭಾವರೂಪವಾದದ್ದು. ಅಂದರೆ ಬ್ರಹ್ಮನಲ್ಲಿ ಸರ್ವಜ್ಞತ್ವವಿದೆ. ಇದನ್ನು ಬ್ರಹ್ಮನಲ್ಲಿ ಸರ್ವಜ್ಞತ್ವಾಭಾವಾಭಾವ (ಸರ್ವಜ್ಞತ್ವ ಇಲ್ಲದೇ ಇರುವುದು ಇಲ್ಲ) ವಿದೆ ಎಂದು ಹೇಳಬಹುದು. ಎಲ್ಲ ಅಭಾವವನ್ನೂ ರಕ್ಷಿಸಿದಲ್ಲಿ ಸರ್ವಜ್ಞತ್ವಾಭಾವಾಭಾವವನ್ನೂ ಅಂದರೆ ಭಾವರೂಪವಾದ ಸರ್ವಜ್ಞತ್ವವನ್ನು ರಕ್ಷಿಸಬೇಕು. ಹೀಗಿಲ್ಲದಲ್ಲಿ ಶ್ರುತಿಯು (ಶ್ರುತಿಯ ಸ್ವರೂಪವು) ಭಾವರೂಪವಾದ್ದರಿಂದ ಭಾವರೂಪವನ್ನು ಉಳಿಸುವುದಿಲ್ಲವೆಂದರೆ ಶ್ರುತಿಯು ತಾನೇ ಇಲ್ಲದೆ ಹೋಗುತ್ತದೆ.

**ಸಹಮಾನಾ ಗುರ್ವಭಾವಂ ಕಥಂ ಭಾವಂ ಲಘುಂ ತ್ಯಜೇತ್ |
ಗುರ್ವಿಣೀಂ ಯೋ ವಹೇದ್ಧೀರೋ ನ ವಹೇತ್ಕಿಂ ಸ ಬಾಲಿಕಾಂ ||**

ಗುರುವಾದ ಅಂದರೆ ಹೆಚ್ಚು ವಿಷಯಗಳನ್ನೊಳಗೊಂಡ ಅಭಾವವನ್ನು ಸಹಿಸತಕ್ಕ ಶ್ರುತಿಯು, ಲಘುವಾದ ಭಾವವನ್ನು ಹೇಗೆ ತ್ಯಜಿಸಿತು? ದಪ್ಪಕ್ಕಿರತಕ್ಕವಳನ್ನು ಹೊರಬಲ್ಲವನು ಬಾಲಕಿಯನ್ನು ಹೊರಲಾರನೇನು?

ಸ್ವಪುತ್ರವತ್ಸ್ವಸುಃ ಪುತ್ರಾನ್ ಕಿಂ ನ ರಕ್ಷೇತ್ಪಪಾವತೀ |

ತನ್ನ ಮಕ್ಕಳಂತೆ ತಂಗಿಯ ಮಕ್ಕಳನ್ನು ಕೃಪಾವಂತಳು ರಕ್ಷಿಸದೇ ಇದ್ದಾಳೇನು? ಅಂದರೆ “ಕೇವಲೋ ನಿರ್ಗುಣಶ್ಚ” ಎಂಬ ಶ್ರುತಿಯು ಹೇಗೆ “ನಿರನಿಷ್ಪಃ, ನಿರ್ದೋಷಃ” ಈ ಪ್ರಕಾರವಾಗಿ ಪರಮಾತ್ಮನಲ್ಲಿ ದೋಷಗಳನ್ನು ನಿರಾಕರಿಸುತ್ತದೆಯೋ ಹಾಗೆಯೇ “ಏಷ ಸರ್ವಜ್ಞಃ” ಇತ್ಯಾದಿ ಶ್ರುತಿಗಳಲ್ಲಿ ಹೇಳಿರುವ ಭಾವರೂಪವಾದ ಧರ್ಮಗಳನ್ನು ಅಭಾವಾಭಾವರೂಪಗಳೆಂದೆಣಿಸಿ ಪರಮಾತ್ಮನಲ್ಲಿ ಅವು ಇವೆ ಎಂದು ತೋರಿಸಿಕೊಟ್ಟು “ಏಷ ಸರ್ವಜ್ಞಃ” ಎಂಬ ಶ್ರುತಿಗಳ ಪ್ರಾಮಾಣ್ಯವನ್ನು ರಕ್ಷಿಸುತ್ತದೆ, ಎಂದು ಹೇಳುವುದು ಯೋಗ್ಯವಾದದ್ದು ಎಂದು ಅಭಿಪ್ರಾಯ.

ದೂರೀಕುರ್ಯಾತ್ಪ್ರಕೃತ್ಯಾಖ್ಯ ಚಂಡಾಲೀಗರ್ಭಸಂಭವಾನ್ ||

ಸತ್ವಾದೀನ್ ದುಃಖಚಿಂತಾದೀನಸ್ಪೃಶ್ಯಾನ್ ದುರ್ಗುಣಾನ್ಲರಾ |

ಪವಿತ್ರಾಣಾಂ ಪವಿತ್ರೇ ಚ ಮಂಗಲಾನಾಂ ಚ ಮಂಗಲೇ || ೫೦೫ ||

ಪರಮಾತ್ಮನು ನಿರ್ಗುಣನೆಂದರೆ, ಸತ್ವಾದಿ ಗುಣರಹಿತನು ಎಂದರ್ಥ. ಅಂತು “ಕೇವಲೋ ನಿರ್ಗುಣಶ್ಚ” ಈ ಶ್ರುತಿಯೆಂಬ ಹೆಂಗಸು ‘ಪ್ರಕೃತಿ’

ಎಂಬ ಚಂಡಾಲೀಗರ್ಭೋತ್ಪನ್ನವಾದ ಸತ್ವಾದಿ ಗುಣಗಳನ್ನೂ, ದುಃಖ ಚಿಂತಾದಿಗಳೇ ಮೊದಲಾದ ದುರ್ಗುಣಗಳನ್ನೂ, ಪವಿತ್ರವಾದ ವಸ್ತುಗಳಲ್ಲಿ ಪರಮ ಪವಿತ್ರನೂ, ಮಂಗಳಕರವಾದ ವಸ್ತುಗಳಲ್ಲಿ ಪರಮ ಮಂಗಳನೂ ಆದ ಹರಿಯಲ್ಲಿ ಅಂಟಿಸುವುದಿಲ್ಲ. ಅವನ್ನು ಹರಿಯಿಂದ ದೂರಮಾಡುವಳು.

ನಿರ್ಗುಣತ್ವಾಭಿಧಂ ಧರ್ಮಂ ಯದಿ ಸ್ತೋತ್ರಮಪಿ ಕ್ಷಿಪೇತ್ |
ಸುತರಾಂ ಶೋಭನಗುಣಾಂಸ್ತರ್ಹಿ ರಕ್ಷೇದ್ರಮಾಪತೌ || ೫೦೬ ||

ದೌ ನೞೌ ಪ್ರಕೃತಾರ್ಥಸ್ಯಾತಿಶಯಂ ಕುರುತಃ ಕಿಲ |
ಅತೋ ಮೀಮಾಂಸಕಾಚಾರ್ಯಮಧ್ವಾಚಾರ್ಯಸ್ಯ ಸನ್ನಿಧೌ |
ಕೋಽವಾ ವಾದೀ ಪ್ರತಿನದೇದ್ಯದ್ವಾಗೀಶೋ ಹ್ಯಸೌ ಗುರುಃ ||

ಇತಿ ಶ್ರೀಮತ್ಕವಿಕುಲತಿಲಕ-ಭಾವಿ ಸಮೀರ ಶ್ರೀಮದ್ವಾದಿರಾಜ
ಪೂಜ್ಯ ಚರಣನಿರಚಿತಾ (ಹರಿ) ಶ್ರುತಿತತ್ತ್ವಪ್ರಕಾಶಿಕಾ ಸಮಾಪ್ತಾ ||

ತಾನೇ ಹೇಳಿದ್ದರೂ ನಿರ್ಗುಣತ್ವವೆಂಬ ಧರ್ಮವನ್ನು ಶ್ರುತಿಯು ಕಿತ್ತು ಹಾಕಿದಲ್ಲಿ (ಹರಿಯಲ್ಲಿಲ್ಲವೆಂದು ಹೇಳಿದಲ್ಲಿ) ಸ್ವಾತಂತ್ರ್ಯದಿ ಶೋಭನ ಗುಣಗಳನ್ನು ರಮಾಪತಿಯಲ್ಲಿ ರಕ್ಷಿಸಿತು. ಬ್ರಹ್ಮನಲ್ಲಿ ನಿರ್ಗುಣತ್ವವಿಲ್ಲವೆಂಬ ಮಾತು, ಎರಡು 'ನೞೌ' ಒಳಗೊಂಡ ವಾಕ್ಯ. ಇದು ಯಾವಾಗಲೂ ಹೇಳತಕ್ಕ ಅರ್ಥದ ಅತಿಶಯವನ್ನು ತೋರಿಸತಕ್ಕದ್ದು. ದೇವದತ್ತನು ಐಶ್ವರ್ಯವಿಲ್ಲದವನಲ್ಲ ಎಂಬ ಮಾತು ದೇವದತ್ತನು ಐಶ್ವರ್ಯವುಳ್ಳವನು ಎಂಬ ಮಾತಿಗಿಂತ ಪ್ರಬಲವಾದದ್ದು (more emphatic). ಆದ್ದರಿಂದ ಮೀಮಾಂಸಕಾಚಾರ್ಯರಾದ ಮಧ್ವಾಚಾರ್ಯರ ಎದುರಿನಲ್ಲಿ ಯಾವ ವಾದಿಯು ತಾನೇ ಎದುರು ವಾದಿಸಿ ಗೆದ್ದಾನು? ಈ ಗುರುಗಳು ವಾಕ್ಯಕ್ಕೆ ಅಭಿಮಾನಿಯಾದ ಭಾರತೀದೇವಿಗೆ ಸ್ವಾಮಿಯಲ್ಲವೇ?

ಇತಿ ಶ್ರೀ ಶ್ರುತಿತತ್ತ್ವಪ್ರಕಾಶಿಕಾ ಅನುವಾದವು ಸಮಾಪ್ತಿಯಾಯಿತು.

ಶ್ರೀಕೃಷ್ಣಾರ್ಪಣಮಸ್ತು.

ಅನುಬಂಧ (Appendix)

ಮಾಯಾವಾದಿಗಳಾದರೋ ಹೀಗೆ ಹೇಳುತ್ತಾರೆ.

**“ ಸಜಾತೀಯ ವಿಜಾತೀಯ ಸ್ವಗತ ಭೇದ ವರ್ಜಿತಂ
ನಿರ್ವಿಶೇಷಂ ಬ್ರಹ್ಮೈವ ತತ್ತ್ವಂ ”**

ನಿರ್ವಿಶೇಷಂ - ನಿರ್ಧರ್ಮಕಂ = ಯಾವ ಧರ್ಮವೂ ಇಲ್ಲದ್ದು. ಸಜಾತೀಯ ಭೇದವೆಂದರೆ ಜೀವನಿಂದ ಭೇದ. ವಿಜಾತೀಯ ಭೇದವೆಂದರೆ ಜಡದಿಂದ ಭೇದ. ಸ್ವಗತ ಭೇದವೆಂದರೆ ತನ್ನಲ್ಲಿನ ಭೇದ.

ಸರ್ವಧರ್ಮರಹಿತನಾದ ಬ್ರಹ್ಮನೇ ತತ್ತ್ವ. ಈ ಬ್ರಹ್ಮನಲ್ಲಿ ಯಾವ ವಿಧವಾದ ಭೇದವೂ ಇಲ್ಲ. ಜೀವನಿಂದಲೇ ಆಗಲಿ ಜಡದಿಂದಲೇ ಆಗಲಿ ತನ್ನಲ್ಲಿಯೇ ಆಗಲಿ ಭೇದವಿಲ್ಲ. ಬ್ರಹ್ಮನಲ್ಲಿ ಜೀವಪ್ರತಿಯೋಗಿಕ ಭೇದವಿಲ್ಲ. ಅಂದರೆ ಜೀವನಿಂದ ಬೇರೆಯಾಗಿರೋಣವೆಂಬ ಧರ್ಮವು ಬ್ರಹ್ಮನಲ್ಲಿಲ್ಲ. ಹಾಗೆಯೇ ಜಡ ಪ್ರತಿಯೋಗಿಕ ಭೇದವೂ ಬ್ರಹ್ಮನಲ್ಲಿಲ್ಲ. ಯಾವುದರ ಭೇದವು ಬ್ರಹ್ಮನಲ್ಲಿಲ್ಲವೋ ಅದಕ್ಕೆ ಆ ಭೇದದ ಪ್ರತಿಯೋಗಿ ಎಂದು ಹೆಸರು. ಉದಾಹರಣೆ :—ಘಟವು ಪಟದಿಂದ ಬೇರೆಯಾಗಿದೆ. ಇದನ್ನು ಪಟಪ್ರತಿಯೋಗಿಕ ಭೇದ ಘಟದಲ್ಲಿದೆ ಎಂದು ವ್ಯವಹರಿಸುತ್ತಾರೆ. ಒಟ್ಟಿನಲ್ಲಿ ಹೀಗೆ ಹೇಳಿದ ಹಾಗಾಯಿತು. ನಮ್ಮ ದೇಹದಲ್ಲಿ ಕರಚರಣಾದಿಗಳ ಭೇದವು ಹ್ಯಾಗೋ ಹಾಗೆ ಬ್ರಹ್ಮನಲ್ಲಿ ಇಲ್ಲ. ಇದನ್ನೇ ಶ್ರೀಮಂತ್ರಾಲಯ ಸ್ವಾಮಿಗಳು ಹೀಗೆ ಅನುವಾದಮಾಡಿರುವರು. “ ಜೀವ ಜಡ ಪ್ರತಿಯೋಗಿಕ ಸ್ವನಿಷ್ಠ-ಭೇದ ವರ್ಜಿತಂ ನಿರ್ಧರ್ಮಕಂ ಚ ”

[ವೃಕ್ಷಸ್ಯ ಸ್ವಗತೋ ಭೇದಃ ಪತ್ರಪುಷ್ಪಫಲಾದಿಭಿಃ |

ವೃಕ್ಷಾಂತರಾತ್ಸಜಾತೀಯೋ ವಿಜಾತೀಯಃ ಶಿಲಾದಿಭಿಃ ||

ತಥಾ ಸದ್ವಸ್ತು ನೋ ಭೇದತ್ರಯಂ ಸ್ವಾಪ್ತಂ ನಿವಾರ್ಯತೇ

ಏಕ್ಯಾವಧಾರಣದ್ವೈತಪ್ರತೀಕ್ಷೇಧೈಸ್ತ್ರಿಭಿಃ ಕ್ರಮಾತ್ ||]

[ಪಂಚದಶಿ, ಅಧ್ಯಾಯ ೨, ಶ್ಲೋಕ ೨೦-೨೧]

ಗಿಡದಲ್ಲಿನ ಎಲೆ ಹೂವು ಹಣ್ಣು ಇವುಗಳೆಲ್ಲರ ಪರಸ್ಪರ ಭೇದವು ಗಿಡ ದಲ್ಲಿದೆ. ಇದು ಗಿಡದ ಸ್ವಗತ ಭೇದ. ಒಂದು ಗಿಡ ಮತ್ತೊಂದು ಗಿಡದಿಂದ ಬೇರೆಯಾಗಿರೋಣವು ಸಜಾತೀಯ ಭೇದವು. ಒಂದು ಗಿಡ ಕಲ್ಲಿನಿಂದ ಬೇರೆ ಯಾಗಿರುವುದು ವಿಜಾತೀಯ ಭೇದ. “ಏಕಮೇವಾದ್ವಿತೀಯಂ” ಎಂಬ ವೇದವಾಕ್ಯವು ಈ ಮೂರು ಭೇದವೂ ಬ್ರಹ್ಮನಲ್ಲಿ ಇಲ್ಲವೆಂದು ಹೇಳುತ್ತದೆ. ‘ಏಕಂ’ ಎಂಬ ಪದದಿಂದ ಸ್ವಗತ ಭೇದವನ್ನೂ, ‘ಏವ’ ಎಂದು ಅವಧಾರಣ ಮಾಡುವ ಮೂಲಕ ಸಜಾತೀಯ ಭೇದವನ್ನೂ ‘ಅದ್ವಿತೀಯಂ’ ದ್ವೈತ ವನ್ನು ನಿರ್ವೇದಮಾಡುವುದರ ಮೂಲಕ ವಿಜಾತೀಯ ಭೇದವನ್ನೂ ಬ್ರಹ್ಮನಲ್ಲಿ ಇಲ್ಲವೆಂದು ಹೇಳುತ್ತದೆ.

ತತ್ತ್ವಂ=ಅನಾರೋಪಿತಂ.

ಆರೋಪ :—ರಜ್ಜುವನ್ನು (ಹಗ್ಗವನ್ನು) ಸರ್ಪವೆಂದು ತಿಳಿದಾಗ (ಭ್ರಾಂತಿಯಲ್ಲಿ ತೋರುವ) ಸರ್ಪವು ರಜ್ಜುವಿನಲ್ಲಿ ಆರೋಪಿತವಾಗಿದೆ. ಆದ್ದ ರಿಂದ ಸರ್ಪವು ತತ್ತ್ವವಲ್ಲ. ಹಾಗೆಯೇ ಈಶ್ವರ, ಜಗತ್ತು ಬ್ರಹ್ಮನಲ್ಲಿ ಆರೋಪಿತವಾಗಿದೆ.

“ತದಜ್ಞಾನವಶಾತ್ ಜಗದೀಶ್ವರಜೀವರೂಪೇಣ ಪ್ರತಿಭಾಸತೇ”

ಬ್ರಹ್ಮನೇ ಅಜ್ಞಾನವಶದಿಂದ ಜಗತ್ತು ಈಶ್ವರ ಮತ್ತು ಜೀವರೂಪವಾಗಿ ತೋರುತ್ತಾನೆ. ಜಡಪ್ರಪಂಚ ಮಿಥ್ಯಾ. ಜೀವೇಶ್ವರರಿಗೆ ಭೇದವಿಲ್ಲ. ಜೀವನು ಅಜ್ಞಾತ್ವ, ಪಾರತಂತ್ರ್ಯ, ದುಃಖ ಈ ಧರ್ಮಗಳಿಂದ ತೋರುತ್ತಾನೆ. ಈಶ್ವರನು ಸರ್ವಜ್ಞತ್ವ, ಸರ್ವಕರ್ತೃತ್ವ ಇತ್ಯಾದಿ ಧರ್ಮಗಳುಳ್ಳವನು. ಜೀವನ ಧರ್ಮಗಳೂ ಈಶ್ವರನ ಧರ್ಮಗಳೂ ಮಿಥ್ಯಾ. ಜೀವರು ಸ್ವರೂಪದಲ್ಲಿ ಬ್ರಹ್ಮನಿಂದ ಅಭಿನ್ನರು. ತತ್ತ್ವಮಸಿ ಇತ್ಯಾದಿ ವಾಕ್ಯಗಳನ್ನು ಗುರುಮುಖ ದಿಂದ ಕೇಳಿ ಅದರ ಅರ್ಥಜ್ಞಾನ ದ್ವಾರಾ ಅವಿದ್ಯಾನಿವೃತ್ತಿರೂಪ ಮೋಕ್ಷ ಹೊಂದುವರು.

“ಅಜ್ಞಾನಂ ಚ ನ ಜ್ಞಾನಾಭಾವಃ ಕಿಂತು ಭಾವರೂಪಂ ಅನಾದಿ ಅನಿರ್ವಾಚ್ಯಂ ಅವರಣ ನಿಕ್ಷೇಪ ವ್ಯಾಪಾರಂ.”

ಅಜ್ಞಾನವೆಂದರೆ ಜ್ಞಾನಾಭಾವವಲ್ಲ. ಅಂದರೆ ದೇವದತ್ತನಿಗೆ ಜ್ಞಾನ ವಿಲ್ಲವೆಂಬುದನ್ನು ದೇವದತ್ತನಲ್ಲಿ ಜ್ಞಾನಾಭಾವವಿದೆಯೆಂದು ವ್ಯವಹರಿಸಬಹುದು. ದೇವದತ್ತನಲ್ಲಿ ಅಜ್ಞಾನವಿದೆ ಎಂದೂ ಹೇಳಬಹುದು. ಅಂತೂ ಮಾಯಾವಾದಿಗಳು ಹೇಳುವ ಅಜ್ಞಾನವು ಜ್ಞಾನದ ಇಲ್ಲದೆ ಇರೋಣವು ಅಲ್ಲ. ಆದರೆ ಅದು ಭಾವರೂಪವಾದದ್ದು. ಅನಾದಿಯಾದದ್ದು. ಅನಿರ್ವಚನೀಯವು. ಆವರಣ ವಿಕ್ಷೇಪ ವ್ಯಾಪಾರವುಳ್ಳದ್ದು. ಭಾವರೂಪವೆಂದರೆ 'ಅದು ಇದೆ ಎಂದು ವ್ಯವಹಾರ ಮಾಡುವುದಕ್ಕೆ ವಿಷಯವಾದದ್ದು. ಆದರೆ ಬ್ರಹ್ಮನಂತೆ 'ಪರಮಾರ್ಥ ಸತ್' ಅಲ್ಲ. ಮೊಲದ ಕೋಡಿನಂತೆ ಅತ್ಯಂತ ಅಸತ್ತಲ್ಲ. ಆದ್ದರಿಂದಲೇ ಅನಿರ್ವಚನೀಯವೆಂದು ಕರೆಯಲ್ಪಡುತ್ತೆ. ಆವರಣವೆಂದರೆ ಯಾವುದನ್ನು ಅಜ್ಞಾನವು ಆವರಿಸಿದೆಯೋ ಅದರ ಪ್ರಕಾಶಕ್ಕೆ ಪ್ರತಿಬಂಧಕ (ಅಡ್ಡಿ) ವಾಗಿಯೋ, ಇಂತಹ ವ್ಯಾಪಾರವುಳ್ಳದ್ದು. ವಿಕ್ಷೇಪವೆಂದರೆ, ಅಜ್ಞಾನ ಯಾವುದನ್ನು ಆವರಿಸಿದೆಯೋ, ಅದು ಹೇಗಿದೆಯೋ ಅದಕ್ಕಿಂತ ಬೇರೆಯಾಗಿ ತೋರುವ ಹಾಗೆ ಮಾಡೋಣ.

“ ತಚ್ಚ ಶಾಸ್ತ್ರಜನಿತತತ್ತ್ವಜ್ಞಾನನಿವರ್ತ್ಯತ್ವಾತ್ ಅಜ್ಞಾನಂ ಅವಿದ್ಯಾ ಇತ್ಯಾದಿಶಬ್ದೈಃ ಉಚ್ಯತೇ ”

ಈ ಅಜ್ಞಾನವು ಶಾಸ್ತ್ರಾಭ್ಯಾಸದಿಂದ ಉತ್ಪನ್ನವಾದ ತತ್ತ್ವಜ್ಞಾನದಿಂದ ಹೋಗುತ್ತೆಯಾದ್ದರಿಂದ ಅಜ್ಞಾನ, ಅವಿದ್ಯೆ ಇವೇ ಮೊದಲಾದ ಶಬ್ದಗಳಿಂದ ಹೇಳಲ್ಪಡುತ್ತೆ. ('ಅಸುರ' ಶಬ್ದವು ಸುರವಿರೋಧಿಗಳಾದ ಅಸುರರಲ್ಲಿ ಹೇಗೆ ಪ್ರಯೋಗವೋ ಹಾಗೆ ನೌ ವಿರೋಧಾರ್ಥವುಳ್ಳದ್ದು).

“ ತದ್ವಿವಿಧಂ ಮಾಯಾ ಅವಿದ್ಯಾ ಭೇದಾದಿತ್ಯೇಕೇ. ಅಪರೇ ತು ಸ್ವಾಶ್ರಯವ್ಯಾಮೋಹನಅವ್ಯಾಮೋಹನರೂಪವ್ಯಾಪಾರ ಭೇದಾತ್ ಏಕಮೇವ ನಸ್ತು ಅವಿದ್ಯಾ, ಮಾಯಾ ಇತ್ಯುಚ್ಯತ ಇತ್ಯಾಹುಃ. ”

ಈ ಅಜ್ಞಾನವು ಮಾಯಾ, ಅವಿದ್ಯಾ ಎಂದು ಎರಡು ವಿಧ ಎಂದು ಕೆಲವು ಮಾಯಾವಾದಿಗಳ ಅಭಿಪ್ರಾಯ. ಇತರರಾದರೋ, ತಾನು ಯಾವುದನ್ನು ಆಶ್ರಯಿಸಿದೆಯೋ ಅದನ್ನೇ ಮೋಹಪಡಿಸದೇ ಇರೋಣ, ಮೋಹ

ಪಡಿಸೋಣ ಈ ಎರಡು ವ್ಯಾಪಾರ ಭೇದದಿಂದ ಒಂದೇ ಅಜ್ಞಾನವಸ್ತುವು ಮಾಯೆಯೆಂದೂ ಅವಿದ್ಯೆ ಎಂದೂ ಹೇಳಲ್ಪಡುತ್ತದೆ.

“ ತತ್ರ ಮಾಯಾವಚ್ಛಿನ್ನಬ್ರಹ್ಮೈವ ಈಶ್ವರ ಇತ್ಯುಚ್ಯತೇ. ಸ . ಚ ಮಾಯಾಮಯಸಾರ್ವಜ್ಞ ಸರ್ವೇಶ್ವರತ್ವಾದ್ಯುಪೇತೋ ವಿಯದಾದೇಃ ವಿಶ್ವಸ್ಯ ಕರ್ತಾ ಸ್ಥಾಪಕಃ ಸಂಹರ್ತಾ ಚ ”

ಇವರಲ್ಲಿ ಮಾಯಾವಚ್ಛಿನ್ನ ಬ್ರಹ್ಮನೇ ಈಶ್ವರನೆಂದು ಅನ್ನಿಸಿಕೊಳ್ಳುತ್ತಾನೆ. ಅವಚ್ಛಿನ್ನ ಎಂದರೆ ಇಂಗ್ಲಿಷಿನಲ್ಲಿ ‘Limited’ ಎಂದು ಹೇಳಬಹುದು. ಆ ಈಶ್ವರನಾದರೋ ಮಾಯಾಮಯವಾದ ಸರ್ವಜ್ಞತ್ವ, ಸರ್ವೇಶ್ವರತ್ವಾದಿಗಳಿಂದ ಯುಕ್ತನಾಗಿ ಆಕಾಶಾದಿವಿಶ್ವಸೃಷ್ಟಿಕರ್ತನೂ ಪಾಲಕನೂ ಸಂಹಾರಕನೂ ಆಗಿದ್ದಾನೆ.

“ ವಿಶ್ವಂ ಚ ನಸನ್ನಾಸನ್ನಸದಸತ್ಕಿಂತ್ಯನಿರ್ವಾಚ್ಯಮೇವ, ಮಾಯೋಪಾದಾನಕಂ ಶುಕ್ತಿಕಾಯಾಂ ರಜತಮಿವ ಬ್ರಹ್ಮಣಿ ಆರೋಪಿತಮೇವ ಪ್ರತೀಯತೇ. ಅತ ಏವ ಈಶ್ವರಸ್ಯ ತತ್ಕರ್ತೃತ್ವಾದಿಕಮಪಿ ಮಾಯಾಮಯಂ ಮಿಥ್ಯೈವ ”

ವಿಶ್ವವಾದರೋ ಬ್ರಹ್ಮನಂತೆ ‘ಸತ್’ ಅಲ್ಲ. ಏಕೆಂದರೆ ಬ್ರಹ್ಮಜ್ಞಾನದಿಂದ ಬಾಧ್ಯವಾಗುತ್ತದೆ. ಶಶವಿಷಾಣದಂತೆ ‘ಅಸತ್’ ಅಲ್ಲ. ಏಕೆಂದರೆ ಕಾಣಿಸುತ್ತೆ. ಕಿಂತು ಅನಿರ್ವಾಚ್ಯ. ‘ಸತ್’ ಎಂತಲೇ ಆಗಲಿ, ‘ಅಸತ್’ ಎಂದಾಗಲಿ ‘ಸದಸತ್’ ಎಂದಾಗಲಿ ಹೇಳಲಾಗುವುದಿಲ್ಲ. ವಿಶ್ವಕ್ಕೆ ಉಪಾದಾನ ಕಾರಣ ಮಾಯಾ. ಶುಕ್ತಿಯಲ್ಲಿ ಕಾಣುವ ಬೆಳ್ಳಿಯಂತೆ ಬ್ರಹ್ಮನಲ್ಲಿ ಆರೋಪಿತವಾಗಿಯೇ ವಿಶ್ವವು ತೋರುತ್ತೆ. ಆದ್ದರಿಂದ ಈಶ್ವರನ ಜಗತ್ಕರ್ತೃತ್ವಾದಿಗಳೂ ಕೂಡ ಮಾಯಾಮಯವು ಅಂದರೆ ಮಿಥ್ಯಾ.

‘ಕಿಂತು ಅಸೌ ಅಧಿಷ್ಠಾನ ಯಾಥಾತ್ಮ್ಯ ಜ್ಞಾನವತ್ತಾನ್ನ ಮುಹ್ಯತಿ’

ಆದರೆ ಈಶ್ವರನು ಅಧಿಷ್ಠಾನ ಎಂದರೆ ಬ್ರಹ್ಮನ ಯಥಾರ್ಥ ಜ್ಞಾನವುಳ್ಳವನಾದ್ದರಿಂದ ಮೋಹಪಡುವುದಿಲ್ಲ.

“ ಬ್ರಹ್ಮವಿನರ್ತರೂಪಂ ಜಗತ್ಪ್ರಶ್ವತ್ಯೇವ ಕೇವಲಂ ”

ಬ್ರಹ್ಮನಲ್ಲಿ ಆರೋಪಿತವಾಗಿ ಅಥವಾ ಅಧ್ಯಸ್ತವಾಗಿರುವ ಜಗತ್ತನ್ನು ಕೇವಲಂ=ಮೋಹಹೊಂದದೇ ನೋಡುತ್ತಾನೆ !

[Iswara merely sees the world superimposed on Brahman but is not deluded by it.]

“ ಜೀವಸ್ತು ಅವಿದ್ಯಾವಚ್ಛಿನ್ನಂ ಬ್ರಹ್ಮೈವ. ದರ್ಪಣಾ-
ದ್ಯುಪಾಧ್ಯವಚ್ಛಿನ್ನಂ ಮುಖಮೇವ ಪ್ರತಿಮುಖಂ. ಅವಚ್ಛೇದ
ಮಾತ್ರಂ ಅವಿದ್ಯಕತ್ವಾತ್ ಮಿಥ್ಯಾ. ”

ಜೀವನಾದರೋ ಅವಿದ್ಯಾವಚ್ಛಿನ್ನ ಬ್ರಹ್ಮನೇ. ಹೇಗೆ ದರ್ಪಣಾದಿ ಉಪಾಧಿಯಿಂದ ಅವಚ್ಛಿನ್ನವಾದ ಮುಖವೇ ಪ್ರತಿಮುಖವೋ ಹಾಗೆ. ಬ್ರಹ್ಮ, ಮುಖ; ಅವಿದ್ಯಾ, ದರ್ಪಣ; ಪ್ರತಿಮುಖಂ, ಜೀವ; ಅವಚ್ಛೇದ (ಭೇದ) ಮಾತ್ರ ಅವಿದ್ಯಾದಿಂದ ಉಂಟಾದ್ದರಿಂದ ಮಿಥ್ಯಾ.

ಯಥಾ ತತ್ರ ಬಿಂಬೇ ಮುಖೇ ಅವಿದ್ಯಮಾನಂ ಮಲಿನತ್ವಂ ದರ್ಪಣೋಪಾಧಿವಶಾತ್ ಪ್ರತಿಬಿಂಬೇ ಪ್ರತೀಯತೇ ತಥಾ ಅವಿದ್ಯಾ ವಶಾದೇವ ಪ್ರತ್ಯಗಾತ್ಮನಿ ಬ್ರಹ್ಮಪ್ರತಿಬಿಂಬೇ ಅಹಂಕಾರಾಖ್ಯಂ ದ್ರವ್ಯಂ ಅವಿದ್ಯೋಪಾದಾನಕಂ ಮಿಥ್ಯಾಭೂತಮೇವ ಆರೋಪ್ಯತೇ.

ಹೇಗೆ ಬಿಂಬವಾದ ಮುಖದಲ್ಲಿ ಇಲ್ಲದಿರುವ ಮಲಿನತ್ವವು ದರ್ಪಣರೂಪ ಉಪಾಧಿವಶದಿಂದ ಪ್ರತಿಬಿಂಬದಲ್ಲಿ ಕಾಣಿಸುತ್ತದೆಯೋ ಹಾಗೆಯೇ ಅವಿದ್ಯಾ ವಶದಿಂದ ಬ್ರಹ್ಮಪ್ರತಿಬಿಂಬವಾದ ಪ್ರತ್ಯಗಾತ್ಮನಲ್ಲಿ ಅವಿದ್ಯೆಯೇ ಉಪಾದಾನ ಕಾರಣವಾಗಿ ಉಳ್ಳ ಅಹಂಕಾರವೆಂಬ ಮಿಥ್ಯಾಭೂತವಾದ ದ್ರವ್ಯವು ಅಧ್ಯಸ್ತ (ಆರೋಪಿತ) ವಾಗುತ್ತದೆ.

“ ತಚ್ಚ ಜ್ಞಾನಶಕ್ತಿನಾಶ್ರಿತ್ಯ ಮನ ಇತಿ ಕ್ರಿಯಾಶಕ್ತಿ-
ನಾಶ್ರಿತ್ಯ ಸ್ವಾಣ ಇತಿ ಚ ಗೀಯತೇ ”

ಅಹಂಕಾರವು ತಿಳಿದುಕೊಳ್ಳುವ ಅಪೇಕ್ಷೆಯಾ ಮನಸ್ಸೆಂದು ಅನ್ನಿಸಿ ಕೊಳ್ಳುತ್ತದೆ. ಅಂದರೆ ತಿಳಿದುಕೊಳ್ಳುವುದು ಅಹಂಕಾರದ ಒಂದು ಶಕ್ತಿ. ಇದೇ ಅಹಂಕಾರವು ಅದರಲ್ಲಿರತಕ್ಕ ಕ್ರಿಯಾಶಕ್ತಿ ಅಪೇಕ್ಷೆಯಾ ಸ್ವಾಣವೆಂದು ಅನ್ನಿಸಿ ಕೊಳ್ಳುತ್ತದೆ.

“ ತದ್ಧರ್ಮೋ ಏವ ಕರ್ತೃತ್ವ ಭೋಕ್ತೃತ್ವ ಸುಖದುಃಖಾ-
ದಯೋ ಜಸಾಕುಸುಮಗತಂ ಲೌಹಿತ್ಯಂ ಸ್ಫಟಿಕಮಣಾವಿನ ಸನ್ನಿ-
ಧಾನಾತ್ ಆತ್ಮನಿ ಆರೋಪ್ಯಂತೇ ”

ಆ ಅಹಂಕಾರ ಧರ್ಮಗಳೇ ಆದ ಕರ್ತೃತ್ವ, ಭೋಕ್ತೃತ್ವ, ಸುಖ
ದುಃಖಾದಿಗಳು ಜಸಾಕುಸುಮದ ಕೆಂಪು (ಕೆಂಪುದಾಸವಾಳದ ಹೂವಿನ ಕೆಂಪು)
ಸ್ಫಟಿಕ ಮಣಿಯಲ್ಲಿ ಹತ್ತಿರವಿರೋಣದರಿಂದ ಕಾಣುವಂತೆ, ಆತ್ಮನಲ್ಲಿ
ಆರೋಪಿಸಲ್ಪಡುತ್ತವೆ. ಅಂದರೆ ಇವೆಲ್ಲವೂ ಆತ್ಮನಲ್ಲಿ ಇದ್ದಂತೆ ತೋರುತ್ತವೆ.

ಸ ಚ ಅವಿದ್ಯಾಹಂಕಾರಾದ್ಯಧ್ಯಾಸದ್ರಷ್ಟಾ ಪ್ರತ್ಯಗಾತ್ಮಾ
ಸಾಕ್ಷೀತ್ಯುಚ್ಯತೇ. ತಸ್ಯ ಸಾಕ್ಷಿತ್ವಮಪಿ ಅವಿದ್ಯಕಮೇವ ನ ಸತ್ಯಂ.
ಯಥಾ ರಜತಾಧ್ಯಾಸೋ ಜ್ಞಾನಾರ್ಥರೂಪೋ ಮಿಥ್ಯಾ ತಥಾ
ಅವಿದ್ಯಾಧ್ಯಾಸೋಪೀತಿ ”

ಆ ಅವಿದ್ಯಾ ಅಹಂಕಾರಾದಿ ಆರೋಪಗಳನ್ನು ನೋಡತಕ್ಕ ಪ್ರತ್ಯಗಾತ್ಮನೇ
‘ ಸಾಕ್ಷಿ ’ ಎಂದು ಕರೆಯಲ್ಪಡುತ್ತಾನೆ. ಅವನ ಸಾಕ್ಷಿತ್ವವೂ ಕೂಡ ಅವಿದ್ಯಾ
ನಿಮಿತ್ತಕವಾದ್ದರಿಂದ ಸತ್ಯವಲ್ಲ. ಸಾಕ್ಷಿದೃಷ್ಟವೆಂದ ಮಾತ್ರಕ್ಕೆ ಈ ಅವಿದ್ಯಾ
ಆರೋಪವು ಸತ್ಯವಲ್ಲ-ಜ್ಞಾನ ಮತ್ತು ಅರ್ಥರೂಪವಾದ ರಜತಾಧ್ಯಾಸವು
ಹೇಗೆ ಮಿಥ್ಯೆಯೋ ಹಾಗೆಯೇ ಅವಿದ್ಯಾಧ್ಯಾಸವೂ ಮಿಥ್ಯಾ.

ತೇ ಚ ದ್ವಿವಿಧಾಃ ಏಕಜೀವವಾದಿನೋ ಬಹುಜೀವವಾದಿನ-
ಶ್ಚೇತಿ. ಏಕ ಏವ ಬ್ರಹ್ಮಪ್ರತಿಬಿಂಬೋ ಜೀವಃ ಅನ್ಯೇ ಜೀವಾಃ
ಜಡನತ್ ಸ್ವರೂಪೇಣೈವ ಕಲ್ಪಿತಾಃ ಯಥಾ ಸ್ವಪ್ನೇ ಯಥಾ ನಾ
ಚಿತ್ರಭಿತ್ತೌ. ತತ್ರ ಯಃ ಪರಮಾರ್ಥತೋ ಜೀವಃ ತಸ್ಯ ತತ್ತ್ವ-
ಜ್ಞಾನೋದಯೇ ತತ್ಕಲ್ಪಿತೋಯಂ ಸರ್ವೋ ಬಾಹ್ಯಾಂತರ ರೂಪಃ
ಪ್ರಪಂಚೋ ನಿವರ್ತತೇ ಪ್ರತೀತಿನಾತ್ರಶರೀರತ್ವಾತ್ ಅನ್ಯಸ್ಯ
ಪ್ರತ್ಯೇತುರಭಾವಾತ್ ಈಶ್ವರಭೇದಸ್ಯಾಪಿ ತೇನೈವ ಕಲ್ಪಿತತ್ವಾದಿತಿ
ಏಕಜೀವವಾದಿನಾಂ ನುತಂ.

ಆ ಮುಯಾವಾದಿಗಳು ಎರಡು ಪ್ರಕಾರ. ಏಕಜೀವವಾದಿಗಳೆಂದೂ
ಬಹುಜೀವವಾದಿಗಳೆಂದೂ.

ಏಕಜೀವವಾದಿಗಳ ಮತ

ಬ್ರಹ್ಮನ ಪ್ರತಿಬಿಂಬನಾದ ಜೀವನು ಒಬ್ಬನೇ. ಇತರ ಜೀವರುಗಳು ಜಡದಂತೆ ಸ್ವರೂಪದಿಂದಲೇ ಕಲ್ಪಿತರಾದವರು. ಸ್ವಪ್ನದಲ್ಲಿ ಹೇಗೋ, ಚಿತ್ರಿತವಾದ ಗೋಡೆಯಲ್ಲಿ ಹೇಗೋ ಹಾಗೆ. ಅಲ್ಲಿ ಯಾವನು ಪರಮಾರ್ಥ ಜೀವನೋ ಅವನಿಗೆ ತತ್ತ್ವಜ್ಞಾನವು ಹುಟ್ಟಿದ ಕೂಡಲೇ ಅವನಿಂದ ಅಂದರೆ ಅವನ ಅಜ್ಞಾನದಿಂದ ಕಲ್ಪಿತವಾದ ಒಳಗಿನ ಸುಖದುಃಖಾದಿಗಳು ಹೊರಗಿನ ಘಟಪಟಾದಿ ಪ್ರಪಂಚವು ಕೇವಲ ತೋರುವಿಕೆಯಾದ್ದರಿಂದ ನಿವೃತ್ತವಾಗುತ್ತವೆ. (Since they are of the nature of ideas in the real Jeeva.) ಏಕೆಂದರೆ ಇವನನ್ನು ಬಿಟ್ಟು ತಿಳಿದುಕೊಳ್ಳುವವನು ಬೇರೆ ಇಲ್ಲವಾದ್ದರಿಂದ. ವ್ಯವಹಾರದಲ್ಲಿರತಕ್ಕ ಈಶ್ವರ ಜೀವಭೇದವು ಆ ಪರಮಾರ್ಥ ಜೀವನಿಂದಲೇ ಕಲ್ಪಿತವಾದ್ದರಿಂದ ತಿಳಿಯತಕ್ಕ ಈಶ್ವರನು ಬೇರೆ ಇಲ್ಲ. ಇದು ಏಕಜೀವವಾದ.

ಬಹುಜೀವವಾದಿನಾಂ ತು ಮುಖಮಿವ ಅನೇಕೇಷು ದರ್ಪಣೇಷು ಅನೇಕ ಅವಿದ್ಯಾಸು ಪ್ರತಿಬಿಂಬಿತಂ ಬ್ರಹ್ಮ ಅನೇಕ ಬ್ರಹ್ಮಭಾವಂ ಅಪದ್ಯತೇ. ತತ್ರ ವಿಚ್ಛೇದ ಮಾತ್ರಂ ಆರೋಪಿತಂ. ಜೀವಾಸ್ತು ಅನಂತಾಃ ಸ್ವರೂಪೇಣ ಸತ್ಯಾ ಏವ ತತ್ರ ಯಸ್ಯ ತತ್ತ್ವಜ್ಞಾನಮುತ್ಪದ್ಯತೇ ಸೋಽಪವ್ರಜ್ಯತೇ ಅನ್ಯೇ ಸಂಸರಂತೀತಿ.

ಬಹುಜೀವವಾದಿಮತ

ಬಹು ಜೀವವಾದಿಗಳ ಮತದಲ್ಲಿ ಅನೇಕ ದರ್ಪಣಗಳಲ್ಲಿ ಒಂದು ಮುಖವು ಅನೇಕ ಪ್ರತಿಬಿಂಬಗಳಾಗಿ ಕಾಣುವಂತೆ ಬ್ರಹ್ಮನು ಅನೇಕ ಅವಿದ್ಯಾಗಳಲ್ಲಿ ಪ್ರತಿಬಿಂಬಿಸಿ ಅನೇಕ ಜೀವಭಾವವನ್ನು ಹೊಂದುತ್ತಾನೆ. ಇಲ್ಲಿ ವಿಚ್ಛೇದ (ಭೇದ) ಮಾತ್ರ ಆರೋಪಿತವಾದದ್ದು. ಜೀವರು ಅನಂತರು. ಸ್ವರೂಪದಲ್ಲಿ ಸತ್ಯರಾದವರೇ. ಇಲ್ಲಿ ಯಾರಿಗೆ ತತ್ತ್ವಜ್ಞಾನ ಉಂಟಾಗುತ್ತದೆಯೋ ಅವನು ಮುಕ್ತನಾಗುತ್ತಾನೆ. ಇತರರು ಸಂಸಾರದಲ್ಲಿರುತ್ತಾರೆ.